

اُردو کے ابتدائی ادبی معرکے

ابتداء سے عہد مرزا و میر تک

ڈاکٹر محمد یعقوب عام

اردو کے ابتدائی ادبی معرکے

(ابتداء سے عہد مرزا و میر تک)



ڈاکٹر محمد یعقوب عامر



ترقی اردو بیورو نئی دہلی

136893

URDU KE IBTIDAI ADABI MAHKE

BY

Dr. MOHAMMAD YAQUB AMIR

سنہ اشاعت جنوری، مارچ-1992 شک 1913

© ترقی اردو بیورو، نئی دہلی

پہلا ایڈیشن : 2000

قیمت : 22/-

سلسلہ مطبوعات ترقی اردو بیورو 673

ناشر : ڈائری ترقی اردو بیورو، ویسٹ بلاک ۲ آر کے یورم نئی دہلی-110086

طابع : جے کے آفسیٹ پرنٹرس، دہلی

پیش لفظ

ہندوستان میں اردو زبان و ادب کی ترقی و ترویج کے لئے ترقی اردو بیورو (بورڈ) قائم کیا گیا۔ اردو کے لئے کام کرنے والا یہ ملک کا سب سے بڑا ادارہ ہے جو دو دہائیوں سے مسلسل مختلف جہات میں اپنے خاص خاص منصوبوں کے ذریعہ سرگرم عمل ہے۔ اس ادارہ سے مختلف جدید اور مشرقی علوم پر مشتمل کتابیں خاصی تعداد میں سماجی ترقی، معاشی حصول، عصری تعلیمی اور معاشرہ کی دوسری ضرورتوں کو پورا کرنے کے لئے شائع کی گئی ہیں جن میں اردو کے کئی ادبی شاہکار، بنیادی متن، قلمی اور مطبوعہ کتابوں کی وضاحتی فہرستیں، تکنیکی اور سائنسی علوم کی کتابیں، جغرافیہ، تاریخ، سماجیات، سیاسیات، تجارت، زراعت، لسانیات، قانون، طب اور علوم کے کئی دوسرے شعبوں سے متعلق کتابیں شامل ہیں۔ بیورو کے اشاعتی پروگرام کے تحت شائع ہونے والی کتابوں کی افادیت اور اہمیت کا اندازہ اس سے بھی لگایا جا سکتا ہے کہ مختصر عرصہ میں بعض کتابوں کے دوسرے تیسرے ایڈیشن شائع کرنے کی ضرورت پڑتی ہے۔ ترقی اردو بیورو نے اپنے منصوبوں میں کتابوں کی اشاعت کو خاص اہمیت دی ہے۔ کیونکہ کتابیں علم کا سرچشمہ رہی ہیں اور بغیر علم کے انسانی تہذیب کے ارتقاء کی تاریخ مکمل نہیں تصور کی جاتی۔ جدید معاشرے میں کتابوں کی اہمیت مسلم ہے۔ بیورو کے اشاعتی منصوبہ میں اردو انسائیکلو پیڈیا، ذولسانی اور اردو لغات بھی شامل ہیں۔

ہمارے قارئین کا خیال ہے کہ بیورو کی کتابوں کا معیار اعلیٰ پائے کا ہوتا ہے اور وہ ان کی ضرورتوں کو کامیابی کے ساتھ پورا کر رہی ہیں۔ قارئین کی سہولتوں کا مزید خیال کرتے ہوئے کتابوں کی قیمت بہت کم رکھی جاتی ہے تاکہ کتاب زیادہ سے زیادہ ہاتھوں تک پہنچے اور وہ اس بیش بہا علمی خزانہ سے زیادہ سے زیادہ مستفید اور مستفیض ہو سکیں۔

یہ کتاب بھی اردو بیورو کے اشاعتی پروگرام کی ایک کڑی ہے۔ امید ہے کہ آپ کے علمی ادبی ذوق کے تسکین کا باعث بنے گی اور آپ کی ضرورت کو پورا کرے گی۔

فہمیدہ بیگم

ڈاکٹر فہمیدہ بیگم

ڈائریکٹر ترقی اردو بیورو

فہرست

9	دیباچہ
13	1 ادبی معرکہ کا مفہوم
21	2 ادبی معرکوں کے محرکات و عوامل
40	3 بودہم پیشہ باہم پیشہ دشمن
43	4 عربی ادب میں ادبی معرکوں کی روایت
45	5 فارسی ادب میں ادبی معرکوں کی روایت
51	6 ہندوستانی شعرا کے شعری اہل ایران سے معرکے
53	۱۔ سراج الدین علی خاں آرزو اور شیخ محمد علی حزیں کا معرکہ
65	۲۔ مختتم علی خاں حشمت اور والدہ داغستانی کا معرکہ
67	۷۔ دکن میں اردو کے ادبی معرکے
68	۱۔ ملا وجہی اور غواہی کا معرکہ
89	۲۔ سیوک اور لطیف کا معرکہ
91	۳۔ ولی کے ادبی معرکے
95	I مبتلا ، II ناصر علی سرہندی III فراقی
95	۴۔ سراج الدین اور نگ آبادی کے ادبی معرکے
	I مرزا داؤد بیگ داؤد
96	II عارف الدین خاں عاجز

III غواصی

98	
99	8. شمالی ہند کے اولین معرکے
100	۱۔ محمد عطار اللہ راہی و میر عبد الجلیل بلگرامی اہل
102	۲۔ وارستہ لاہوری اور غلام علی بلگرامی آزاد
106	۳۔ ابرو کے ادبی معرکے اپنے معاصرین سے
	I. حسن II مظہر جان جاناں III شاکر ناجی
109	۴۔ حاتم کے ادبی معرکے اپنے معاصرین سے
	I شاکر ناجی II محمد نعیم نعیم
112	۵۔ اشرف علی تھال اور میاں جگنو
113	۶۔ عیاں اور بیباں
115	۷۔ شاہ نور الحق تپاں اور غلام مخدوم ثروت
117	دہلی کی ادبی گروہ بندیوں
127	9 میر کے ادبی معرکے اپنے معاصرین سے
128	الف۔ یقین اور میر کی عصری چشمک
140	ب۔ میر و سودا کی معرکہ آرائی
154	میر کے ادبی معرکے دیگر معاصرین سے
155	I بقار اللہ بقا
168	II حاتم
170	III قائم
173	IV کھترین
175	V عنایت اللہ حجام
180	VI سید محمد میر سوز
183	VII محمد یار خاکسار
189	VIII محمد امان نثار

192	مجزوب	IX	
194	محمد علی حسنت	X	
196	سوڈا کے ادبی معرکے اپنے معاہدین سے		11
197	قائم	I	
205	مرزا فاخر میکیں	II	
215	میر غلام حسین ضاحک	III	
224	جعفر علی حسرت	IV	
226	فدوی	V	
230	میر تقی مرثیہ گو	VI	
233	ندرت کاشمیری	VII	
236	بقا	VIII	
241	مختر و مہلت کا ایک ناقابل فراموش معرکہ		12
243	خلاصہ بحث		13

دیباچہ

اُردو کے ادبی معرکے اب ہمارے حافظے کا حصہ ہو کر رہ گئے ہیں۔ مغربی تنقید کے ہجوم نے استاد ی شاگردی کے دبستان کو جڑ سے اٹھا پھینکا جس کی اغوش میں ہمارے شعراء تخلیق شعری تربیت پاتے تھے۔ یہاں ان کے تخلیقی شعور کو نکھارا اور سنوارا جاتا تھا۔ اور یہیں پر ان کی طبیعتوں کو بالیدگی اور ان کے فن کو جہلا اور ان کے تجربوں کو روشنی ملتی تھی۔ اور جب کبھی اس طرح کے دبستان آپس میں متصادم ہوتے تھے تو پھر بساطِ ادب ان اویز شوں کی برق پاشی سے جمک اٹھتی تھی۔ لوگوں کے دلوں میں ان ہنگاموں سے گدگدی پیدا ہوتی اور ان سے ادب و فن کی باریکیوں اور نزاکتوں کی تفہیم کا ذوق پروان چڑھتا۔

شمالی ہند میں ادبی معرکوں کی ایک طویل داستان ملتی ہے۔ تو محمد حسین کے ہاتھوں منضبط و محفوظ ہوئی۔ محمد حسین ازاد کی 'اب حیات' وہ جام جہاں نما ہے جس میں ہم عہد بہ عہد ادبی معرکوں کی پرکشش جھلکیوں کا قدرے تفصیل کے ساتھ مشاہدہ کر سکتے ہیں۔ 'اب حیات' کے بعد یہ کام رک گیا۔ اور ہم ادبی معرکوں کی اس تابناک حرارت سے محروم ہو گئے جو اپنے گرد و پیش کو مدتوں تک گرم رکھتی تھی۔ مشاعروں کا کینڈا بھی بدلا۔ طرحی مشاعروں کا دور دورہ ختم ہوا۔ برسرِ مشاعرہ نکتہ چینی یا تعریف و تنقیص موقوف ہوئی اور تان اس پر اکر لٹنی گریہ شعری مجلسیں کاروباری غرض و غایت کو پورا کرنے لگیں۔ استادانِ فن ان سے کنارہ کش ہونے لگے یا انھیں کر دیا گیا اور مشاعرہ گلے بازی یا ادا کاری کے کرب دکھانے کا میدان بن گیا۔ تخلیق فن کو ان مشاعروں سے جو سان ملتی تھی وہ رفتہ


رفتہ ماند پڑ گئی۔ دوسرے دورِ جدید کے نقادوں کے اس تاثر نے بھی رہی سہی چنگاری کو خاموش کر دیا کہ ادبی معرکے شاعروں کے نجی جھگڑے ہوتے ہیں اور ان جھگڑوں کی سطح بھی نہایت پست ہوتی ہے۔ اور یہ کہ اس سے نہ صرف ادبی مذاق مجروح ہوتا ہے بلکہ ان کی غیر سنجیدگی شاعری کو مذموم اور لوگوں کو اس سے متنفر کرتی ہے۔ (حالانکہ آج کل سیمیناروں میں جو ہنگامے ہوتے ہیں ان کا حال اور بھی بدتر ہے) کچھ دنوں پہلے مرحوم محمد طفیل، مدیر نقوش نے ادبی معرکوں کے دو ضخیم جلدوں میں ایک ساتھ دو نمبر نکالے تھے۔ یہ نمبر ۱۹۸۱ء میں شائع ہو کر منظرِ عام پر آئے۔ مدیر نقوش کی عطا یہ ہے کہ انھوں نے ان معرکوں میں شخصی معرکوں کے ساتھ موضوعاتی ہنگاموں کو بھی شامل کر لیا۔ اور اس طرح اس میدان میں اور وسعت پیدا ہو گئی۔ اب حیات نے شخصی معرکوں پر توجہ صرف کی تھی مگر نقوش نے تمام ادبی مسائل کی ہنگامہ خیزیوں اور معرکہ آرائیوں کا احاطہ کر لیا۔ یعنی انھوں نے زبان کے نام پر۔ لسانی صورتِ حال اور عروض و قواعد کے نام پر۔ لسانیاتی مباحث اور ادبی تحقیق کے نام پر بہت سے نزاعی مسئلوں کو معرکوں کے دائرے میں سمیٹ لیا۔ نقوش کے منظرِ عام پر آنے سے لوگ پھر ایک بار ادبی معرکوں کی طرف متوجہ ہوئے۔ لیکن اس کے باوجود جو کئی بڑی طرح کھٹک رہی ہے وہ ہے ایک باقاعدہ اور سنجیدہ مطالعہ کی۔ علمی انداز میں پورے ذخیرے پر گفتگو کرنے کی۔ اور اس مطالعہ کو بار آور اور بامعنی بنانے کی۔ ہمیں معلوم کرنا چاہیے کہ کس طرح اور کس انداز میں یہ معرکے ہماری شعریات اور ہمارے شعری تصورات اور ہماری ادبی تحریکات پر اثر انداز ہوئے۔ ان معرکوں کے شخصی اور ذاتی رنجشوں کے اظہار کو چھوڑ کر اگر ہم محض ان فنی زاویوں پر توجہ مرکوز کریں جو ان معرکوں کے بطن سے پیدا ہوتے ہیں تو پھر ہم کو مابوسی کے بجائے اس دور کی تنقیدی اور تخلیقی بصیرت سے طمأنیت حاصل ہوگی اور اس سے ادب کے مطالعے میں ہمیں ایک نئی آگاہی اور نئی روشنی ملے گی۔

ترقی اردو بیورو سے "اردو کے ادبی معرکے۔ انشا سے غالب تک" ۱۹۸۲ء میں شائع ہوئی تھی۔ اور اسی وقت سے یہ تجویز تھی کہ اگر ابتدا سے لے کر

ماقبل عہد انشانیک تمام ادبی معرکوں کا احاطہ کر لیا جائے تو اس کام سے ان
 معرکوں کا تاریخی تسلسل پورا ہو جائے گا۔ خدا کا شکر ہے کہ یہ تجویز عمل میں آئی۔
 اور اب اس کی حقیقی شکل قارئین کرام کے سامنے موجود ہے۔ میں تو یہی کہوں گا۔
 گر قبول افتد زبے عز و شرف

ڈاکٹر محمد یعقوب عامر

۱۱ مارچ ۱۹۹۱ء



ادبی معرکے کا مفہوم

ایک ہی فن کے دو ماہرین میں نوک جھونک اور معاصرانہ چشمک ہونا عام بات ہے۔ جو بعض فن کاروں کے یہاں صرف اشاروں، کنڈیوں اور دور کی نوک چوکی تک محدود رہتی ہے۔ مگر بعض فنکاروں کے یہاں یہ ہجو ملیح سے لے کر ہجو قبیح تک کی منزلیں طے کر لیتی ہے۔ اور آخر میں اس کا انجام نہ صرف یہ کہ باہمی لعن طعن، ذاتی عیب جوئی، فقرے بازی اور گالم گلوچ تک پہنچتا ہے بلکہ بعض اوقات تو فریقین میں باہمی مار پیٹ اور خون خرابے کی نوبت بھی آجاتی ہے۔ ادبی معرکے کی بنیاد اسی معاصرانہ کشمکش پر قائم ہوتی ہے اور یہ کشمکش ان تمام چیزوں کا احاطہ کر لیتی ہے جو ذاتی غم و غصہ اور عصری عصبيت کے باعث وجود میں آتی ہیں۔ چنانچہ دو فنکاروں کے درمیان ہونے والی معمولی چھیڑ چھاڑ سے لے کر جنگ و جدل تک اس ذیل میں شمار ہونگے۔ ہم ادبی معرکے کی حدود قائم کرنے سے پہلے اس قبیل کے دو لفظوں کی اور تشریح کریں گے۔ وہ الفاظ ہیں ادبی مقابلہ اور ادبی مباحثہ۔

ادبی مقابلہ :

ادبی مقابلہ اس کو کہا جائے گا جب فریقین ایک دوسرے کے مقابلے میں اپنی تخلیقات پیش کریں۔ یا کسی خاص موضوع پر اظہار خیال کریں یا اشعار کہیں۔ ان مقابلوں میں اکثر صورتوں میں جج کو فیصلے کا اختیار ہوتا ہے۔ اور اس فیصلے پر کسی فریق کی فوقیت یا کامیابی بھی منحصر ہوتی ہے۔ اس کی مثال ہمیں عربی ادب کی تاریخ

کے ابتدائی دور میں بھی ملتی ہے۔ عرب میں دو بازار تھے۔ ایک کا نام عکاظ تھا اور دوسرے کا نام ذوالمجاز۔ ان بازاروں میں گرد و نواح سے آکر مشہور شاعر ادبی مقابلے میں فی البدیہہ اشعار پڑھتے تھے۔ اور ان میں سے ہر ایک کی یہ کوشش ہوتی تھی کہ وہ دوسرے تمام شعراء سے بازی لے جاتے۔ حکم جس کے حق میں فیصلہ کرتا وہی عرب کا بڑا شاعر تسلیم کر لیا جاتا۔ آج کل ایسے کئی ادارے ہیں جو شاعر اور ادیبوں کی تصنیفات ادبی مقابلوں کے لئے منگاتے ہیں اور ان میں بہتر تخلیقات پر انعام دیتے ہیں۔ لیکن اب انعام یافتہ شخص کا تصور یہ نہیں رہا کہ وہ دوسرے لوگوں کے مقابلے میں بلند پایہ ادیب ہوگا۔

ادبی مباحثہ !

ادبی مباحثہ اس سے مختلف ہے۔ اس میں فریقین موضوع متعینہ پر اظہار خیال کرتے ہیں۔ اور اس کے مختلف پہلوؤں کو زیر بحث لا کر کسی نتیجے پر پہنچنے کی کوشش کرتے ہیں۔ اس میں یہ بھی ممکن ہے کہ فریقین بعض نتیجوں پر متفق ہو جائیں اور اس بات کے بھی امکانات ہیں کہ ان کے خیالات میں اختلافات بدستور قائم رہیں۔ مباحثہ کے دوران ہر فریق اپنے زاویہ فکر کی تائید میں اپنے دلائل پیش کرتا ہے اور اس طرح مختلف اور بعض اوقات متضاد خیالات کے اظہار کے بعد یہ مباحثہ ختم ہو جاتا ہے۔ یہ مباحثہ اخبار و رسائل کے ذریعہ بھی ہو سکتا ہے اور کسی جگہ جمع ہو کر بھی۔ آج کل کے سمینار سمپوزیم اور ڈیٹا بیٹ اسی ذیل میں آتے ہیں۔

ادبی معرکہ !

مذکورہ دونوں صورتوں میں فریقین کے سامنے ادب کا کوئی خاص موضوع ہوتا ہے۔ جس پر موافق و مخالف خیالات کا اظہار ہوتا ہے۔ ان مباحثہ سے فریقین کے مختلف نقطہ ہائے نظر کو سمجھنے کا موقع ملتا ہے اور یہی ان کی افادیت ہے۔ لیکن ادبی معرکہ میں فریقین کے اختلاف رائے میں شدت کی وجہ سے

مکراؤ پیدا ہو جاتا ہے۔ جس سے اس میں ان کی ذات اور شخصیت بھی شامل ہو جاتی ہے۔ پھر اظہار اختلاف یا مسابقت کے ساتھ ساتھ جذبہ مخالفت بھی ظاہر ہونے لگتا ہے۔ اور اس کے نتیجے میں گروہ بندی اور ایک دوسرے کے مقابلے میں صفت آرائی شروع ہو جاتی ہے۔ اور پھر یہ مباحث علمی و ادبی حدود میں نہ رہ کر ذاتیات کی سطح پر بھی اکھڑے ہوتے ہیں۔ یہیں سے ذاتی رنجش اور بغض و عناد کا سلسلہ شروع ہو جاتا ہے۔ کھلے بندوں ایک دوسرے کی عیب جوئی ہوتی ہے۔ خاندانی اور جسمانی کمزوریوں کو نشانہ بنا یا جاتا ہے۔ ایک دوسرے پر الزام لگائے جاتے ہیں۔ ایک دوسرے کو مطعون کیا جاتا ہے۔ آپس میں دست و گریبان ہوتے ہیں اور کبھی کبھی کشت و خون بھی ہو جاتے ہیں۔ ادبی معرکوں میں یہ سب چیزیں شامل ہیں اور انہیں شامل ہونا بھی چاہئے۔ کیونکہ ان سے ایک خاص قسم کا ادب وجود میں آتا ہے ایسا ادب جو مصنف کی اس شخصیت کو بے نقاب کرتا ہے جو فن کی عظمت میں دب کر رہ جاتی ہے۔ لیکن جس کا تجزیہ مصنف کی زندگی اور اس کے مزاج کے بہت سے نامعلوم گوشوں اور گہروں کو سامنے لاتا ہے۔ اور اس سے فن کار کے فن کی بہت سی پر تیں کھلتی ہیں۔

عام طور پر معرکہ آرائی اس وقت شروع ہوتی ہے جب فریقین ایک دوسرے پر حملہ کرتے ہیں۔ یا پھر اپنی مدافعت میں ایک دوسرے کے حملے کو ناکام بنانے کی کوشش کرتے ہیں ادب کی معرکہ آرائی میں فریقین لاکھی تلوار سے نہیں لڑتے۔ ادب ہی ان کا ہتھیار ہوتا ہے۔ یہ دوسری بات ہے کہ آخر میں اس کا انجام لاکھی تلوار پر بھی ہو۔

ڈاکٹر سید اعجاز حسین نے چشمک کے ارتقائی منازل کا ثقافت و معاشرہ کی سطح پر جائزہ لیتے ہوئے معرکہ آرائیوں کے کئی اہم پہلوؤں کی طرف اشارہ کیا ہے۔ "چشمک یا پھیڑ چھاڑ کا سلسلہ کچھ ایسی ساعت سے شروع ہوا تھا کہ کم و بیش آج تک قائم ہے۔ اگر ہم اس کی اصل وجہ دریافت کرنا چاہیں تو سب سے پہلے ثقافت و معاشرہ کی سطح و رجحان کا جائزہ لینا ہوگا۔ اور یہ سوچنا پڑے گا کہ کون کہہ رہا ہے۔ کیوں کہہ رہا ہے۔ اور کس کو خطاب کر رہا ہے۔ جس

چشمک کا یہاں ذکر ہے وہ زیادہ تر شاعروں سے متعلق ہے۔ جب کسی شاعر کو احساس ہوا کہ اس کا ہم نوا اپنے کو بہت کچھ سمجھتا ہے حالانکہ وہ اس پایہ کا شاعر نہیں جس کا اپنے کو اہل سمجھتا ہے۔ لہذا اس کی غلط فہمی پر اس کو آگاہ کر دیا جائے۔ اس جذبہ کے ساتھ وہ ناصح مشفق کا فرض ادا کرنے کے لئے آمادہ ہوتا۔ لیکن اس آگاہی کا انداز رفیقانہ نہیں بلکہ معاندانہ ہوتا، اصلاح کے بجائے نکتہ چینی ہوتی۔ فن کے پردے میں ذاتی خصومت بڑھتی جاتی، فنی خرابیاں اور کبھی کبھی ذاتی یا خانہ دانی کمزوریاں بیان کر کے معاشرہ کو گدگد کر ہنسنا دیتا اس لئے کہ معاشرہ کی ہدایتی اسی کو خوش مزاجی سمجھتی تھی۔

”بہر حال بنائے مختصمت ادعائے شاعری تھا۔ انتقام کا جذبہ اول تو اشعار کی صورت میں نمایاں ہوتا اور دوسرے یہ کہ فنی نقائص بیان کر کے فریق مخالف کو اپنے سے کمتر ثابت کرنے کی خواہش ہوتی۔ نکتہ چینیوں میں اپنے علم و فن کی نمائش ضرور مقصود تھی اور ساتھ ہی ساتھ یہ بھی خیال تھا کہ محض غلطی پر انگشت نمائی کم لوگوں کو متوجہ کر سکے گی۔“

ادبی معرکوں کی مختلف نوعیتیں :

ہر ادبی معرکہ اپنی نوعیت کے اعتبار سے مختلف ہوتا ہے۔ بعض معرکے خفیف اور معمولی چشمکوں سے اُگے نہیں بڑھتے۔ مگر بعض معرکوں میں اتنی شدت پیدا ہو جاتی ہے کہ ان سے پورے ادبی فضا متاثر ہو جاتی ہے۔ پھر ان معرکوں کا معاملہ خفیف و شدید مخالفت تک ہی محدود نہیں ہوتا بلکہ کہیں ایک فریق خاموش نظر آتا ہے اور دوسرا برسرا پیکار۔ کہیں ایک گروہ علی الاعلان چیلنج کرتا ہے اور دوسرا خاموش سازشیں ہم ذیل میں ان معرکوں کی مختلف صورتوں کا مختصراً جائزہ لیں گے۔

لے ڈاکٹر اعجاز حسین، شاعرانہ چشمک کا جائزہ، بحوالہ آج کل اردو ادبی ،
اپریل ۱۹۶۸ء، ص ۵۔

ادبی معرکے کی پہلی نوعیت :

ادبی معرکے کی سب سے مکمل صورت یہ ہے کہ دونوں فریق ایک دوسرے سے برسرِ پیکار ہوں اور اپنا بچاؤ بھی کر رہے ہوں۔ اس کی مثال معرکہ مصحفی و انشاء ہے۔ مصحفی و انشاء ایک دوسرے کے کلام کی تنقیص و تعریفیں بھی کرتے ہیں اور معترضین کے ایزادات کے جواب بھی دیتے ہیں۔

ادبی معرکے کی دوسری نوعیت

اس صورت میں ایک فریق حملہ آور ہوتا ہے۔ اور دوسرا فریق بظاہر خاموش نظر آتا ہے۔ اس کی دو شکلیں ہیں۔

اول یہ کہ فریق ثانی واقعی خاموش ہو گیا ہو۔ یا تو اس نے فریق اول کو قابلِ اعتنا نہ سمجھا یا اس کو اس کے مقابلے پر آنے کی ہمت نہ ہو سکی۔

دوم یہ کہ فریق ثانی نے اپنی مدافعت میں جو جوابی حملہ کیا یا معترضین کے جواب میں جو کچھ لکھا وہ دست برد زمانہ کی نذر ہو گیا۔

پہلی صورت میں اگر کسی خارجی یا اندرونی شہادت سے یہ ثابت ہو جاتا ہے کہ فریق ثانی نے اپنے معترض کو کوئی جواب نہیں دیا تو ہم اس کو ادبی معرکے میں شامل نہیں کریں گے۔ لیکن دوسری صورت میں اگر اس قسم کی کوئی شہادت نہیں ملتی تو ہم اس سے یہ نتیجہ اخذ نہیں کر سکتے کہ فریق ثانی واقعی خاموش ہو گیا ہو گا۔ کیونکہ اس بات کے بھی امکانات ہیں کہ اس نے اپنے مد مقابل کے جواب میں جو کچھ لکھا ہے وہ ابھی پردہِ خفا میں ہو۔ اس کی مثال عنایت اللہ حجام اور میر تقی میر کے مابین معرکہ ہے۔ جس میں ہمیں میر کا ہجو یہ کلام تو مل جاتا ہے مگر حجام کا کلام نہیں ملتا۔ اس لئے ہم ایسے واقعات کا جن میں صرف ایک فریق دوسرے کے مقابلے پر آیا ہے اور فریق ثانی کی خاموشی کی شہادت نہیں ملتی ہے ادبی معرکوں کے تحت مطالعہ کریں گے۔ اور یہ اس لئے بھی درست ہے کہ فریق اول کو مشتعل کرنے میں اس کا یا اس کے گروہ کے کسی فرد

کا ہاتھ ضرور رہا ہے۔ جس کی وجہ سے وہ اس کا مخالف ہو آیا اس کی مذمت کی۔

ادبی معرکے کی تیسری نوعیت :

کبھی ایسا بھی ہوا ہے کہ کسی شاعر نے اپنے آپ کو معاصر شعرا میں ممتاز کرنے کے لئے کسی ایسے مشہور شاعر پر حملے کئے ہیں جو اس کے دور سے پہلے گذرا ہے۔ اس کا مطالعہ ادبی معرکے تحت نہیں ہو گا۔ البتہ اگر اس شاعر (جو پچھلے دور کا مشہور شاعر تھا اور اب زندہ نہیں) کے شاگردوں یا حامیوں نے فریقِ اول کا مقابلہ کیا یا اس کے اعتراضات کا اپنے استادوں کی حمایت میں جواب دیا تو پھر ہم اس کو ادبی معرکے کہیں گے۔ اس کی مثال مصحفی اور شاگردانِ سودا کا معرکہ یا غالب اور حامیانِ قتیل کا معرکہ ہے۔

ادبی معرکے کی چوتھی نوعیت :

پروفیسر آل احمد سرور کے لفظوں میں کچھ 'خاموش معرکے' بھی ظہور میں آئے ہیں۔ خاموش ادبی معرکوں سے مراد معاصرین شعرا کا وہ کلام ہے جو یا تو مشاعروں کے مصرعہ طرح پر کہا گیا ہے یا پھر مقابلہ بازی کے لئے۔ اس کی مثال ہم دہلی کالج کے اس مشاعرے کی غزلوں سے پیش کر سکتے ہیں جس کے ردیف و قوافی 'نفس کی تیلیاں،' 'خس کی تیلیاں' تھے۔ غالب و ذوق کے وہ 'سہرے' بھی جو شہزادہ جواں بخت کی شادی کے موقعہ پر لکھے گئے تھے اسی ذیل میں آجاتے ہیں۔

لالہ سری رام نے سودا کے ترجمے میں 'خم خانہ جاوید' میں لکھا ہے۔ میر سوز، میر درد، میر تقی سے معرکہ آرائیاں ہوتی رہیں ان معرکہ آرائیوں کے متعلق آل احمد سرور لکھتے ہیں۔

"میر نے نزدیک لالہ سری رام کی مراد معرکہ آرائیوں سے شاعروں کی وہ صحبتیں

ہیں جن میں درد، میر اور میر سوز اپنا کلام سناتے تھے۔ اور ایک دوسرے کی غزلوں پر سبقت لے جانے کی کوشش کرتے تھے، لہ

پھر لکھتے ہیں۔

”میر نے نکات الشعراء میں لکھا ہے دونوں (یعنی سودا اور میر) کو اکثر ساتھ غزلیں کہنے کا اتفاق ہوتا تھا۔ یعنی مشاعروں میں ایک ہی طرح میں غزلیں سناتے تھے۔ یہ گویا ایک طرح کا خاموش معرکہ تھا۔ یہاں زبان درازی، تو تو، میں میں، بحث و تہیص نہیں تھی۔ نہ بات بات پر تلوار نیام سے نکلتی تھی مگر دونوں کا ایک دوسرے پر فوقیت حاصل کرنے کا جذبہ اور دونوں کا درجہ ظاہر ہو جاتا تھا۔“

اسی طرح جب انعام اللہ خاں یقین کے طرز پر اس کے معاصرین نے غزلیں لکھنی شروع کیں تو اس نے کہا ہے

حق کو یقین کے یار و بر باد مت دو آخر

تم نے سخن کی طرزیں اس سے اڑائیاں ہیں

ادبی معرکوں میں ہم ان ہجویات کو شامل نہیں کریں گے جو کسی غیر جاندار شے یا حیوانات پر لکھی گئی ہیں۔ اخلاقی، اور سماجی ہجویں بھی جن میں کسی عہد کی عام معاشرتی، تہذیبی، سیاسی اور سماجی حالات کی خرابیوں اور برائیوں کی مذمت کی گئی ہے، اس عنوان کے تحت نہیں آئیں گی۔ وہ روایتی طنزیہ ادب بھی ان معرکوں کی حدود سے باہر ہے جس میں کسی گروہ یا طبقے کے کسی نمائندہ فرد کو طنز کا نشانہ بنا یا جاتا ہے۔ جیسے شیخ، برہمن، واعظ یا ناصح۔

لہ پرد فیسر آل احمد سرور، میر اور سودا، بحوالہ فروغ اردو، جنوری و فروری ۱۹۵۶ء
امین آباد پارک، لکھنؤ، ص ۱۳۔

لہ پرد فیسر آل احمد سرور، میر اور سودا، بحوالہ فروغ اردو، جنوری و فروری ۱۹۵۶ء
امین آباد پارک، لکھنؤ، ص ۱۱۔

ادبی معرکوں کے محرکات و عوامل

زبان و ادب کی ترقی میں ایشیائی درباروں کا بہت بڑا ہاتھ رہا ہے۔ بادشاہوں کے دربار ہوں یا امراء کے، ہر زمانے میں ان سے مشہور اہل قلم شاعر اور ادیب منسلک رہے ہیں۔ شاعروں کی ان درباروں میں خصوصیت کے ساتھ قدر و منزلت تھی۔ یہاں سے ان کو وظائف اور تنخواہیں ملتی تھیں اور طرح طرح کے اعزاز و انعامات سے بھی نوازا جاتا تھا۔ اس لئے ہر اچھے شاعر کی یہی خواہش ہوتی تھی کہ کسی نہ کسی طرح اس کی دربار میں رسائی ہو جائے۔ اور ہر درباری شاعر یہ کوشش کرتا تھا کہ وہ دوسروں کے مقابلے میں صاحب دربار سے زیادہ قریب رہے۔ اسی جذبے نے درباری شاعروں کو ایک دوسرے سے برسر پیکار رکھا۔ ایشیائی درباروں میں خوشامد اور چا پلوسی خاص کر ترقی کا ایک ذریعہ تھی جو فنکارانہ صلاحیتوں کے علاوہ دوسروں کی تذلیل اور عیب جونی میں صرف ہوتی تھی۔ اس کے نتیجے میں بعض معاملات نزاعی شکل اختیار کر جاتے تھے۔ چنانچہ ان درباروں میں رقابت حسد اور بغض و عناد کے سفلہ جذبات خوب پرورش پاتے تھے بڑے بڑے درباری شاعروں نے اسی وجہ سے ایک دوسرے کے خلاف زہر اگلا ہے اور حتی الامکان ایک دوسرے کو نیچا دکھانے کی کوششیں کی ہیں۔

فارسی ادب کا کافی بڑا حصہ انہیں درباروں میں تخلیق ہوا ہے۔ یہ درباری فضا جس قسم کے ادب کی متقاضی تھی وہ ہجو اور قصائد کا ادب تھا۔ جو اس ماحول میں خوب پنپا۔ فارسی شعراء نے تو ان دونوں اصنافِ سخن کو بام عروج تک پہنچا دیا۔ ان درباروں میں جہاں شعراء کو قدر دانی اور عزت افزائی نصیب ہوتی تھی، وہاں درباری رقابتوں کی وجہ سے ان میں سے اکثر کو تلخ زندگی بھی بسر کرنی پڑتی تھی۔ بعض حالتوں میں تو

شاعر حد سے زیادہ بے توقیر ہو کر رہ جاتا تھا۔ اس بنا پر انوری نے اپنی ایک نظم میں شاعری کو خاک و بٹی کے پیٹنے سے بھی زیادہ حقیر اور کمتر قرار دیا ہے۔ اس نظم کے ابتدائی اشعار یہ ہیں :

بایکے مردک کناس ہی گفتم دوش
تو چہ دانی کز فین تو دلم چون خستہ است
صنعت و پیشہ ماہر دو ہی دانی چہ است
اں چہ تیز رود اوین ز چہ رواستہ است
گفت از عیب و منر ما مثناس
زین کہ مار از چنار آتش واز نے جستہ است
کار فرمایے رود ہر رونق کار من و تو
دانداں کس کردے با من و تو بنشتہ است

فارسی کی طرح اردو بھی شاہی درباروں میں پٹی بڑھی۔ اور جوان ہوئی۔ بادشاہوں کے درباروں سے لے کر امراء اور نوابین کے درباروں تک شعرو شاعری تہذیب و تمدن کا لطیف منظر، شائستگی کی پہچان اور سماجی توقیر کے لئے طرہ امتیاز سمجھی جانے لگی تھی۔ اس میں کوئی شک نہیں کہ خانقاہوں اور فقر و درویشی کے گہوارے میں ہندوستان کے اندر جس زبان کی تربیت ہوتی وہ اردو ہی تھی۔ علمائے دین اور صوفیائے کرام نے اس زبان کی نشوونما میں اہم کارنامے انجام دئے۔ دکنی اردو کا شعر و ادب زیادہ تر انہیں ہونی شعرا کے ہاتھوں پروان چڑھا۔ شمالی ہند میں بھی دلی اور لکھنؤ کے اندر اور خانقاہوں کے زیر نگرانی اس کی ساخت و پرداخت ہوئی۔ دبستان دلی میں خواجہ میر درد کا نام اس نسبت سے ہمیشہ تعظیم و تکریم کے ساتھ لیا جائے گا۔ لکھنؤ میں بھی اس قسم کے لوگوں کی کمی نہیں تھی۔ مصحفی شاہ ملول کے ترجمے میں لکھتے ہیں،

”والحق کہ درویشی و شاعری دوش بدوش راہ می رود۔ بسبب نام درویش اعلیٰ و دانی شہر توقیر و تعظیمش را موجب افتخاری دانند، لہ

یہ اسی خانقاہی اثر کا نتیجہ تھا کہ شاعر ایک دوسرے کا احترام ملحوظ خاطر رکھتے تھے۔ دلی کے شعرا خصوصاً صوفیاء اور فقراء کے زیر اثر تربیت یافتہ ہوئے تھے۔ اس لئے ان کے یہاں لکھنؤ یا دیگر مقامات کی بہ نسبت اخلاقی قدریں زیادہ استوار تھیں۔ یہاں کے شعراء ہجو کو نہایت مکروہ سمجھتے تھے۔ خود میر نے اپنی ہجویات پر فخر کرنے کے

بجائے اظہارِ تاسف کیا ہے۔ بلکہ انھیں اس کا سخت ملال ہے کہ کچھ کم طرف لوگوں کو سرزنش کے لئے انھیں مجبوراً ہجو کا سہارا لینا پڑا۔

میں ہمیشہ سے رہا ہوں باوقار
کن دنوں تھا ہجو کا کرنا شعرا
رہیوشا ہر کچھ نہیں میرا گناہ
مدعی بے پیچ ہے یہ روسیہا
تھا تحمل مجھ کو میں درویش تھا
درد مند و عاشق و دلریش تھا
کیا کروں پر لا علاجی سی ہے اب
غصے کے مارے چڑھی ہے مجھ کو تب
میر فرید الدین متخلص آفاق نے بھی جو حکیم ثناء اللہ فراق کے شاگرد تھے، ہجو کو روسیہا سے تعبیر کیا ہے۔

ہجو کرنی کسی کی۔۔۔ آفاق
روسیہا ہی ہے نزد ہر کہہ و مہم
جو کرے ہجو اس کی کیجے مدح
دہن سگ بہ لقمہ دوختہ بہ
دیکھئے خود سودا بھی کہ جن کی ہجووں کا دیدہ بہ مانا جاتا تھا، شاعروں کی شان میں ہجووں کو سخت ناپسند کرتے تھے۔

شاعروں میں کب رکھے ہے شعری تقریر جنگ
نے جدل تقریر میں اُن کی نہ در تحریر جنگ
میں تو اب حیران ہوں ان شاعروں کی وضع پر
کرتے پھرتے ہیں جو پڑھ پڑھ شعر بے تاثیر جنگ
آخر کار اصف الدولہ کے عہدِ وزارت تک پہنچتے پہنچتے اردو خانقاہوں سے اپنا دامن چھڑانے لگی اور یہ اخلاقی قدریں مفقود ہو کر رہ گئیں۔
”اس دور میں شاعری فقراء و صوفیاء کی خانقاہوں سے نکل کر عام طور پر امراء کے درباروں میں آگئی اور اس انقلاب نے اردو شاعری کی تاریخ پر گونا گوں اثر ڈالے“ لے

اودھ کے درباروں کی تفصیل بیان کرتے ہوئے عبدالسلام ندوی لکھتے ہیں شعراء کی قدر دانی کا اصل زمانہ آصف الدولہ کے عہد وزارت سے شروع ہوا اور غازی الدین حیدر کے زمانے تک قائم رہا۔ وزیرائے اودھ کے ساتھ لکھنؤ اور لکھنؤ کے علاوہ دوسرے مقامات میں جو امراء شعراء کی قدر دانی کرتے تھے ان میں مرزا سلیمان شکوہ نواب محبت خاں اور نواب محمد یار خاں کے درباروں سے بھی اس دور کے اکثر اساتذہ کا تعلق تھا۔ مصحفی مرزا سلیمان شکوہ کے دربار سے تعلق رکھتے تھے۔ جرات پہلے نواب محبت خاں کے دربار میں تھے۔ لیکن بعد کو وہ بھی مرزا سلیمان شکوہ کے سلسلہ ملازمت میں داخل ہو گئے۔ نواب محمد یار خاں امیر ٹانڈے میں بودوباش رکھتے تھے۔ اور قائم چاند پوری کو اپنا کلام دکھاتے تھے۔ ان کے علاوہ اور بھی متعدد شعراء مثلاً فدوی، میر محمد نعیم نعیم، پروانہ، علی شاہ مراد آبادی اور مصحفی وغیرہ بھی مقربین بارگاہ میں تھے۔

نتیجہ یہ ہوا کہ اساتذہ فن کھنچ کھنچ کر درباروں میں آنے لگے۔ اور ان درباروں کی کشش بھی غیر معمولی بڑھنے لگی۔ شاعر کے لئے دربار کی کشش یہ تھی کہ وہ معاش کی طرف سے بے فکر ہو جاتا تھا۔ اور عوام کی نگاہوں میں بھی اس کی وقعت بڑھ جاتی تھی۔ اور درباروں کے لئے شاعر کا ملازمت میں ہونا درباری نشان و شکوہ میں اضافہ کا مترادف تھا۔ چنانچہ دربار اور شاعر لازم و ملزوم ہو گئے تھے۔

صاحب شعر الہند کہتے ہیں :

”اس دور میں شاعری ایک لازمی امارت بن گئی تھی اور تقریباً ہر امیر کے دربار میں شاعری کا ایک مخصوص صیغہ قائم ہو گیا تھا جو شعراء کی معاش اور قدر دانی کا اصل ذریعہ تھا۔ اس کا نتیجہ یہ ہوا کہ اس دور میں شعراء کے کلام کی تمام اثر کامیابی امراء و سلاطین کی پسندیدگی پر موقوف ہو کر رہ گئی۔ اور بڑے بڑے اساتذہ ان کا منہ تکنے لگے۔ چنانچہ قائم فرماتے ہیں۔

مانوں گا شاعری کو میں قائم تبھی تری سرسبز یہ غزل ہو جو نواب کے حضور

” قائم سمجھ کے بولیو نواب کے حضور پیارے معاملت ہے سخن آشنا کے ساتھ ” لے

ان درباروں کے متعلق مولوی عبدالحق نے تحریر فرمایا ہے۔

” ہمارے درباروں میں حسد و رشک، رقابت و غمازی اور ساز باز کی گرم بازاری ہمیشہ رہی ہے۔ ہر منہ چڑھا مصاحب دوسرے کے پیر اکھاڑنے اور اپنے جانے کی فکر میں رہتا ہے۔ اور اس میں وہ عیاریاں اور افترا پردازیاں، حرفتیں اور جہتیں کام میں لائی جاتی ہیں کہ عقل حیران رہ جاتی ہے۔“

درباروں کے اس ماحول میں خانقاہی فضا میں نظر آئیوالا آپس کا خلوص اور ربط و اتحاد برقرار رہنا بہت مشکل تھا۔ چنانچہ مرزا سلیمان شکوہ کے دربار میں مصحفی نے اپنے دوستوں کی سرد مہری اور غیر متوقع منافقت دیکھ کر اس کا اس طرح شکوہ کیا ہے۔

خطائے خصم نہیں کچھ یہ بخت کا ہے قصور

وہی ہوں میں کہ جسے فیضی زماں انشا

وہی ہوں میں جسے رنگین نے اپنا دیوان

وہی ہوں میں کہ حسن جس سے شاد شاد ملا

وہی ہوں میں کہ جسے میر سوز سلمہ

وہی ہوں میں جسے مرزا قبیل سحر بیاں

وہی ہوں میں جسے جرأت بھی خوب جلنے ہے

پر اب سخن میں مرے شاید آگتی سردی

عجب معاش ہے ان دوستان یک دل کی

شکوہ و شکایت کی یہ لے تیز ہو کر اکثر معرکہ آرائی تک پہنچ جاتی تھی۔ غرضیکہ اردو ادب میں بھی معرکہ آرائیوں کی یہ روایت بدستور جاری اور قائم رہی۔ بلکہ بعض اوقات تو صاحب دربار نے بھی ان میں حصہ لیا۔ وہ خود فریقین کو شہہ دے کر لڑوانے اور مزالینتے تھے۔ اس سلسلے میں آب حیات کا ایک واقعہ قابل غور ہے۔

” ایک شعر پر سید انشا اور شیخ مصحفی میں شکر رنجی ہو گئی اور طبیعتوں کی شوخی نے زبانوں کی پیسا کی کے ساتھ مل کر بڑے بڑے معرکے کئے۔ اس وقت اصف الدولہ شکار میں تھے۔ چنانچہ انھوں نے اپنے لکھنؤ میں نہ ہونے پر ہزاروں افسوس کئے اور بڑے اشتیاق سے ان ہجودوں کو منگا کر سنا اور انعام بھیجے۔“ لہ

اس سے ظاہر ہوتا ہے کہ وہ ان معاملات میں کتنی دلچسپی لیتے تھے۔ اور بعض دفعہ اپنی درباری عظمت کی بھی پروا نہ کرتے تھے۔ محمد حسین آزاد کا ایک اور بیان اس امر کی تائید میں ملتا ہے۔

” ایک دن حسب معمول مرزا سلیمان شکوہ کے ہاں پائیں باغ میں تخت بچھے تھے صاحب عالم خود مسند پر بیٹھے تھے۔ شرفاء شعرا کا مجمع تھا۔ مرزا رفیع اور میاں سکندر مرثیہ گو بھی موجود تھے کہ میر ضاحک تشریف لائے۔ اتفاقاً صاحب عالم نے مرزا رفیع سے کہا کہ کچھ ارشاد فرمائیے۔ سو دا نے کہا میں نے تو ان دنوں میں کچھ کہا نہیں۔ میاں سکندر کی طرف اشارہ کیا کہ انھوں نے ایک نمٹس کہا ہے۔ صاحب عالم نے فرمایا کیا؟ سو دا نے پہلا ہی بند پڑھا تھا کہ میر ضاحک مرحوم اٹھ کر میاں سکندر سے دست و گریبان ہو گئے۔ سکندر بچارے حیران کہ نہ واسطہ نہ سبب۔ یہ کیا آفت آگئی سب اٹھ کھڑے ہوئے۔ دونوں صاحبوں کو الگ کیا۔ اور سو دا کو دیکھتے تو کنارے سے کھڑے مسکرا رہے ہیں“ لہ

اس نمٹس کا پہلا بند ہے۔

یارب تو میری سن لے یہ کہتا ہے سکندر

ضاحک کسی بن میں قلندر

گھر اس کے تولد ہو اگر بچہ بندر

گلیوں میں نجاتا پھرے وہ بنگلے کے اندر

روٹی تو کما کھائے کسی طور مچندر

اس واقعہ سے پتہ چلتا ہے کہ ایسے موقعوں پر صاحب دربار چپکے تماشہ دیکھتے تھے

لہ محمد حسین آزاد، آب حیات، شیخ مبارک علی تاجر، لاہور، ص ۲۸۵۔
لکھ ایضاً ص ۱۸۳

دشاعر دربار کا خیال کرتے تھے اور نہ خود صاحب دربار کو اپنی شان کا خیال رہتا تھا۔ بس شاہوں کی ہاتھ پائی سے لطف اندوز ہوتے تھے۔

یہ تو امراء اور نوابین کی حالت تھی۔ محمد حسین آزاد کا قول ہے کہ اس وقت شاہ و امراء سے لے کر عزا بہ تک انھیں باتوں سے خوش ہوتے تھے "اس پر فرزند احمد نے حاشیہ دیا ہے "سچ ہے صاحب قراں بلگرامی کا حال نہ دیکھو کیسے شریف اور عالم فاضل لکھے پڑھے صاحب تصانیف۔۔۔۔۔ مگر فلاکت نے گھیرا تو لکھنو گئے۔ وہاں اصف الدولہ کا زمانہ اور مشاعرے کا بازار گرم تھا۔ انھوں نے بھی جا کر غزل اردو پڑھی۔ نہ کسی نے داد دی۔ نہ کسی نے توجہ کی۔ میر و مرزا، جرات و مصحفی کے آگے اس نو وارد بے چارے کا رنگ کیونکر جم سکتا تھا۔ امراء و راسب تھے۔ کوئی مخاطب نہ ہوا۔ بہت کشیدہ خاطر ہوتے۔ ناچار دو ایک مشاعروں کے بعد ہزل گوئی کا طریقہ اختیار کیا۔ اور ایک ہزل کہہ کر مشاعرے میں پڑھی لوگوں کے کانوں میں یہ نئی سدا جو آئی جو ان طبیعتوں کو دل لگی اور بوز طصوں کو شگفتگی ہو گئی۔ اب کیا تھا چاروں طرف سے استفسار شروع ہوا۔ آپ کون ہیں۔ کہاں کے رہنے والے ہیں۔ غرض نام بتایا۔ مکان بتایا۔ اب کیا تھا۔ اٹھتے اٹھتے امرانے ان کا دامن پکڑا۔ آستین پکڑی۔ چلتے میرے گھر چلتے۔ میرے گھر تشریف لائے۔ یہاں تو دو پہلی ہزل تھی۔ جاتیں کیا خاک۔ عذر کیا۔ کل حاضر ہوں گا۔ پوچھا کہاں اترے ہو۔ فرد و گاہ کا نام بتایا۔ جان چھوٹی گھرائے۔ اسی وقت شب کو کچھ اور کہہ لیا۔ سویرے ہاتھی گھوڑا، بیل رتھ دروازے پر موجود۔ ہر امیر زادے کے چوہدار دست بستہ۔ دروازے پر حاضر۔ کہ چلتے بلایا ہے۔ کہاں جاتیں کہاں نہ جاتیں۔ آخر دو چار جگہ پہنچے۔ بہت سے مقام باقی بھی رہ گئے۔ وہ دوسرے دن دیکھے گئے۔ غرض اب تو ان کی دھوم ہو گئی۔ تمام شہران سے واقف ہو گیا۔ آخر ہجو بھی کہنے لگے۔ لوگ ڈرنے بھی لگے۔"

معاشرے کی گراوٹ اس سے زیادہ اور کیا ہوگی کہ لوگ ذاتی اور خانہ دانی کمزوریوں کے بیان اور عیب جونی کو خوش دلی منظور کرنے لگے۔ اور ہجو کی طرف پورے ہنسنے متوجہ ہونے لگی۔ چنانچہ ہر چھوٹا بڑا شاعر ایک دوسرے کی پکڑ سی اچھالنے کو اپنا ہنر سمجھنے لگا۔ اور معاشرے سے اس گندگی کی داد وصول کرنے لگا۔ قابل غور بات یہ ہے کہ یہ بد مذاقی معرکہ آرائیوں کا ایک اہم جز بن گئی تھی۔ معاشرے کے اخلاقی زوال

کا اندازہ لگانے کے لئے یہ بات کچھ کم نہیں ہے کہ ہجو گوئی اس زمانے میں پسندیدہ صنف سخن کی حیثیت اختیار کر گئی تھی۔ جعفر زہلی نے تو ہجو گوئی کو اپنا ذریعہ معاش ہی بنا لیا تھا۔ لوگ ان کی ہجووں سے اس قدر خائف تھے کہ صورت دیکھتے ہی انہیں کچھ نہ کچھ دے کر مال دیتے تھے۔ میر حسن ان کے بارے میں لکھتے ہیں۔

”اعلیٰ دادنی ہمہ کس از ملاحظہ کردند از بسکہ در اں زمانہ عالم غیرت داشت۔ چیزے میدادند۔ ز بانس بندی کردند۔ الحال اگر کسے در ہجو کسے بگو ید مدح خود می شمارند“

در بار کے علاوہ عام ادبی محفلیں اور مشاعرے بھی شاعرانہ معرکہ آرائیوں کے اکھاڑے بن گئے تھے۔ آداب مشاعرہ میں کچھ ایسی نزاکتیں تھیں جن سے کسی بھی شاعر کو تلخی یا ناگواری پہنچ سکتی تھی۔ پہلی بات مصرعہ طرح کی تھی۔ اس پابندی کا نتیجہ یہ ہوتا تھا کہ مشاعرہ شعر خوانی کے ساتھ ساتھ کبھی کبھی مقابلے بازی کی صورت اختیار کر جاتا۔ جو شاعر مشاعرہ گاہ میں زیادہ داد پاتا اس کے لئے کہا جاتا کہ فلاں صاحب نے مشاعرہ جیت لیا۔ یہی جیت بسا اوقات رشک و رقابت کی فضائیاری کرتی تھی۔ اور اس کی تان اکثر معرکہ آرائی پر اُگر ٹوٹتی تھی۔ تقدیم و تاخیر کے آداب نے بھی آپس میں شکر رنجیاں پیدا کی ہیں۔ بعض شعراء محض اس بنا پر غزل سنانے سے انکار کر دیا کرتے تھے یا مشاعرہ گاہ سے اُٹھ کر چلے آتے تھے کہ ان کو پہلے پڑھوانے کے لئے کہا گیا ہے اس سے اکثر معامرت میں نفاق پیدا ہوا ہے۔ اس کے علاوہ مشاعروں کی غزلوں کے بعد بعض اشعار اپنے رمز و کنائے کی وجہ سے کچھ بدگمانیاں پیدا کر دیتے تھے۔ مقطعوں کی شاعرانہ تعلق بھی بعض حالتوں میں دعوت جنگ خیال کر لی جاتی تھی۔ کسی شاعر کا غزل پر داد نہ دینا بھی اس کی طرف سے بدظن کرنا تھا۔ برسر مشاعرہ کسی کے شعر پر اعتراض یا استہزا کرنا بھی دشمنی کے بیج بودیتا تھا۔ مشاعروں کی انہیں خامیوں یا خصوصیتوں کے سبب بہت سے شاعروں میں اُن بن ہوئی ہے۔ انشا اور عظیم اور شاہ نصیر اور ذوق کے معرکہ اسی بنا پر وجود میں آئے تھے۔ مشاعروں میں ہونے والی اسی رد و قدح کی وجہ سے بہت سے شریف اور سنجیدہ طبع لوگوں نے ان صحبتوں میں جانا بند کر دیا تھا۔

صاحب شعر الہند لکھتے ہیں: ”ایک بار مرزا جواں بخت جہاندار شاہ نے علی ابراہیم مصنف تذکرہ گلزار ابراہیم کو اپنے مشاعرے میں مدعو کیا تو انھوں نے ان الفاظ میں معذرت کی۔

” کمترین نے مشاعرہ کا جانا مدت سے موقوف کیا ہے۔ از بسکہ ان صحبتوں میں

مناظرہ ہی کو یارانِ عالی حوصلہ نے رواج دیا ہے۔“ لہ

مرزا فرحت اللہ بیگ نے اپنے مخصوص انداز میں ان مشاعروں کی صورتِ حال کے چند دلچسپ مرقعے پیش کئے ہیں۔ جب حکیم احسن اللہ خاں بہادر شاہ کی خدمت میں ایک محفلِ مشاعرہ منعقد کرانے کی غرض سے پہنچتے ہیں تو وہ اس سلسلے میں فرماتے ہیں۔

”میرا خود جی چاہتا ہے کہ پہلے کی طرح دیوانِ عام میں مشاعرہ کروں۔ مگر کیا کروں۔ زمانے کی ہوا ایسی بگڑ گئی ہے کہ مناسب نہیں معلوم ہوتا۔ یہ صبح ہے کہ دو ہم پیشہ با ہم پیشہ دشمن“ لیکن خدا محفوظ رکھے ایسی دشمنی بھی کس کام کی کہ دو گھڑی مل جل کر نہ بیٹھنے دے۔ دیوانِ عام میں مشاعرہ ہوتا تھا، وہ کچھ دنوں ٹھیک چلا، پھر میں نے دیکھا کہ بے لطفی بڑھ رہی ہے۔ اس لئے بند کر دیا۔ منشی فیض پارسا نے اجیری دروازے کے باہر غازی الدین خاں کے مدرسے میں مشاعرہ شروع کیا۔ وہ تیلیوں کی طرح بکھر گیا۔ وہ تو کوہِ غنیمت ہوا کہ ردیف میں تیلیاں ہی تھیں، کہیں خدا نخواستہ اگر ردیف لکڑیاں ہوتیں تو خدا معلوم کتنوں کے سر پھٹ جاتے۔ تم مشاعرہ تو کر رہے ہو۔ مگر ان ہاتھیوں کی ٹکر کیسے سنبھالو گے۔ استاد ذوق تو بچارے بے زبان آدمی ہیں۔ مگر خدا بچائے حافظ ویران سے وہ ضرور لڑ مرے گے۔ اور تم جانتے ہو“ اندھے کی داد نہ فریاد اندھا مار بیٹھے گا“ کی صورت ہے۔ کسی نے اگر مشاعرے میں استاد پر ذرا بھی چوٹ کر دی تو ان نابینا صاحب کا سنبھالنا مشکل ہو جاتے گا۔ میاں تم سے یہ کام سنبھلنا نظر نہیں آتا! ایک دوسری جگہ وہ ان گروہ بندوں کا بھی نقشہ کھینچتے ہیں جن سے مشاعروں میں انتشار پیدا ہو جاتا تھا۔

”حکیم صاحب نے یعنی مومن حنا مومن، ہنس کر کہا۔ بس صاحب مجھے تو معاف ہی کیجئے۔ اب دہلی کے مشاعرے شریفوارہ جمانے کے قابل نہیں رہے

۱۔ عبدالسلام ندوی، شعر الہند، حصہ اول، ص ۷۸۔

۲۔ مرزا فرحت اللہ بیگ، دہلی کی آخری شمع، چوتھا ایڈیشن، ۱۹۴۶ء، ص ۱۵۔

ایک صاحب ہیں وہ اپنی امت کو لے کر چڑھ اُتے ہیں۔ شعر سمجھنے کی تو کسی کو تمیز نہیں
مفت میں واہ واہ! سبحان اللہ سبحان اللہ کا غل مچا کر طبیعت کو منغض کر دیتے ہیں۔ یہ
نہیں سمجھتے کہ

صائب دو چیز می شکنند قدر شعرا
تحسین ناشناس و سکوت سخن شناس

دوسرے صاحب ہیں وہ ہر ہر کو ساتھ لئے پھرتے ہیں اور خواہ مخواہ استادوں
پر حملہ کرتے ہیں۔ خود تو میدان میں اُتے نہیں اور اپنے نااہل پٹھوں کو مقابلے میں لاتے
ہیں۔ اس روز جو اس جانور نے یہ شعر پڑھ کر کہ

مرکز محور گردوں بہ لب آب نہیں
ناخن قوس قزح شپہ مضراب نہیں

کہا کہ غالب کے رنگ میں لکھا ہے تو میں بیان نہیں کر سکتا کہ مجھ کو کس قدر ناگوار
گزارا۔ غالب کے رنگ میں شعر کہنا تو گجا وہ یا ان کے استاد پہلے مرزا نوٹ کے شعروں
کو سمجھ تو لیں۔ اب رہے میر صاحب۔ تو ان کی بات دوسری ہے۔ وہ بھی واہیات
بکتے ہیں۔ مگر کسی پر حملہ تو نہیں کرتے۔ بلکہ ان کی وجہ سے مشاعرے میں کچھ جہل پہل
ہو جاتی ہے۔ بھئی میں نے تو اسی وجہ سے مشاعروں میں جانا ہی ترک کر دیا ہے۔ "اے
یہ مختلف مرقعے تو خیر مرزا فرحت اللہ بیگ کے تخیل کا کرشمہ ہیں۔ مگر پھر بھی ان
سے مشاعروں کی کیفیت اور ان کی جھلیکیوں کا تو اندازہ ہو ہی جاتا ہے۔ اس زمانے کے
تذکروں میں بھی کہیں کہیں ان حقائق کے متعلق کچھ اشارے مل جاتے ہیں۔
شیفتہ نے انشا کے بارے میں لکھا ہے۔

"برموز و زمان معاصر از اعتراضات و مطاعن کافیہ تنگ نمودے"

ایک دوسری جگہ جرات کے متعلق لکھتے ہیں۔

از خوان نواب مرزا سلیمان شکوہ بہادر کامیاب و بہرہ مند بود۔ اُل جا بانثنا

و مصحفی مطارحہ کردے و بیک ردیف و قوافی سخن گفتے"

صاحب مجموعہ نغز نے ایک مشاعرے میں مرزا عظیم بیگ کے کلام پر انشائے کے ان اعتراضات کا ذکر کیا ہے۔ جو انہوں نے برسر مشاعرہ کئے تھے۔

”مرزا مذکور (یعنی مرزا عظیم بیگ عظیم) غزلے طرح انداخت و بنا بر عروے کہ در سرداشت لا و بالیانہ بفکر مضمون و معانی افتادہ در عین شادوری بحر جز غوطہ خوردہ بہ بحر مل افتادہ۔ بعد انصرام غزل بے آنکہ رو بروے محبان دوستان بخواند بے تماشہ بحضور میرا شاہ اللہ خاں مرحوم کہ دوست و محسن مرزاے مغفور۔ بود بر خواند۔ قضا الامیر موصوف مجلس نشین پدر بزرگوار خود۔ بود۔ حریفانہ تحسین بلیغ نمودہ مکرر بگوش ہوش شنودہ یاد گرفتہ باغواہ یاراں انداخت و در عین مجمع شعرا تکلیف تقطیع نمودہ۔ مرزا را ملزم ساخت“

مصحفی نے مشاعروں کی اس مجادلانہ روش کے متعلق کہا تھا۔

”بزم شعرا ہے یا مرغوں کی پالی ہے۔“

ایک قطعہ میں تو انہوں نے ان مشاعروں کی پوری تصویر کھینچ کر رکھ دی ہے۔

کیا چمکے اب فقط مرے نالے کی شاعری
سا مان سب طرح کا ہو لڑنے کا جن کے پاس
شاعر رسالہ دار نہ دیکھے نہ ہیں سُننے
ایجاد ہے انہی کی رسالے کی شاعری

مصحفی سے پہلے سودا نے بھی شاعروں کی ان اکھاڑہ بندوں کی پر زور الفاظ میں مذمت کی ہے۔

شاعروں میں کب رکھے ہے شعر کی تقریر جنگ
بعضے ایسے بھی ہیں نامعقول ہے جن کا سخن
پوچھ گوتی سے نہیں ہٹتے بر میدان سخن
یک دگر ہوتا ہی ہے سقم سخن پر اعتراض
ابرو مژگاں کے مضمون میں کرے جوانکے دخل
میں تو اب حیران ہوں ان شاعروں کی وضع پر
کچھ بھی ان میں عقل ہے اتنا سمجھتا نہیں
تذکرہ ہندی میں مصحفی نے جگہ جگہ دہلی اور لکھنؤ کے مشاعروں کی حالت زار کا بیان

نے جدل تقریر میں اُن کی زور تحریر جنگ
اپنے شہرت ہونے کی سمجھے ہیں وہ تدبیر جنگ
کرتے ہیں گویا وہ جزہ کر پانوں میں زنجیر جنگ
اس پر کیا لازم جو کھینچے ہو گریباں گیر جنگ
کرتے یہ اس سے لگیں ناداں تیغ و تیر جنگ
کرتے پھرتے ہیں تو پڑھ پڑھ شعر بے تاثیر جنگ
کرتے ناحق ہر مسلمان ساتھ ہیں تکفیر جنگ

کیا ہے۔ اپنے مشاعرے کا بھی حال لکھا ہے۔ اور ایک جگہ مشاعروں کے لئے لکھا ہے کہ تجربے میں آیا ہے کہ ایسی مجلسیں ایک سال سے زیادہ نہیں رہنے پاتیں۔ کوئی نہ کوئی تفرقہ اور خلل ضرور پیدا ہو جاتا ہے۔

شاعری کے فن میں استاد سی اور شاگردی کو بہت بڑی اہمیت حاصل تھی جہاں کسی شاعر کے لئے فخر کی بات تھی کہ وہ اپنے زمانے کے مسلم الثبوت استاد سے تلمذ رکھتا ہے وہاں استاد بھی اس پر ناز کرتا تھا کہ اس کا شاگرد ہونہار اور ذہین ہے۔ دوسرے لوگ بھی اس بات کو قابل ذکر سمجھتے تھے کہ فلاں فلاں کا شاگرد ہے بغیر استاد کے کسی شاعر کو بہت کم امتیاز حاصل ہوتا تھا۔ یہی وجہ تھی کہ غالب کو بھی مجبور ہو کر ایک فرضی استاد کا سہارا لینا پڑا۔ اقبال نے شاگردی داغ پر فخر کیا ہے۔ تو مصحفی اپنے شاگرد منتظر و گرم پر نازاں ہیں۔ حاتم کو بھی سودا جیسے شاگرد پر فخر تھا۔ وہ جب سودا کی منزل پر اصلاح دیتے تو اکثر یہ شعر پڑھتے۔

از ادب صائب خموشم در در ہر وادیے

رتبہ شاگردی من نیست استاد مرا

استاد سی و شاگردی کے فخر و افتخار نے بہت سی ہنگامہ آرائیوں کو فروغ دیا ہے جہاں ایک شاعر کی دوسرے سے ان بن ہوئی وہیں شاگردوں نے تیرکمان سنبھال لئے۔ طرفین سے آواز سے کسے جانے لگے۔ ایک دوسرے کی پگڑیاں اچھالی جانے لگیں۔ اور طرح طرح کے فتنہ و فساد برپا ہونے لگے۔ انشا اور مصحفی کے معرکوں میں ان کے شاگردوں نے بڑی واہی تباہی مچائی تھی۔ حامیان سودا یا شاگردان سودا نے بھی مصحفی کا مقابلہ کیا تھا۔ اور میر کو بھی سودا کے بہت سے شاگردوں نے زک پہنچائی تھی۔ کبھی کبھی شاگرد اور استاد میں بھی بگڑ جاتی تھی۔ تب یہ شاگرد دوسرے شاعر کا تلمذ اختیار کر لیتا تھا۔ اور پھر اپنے پہلے استاد کا قرض چکاتا تھا۔ قائم چاند بوری شروع میں ہدایت اللہ ہدایت کے شاگرد تھے۔ پھر انھوں نے درد کی شاگردی اختیار کر لی تھی۔ اس زمانے میں انھوں نے اپنے سابق استاد کی ہجو میں اشعار کہے۔

حضرت درد کی خدمت میں جب آقا تم نے

عرض کی یہ کہ اے استادِ زماں سنتے ہو

امر ہووے تو ہدایت کو کروں میں سیدھا
 واں سے ارشاد ہوا یہ کہ میاں سنتے ہو
 راست ہوتے ہیں کسی سے بھی کبھو کج طینت
 تیر بنتی ہے کہیں شاخ کہاں سنتے ہو

کبھی یوں بھی ہوا ہے کہ شاگرد اپنے پہلے استاد کو چھوڑ کر کسی دوسرے استاد کی شاگردی
 میں داخل ہوا تو پہلے استاد کو اس استاد سے رنج پیدا ہو گیا۔ اور پھر ہر دو استاد کی
 شکر رنجی شدت اختیار کر کے معرکہ بن گئی۔ شاہ نصیر اور ذوق کے مابین نواب معروف
 کی وجہ سے تنازعہ کافی بڑھ گیا تھا۔ اسی لئے اس زمانے میں استاد لوگ اس بات کا خاص
 خیال رکھتے تھے اور کسی کو اصلاح دینے سے قبل معلوم کر لیا کرتے تھے کہ وہ کسی اور کا
 تو شاگرد نہیں ہے۔ اگر وہ کسی کا شاگرد ہوتا تو پھر اس سے استاد مذکور کا اجازت نامہ
 طلب کرتے۔ اس احتیاط کے نتیجے میں بہت سی قباحتیں ختم ہو جاتی تھیں۔ آخر کار
 اس احتیاط کو آداب میں داخل سمجھا جانے لگا۔

مصحفی نے جرأت کے متعلق میر اکبر علی اختر کے بیان میں لکھا ہے۔

”مومی الیہ (یعنی اختر) موافق معمول برائے اصلاح می آمد و متصدع اوقات آزادی می شد
 لہذا جواب دادم کہ مراد ماغ اصلاح نماذہ است۔ پیش میاں قلندر بخش جرأت بروید
 و کنوں شعر خود را با ایشاں بہ نما تید۔ اول راضی بر میں نمود۔ چوں دید کہ طبیعت
 ایشاں از رده میشود۔ پیش مشار الیہ رفت و صورت حال را ظاہر کرد۔ اگر رقعہ از دست
 ایشاں نویسا یندہ بیارید مضائقہ ندارد۔ آخر کار چوں روز دویم آمدہ درخواست رقعہ از من
 کرد نوشته دادم۔ از ہماں روز انچہ گفتہ می گوید بہ میاں جرأت می نماید“

اردو شاعری میں لکھنؤ اور دہلی اسکول میں ہمیشہ مقابلہ رہا ہے۔ رجب علی بیگ سرور
 نے فسانہ عجائب، میرامن کی ”باغ و بہار کے جواب میں لکھی تھی۔ اور اس کی سادہ اور
 سلیس زبان کا مذاق اڑایا تھا۔ پھر فسانہ عجائب کے جواب میں بھی بعد کو دہلی میں کتابیں
 لکھی گئیں۔ ایرانی شاعر ہندی فارسی گو بیان کو اسی علاقائی تعصب کی بنا پر خاطر میں نہ
 لاتے تھے۔ سراج الدین خاں اُردو اور شیخ علی حزیں کا معرکہ اسی وجہ سے ظہور میں آیا
 خان اُردو کا رسالہ ”تنبیہ الغافلین“ اسی معرکہ کی یادگار ہے۔

اُردو میں تذکرہ نگاری کا کام اگرچہ علمی اور تحقیقی کام تھا مگر اس کو فروغ دینے میں دو چیزیں نمایاں طور پر کارفرما نظر آتی ہیں۔

(۱) کچھ لوگوں نے علاقائی تعصب، گروہ بندی اور معاشرانہ چشمک کے زیر اثر تذکروں کی تصنیف و تالیف کر کے اپنے حریفوں کو قصداً غیر اہم اور ہیچ و پوچ ثابت کرنے کی کوشش کی۔

(۲) کچھ لوگوں کی تحریر کا مقصد یہ رہا کہ وہ اپنے استاد اور ان کے دوستوں، یا اپنے استاد بھائیوں یا دوست شاعروں کو منظر عام پر لائیں۔ اور اس مقصد کے لئے انھوں نے ان کی حمایت اور طرفداری میں بے جا مبالغوں سے کام لیا۔

چنانچہ ہر دو صورت میں کسی نہ کسی شاعر کے ساتھ نا انصافی ضرور ہوتی تھی۔ اور پھر اس نا انصافی کے خلاف ایک نیا تذکرہ وجود میں آتا تھا۔ جس کے ذریعہ مذمت اور احتجاج کیا جاتا۔ میر کے نکات الشعراء سے لے کر اب حیات تک بلکہ اس کے بعد کے تذکروں میں بھی کہیں تیز اور کہیں خفیف یہ جذبہ موجود رہا ہے۔ میر کا تذکرہ نکات الشعراء بھی تعصب و تحفظات سے مبرا نہیں تھا۔ چنانچہ فتح علی گردیزی (صاحب تذکرہ ریختہ گویان) قدرت اللہ قائم (صاحب مجموعہ نغز) اور لچھی نراتن شفیق (صاحب چمنستان شعراء) نے میر کی تنقید کو ان کے ہم عصروں کی خردہ گیری سے تعبیر کر کے انہیں بہت سخت و سست کہا ہے۔ لچھی نراتن شفیق نے تو انعام اللہ خاں یقین کو جن کے متعلق میر نے ذائقہ سخن فہمی مطلق ندارد، کہا تھا اور ساتھ ہی دوسروں کے کلام کا سارق بھی ٹھہرایا تھا، میر سے ہزار درجہ افضل شاعر قرار دیا ہے۔

اس طرح شیفتہ کا گلشن پھارا بھی ہدف ملامت بنا۔ انھوں نے دہلی کے شعراء کو ممتاز و متمیز کر کے دوسرے علاقے کے شاعروں کو کم رتبہ قرار دیا۔ یہاں تک کہ نظیر اکبر آبادی کے کلام کو بھی غیر معیاری اور عامیانا کہہ کر نظر انداز کر دیا۔ اس پر ان کے شاگرد قطب الدین باطن نے گلستان بے خزاں لکھ کر اس کا بدلہ لیا۔ اس میں انھوں نے جن جن کو انہیں لوگوں پر نکتہ چینی کی ہے جن کو شیفتہ نے سراہا تھا۔ اور ان لوگوں کو ضد میں اونچے درجے کا شاعر گردانا ہے۔ جن کے متعلق شیفتہ کی رائے بہتر نہیں تھی۔ تذکروں کا ایک دوسرے کی رد میں لکھا جانا اور علمی مباحث کے بجائے ان کی حیثیت

کا جواب الجواب ہو جانا معاصرانہ چشمک کا ہی نتیجہ تھا۔

کسی شاعر کی بد مزاجی یا اس کی کوئی اخلاقی کمزوری بھی اس کی طرف سے کدورت پیدا کر دیتی تھی۔ میر تقی میر کے لئے کہا جاتا ہے کہ وہ بڑے سے بڑے شاعر کو بھی خاطر میں نہیں لاتے تھے۔ کسی کے کلام پر داد دینا تو درکنار، اچھے شعر پر سر ہلانا بھی گناہ سمجھتے تھے۔ ایک مرتبہ جب جرأت نے اپنے مشاعرے کی ایک کامیاب غزل پر میر سے داد چاہی تو انھوں نے کہا کہ تم شعر کہنا کیا جانو اپنی چوہا چالیؔ کہہ لیا کرو۔ اپنے معاصرین پر چھا جانے کی خواہش، یا اپنی برتری کا اظہار بھی دوسروں کے جذبات کو ٹھیس پہنچاتا ہے۔ چنانچہ ایک مرتبہ میر نے اپنے معاصرین سے مشتعل ہو کر یا اپنے زعم شاعری میں کسی مشاعرے کے اندر اپنی مثنوی اثر در نامہ پڑھی۔ اس میں انھوں نے اپنے آپ کو بڑا اثر دھا اور معاصرین کو گرکٹ، لومڑی، گیدڑ اور کیڑے کوڑے قرار دیا۔ اس پر محمد امان نثار بہت چراغ پا ہوئے۔ اور انھوں نے بھرے

مشاعرے میں ایک شعر کے ذریعہ ان پر وار کیا جس کی بڑی واہ واہ ہوئی۔
نسلی یا خاندانی برتری کا اظہار بھی لوگوں کو اچھا نہیں لگتا۔ خصوصاً ہم عصر شعراء کو۔ میر نے جگہ جگہ اپنی سیادت کا فخر یہ ذکر کیا ہے۔ لوگوں نے اس پر چھینٹے اڑائے۔ چنانچہ سودا، قائم اور بقا نے میر کی سیادت سے صرف انکار ہی نہیں کیا بلکہ ان کو کم قوم (نان بانی) تک کہہ دیا۔
قائم کا شعر ہے۔

روٹی کے لئے کہائے تم میر جی میر

کہئے تو بجا ہے آپ کو میر خمیسر

جہاں کسی شاعر کی بددماغی اور رعونت دوسروں کو اس سے نالاں اور بد گمان کرتی ہے وہاں اس کی بے جا ٹٹھول اور ہنسی مذاق بھی اگرچہ اعتدال سے تجاوز اختیار کر لے تو کھٹنے لگتی ہے۔ جعفر زٹلی، سودا اور انشا خاص طور سے اپنی اس افتاد طبع کی وجہ سے بہت سے جھگڑوں میں ملوث ہوتے ہیں۔ کسی شاعر یا ادیب کی ہیبت کدائی اور اس کی شخصیت کا کوئی مضحک پہلو بھی لڑائی جھگڑے کا سبب بن جاتا ہے۔ اس ضمن میں خاکسار، اور دانا کی مثالیں موجود ہیں۔ خاکسار اور سودا کے تعلقات بہت اچھے

تھے۔ ایک مجلس میں خاکسار نے میر کی ہجو میں کچھ کہا اور حاضرین مجلس سے بھی درخواست کی کہ ان کی ہجو میں کچھ کہیں۔ بات بے موقع تھی۔ اس لئے کسی کو پسند نہ آئی۔ البتہ سودا نے ان کا دل رکھنے کے لئے ایک مطلع موزوں کر کے انہیں دے دیا۔ وہ یہ ہے۔

میر کا مکھڑا ہے بے تہاگل زنبق سا ہے
پیٹ بھی اس کا جو میں دیکھا سو کچھ بھنبق سا ہے

چونکہ خاکسار کا پیٹ معمول سے کچھ زیادہ بڑھا ہوا تھا۔ انہیں یہ طنز بہت ناگوار گزرا۔ اور ان سے ملنا جلنا چھوڑ دیا۔ ایک محفل میں سودا نے فضل علی دانا کی ہیئت کدائی دیکھ کر یہ مصرع پڑھا تھا۔

’یارو ہولی کار کچھ آیا۔‘

غرضیکہ اس قسم کی ٹھٹھول اور دل لگی سے آپس میں شکر رنجیاں ہوتی ہیں۔ اور ان کا انجام مختلف نر اسی شکلوں میں ظاہر ہوا ہے۔

کبھی کبھی کسی تیسرے فریق کے ذریعہ دو فریقوں کی آپس کی بدگمانیاں اور زیادہ بڑھ جاتی ہیں۔ یہ تیسرا فریق دونوں فریقوں کو ابھارنے اور اکسانے میں اپنی طرف سے باتیں لگاتا ہے۔ اور لگائی بھائی کرتا ہے۔ جس سے میدان جنگ گرم ہو جاتا ہے۔ ان میں شاگردوں کا گروہ، دوسرے غیر سنجیدہ لوگ، اور مزالینے میں یا جلتی آگ میں ہاتھ تاپنے والے سبھی شامل ہیں۔ اس کی مثالیں تقریباً ہر چھوٹے بڑے معرکے میں نظر آتی ہیں۔ سیاسی اور ذاتی مفادات کی بنا پر ایک شاعر کو دو فریقوں میں سے کسی ایک کا ساتھ دینا پڑتا ہے۔ اس قباحت سے بھی نئے رخنے پڑتے ہیں۔

معرکہ آرائیوں کے مختلف اسباب و علل میں سب سے دلچسپ وجہ تو اردیا مضمون کے سرفے کی ہے۔ غزل کے ردیف و قوافی یا بحر کی مختصر ترین شکل کی وجہ سے اکثر شعراء حضرات کے یہاں غزلیہ اشعار میں الفاظ یا مصرعوں یا ایک اُدھ شعر کا توارد، یا مضامین کا لڑھکانا بعید از امکان نہیں۔ لیکن ایسی صورت میں جبکہ یہ غزلیں مختلف مقامات یا مختلف اوقات میں لکھی گئی ہوں تو ان کی اتفاتی مماثلت یا توارد کو سرفے پر قیاس کر لینا عین مقتضائے فطرت ہے۔ دوسرے یہ بات یوں بھی قرین قیاس سمجھی جاتی تھی کہ ان دنوں شاعری کی مقبولیت نے اکثر لوگوں کو اس کے حصول کے لئے لپٹا دیا تھا۔ بہت سے

ایسے منتساع بھی پیدا ہو گئے تھے جو خود تو شعر کہنے کی بس یوں ہی تھوڑی بہت شدہ رہ رہتے تھے مگر مذاق سخن سے کوسوں دور تھے۔ ان لوگوں کا کام سستی شہرت حاصل کرنا تھا۔ اور اس مقصد کے لئے وہ بغیر کسی پس و پیش کے کسی بھی شاعر کا کلام اپنے نام سے سُنادیا کرتے تھے۔ یا پھر ادھر ادھر سے سرقہ کر کے اپنی غزلوں کو مکمل کر لیا کرتے تھے۔ چنانچہ سرقہ شاعروں کے یہاں نہایت معیوب جرم قرار دیا گیا تھا اور اسی لئے سرقہ کا الزام شاعر کو ختم کرنے کے لئے کافی سمجھا جاتا تھا۔ اردو شعراء نے اکثر اپنے مخالفوں کو سرقے کے الزام میں ملوث کیا ہے۔

بقام اللہ بقا جو میر کے ہم عصر تھے۔ میر کو اپنے شعروں کا چور کہتے تھے۔ بلکہ وہ میر کے مخالف ہی اس لئے ہوتے تھے کہ انھوں نے بقا کی دوا بے کی تشبیہ کو اپنے یہاں استعمال کر لیا تھا۔ خود میر نے یقین کے پورے کلام کو مرزا مظہر جان جاناں کا کہا ہوا بتایا ہے۔ اور انہیں سارق سمجھا ہے۔ چنانچہ اس زمانے میں سرقے اور توار کی بحثیں بہت زور شور سے چھڑیں۔ بہت سے حقیقت پسند لوگوں نے اس قسم کے تنازعوں کو کم کرنے کے لئے درست دلیلیں بھی فراہم کیں۔ لچھی نرائن شفیق نے اپنے تذکرے چمنستان شعراء میں اس بحث کو پوری شرح و بسط کے ساتھ درج کیا ہے۔ ان کا کہنا تھا کہ توار د کے امکانات تو ہمیشہ رہتے ہیں۔ البتہ سرقہ ایک صریحاً کوشش ہے۔ پھر انھوں نے یہ بات بھی واضح کر دی کہ فارسی اشعار کے اردو ترجمے، یا کسی دوسرے شاعر کے مضامین کو اپنے انداز میں ادا کرنے کی کوشش کو سرقے کا الزام دینا ہرگز درست نہیں۔

تذکرہ بے نظیر کے مصنف نے درگاہ کے بیان میں توار د کا بڑا دلچسپ واقعہ نقل کیا ہے۔

”میر غلام علی آزاد نقل کرتے تھے کہ جب میں سندھ میں قیام رکھتا تھا۔ تو ایک شخص کی شادی کی تاریخ ایک مصرع سے نکالی ہے
مبارک باشد و باشد مبارک

اس کے بعد جب ہندوستان لوٹ کر آیا تو حرمین شریفین کی زیارت کا قصد شاہ
میں ہوا۔ بندر سورت پہنچا۔ وہاں میرزا محمد حسین بے خود سے ملاقات ہوئی۔

انہوں نے ایک تقریب کے موقع پر کہا کہ ایک شخص کی شادی کی تاریخ کہی ہے اور وہی مصرع پڑھا۔ زیارت حرین سے واپسی کے بعد جب حیدرآباد پہنچا تو ایک رات نواب موتمن الدولہ سالار جنگ بہادر کے یہاں (جبکہ وہ صوبیدار اورنگ آباد تھے صحبت شعرو سخن برپا تھی۔ انہوں نے کہا ایک لڑکے مبارک علی نام کی ولادت کی تاریخ کے لئے ایک مصرع کہا ہے اور وہی مصرع سنایا۔ میر صاحب نے فرمایا عجیب اتفاق ہے کہ ایک ہی مصرع تین اشخاص کو توار دہوا اور تماشہ یہ ہے کہ تینوں آپس میں ایک دوسرے سے بہت دور ایک ملک سندھ میں دوسرا ملک گجرات میں اور تیسرا ملک دکن میں اور اس بنا پر کہ مولود کا نام مبارک علی تھا تاریخ تولد اور بھی پر لطف ثابت ہوئی۔“

اس اقتباس سے اندازہ ہو سکتا ہے کہ منصف مزاج اور حقیقت پسند لوگوں نے توار کے امکانات کو فطری اور یقینی بنا کر پیش کرنے کی متواتر کوششیں کی ہیں جس کے نتیجے میں لوگوں پر خوش گوار اثر پڑا۔ اس بنا پر معرکوں کی زہرناکی کم ہو گئی۔

نااہل لوگوں کا دعویٰ فن اور ان کی بے راہ روی بھی ادبی ہنگامہ آرائیوں کا سبب بنی۔ ڈاکٹر سید اعجاز حسین نے سودا کے متعلق لکھا ہے کہ انہوں نے بعض ایسے لوگوں کی بے راہ روی پر بھی تبصرہ کیا ہے جو اپنی معلومات خواہ مذہبی ہو، یا علمی و فنی کے نقص کو بزعم خود علم و ہنر سے تعبیر کر کے شہرت حاصل کرنے کی فکر کرتے تھے۔ ان پر بھی ہجویات کی شکل میں وہ اعتراضات کئے گئے کہ دنیا نے ان کی صحیح قدر و قیمت کا اندازہ کر لیا۔ اس ضمن میں فاخر ملکین اور مولوی ندرت کشمیری وغیرہ اجاتے ہیں۔ اس میں شک نہیں کہ ان کی ذات و شخصیت پر بھی حملے کئے گئے جو شاعر کے لئے کسی طرح مناسب نہ تھے“ لہٰذا

کسی فنکار سے حسن عقیدت، لوگوں کو اگر مقلدانہ روش اختیار کرنے کی ترغیب دیتی ہے تو کسی شاعر کی محاسنت بھی حریفانہ طور پر اسی کے رنگ میں فخریہ اشعار کہنے کا جذبہ پیدا کرتی ہے۔ چنانچہ بقا نے غزل کے میدان میں میر اور سودا کی مقبولیت دیکھ کر اپنی غزلوں کا رنگ و آہنگ بھی ویسا ہی بنانے کی کوشش کی۔ اور دونوں حضرات پر حملے کئے ہیں اور اکثر انہیں حضرات کے ردیف و قوافی میں غزلیں کہی ہیں۔

لے اعجاز حسین اردو شاعری کا سماجی پس منظر، کاروان پبلشرز، الہ آباد، بار اول، ۱۹۶۵ء، ص ۲۲۶۔

مجنوب شاگرد سودا نے تو اس حیثیت سے کافی نام پیدا کر لیا تھا۔ وہ ہمیشہ میر کے رنگ میں حریفانہ غزلیں لکھتے رہے اور تمام عمران کی ہمسری کا دعویٰ کیا۔

مرزا علی لطف نے لکھا ہے۔
 ”دو دیوان جواب میں میر تقی میر کے انھوں نے کہے اور مقدمہ جبر سرانجام جواب سے غافل نہیں رہے“ لہ
 شیخ چاند لکھتے ہیں۔

”معلوم میر سے اس کی کیوں ان بن ہو گئی تھی کہ ان کے جواب میں سات دیوان لکھے۔ ایک شعر میں ان کو مخاطب کر کے لکھا ہے۔

اے میر سمجھو مت مجنوب کو اوروں سا

ہے وہ خلف سودا اور اہل ہنر بھی ہے“ لہ

مرزا علی لطف کے بیان کے مطابق مجنوب نے میر تقی میر کے جواب میں دو دیوان لکھے تھے۔ لیکن شیخ چاند سات دیوان بتاتے ہیں۔ معلوم نہیں ان کا ماخذ کیا ہے۔ ورنہ سات دیوانوں کی بات کسی تذکرے سے ثابت نہیں ہوتی۔ خیر اس سے یہ تو ثابت ہوا کہ مجنوب اور میر کے درمیان کشیدگی موجود تھی اور اس کی وجہ یہی حریفانہ کلام تھا۔ مندرجہ بالا بحث سے اندازہ ہوتا ہے کہ ادبی معرکوں کے ظہور میں اُن کی مختلف وجوہات تھیں۔ ان میں ذاتی اختلافات، خاندانی رنجشیں، معاصرین پر چھا جانے کی خواہش، درباری رقابتیں اور اخلاقی کمزوریاں وغیرہ تو ایسی چیزیں ہیں جن کا تجزیہ آسانی سے کیا جاسکتا ہے لیکن بعض معاملات میں کچھ ایسے نفسیاتی عناصر بھی کارفرما نظر آتے ہیں جو بظاہر غیر اہم اور غیر محسوس ہیں لیکن ان کا تعلق فریقین کے ذہن و شعور اور ان کی نفسیات سے بہت گہرا ہے۔ یہ نفسیاتی گریہیں نہایت نازک اور پیچیدہ ہیں۔ ہم کو ذوق و غالب اور انیس و دبیر کے یہاں ان نفسیاتی گریہوں کا صحیح احساس ہو سکتا ہے۔ غالب کے عہد میں نساخ کے معرکے اس قسم کی گریہوں کے بہترین مرقعے ہیں۔ ان کے یہاں ہمیں حیرت ہوتی ہے کہ کس طرح عقیدتِ خاصیت میں اور دوستی رقابت میں تبدیل ہو جاتی ہے۔

بودا ہم پیشہ با ہم پیشہ دشمن

اُردو نے شاہی اور جاگیردارانہ نظام میں استحکام حاصل کر لیا تھا۔ یہ دور وہ تھا جس میں ذرائع آمدنی بہت محدود تھے۔ ہر فرد کی گزراوقات زیادہ تر اس کے آبائی پیشہ پر منحصر تھی۔ انہیں پیشوں کی نسبت سے مختلف فرقے اور ذاتیں وجود میں آئیں۔ چونکہ ہر فرقہ اپنا ایک مستقل پیشہ رکھتا تھا جو اپنی معمولی بساط اور محدود وسائل کے لحاظ سے بہت ہی مختصر حلقوں میں سمٹا ہوا تھا اس لئے ہر طبقے میں پیشہ وارانہ چٹمک اور رقابت کا جذبہ سراپت کر گیا۔ جس کا نتیجہ یہ ہوا کہ مجموعی طور پر پوری کی پوری سوسائٹی اخلاقی زوال کا شکار ہو گئی۔ معمولی پیشہ ور لوگوں سے لے کر اعلیٰ درجے کے فنکار بھی رشک و حسد کے جذبے سے اپنا دامن نہ بچا سکے۔ ان کے یہاں اپنے ہم عصروں کی عیب جوئی کا اور اپنی فوقیت اور برتری کے احساس کا عجیب عجیب طرح سے اظہار ہوا ہے۔ مقابلے بازی کا مظاہرہ اور اپنے ذاتی وقار کی نمائش اس دور کے مزاج کا خاص جز بن چکے تھے۔ یہاں تک کہ کھیل تماشہ اور شعبہ بازی کے تفریحی مقابلوں میں بھی عزت و ابرو کا سوال سامنے اکھڑا ہوتا تھا۔

مذہب و فلسفہ اور علم و دانش کے سنجیدہ مباحث بھی مناظروں میں تبدیل ہو کر مقابلہ بازی کے اکھاڑے بن گئے تھے۔ رفتہ رفتہ مقابلہ بازی کے کرتب، مناظرے، مکالمے اور مباحثے ذاتی رنجشوں کی صورت اختیار کرنے لگے اور پھر ان کی وجہ سے آپس میں سالہا سال رہنے والی خاندانی عداوتوں کے بیج بوئے

لے یہ کہاوت بھی اسی زمانے کی عکاسی کرتی ہے۔ ”بودا ہم پیشہ با ہم پیشہ دشمن“۔

جاتے۔ شعر و ادب کی دنیا میں یہ رنگ اور بھی گہرا اور تیز ہو گیا تھا۔ چنانچہ مشاعرے
مراختے، اور اسی قسم کی بہت سی ادبی مجلسیں اور نشستیں قبول عام کا درجہ حاصل کر چکی
تھیں۔ استادوں کی اجارے داریاں اور ان کے شاگردوں کی گروہ بندیوں قائم ہو گئی
تھیں۔ نتیجہ یہ ہوا کہ آپس کی ہلکی سے ہلکی کشمکش اور خفیف سے خفیف دل برائی بھی بعض اوقات
زبردست تناؤ اور بھیانک مکر اور کاپیش خیمہ بن جاتی تھی۔ انھیں سب چیزوں کو بعد
میں معرکہ آرائیوں کے دلچسپ نام سے تعبیر کیا جانے لگا۔ قابل غور بات یہ ہے کہ وقت
کے ساتھ ساتھ ان معرکوں کی اہمیت اتنی مستم ہو گئی کہ ان معرکوں میں فروغ پانہوالا
شاعر استاد وقت یا پہلوان سخن کے لقب سے نوازا جانے لگا۔

اردو ادب میں ان معرکہ آرائیوں کا آغاز انھیں مخصوص حالات میں ہوا۔ یہاں کی
سماجی اور معاشی زندگی جس ڈھرے پر چل رہی تھی اس کا تقاضہ بھی یہی تھا۔ لیکن یہ ادبی
روایت محض اس ملک کی ہی تہذیب و معاشرت کی ساختہ پر داخل نہ تھی بلکہ اقوامی
سطح پر اس زمانے کے دوسرے ملکوں کے ادب کا بھی یہی حال تھا۔ لیکن اردو ادب
چونکہ عربی اور فارسی کی روایات سے جڑا ہوا ہے اس لئے ادبی معرکوں کی روایت بھی
عربی اور فارسی کی روایت سے پیوستہ ہے۔ اردو کے ادبی معرکوں کا احوال جاننے
کے لئے عربی اور فارسی کے معرکوں پر نظر رکھنا بھی ضروری ہے۔ ہمیں جاننا چاہیے
کہ عربی فارسی میں، ہردو ادب کے اکابرین فن کی باہمی نزاع نے ہمارے یہاں کی
معرکہ آرائیوں کے لئے کس طرح ایک پس منظر کا کام کیا۔ غالب نے تو ایک جگہ
اس پیکار کا نقشہ بادشاہوں اور مذہبی عالموں کے مابین بھی دکھایا ہے۔ ان کے یہ
فقرے دیکھئے۔

”سنو صاحب نفسیات کا برا ہو . . . اکابر امت میں باہم کیا کیا ناخوش
ونا شناسنتہ کلام در میان میں آتے ہیں۔ حکیم شفقانی صفا ہانی نے مولانا عرفی شیرازی
کی کیا کیا مذمتیں کی ہیں۔ ایک قصیدے میں اس مرحوم کو مخاطب کر کے فرماتے
ہیں۔ شعر

ہزار قطعہ نم کردہ در بغل رفتی
زناکسان جہاں تا بہ میرزا حسانی

اور یقین ہے کہ عربی و شرفائی کے زمانے میں اسی قدر تقدیم و تاخیر ہو جتنی برہان
 و غالب کے عہد میں تھی۔ علامتے ماوراء النہر اور علمائے مشہد میں ایسے مکاتبات کی
 آمد و رفت درمیان رہی ہے کہ فریقین کی توہین و نفرین سے مملو ہے۔ بلکہ خود
 شاہ ایران اور سلاطین روم کے درمیان وہ نامے جاری ہوئے ہیں جس میں ہر اس
 مغلظ گالیاں مرقوم ہیں۔ غرض اس اظہار سے یہ ہے کہ جہاں عمائد اہل اسلام و سلاطین
 اہل اسلام کی وہ باہم ناسزا تحریریں صفحہ روزگار پر یادگار رہیں گی، وہاں تمہارے
 ہمارے بھی بد کہاؤں صفحہ دہر پر نمودار رہیں گے۔ نہیں نہیں، صرف اللہ کا نام رہ جائیگا
 اور کچھ نہیں۔ وَبِئْسَ وَجْهٌ رَبِّكَ ذُو الْجَلَالِ وَالْإِكْرَامِ ۝ ۱۰

عربی ادب میں ادبی معرکوں کی روایت

عربی ادب میں وہاں کی قبائلی زندگی کی وجہ سے ہجو نگاری کو بہت فروغ حاصل ہوا۔ اس صورتِ حال کو مسیح الزماں نے اس کے بغرافیاپی اور معاشرتی ماحول کے ساتھ بڑی خوبصورتی سے پیش کیا ہے۔ ”چونکہ عرب کے تپتے ہوئے ریگستان میں نخلستانوں کے گرد مختلف قبیلے آباد تھے جن میں اکثر چشمک رہا کرتی تھی۔ مسافروں کی مہمان نوازی، عربوں کی امداد، حسن کی دلنوازی، ساتھیوں کی حمایت و حفاظت ان کی خاص دلچسپیاں تھیں اس لئے ان کی شاعری بھی انہیں راہوں پر چلی۔ ہر شاعر اپنے قبیلے کی مدح میں یہی اوصاف بیان کرتا اور کسی قبیلے کی ہجو میں انہیں کی کمی ثابت کرتا“۔
پھر آگے چل کر کہتے ہیں کہ

”شاعر قبیلے میں خاص عزت و رفعت کا مالک ہوتا تھا قبیلے والے اس کی تمنا کیا کرتے کہ ان کے یہاں بھی کوئی ایسا شاعر پیدا ہو جو ان کے کارنامے بیان کرے اور مخالفین کو ذلیل ٹھہرائے“۔

گلیوں کی اس چشمک کا نتیجہ اکثر آپس کی ہجووں اور جھگڑوں میں رونما ہوتا تھا۔ فرزدق اور جریر پہلی صدی ہجری کے دو عرب مشہور شاعر گزرے ہیں۔ ان میں اکثر و بیشتر معرکہ آرائیاں ہوتی ہیں۔ جریر نے فرزدق کی ہجو لکھی تھی اور ان دونوں میں اکثر مناظرے بھی رہا کرتے تھے۔ پروفیسر ضیاء احمد بدایونی نے عربی کے ادبی معرکوں کے متعلق رائے دی ہے۔

”عربی ادب میں جریر اور فرزدق کے معرکے مشہور ہیں۔ بعض دوسرے شعراء

نے بھی اس طرف توجہ کی مگر جہاں تک ہمیں خیال ہے ان کی شاعری میں فحش گوئی کا
ہل کم ہے۔ نمیر عرب کا ایک معزز قبیلہ تھا۔ جریر کو ایک نمیری سے کوئی رنج پہنچا چنانچہ
کھول کے اس کی ہجو کی۔ جب اس شعر پر پہنچا۔

فغض الطرف اذک من نمیر

فلا کعبہ بلغت ولا کلابا

یعنی اپنی آنکھیں نیچی کر کہ تو قبیلہ نمیر سے نسبت رکھتا ہے۔ تیری یہ حیثیت کہاں کہ تو
سب اور کلاب (دوقبیلے) کے درجے کو پہنچے تو بے ساختہ پکار اٹھا۔ واللہ اخزیتہ
نرال دھر (بخدا میں نے اس کو ہمیشہ کے لئے ذلیل کر دیا) اور جیسا کہ اس نے کہا تھا وہی ہوا۔
ماجاتا ہے کہ ایک شاعر نے کسی امیر کی ہجو کی۔ اس میں ذیل کا شعر تھا۔

دع المکارم لا ترحل بغیتھا

واقعد فانک انت الطام الکامی

(مکارم اخلاق کا خیال چھوڑ۔ ان کے حصول کے لئے کہیں جانا بیکار ہے چین سے
بھر بیٹھ۔ کیونکہ تجھے تو کھانے پہننے سے مطلب ہے) اس شعر کے بارے میں اہل ادب
کا بیان ہے کہ یہ ہجو کی تلخی اور شدت کے لحاظ سے لا جواب ہے۔ اسی بنا پر بعد کے ناقدین
نے کہا کہ مذمت کرنے میں کسی شخص کی سیرت کے صرف وہ پہلو پیش نظر رکھے جائیں
جو سوسائٹی میں واقعی معیوب ہیں۔ اور جسمانی نقائص یا خاندانی کمزوریوں کے ذکر سے
برہیز کیا جائے۔

فارسی ادب میں ادبی معرکوں کی روایت

فارسی ادب میں ادبی معرکہ اُراتیاں ہمیں اُس کے ابتدائی دور سے ہی ملنے لگتی ہیں مگر یہاں طنز و تعریض کی لے کافی تیز ہے۔ یہاں عربی ادب کی طرح دو قبیلوں کی مخالفت کے واسطے سے معرکے ظہور میں نہیں آ رہے ہیں۔ یعنی یہاں معاندانہ جذبہ گروہی نہیں بلکہ شخصی ہے۔ وہاں پس منظر قبائلی ہے تو یہاں پس منظر درباری ہے۔ یہاں قبیلوں کے بجائے شاعر خود اُپس میں دست و گریبان ہیں "تاریخ ادبیات ایران" سے ذیل کا واقعہ نقل کیا جاتا ہے۔

"ابمیرالدین خاقانی کا شاگرد تھا۔ لیکن بعد میں کچھ ایسے افسوسناک واقعات پیش آئے کہ وہ استاد کی مخالفت پر کمر بستہ ہو گیا۔ اور بالکل اسی طرح جیسے خاقانی نے اپنے استاد ابو العلاء گنجوی کی ہجو کی تھی۔ مجیر نے بھی خاقانی کی ہجو کی۔ تذکرہ نویسوں نے لکھا ہے کہ مجیر اصفہان کا صوبیدار مقرر ہو کر وہاں آیا تھا۔ لیکن چونکہ خود وہ اس عہدہ کا اہل نہ تھا اس لئے اصفہان والوں نے اس کی پروا نہ کی۔ اس بات سے اسے بڑا رنج ہوا۔ اور اس نے ہزل میں اصفہانیوں کی ہجو لکھی۔ اس میں یہ رباعی بھی ہے۔

گفتم ز صفا ہاں مدد جاں نخیزد
لعلی است مروت کہ ازاں کاں نخیزد
کی دانستم کاہل صفا ہاں کو رند
بایں ہمہ سرمہ کز صفا ہاں نخیزد

ایسے ہی کچھ اور شعر ملاحظہ ہوں۔

صفا ہاں خسروم و خوش می نماید
 و لی زبیں فراع طبعاں کاہل شہرند
 بساں پر شہر آرائی طاؤس
 نخل شد بال خوش سیمائی طاؤس
 چوں طاؤس است دانیال پائی طاؤس
 ان اشعار کی وجہ سے اصفہان کے لوگ اور بھی برہم ہوئے اور یہاں کے شاعروں
 نے بھی جواب میں اس کی خوب ہجو کی۔

اس سلسلے میں جمال الدین عبدالرزاق نے اس تصور میں کہ مجیر نے یہ ہجو خاقانی
 کے اشارے پر لکھی ہے مجیر اور خاقانی دونوں کی ہجو لکھ ڈالی۔ خاقانی کے کانوں تک
 یہ ہجو پہنچی تو اس نے رفع اشتباہ کے لئے اصفہان کی مدح میں اپنا وہ مشہور قصیدہ
 لکھا جس کا مطلع یہ ہے۔

نکبت خور است یا صفائی صفا ہاں
 اس قصیدے میں مجیر کو الٹ کر رجم بنایا ہے۔ اور اس کی اس طرح ہجو کی ہے۔
 دیو رجم آنکہ بود دزد بیانم
 او بقیامت سپید روی نخبزد
 جبہت جو راست یا لقای صفا ہاں
 گردم طغیان ز داز ہجائی صفا ہاں
 زانکہ سید بست بر قفائی صفا ہاں

جمال الدین اصفہانی اپنے زمانے کے شعرا سے شعر بازی کیا کرتا تھا۔ ان میں مجیر
 بیلقانی اور خاقانی وغیرہ شامل تھے۔ اُس نے اپنے ایک قصیدے کی ابتدا میں جو خاقانی
 کو خطاب کر کے لکھا گیا ہے۔ اس کی مذمت کی ہے۔ قصیدے کا مطلع یہ ہے

کیست کہ پیغام من بشہر شرواں برد

یک سخن از من بد اں مرد سخندان برد“ لہ

پروفیسر علیم الدین سالک نے اپنے ایک مضمون ”فارسی ادب میں طنز و مزاح“
 میں خاقانی کے متعلق لکھا ہے۔

”خاقانی فارسی زبان و ادب کا سب سے بڑا قصیدہ نگار ہے۔ وہ حسان العجم
 کہلاتا ہے۔ ہر شاعر اس کا نام ادب و احترام سے لیتا ہے۔ وہ شاعری میں ابو العلاء گنجوی

لے ڈاکٹر رضا زادہ شفق، تاریخ ادبیات ایران، مترجم سید مبارز الدین رفعت، حیدرآباد،

۱۹۴۳ء ص ۲۷۸ و ۲۷۹۔

کا شاگرد ہے۔ جس نے اس کی قابلیت سے متاثر ہو کر اپنی لڑکی کی شادی بھی اس سے کر دی تھی۔ بعد میں جب حالات نے پلٹا کھایا اور استاد شاگرد میں چل گئی۔ یہ معاملہ اس حد تک بڑھ گیا کہ دونوں نے ایک دوسرے پر کچھڑا اچھالنا شروع کیا۔ ”تحفۃ المعرفین“ میں خاقانی نے اپنے حج کے حالات لکھے ہیں۔ لیکن وہاں بھی وہ اپنے استاد پر چوٹ کرنے سے باز نہیں آیا۔ چنانچہ کہتا ہے۔

بہنی سگ گنج را دریں کوی

ہم ز رو قفا و ہم سیہ روی

رشید الدین و طولط خاقانی کا ہم عصر اور دوست تھا۔ دونوں میں بڑی محبت تھی۔

خاقانی نے اس کی مدح میں ایک زبردست قصیدہ لکھا جس میں اس نے کہا۔

اگر بگوہ رسیدے روایتے سخنم

زہے رشید جواب آمدے بجائے صدا

لیکن آخر میں اس سے بھی ان بن ہو گئی۔ اور خاقانی نے اس کی بھی ہجو لکھی۔

عبید زاکانی اور سلمان ساوجی کا بھی ایک بہت دلچسپ معرکہ ہوا ہے۔ عبید

زاکانی فارسی ادب کا ایک زبردست ہجو گو شاعر تھا۔ اس کے دوستوں نے اس کو اس غیر مستحسن فعل سے باز رکھنے کی کافی کوششیں کیں۔ مگر اس کے پاس اس کا صرف یہی جواب تھا۔

رو سخنرگی پیشہ کن و مطربی آموز

تا داد خود از مہتر و کہتر بستانی

سلمان ساوجی نے عبید زاکانی کی اس روش سے ناخوش ہو کر ایک قطعہ میں اس کی مذمت کی۔

جہنمی ہجا گو عبید زاکانی

مقرر است بے دولتی و بے دینی

اگرچہ نیست ز قزوین و استازاواست

ولیک میشود اندر حدیث قزوینی

عبید یہ قطعہ سن کر بہت برہم ہوا اور سلمان کی تلاش میں بغداد پہنچا۔ وہاں جا کر معلوم

ہوا کہ سلمان اس وقت دجلہ کے کنارے اپنے کچھ مصاحبوں کے ساتھ سیر و تفریح میں مشغول ہیں۔ یہ بھی وہیں پہنچے۔ اس وقت دجلہ پر سیلابی کیفیت تھی۔ سلمان نے یہ مصرع پڑھا ہے

دجلہ را امسال رفتار عجب مستان است

عبید نے برجستہ کہا۔

پائے در زنجیر و کف بر لب نگر دیوانہ است

سلمان بہت خوش ہوتے۔ کہنے لگے کہاں سے آنا ہوا۔ عبید نے کہا قزوین سے۔ سلمان نے دریافت کیا۔ سلمان کا کلام تو وہاں کے لوگوں میں کافی مقبول ہے۔ اگر کچھ یاد ہو تو سناؤ عبید نے یہ قطعہ پڑھا۔

من خرابا تیم و بادہ پرست

در خرابات مغاں عاشق و مست

میکشندم چو سپودوش بدوش

معی برندم چو قدح دست بردست

اور پھر بولے کہ سلمان بڑے رتبے کا شاعر ہے۔ یہ کلام اس کا معلوم نہیں ہوتا۔ ایسا لگتا ہے کہ یہ شعر اس کی بیوی نے کہے ہوں گے۔ اس بات پر سلمان بہت بگڑے۔ عبید نے اپنا نام بتایا اور کہا کہ تم بے دیکھے لوگوں کی ہجو میں لکھتے ہو۔ یہ بڑی نامناسب بات ہے۔ میں تو یہاں تمہیں اس ہجو گوئی کا مزہ چکھانے آیا تھا۔ مگر یہ تمہاری خوش قسمتی ہے کہ میں نے اب یہ خیال چھوڑ دیا۔ اس پر سلمان بہت خوش ہوئے اور ان کی کافی اوجھگت کی۔ لے

بعد کے جن شعرا میں معرکہ آرا تیاں ہوئیں۔ ان میں ملاظہوری، عربی، نظیری، ملک قمی، اور فیضی تھے۔ عربی نے نظیری کو قابلِ اعتنا نہیں سمجھا۔ مگر نظیری نے عربی کے

لے یہ واقعہ مولانا شبلی اور رشید احمد صدیقی نے بھی بیان کیا ہے۔ تفصیل کے لئے دیکھئے

شعرا لعم، حصہ دوم، اعظم گڑھ، ص ۱۰۲-۱۰۳ اور طنزیات و مضحکات، ہندوستانی

اکیڈمی، الہ آباد، ص ۲۶۔

مرنے کے بعد اس کو برا بھلا کہا۔ اور اپنے قصائد میں اپنے دل کا بخار نکالا۔
 آخر میں ہم اس عہد کا ایک واقعہ نقل کر کے اسی پر اکتفا کریں گے۔ شبلی نے لکھا ہے
 ”نشانی صاحب مہر کن‘ ملا صاحب (یعنی عبدالقادر بدایونی) کے ساختہ پر داغ
 تھے۔ وہ فیضی کے عروج کو دیکھ کر سخت جلتے تھے۔ اور اس کی شان میں ہجو امیر اشعا
 کہا کرتے تھے۔ فیضی نے ایک قصیدہ لکھا تھا۔

شکرِ خدا کہ عشقِ بتان ست رہبرم

برملت برہمن و بردین اذرم

اگرچہ فیضی نے اس شعر کے بعد بت اور برہمن کے معنی بتا دیئے تھے کہ متداول
 معنی مراد نہیں۔

بت چیت ہ رخ نگاشتہ معنی میں کاندہ کلیسائے ضمیر ست مضمرم
 استاد برہمن کہ زبت خانہ خیال در سجدہ حضور فرود آورد سرم
 لیکن نشانی صاحب اس لطف کو کیا سمجھ سکتے تھے۔ انھوں نے اس کی چوٹ پر فوراً
 ایک قصیدہ لکھ ڈالا۔

حسب رسول و آل رسول ست رہبرم

امیدوارِ جنت و حوری و کوثرم

شکرِ خدا کہ پیرو دین پیہ سرم قاتل بروزِ حشر و قیام قیامت
 یہاں تک بھی غنیمت ہے۔ لیکن ایک مثنوی میں فیضی کے کمال شاعری کا بھی انکار
 کرتے ہیں۔

شمع نہ چرب ز بانی مکن

یک سخن تازہ نشد گوش زد

در کہ تو سفتی دگراں سفتہ اند

اب و گلشن از دگراں خواستی

از فوسے پیشانی یاران تست

چشم بر مال دگراں دو ختن

اب ز سر چشمہ خود نوش کن

در شکر می شاخ نبات تو کوہ

دعوی ایجاد معنی مکن

طبع تو ہر چند در ہوش او

انچہ تو گفتی دگراں گفتہ اند

خانہ کہ از نظم بیاراستی

تازگی آن نہ ز باران تست

چند پئے نقد کساں سوختن

شربت بیگانہ فراموش کن

گر خضری اب حیات تو کوہ

ملا صاحب (عبدالقادر بدایونی) نے ان اشعار کو (نشانی حال میں) نہایت جوش سے نقل کیا ہے، خود بھی فیضی کے حال میں فرماتے ہیں کہ چالیس برس تک استخوان بندی کرتا رہا، لیکن ایک شعر مزے کا نہ نکلا! لہ

ان واقعات سے یہ واضح ہو جاتا ہے کہ فارسی ادب کے تقریباً ہر دور میں معاصر شعرا میں باہمی کشاکش کی نظیر موجود ہے۔ انھوں نے زندگی میں بھی ایک دوسرے کو ملامت کی اور دشمن کے مرجانے کے بعد بھی اسے نہیں بخشا۔ شکر ہے اردو کے ادبی معرکوں میں دشمن کی رحلت کے بعد ملامت بھیجنے کی کوئی روایت قائم نہیں ہوئی۔ بلکہ یہاں حریف نے اپنے مقابل کی موت کا ماتم، جدائی کا رنج، اور اس کے موجود نہ ہونے پر اظہار تاسف کیا ہے۔ فارسی کے ان معرکوں میں لعن طعن، بدگوئی اور رکاکت کے عام مظاہرے ملتے ہیں۔

ہندوستانی شعرا کے شعرائے اہل ایران سے معرکے

ہندوستان میں فارسی کو درباری حیثیت حاصل ہونے کی وجہ سے فروغ ہوا۔ مغلوں کی پائیدار اور طویل مدت حکمرانی نے اس زبان کو یہ موقع دیا کہ وہ دربار کی چار دیواری سے نکل کر عوامی زندگی سے اپنا رشتہ استوار کر لے۔ اکبر کا عہد علم و فنون کی قدر و منزلت اور سرپرستی کا سنہری دور تھا۔ چنانچہ اسی زمانے سے ہندوستان ایرانی شعرا کی توجہ کا مرکز بنا۔ یہاں ان شاعروں کی جس طرح آؤ بھگت مہمان نوازی اور عزت و توقیر ہوئی اور جس طرح یہ لوگ گراں قدر عطیوں اور خلعت و انعام سے نوازے گئے اس کی کشش نے یہ سلسلہ عالمگیر کے زمانے تک برقرار رکھا۔ صد ہا سال تک زندگی کے مختلف شعبوں میں اس کے اثر و نفوذ کا یہ نتیجہ ہوا کہ اس زبان نے یہاں تعلیمی وسیلے کا درجہ حاصل کر لیا۔ اور دیکھتے ہی دیکھتے یہ زبان یہاں کے ہندو مسلمانوں کے تہذیبی سرمائے کا حصہ بننے لگی۔ اگر ہم تھوڑا پیچھے مرکز دیکھیں تو اندازہ ہوگا کہ علمی سطح پر فارسی کو وہ اعتبار حاصل تھا کہ لوگ اپنی مادری زبان میں سنجیدہ مباحث پر قلم اٹھانا کسر شان سمجھتے تھے۔ دوسرے علوم کی بات تو چھوڑئے خود اپنی زبان کے ادب کے بارے میں یہاں کے ارباب قلم بزبان فارسی ہی لکھتے رہے۔ چنانچہ اردو کے جننے اہم تذکرے ہیں وہ سب کے سب اسی زبان میں سپرد قلم ہوتے ہیں۔ اس کے علاوہ اردو شعر و ادب پر مشتمل بیاضیں یادداشتیں، تقریظیں، ایرادات، فرہنگیں، عروض و قواعد کی کتابیں، روزنامے اور سفرنامے سبھی کچھ اسی وسیلے سے معرض وجود میں آئے۔ زندگی کے روزمرہ سے اتنا گہرا ربط ہونے کے سبب یہ زبان جذبہ و احساس کی زبان بھی بنی۔ چنانچہ ہندوستانی فارسی گو شعرا کا ایک طویل سلسلہ ہے۔ یہ بات بھی کتنی عجیب ہے کہ جو لوگ اپنے آپ کو اردو کا شاعر کہتے ہیں

وہ بھی ہمیشہ اُردو غزلوں کے ساتھ ساتھ فارسی کی غزلیں بھی لکھتے رہے۔ مختصر یہ کہ ہندوستان میں ایرانی شعرا کے مقابلے میں ہندوستانی فارسی گو شعرا کا ایک طبقہ پیدا ہو گیا۔ دربار کی گنج بخشوں کے پیش نظر یہ ناممکن تھا کہ ان میں مسابقتی جذبہ پیدا نہ ہو۔ چنانچہ ایک طرف ایرانیوں نے ہندوستانی شعرا کو بے رتبہ اور زباندانی کو کمتر قرار دیا۔ اور اہل زبان ہونے کو استناد و فضیلت کا درجہ دیا۔ دوسری طرف ہندوستانیوں نے ثابت کیا کہ زبان اس کی میراث ہے جو اس کو محنت سے درجہ کمال تک پہنچائے۔ یہ امر قابل دید ہے کہ نشاۃ تنقید بننے والوں میں جہاں ظہوری، غنی، زلالی، اور قدسی جیسے اکابرین شعر و ادب تھے تو معترضین میں فیضی، شیدا اور منیر جیسے بلند پایہ شاعر تھے۔

یہ کشمکش اگر صرف دربار کی طمع تک ہی محدود ہوتی، تو ممکن تھا یہ لے اس قدر تیز نہ ہوتی، لیکن تخلیق کار کو تسلیم نہ کئے جانے کی نا انصافی اس کے حق کو غضب کرنے کے مترادف ہے۔ ہندوستانی شعرا نے اس حق تلفی کے خلاف احتجاج کیا۔ ایرانیوں نے یہاں کے ادیب و شاعر کو اپنے ادب میں کبھی کوئی مقام نہیں دیا۔ اس سے یہاں کے ادیبوں کی انا مجروح ہوئی۔ اور انھوں نے کبھی اپنی تعلیموں سے، کبھی حملہ آور ہو کر، اور کبھی تنقیدی حربوں سے اپنے حریفوں کو زک پہنچا کر اپنی انا کو تسکین پہنچائی۔

ایرانیوں میں بعض نے ہندوستان اور ہندوستانی ادیبوں کی مذمت بھی کی ہے۔ فیاض، حیدری، اور والہ کی رباعیاں اس ضمن میں خاص طور پر مشہور ہیں۔ یہ لوگ ہندوستان سے متمتع ہو کر گئے تھے اور یہاں ان لوگوں کی شایان شان پذیرائی ہوئی تھی۔ اسی لئے ان کے تعصب کا یہاں پر شدید ردِ عمل ہوا۔

یہاں ان تمام حالات کا جائزہ لینا مقصود نہیں بلکہ ہمیں سراج الدین علی خاں اُردو کے (جو اردو ادب کے بہت بڑے سرپرست ہیں) معرکے کا سرسری جائزہ لینا ہے تاکہ بعد کے معرکوں پر اس کے اثرات کی نشاندہی کی جاسکے۔

سراج الدین علی خاں آرزو اور شیخ علی حزیں کا معرکہ

قیام الدین حیرت اکبر آبادی اپنے تذکرے 'مقالات الشعراء' میں جو ۱۱۷۲ھ میں تصنیف ہوا تھا اس معرکہ کا ذکر کرتے ہوئے لکھتے ہیں کہ شیخ محمد علی حزیں آج کل بنارس میں تشریف رکھتے ہیں۔ انھوں نے ہندوستان اور ہندوستانیوں کی رکیک ہجو میں لکھی ہیں اس لئے سخنوروں نے بھی خصوصاً خاں آرزو مغفور نے اس کی ہجو میں لکھیں بلکہ ایک رسالہ

۱۷ قیام الدین حیرت نے لکھا ہے کہ شیخ محمد علی حزیں کا مولد لاہجان گیلان ہے۔ وہ وہاں کے اکابر زادوں میں ہیں۔ پادشاہان ایران بھی ان کے گھرانے تھے۔ انھوں نے صفاہان اور شیراز میں تحصیلِ علوم کی۔ سیاحت کی غرض سے بہت سے ملک دیکھے۔ ۱۱۴۶ھ میں نادر شاہ کی جنگ کے دوران وہ ایران کے ایک قلعہ میں بند ہو گئے تھے اور شریک جنگ ہوئے تھے۔ ایک دن اُدھی رات کو وہاں سے چل کھڑے ہوئے اور ہندوستان پہنچے۔ (نگارستان کا مصنف بتاتا ہے کہ وہ بھکر اور ملتان کے راستے سے دہلی آئے تھے۔ شاہجہاں آباد میں سکونت پذیر ہوئے۔ یہاں سے ہودر چلے گئے۔ وہاں نادر شاہ کی آمد کا غلغلہ ہوا تو پھر شاہجہاں آباد آ کر خانوالہ مرحوم (یعنی والدِ داغستان) کے گھر میں جان چھپائی۔ چند مہینے اکبر آباد میں مقیم رہے۔ آج کل بنارس میں تشریف رکھتے ہیں۔ صاحب نگارستان سخن بتاتا ہے کہ شیخ محمد حزیں محمد مسیح سنائی کے شاگرد تھے۔ ۱۱۴۴ھ میں حرمین شریفین گئے تھے۔ میر آرزو بلگرامی کی ان سے ملاقات ہوئی تھی۔ ۱۱۸۰ھ میں انھوں نے بنارس میں انتقال کیا۔

(تذکرہ مقالات الشعراء ص ۳۷ و تذکرہ نگارستان سخن ص ۱۳۰)

مسیحی پر 'تنبیہ الغافلین' جو شیخ کے اشعار کی ایرادات پر مشتمل ہے تصنیف کیا۔ خانوالہ مرحوم (یعنی والد داغستانی) کے رسالے ریاض الشعراء میں ان میں سے اکثر ایرادات مندرج ہیں۔ پھر شیخ حزیں کی تعریف میں لکھتے ہیں:-

"القفہ شیخ سخندان بے نظیر و شاعر خوش تقریر و ماہر اکثر فنون و عالم بسیاری از علوم است کہ با عقاد جامع و اوراق و جمعی از بلند طبعان صاحب انصاف امروز کسے از ایران و ہندوستان بہ بسیار دانی و زبان اوری و سے در عصر روزگار پیدا نیست۔" ۱۔

قیام الدین حیرت حزیں کے مداح ہونے کے باوجود یہ تسلیم کر رہے ہیں کہ خان آرزو بلکہ اور شعرا بھی ان کی اہاجی ریکہ کے سبب ان سے براہم و بدظن ہوئے۔ لیکن مرزا علی لطف اس کا سبب شیخ حزیں کے ساتھ خان آرزو کی ملاقات کو بتاتے ہیں۔ لطف کہتے ہیں:-

"چنانچہ سال ۱۲۱۰ھ میں کہ شیخ محمد علی حزیں علیہ الرحمۃ ایران سے شاہ جہاں آباد میں تشریف لائے تو اس یگانہ روزگار کی ملاقات کو شاہ و گد اسب آئے۔ سراج الدین علی خاں سے جس قدر اخلاق کہ مناسب ان کے حال کے پایا شیخ نے ادا فرمایا۔ لیکن اس بزرگ زادے نے نسبت غرور کی شیخ کی طرف منسوب کی اور ناحق اپنی طبیعت ان سے محبوب کی۔ آرزوہ خاطر وہاں سے گھرائے۔ اور دیوان شیخ کا دیکھ کر بہت سے شعر سقیم ٹھہرائے۔ چنانچہ وہ اعتراض جمع کر کے ایک رسالہ لکھا ہے اور نام اس کا "تنبیہ الغافلین" رکھا ہے۔ عوام کی طبیعت تو ان اعتراضوں سے البتہ تشویش میں پڑتی ہے، نہیں تو صاف نزاع معلوم ہوتی ہے، جب باریک بینیوں کی نگاہ اس سے جا لڑتی ہے۔" ۲۔

لطف اس بات کو نہیں مانتے کہ شیخ حزیں نے خان آرزو سے اخلاق نہیں برتا تھا۔ یا انھوں نے ان کے تئیں سرد مہری اختیار کی تھی۔ بلکہ وہ آرزو پر افسوس کرتے ہیں کہ انھوں نے ناحق غرور کو شیخ علی حزیں سے منسوب کیا ہے۔ لیکن کیا کیا جاتے

۱۔ حیرت، قیام الدین اکبر آبادی، مقالات الشعراء، تصبیح نثار احمد فاروقی، علمی مجلس، دلی، ص ۲۷۔

۲۔ لطف، مرزا علی، گلشن ہند، ترجمہ آرزو، ص ۲۱۔

ملاقات کے دوران خان آرزو کا یہی تاثر تھا کہ وہ متکبر اور بر خود چیدہ انسان ہیں وہ حزیں سے ملاقات کا ذکر اس طرح کرتے ہیں۔

”چونکہ اس زمانے میں شیخ پریشان حال تھے میں نوکروں کو چھوڑ کر تنہا اندر گیا وہاں کیا دیکھتا ہوں کہ ایک شخص اپنے حال میں بیٹھا ہے۔ جس کی بر خود چیدگی، خوشنویسی داری اور اپنے فنون کمال کی نسبت غلط آرائی کا اظہار الفاظ میں نہیں ہو سکتا۔ میں گھڑی بھر بیٹھ کر اٹھ آیا۔ اس وقت صدر محمد حنا مرحوم یاد آتے ہیں جو شیخ کے متعلق کہا کرتے تھے کہ یہ گدائے متکبر، منتظر ایالت ہے۔“

شیخ علی حزیں کی افتادِ طبع کا کچھ اندازہ مرزا محمد رفیع سودا کی ملاقات سے بھی ہوتا ہے اب حیات میں یہ واقعہ درج ہے۔ تذکرہ حزیں مولفہ غلام حسین حنا آفاق میں سودا اور حزیں کی ملاقات کے بارے میں لکھا ہے۔

”جب شیخ ایران سے ہندوستان میں آئے تو لوگوں سے پوچھا کہ شعرا تے ہند میں ان دنوں کوئی صاحب کمال بھی ہے۔ لوگوں نے سودا کا نام بتایا۔ سودا نے جب سنا تو خود شیخ سے ملنے ان کی قیام گاہ پر گئے۔ اطلاع کرائی کہ سودا حاضر ہے۔ شیخ نے جواب دیا کہ سودا کا یہاں کیا کام ہے۔ بازار میں جائے اور کلوخ طفلان کھائے۔ اس وقت سودا نے کہلا یا کہ مرزا رفیع الدین متخلص بہ سودا حاضر ہے۔ یہ سن کر شیخ نے بلوالیا۔ اور کلام سنانے کی فرمائش کی۔ سودا نے کہا کہ میں تو حضور کے کلام کا مشتاق ہو کر آیا ہوں۔ شیخ نے یہ شعر پڑھا۔

تائیر تو زہ کرد کمانے بہ کھینے
یک صید نیا سود زمانے بز مینے

اسے یہ بھی نہیں کہا جاسکتا کہ خان آرزو ہی تنک مزاج تھے۔ کیونکہ خود لطف نے ان کے عادات و خصائل کے بارے میں لکھا ہے ”غرض شاعر زبردست اور صاحب استعداد تھا۔ اکثر مضمون میں سے مضمون کرتا ایجاد تھا۔ لطیف گوئی اور ظرافت میں ہمدست مشاق خوش طبعی

اور رنگین مزاجی میں شہرہ آفاق تھا۔ (ترجمہ آرزو) گلشن ہند ص ۲۱

۲۱ (ترجمہ آرزو) گلشن ہند ص ۲۱

۲۱ بحوالہ بالا

سودا نے تعریف کر کے فی الجملہ سکوت کیا اور یہ شعر پڑھا۔

ناوک نے تیرے صید نہ چھوڑا زمانے میں

تڑپے ہے مرغ قبلہ نما اُشیا نے میں

اس وقت تک شیخ اردو کے محاورے (تڑپے) سے ناواقف تھے۔ پوچھا (تڑپے ہے) چہ معنی دارد؟ سودا نے کہا اہل ہند طپیدن را تڑپنا میگویند۔ حزین نے شیخ سے شعر مکر پڑھایا دو بار سننے پر نہایت مخطوط ہوتے۔ اور سودا سے بغلیگر ہو کر کہا تم نے تو قیامت کر دی ایک مرغ قبلہ نما رہ گیا تھا تم نے اس کو بھی نہ چھوڑا! لہ

معلوم ہوتا ہے شیخ حزین یا تو بہاں کے مشاعرے سے بے خبر تھے یا پھر ملاقاتوں سے بچنے کی کوشش کرتے تھے۔ سودا کے بارے میں باوجود اس کئے کہ انھیں لوگوں سے معلومات حاصل ہو چکی تھیں ان کا یہ کہنا کہ سودا کا یہاں کیا کام ہے ان کے طور و طریق کو ظاہر کرتا ہے۔ لیکن اس میں بھی کوئی شک نہیں کہ جب ان سے خوش ہوئے تو تکلف کا پردہ ہٹا کر بے ساختہ بغلیگر ہو گئے۔ بہر حال خان آرزو کا تجربہ یہ نہ تھا۔

اب یہاں ان ہجویات کے بھی چند شعر دیکھئے جن کی وجہ سے یہ معرکہ گرم ہوا تھا۔

در ہند اگر کسے نہ انجدا زراست

گویم طبقاتِ خلق را بے کم و کاست

پنجست کشش نمی توانشس کردن

پاجی و دیوٹ و قحبہ و ہیز و گداست

دیدیم سوادِ ہند حسرت زار است

روز کہہ و مہہ چو شام ہجران تار است

بستہ است بہ کار ہمہ شان بخت گره

ابن جاگر ہے کشادہ در شلوار است

ویرانہ ہند کز صفا پاک۔ بود

خاکش نمک دیدہ ادراک۔ بود

ابش بغل شیشہ ساعت دارد

مینائے حباب او پیر از خاک بود

قیام الدین حیرت نے خان آرزو اور شیخ حزیں کے معرکوں کے بارے میں ایک واقعہ نقل کیا ہے۔ کہ آرزو نے شیخ کے قافیے عزیز و تمیز پر اعتراض کیا تھا۔ جس کی سند شیخ نے دی تھی۔ ان کی تحریر ہے۔

”از جملہ مہاجرات و معارضاتے است کہ مینماہین شیخ و خان آرزو مغفور واقع شدہ۔ خان آرزو مغفور بر شعری از اشعار شیخ کہ عزیز و تمیز قافیہ داشت سخن کردند کہ این قافیہ درست نیست۔ زیرا کہ لفظ دراصل تمیز است بر وزن تفعیل۔ کسے این ماجرا را بر سمع شیخ رساند۔ گفت کہ اے عزیز اگر تمیزے میداشت با و چیزے گفتے می شد بچوں معذور است۔ بیج نمیتوان گفت کہ (بیت)

بسکین خراگر چه بے تمیز است

چوں باد، ہی برد عزیز است

مخفی مانند کہ ہم ہجو معترض است و ہم سندا است۔ بر قول خود، ”اے

حزیں کا رسالہ تذکرۃ الاحوال ۱۱۵۵ھ میں لکھا گیا۔ اور ان کا آخری دیوان ۱۱۵۵ھ میں مکمل ہوا ہے۔ اس لئے گمان ہے کہ یہ معرکہ بھی اسی زمانے کی یادگار ہے۔ تذکرۃ الاحوال کے بارے میں خیال کیا جاتا ہے کہ یہ ہندوستان اور ہندوستانیوں کو مطعون کرنے کی غرض سے لکھا گیا تھا اور اسی لئے بعض نے آرزو کے رسالے کو جوابی حملہ کہا ہے بلکہ

۱۔ حیرت، قیام الدین، مقالات الشعراء، تصبیح نثار احمد فاروقی، علمی مجلس، دہلی، ص ۴۳۔

۲۔ منوہر سہائے انور نے لکھا ہے۔

”آرزو کا عقیدہ ہے کہ حزیں نے تذکرۃ الاحوال محض اس غرض سے لکھا کہ ہندوستان اور ہندوستانیوں کی ہجو کی جائے۔ محسن کی رائے کا خلاصہ یہ ہے کہ کسی ہندوستانی کی طرف سے حزیں کا دل زد کھائے جانے کے باوجود انھوں نے تذکرۃ الاحوال میں بادشاہ سے

سراج الدین علی خاں آرزو کے اس رسالے کو اتنی شہرت ملی کہ کچھ لوگوں نے اس کے نئے نقل کر کے ایران بھیجے۔ یہ محمد حسین آزاد کا خیال ہے کہ شیخ حزین نے اس رسالے کا جواب لکھا تھا اور جوابی رسالے کا نام "جہم الشیاطین رکھا تھا۔ لیکن محققین کو اسکے وجود کا بھی تک

سوال لگے کہ گدائے بے نواتک کے خلاف نہرا گلا اور اس خیال کی اشاعت کی کہ ہندوستان فضل و کمال کے لئے زمین شور کا حکم رکھتا ہے۔ انھوں نے یہ اعلان بھی کر دیا کہ انھیں تمام دار الخلافت میں ایک شخص بھی ایسا نظر نہیں آیا جو رتبہ فضیلت رکھتا ہو۔

والد اعستانی جو مدت تک حزین کا مونس اور عم گسار رہا لکھتا ہے کہ انھوں نے نہایت ناشائستہ طریقے سے ہندوستانی امرا اور عوام کی مذمت کی ہے۔ میں نے انھیں اس فعل قبیح سے باز رکھنے کی کوشش کی۔ مگر انھوں نے میرا مشورہ مانا۔ اور حسب سابق اسی ڈگر پر چلتے رہے۔ آخر میں نے بادشاہ کے حکم اور امرا سے اپنے تعلقات کا خیال کر کے شیخ سے دم و راہ ترک کر دی۔ افریں ہے ہندوستانی امرا پر کہ وہ شیخ سے انتقام لینے کے بجائے ان کے ساتھ انتہائی مہربانی کا برتاؤ کرتے ہیں۔ اس بات سے ان ایرانیوں کو جو ہندوستان میں وارد ہیں اور بھی شرم آتی ہے (ریاض)

حسن تشبیہ الغافلین کو جوابی حملہ قرار دیتا ہے۔ والد اعستانی کا بھی یہی خیال ہے کہ بعض خود دار ہندوستانیوں نے اپنی قومی عزت کے تحفظ میں حزین کے خلاف قلم اٹھایا اور ہندوستان اور ہندوستانیوں کی ہجویں لکھنے والے کی مذمت کر کے اسے تمام حق شناسوں کی نظر میں بے قدر کر دیا۔

معارضہ حزین و آرزو ص ۳۵ و ۳۶ -

۱۔ منو ہر سہائے انور لکھتے ہیں کہ تشبیہ الغافلین کی اشاعت کے بعد والد اعستانی نے میر شمس الدین فقیر کے ایک سے اس کا بڑا حصہ اپنے تذکرے میں داخل کر کے اصفہان بھیج دیا۔ یہ واقعہ آرزو کا بیان کردہ ہے۔ وہ یہ بھی لکھتے ہیں کہ ہر چند اس کا ردوائی کی وجہ والد اور حزین کی باہمی رنجش تھی لیکن ہر غیر جانب دار شخص بخوبی سمجھ سکتا ہے کہ اگر اعتراضات صحیح نہ ہوتے تو ان کو داخل تذکرہ کر کے ایران بھیج دینا کہاں کی دانائی تھی۔ درجائے کہ شاعر ایرانی تھا اور معترض ہندوستانی۔

معارضہ حزین و آرزو ص ۳۶ -

علم نہیں ہو سکا۔

خان آرزو کا انتقال ۱۱۶۹ھ میں ہوا ہے۔ حزیں کا تذکرۃ الاحوال ۱۱۵۴ھ میں لکھا گیا تھا۔ اس لئے کہا جاسکتا ہے کہ یہ معارف ۱۵ سال کی مدت پر محیط ہے۔ کیونکہ شیخ سے پہلی ملاقات کے بعد آرزو پھر کبھی شیخ سے نہیں ملے۔

قاضی عبدالودود نے لکھا ہے کہ ”خان آرزو ہندوستان کے مشہور فارسی داں اور شاعر تھے۔ حزیں سے تو ان کی نہیں بنی، لیکن اُمید، والد وغیرہ ایرانی جو ان کے زمانے میں وارد ہند ہوتے تھے، ان کے قدر شناس تھے، لہٰذا“

قاضی صاحب اگے چل کر لکھتے ہیں ”غالب نے راستہ وہتار کے ساتھ آرزو پر بھی یہ الزام لگایا ہے کہ یہ لوگ ہر اس شخص کو جو ہندوستان کے کچھم سے آتا تھا خواہ وہ کابلی ہو یا قندھاری، کبھی یا کمرانی جس طرح خود اپنے کو زبان داں جانتے تھے، اہل زبان سمجھتے تھے۔ مگر اس کا ثبوت انھوں نے نہیں دیا۔ آرزو وغیرہ اہل زبان صرف ایرانیوں کو تصور کرتے تھے، لیکن سند ہر اس شخص کی دیتے تھے جس کی زبان دانی ان کے نزدیک مسلم ہو، خواہ وہ کہیں کا رہنے والا ہو۔“ ۲

تہذیب الغافلین کے موافق و مخالف کتابیں

وہ کتابیں جن میں خان آرزو کی حمایت کی گئی ہے۔ اور شیخ حزیں کے خلاف رائے ملتی ہے۔

(۱) ریاض الشعرا مرتبہ والد اعفاتی

(۲) محاکات الشعرا مرتبہ میر محمد محسن

(محسن آرزو کے حقیقی بھانجے کے بیٹے تھے۔ اور شیخ حزیں کے بھی مفسد تھے یہ

رسالہ ۸۸ھ کی تصنیف ہے)

(۳) تذکرۃ حسینی۔ مرتبہ حسین دوست۔

۱۔ قاضی عبدالودود، جہان غالب، معارف حصہ اول، ص ۱۵۱۔

۲۔ ایضاً، ص ۱۵۳۔

- (۴) حدائق البلاغت - مصنف میر شمس الدین فقیر
- (۵) رسالہ ثبات - مصنف محمد عظیم ثبات
(یہ سراج الدین خاں آرزو کے شاگرد تھے)۔
- (۶) بہارِ نجم مصنف ٹیک چند بہار
(آرزو کے دوست اور شاگرد تھے)
- (۷) مصطلحات شعرا مصنف وارستہ سیالکوٹی
آرزو نے بہار کو سراج اللغۃ اور چراغِ ہدایت سے بہارِ نجم میں کام لینے کی
اجازت دے دی تھی
- (۸) احقاق الحق مصنف نامعلوم لہ
- (۹) قزلباش خاں امید - آرزو کا کہنا ہے کہ ایرانی شعرا کے بعض کاسے لیسوں نے
قزلباش امید سے میرے اعتراضات کا ذکر کیا تو انھوں نے کہا کہ شیخ کی زبان دانی
میں شک نہیں، لیکن یہ بھی یقینی ہے کہ آرزو نے جو کچھ لکھا ہو گا وہ بھی بے بنیاد
نہ ہو گا، یہ وہ کتابیں جن کا رویہ خاں آرزو سے مخالفانہ رہا۔
وہ کتابیں جن کا رویہ خاں آرزو سے مخالفانہ رہا۔
- (۱) ابطال الباطل مصنف فتح علی گردیزی

لہ منوہر سہائے انور نے لکھا ہے کہ "امام بخش صہبائی نے قول فیصل کی تصنیف ۱۲۶۷ھ سے
قبل احقاق الحق کی تردید میں اعلا الحق کے نام سے ایک رسالہ لکھا۔ دین دیال ماقہر دہلوی نے
اپنے استاد صہبائی کے انتقال کے بعد ان کا کلیات ۱۲۹۶ھ میں مرتب کیا اور حقیقت حال
سے بے خبری کے باعث احقاق الحق فہرست مضامین میں بدیں الفاظ "اعلا الحق بر علی حوزہ
کردہ بود، آرزو کے سرمنڈھ دیا۔ صہبائی کو احقاق الحق کے مصنف کا نام معلوم نہیں۔ وہ
اعلا الحق کے متن میں مصنف احقاق الحق کے لئے ہر جگہ معترض استعمال کرتے ہیں۔" بحوالہ
معاصر حصہ ۱، معارفہ حوزہ و آرزو، از منوہر سہائے انور ص ۲۰۔

لہ بحوالہ معارفہ حصہ ۱، مرتبہ عبدالمنان بیدل، مضمون معارفہ حوزہ و آرزو، منوہر

(یہ رسالہ ۱۱۶۶ھ اور ۱۱۶۹ھ کے درمیان لکھا گیا)

(۲) سرو آزاد مصنف میر آزاد بلگرامی و خزانہ عامرہ
(تنبیہ الغافلین کی جزوی تردید)

(۳) مصطلحات شعرا مصنف وارستہ سیالکوٹی

قاضی عبدالودود کے مطابق آرزو پر وارستہ کے جو اعتراضات ہیں ان کی تعداد
۵ سے زیادہ نہیں ہے) لہ

(۴) گلشن ہند - تالیف مرزا علی لطف

(یہ رسالہ ۱۲۱۵ھ میں لکھا گیا)

(۵) مردم دیدہ - مصنف حکیم بیگ خاں حاکم

(۶) اعلا الحق - مصنف امام بخش صہبائی

(۷) قول فیصل - مصنف امام بخش صہبائی (تصنیف بزمانہ ۱۲۶۷ھ)

(۸) قنیل اور غالب بھی آرزو کی مخالفت اور حزبیں کی حمایت میں کمر بستہ ہیں لہ

بہر حال یہ سلسلہ تناد لچسپ ہے کہ اس کی کڑیاں آج بھی قاضی عبدالودود اور دیگر

اصحاب کے یہاں ملتی ہیں۔

معلوم ہوتا ہے کہ شیخ حزبیں نے تنبیہ الغافلین کی رد میں کچھ نہیں لکھا۔

لیکن یہ اس معرکہ کا ہی اثر تھا کہ وہ شاہجہاں آباد چھوڑ کر اکبر آباد چلے گئے تھے۔

رام منوہر سہائے انور نے خزانہ عامرہ کے حوالے سے لکھا ہے کہ شیخ حزبیں آرزو،

ثبات اور بعض دوسرے شخصوں کے ذکر سے چین بچیں ہوتے تھے۔ انھوں نے

مسکین اور مشکین کے ہم قافیہ ہونے اور ”دوسرے غریب لے چند“ کے متعلق ایک خط کے

جواب میں لکھا۔

فقیراں چہ گفتہ ام برائے امیں مردم و بہ امید فہم ایشاں نہ گفتہ ام برائے اہل اُن

است۔ ان کی ایک رباعی بھی ہے جو غالباً معارضہ کے زمانہ آغاز میں لکھی گئی۔ فرماتے ہیں۔

لہ بحوالہ معاصر حصہ اول جہاں غالب از قاضی عبدالودود، ص ۱۵۱۔

۲۷ . . . ایضاً

از ظلمت ہند سفلہ انگیز مترس
 در تیرگی شب اے سحر خیز مترس
 ہرگز با کے ز خصمی ہند مدار
 نامرد نہ ز حملہ ہیز مترس" لہ
 آخر میں آرزو کے اعتراض اور صہبائی کے جواب کا نمونہ بھی دیکھتے۔ منوہر سہائے انور
 نے ان اشعار پر اپنا محاکمہ بھی دیا ہے۔ یہاں صرف دو نمونے لئے جاتے ہیں۔
 ۱۔ شعر حزین۔

بازوے شکارا فگن اں غمزہ بنا زم
 تیرش اگر از سینہ خطا شد بہ جگر زد
 اعتراض آرزو۔ ہر واقف علم بیان جانتا ہے کہ جگر اور سینہ بہ طور متقابل الفاظ
 استعمال نہیں ہو سکتے۔ نظر بر اں ضروری ہے کہ مصرعہ یوں بدل دیا جائے۔
 کزدل اگرش تیر خطا شد بہ جگر زد
 اس سے عبارت میں حسن پیدا ہونے کے علاوہ دونوں مصرعوں کا رابطہ کاف
 علت بھی ظاہر ہو جاتا ہے۔
 جواب صہبائی۔

اگر ہاتھی واقف علم بیان سمجھا جائے تو میں اس کا یہ شعر پیش کر سکتا ہوں۔
 در دیدہ سرشک و در دل آزار
 در سینہ سنان و در جگر خار
 کاف علت کے حذف پر اعتراض کرنا خان آرزو کو زیب نہیں دیتا۔
 محاکمہ انور۔

اس شعر میں سینہ اور جگر کا بہ طور متقابل استعمال نہ ہونا داخل عیب نہیں۔
 یہ کیا ضروری ہے کہ کوئی شاعر ہمیشہ تقابل کا التزام رکھے۔ صہبائی نے جو شعر پیش
 کیا ہے وہ تقسیم کی مثال تو ہے مگر تقابل سے کچھ تعلق نہیں رکھتا۔ کاف علت

کے حذف پر اُردو کو اعتراض نہیں وہ صرف یہ کہتے ہیں کہ ان کی مجوزہ تبدیلی سے کاف علت بھی ظاہر ہو جاتا ہے۔ بہر حال اُردو نے مصرعہ میں جو تغیر کیا ہے اس کے عُنس افزا ہونے میں شک نہیں۔

حزبیں۔ کند بہ ساعز ہوش فرشتہ داروئے مستی

تستیمے کہ لب سحر اُفریں تو بوسہ

اعتراض اُردو۔ داروئے بے ہوشی تو عام ہے لیکن داروئے مستی محتاجِ سند ہے جو اب صہبائی۔

یہ امر کہ شیخ جیسے شخص نے داروئے مستی لکھ دیا ہے بجائے خود سند ہے۔ محاکمہ انور۔

یہ دلیل کوئی دلیل نہیں۔ سمجھ میں نہیں آتا کہ صہبائی نے قول فیصل لکھنے کی زحمت کیوں اٹھائی جبکہ وہ صرف یہ کہہ کر کہ شیخ کے اقوال محتاجِ سند نہیں تمام اعتراضات بڑی آسانی سے رد کر سکتے تھے۔

اس معرکہ اُرائی سے زبان داں اور اہل زبان کا مسئلہ بڑی حد تک روشنی میں آیا ہے۔ خان اُردو پہلے شخص ہیں جو اہل کمال زبان داں کو اصولی طور پر اہل زبان پر ترجیح دیتے ہیں۔ اس بنا پر کہ زبان، محاورے، روزمرہ اور دیگر فنی پابندیوں سے اہل زبان بھی غلطی کا مرتکب ہو سکتا ہے۔ خود ایرانی شعرا کا خان اُردو سے ان اغلاط پر متفق ہونا ظاہر کرتا ہے کہ اس اصول کی حقیقت و صداقت کا اعتراف انھوں نے کر لیا تھا۔ دوسری صف میں وہ لوگ ہیں جو ہر حال میں اہل زبان کو زبان داں پر ترجیح دیتے ہیں۔ ان کی منطق یہ ہے کہ اہل زبان کو روزمرہ اور محاورے میں تغیر کا حق پہنچتا ہے کیونکہ یہ ان کی تہذیبی اور مادری زبان ہے۔ اس لئے وہ اس کے مزاج اور ضرورت کے تحت اپنے مافی الضمیر کی ادائیگی کے لئے مناسب تبدیلی کر سکتے ہیں۔ اور یہ صرف انہیں کا حق ہے۔ زبانداں بڑی حد تک نازک محل استعمال پر قادر نہیں ہو سکتا۔

ہمارے یہاں کے علماء کے اس رویے سے بڑی حد تک اطمینان ہوتا ہے۔ کہ وہ ملکی اور غیر ملکی کے درمیان ہونے والے تنازعہ میں تعصب کا شکار نہیں ہوتے۔ بلکہ

انہوں نے خالص فن کی کسوٹی پر ان معیارات کو قائم کیا۔ جہاں اس معرکے کے مطالعہ کا تعلق ہے، یہاں کی اکثریت نے شیخ حزیں کے کلام کی ہم نوائی کی ہے۔ چنانچہ فتح علی گڑھ کی سید میر آزاد بلگرامی، مرزا علی لطف، حکیم بیگ خاں حاکم، جیسے معاصرین اور قتیل، غالب اور صہبائی جیسے زمانہ نابعد کے علماء نے ان کی حمایت پر کمر باندھی ہے۔ دیکھنے کی بات یہ ہے کہ اُرزو کی حمایت میں زیادہ تر ایرانی علمائے کرام ہیں۔ اور انہوں نے ہی ان اعتراضات کو ایران تک پہنچایا ہے۔

اسی کے ساتھ وہ ہندوستانی بھی ہیں جنہوں نے اُرزو کی تائید کی ہے۔ اور ان کے اعتراضات کے ایک بڑے حصے کو صحیح اور جائز قرار دیا ہے۔ لیکن انہوں نے بھی شیخ حزیں کو رد نہیں کیا۔ بلکہ ان کا رویہ شیخ کی لیاقت علمی کے تئیں بھی منصفانہ اور عقیدتمندانہ رہا۔ ہمارا خیال ہے کہ وہ لوگ جنہوں نے خان اُرزو پر بڑے بڑے چڑھ کر حملے کئے تھے اور ان کے ایرادات کو بالکل باطل قرار دیا تھا وہ اصحاب تھے جو ہندوستان میں فارسی دانی کے دعوے دار بننا چاہتے تھے۔ کسی اہل زبان عالم کی حمایت کو اپنا پرچم بنا لینا اور اس کی عظمت کے گن گانا اور اس کے مقابلے میں اپنے یہاں کی تحقیق پر خط تنسیخ پھیرنا اور ملکی اکابرین کی ہچمدانی، کم علمی، بے بضاعتی اور پستی کو ظاہر کرنا محض اپنی علمیت کی نمود و نمائش کے سوا اور کیا ہو سکتا ہے۔

مختشم علی خاں حشمت اور والد داغستانی

تذکرہ خوش معرکہ زیبانی مختشم علی خاں حشمت کا ذکر کرتے ہوئے لکھا ہے۔
 ”طبیعت رواں سخن میں مختشم علی خاں حشمت۔ پسر میر باقی۔ شعر فارسی نہایت
 لطافت کے ساتھ کہتا تھا۔ کبھی کبھی شعر ہندی بھی زبان پر آتا۔ اور مرزا مظہر کی صحبت
 میں رہتا تھا“

گل خجائب کے مصنف نے حشمت اور والد داغستانی کے طنز و طعن کا بھی ذکر کیا
 ہے۔ اگرچہ اشعار فارسی کے ہیں لیکن اس سے اس نزاری کیفیت کا حال گھلتا ہے
 جو ہندی اور ایرانی نثر ادیبوں کی کشمکش سے تعبیر کی جاتی ہے۔
 صاحب تذکرہ حشمت کے والد میر باقی کو خاندانہ عالمگیر بادشاہ لکھتا ہے اور
 کہتا ہے کہ ان کے آباؤ اجداد بدخشاں سے ہندوستان آئے تھے۔ لیکن خود حشمت
 ہندوستان میں پیدا ہوئے تھے۔ اگے ریاض الشعراء کے حوالے سے یہ روایت
 بیان کرتا ہے۔

”والد داغستانی در ریاض الشعراء نگار ذکر روز سے دیوانش مطالعہ می کردم
 تا بایں بیت رسیدم۔“

نہ ہر ایرانی، ہم طرح حشمت می توان شد

نہ ہر چینی فرد شے ہمسر نغفور می گردد

و سب مطعون شدن این فریق این کہ کس از مردم ایران بعنوان سوداگری در شاہجاں آباد

۱۔ گل خجائب، اسد علی خاں تمنا۔ ص ۲۸

دوکان چینی فروشی برچیدند و در ہندوستان دوکانداری برائے این جماعت تنگ است
لہذا موردِ طعن شدہ اند، و نیز قاطبہ خلیق ایرانی را بوقت طعن چینی فروش یاد می کنند۔
چنانچہ سابق نیز گفته۔

ما زبانِ اہلِ ایران را بہوی بستہ ایم
دستِ این چینی فروشاں را بہوی بستہ ایم
عرقِ حمیتِ جوشِ آمد، این دو بیت بر حاشیہ دیوانش نوشتہ فرستادم۔
باستادانِ ایران ہندی ہم طرح گردد
برچینی می زند پہلو سفالین کا سہ سنگی
حریفِ نالہ ہائے زارِ ماہرگر زہشتمنت
مزن انگشتِ بر لب چینی فقہوری مارا، لے

لے تمنا اورنگ اباری، اسد علی خاں، گل عجائب یعنی تذکرہ شاعران،
مرتبہ عبدالحق، انجمن ترقی اردو اورنگ آباد، دکن طبع اول ۱۹۳۶ء، ص ۴۸۔

دکن میں اردو کے ادبی معرکے

دکنی شعرا میں یہ ادبی جھگڑے ہنگامہ خیز تو نہ ہو سکے لیکن ایسا بھی نہیں کہ لوگ ان کی ہوشربا آفت سامانوں سے محفوظ رہے ہوں۔ چنانچہ دکنی ادب کے ابتدائی دور میں ہی ان چٹمکوں کا دلچسپ باب کھل چکا تھا۔ ملا وجہی اور خواجہ احمی کا معرکہ تو مشہور ہے ہی جو مثنویوں کی تعلیموں سے وجود میں آیا تھا۔ یہ دونوں ہم عصر حریف مقابل تھے۔ ان حضرات کے معرکوں نے کئی سلطنتوں کو اپنی لپیٹ میں لے لیا تھا۔ کہا جاتا ہے کہ ان کے معرکوں کی ابتداء عہد محمد قلی قطب شاہ میں ہوئی تھی۔ پھر محمد قطب شاہ اور اس کے بعد سلطان عبداللہ قطب شاہ کے عہد نے بھی ان پر سالانہ شعر کی جنگی ہمنمندیوں کو دیکھا تھا۔

سچ پوچھئے تو اردو شاعری کے ہر دور میں ایک دوسرے کی مد مقابل کچھ ہستیاں اُپس میں برس رہی ہیں۔ اور ان کی رزمیہ جھنکاروں سے پوری فضا تے ادب گونجتی رہی ہے۔ دکن میں ادبی معرکوں کا غلغلہ زیادہ بلند نہیں ہوا لیکن یہاں بھی ان معرکوں کی چنگاریاں چمکتی ہوئی دکھائی دیتی ہیں۔ چنانچہ ملا وجہی اور خواجہ احمی کے دور کے بعد بھی یہ سلسلہ جاری رہا۔ یعنی ان لوگوں کے بعد یہ میدان کارزار سیوک اور لطیف، ولی اور ان کے معاصرین مہتلا، شاہ ناصر علی اور فراقی کے ہاتھ آیا۔ پھر سراج اور رنگ آبادی نے اپنے حریفوں یعنی مرزا داؤد بیگ اور عارف الدین خاں عاجز و غیرہ کے حریفانہ زور کو آزمایا۔ اگلے ابواب میں ہم ان معرکہ آرائیوں کا جائزہ لیں گے۔

۱۔ ملا وجہی اور خواصی کا معرکہ

اس میں شک نہیں کہ اردو شاعری کا نقش اول دکنی شاعری ہے۔ اگرچہ شمالی ہند سے دور افتادہ یہ علاقہ اپنے ماحول ہی سے اپنی غذا حاصل کر رہا تھا لیکن درباری زندگی نے یہاں کے شاعروں کو بھی حریفانہ کشمکش سے دوچار رکھا۔ چنانچہ ملا وجہی اور خواصی جو قطب شاہی دور کے دو اہم شاعر ہیں ایک طویل عرصے تک ایک دوسرے سے ہر سر پر بیکار رہے۔ اور اس ادیزش کے نتیجے میں وہ کئی مایہ ناز تخلیقات کو وجود میں لائے۔

ملا وجہی اور ملا خواصی کی ادبی چشموں کا باقاعدہ آغاز اس وقت ہوتا ہے جب ملا وجہی اپنی مثنوی "قطب مشتری" میں جو ۱۱۸ھ میں قلمبند ہوئی تھی، ملا خواصی کو طنز و طعن کا نشانہ بناتا ہے۔ اور اس معرکہ کی پوری نشاندہی اس وقت ہوتی ہے جب ہم دیکھتے ہیں کہ ملا خواصی بھی اپنی مثنوی "سیف الملوک و بدیع الجہال" میں اس کا جواب اسی شد و مد کے ساتھ دیتا ہے۔ سب سے پہلے میر سعادت علی رضوی جنھوں نے خواصی کی اس مثنوی کو مرتب کیا تھا، اس معرکہ کی طرف ہماری توجہ مبذول کرتے ہیں۔ وہ اس مثنوی کے دیباچے میں لکھتے ہیں۔

"وجہی باوجود خواصی پر طعنہ زنی کرتے تھے اس کی روز افزوں شہرت سے غافل تھا، لہٰذا

میر سعادت علی کے بعد محمد بن عمر نے کلیات خواصی میں اس معرکہ کا نسبت بیان کرتے ہوئے لکھا ہے۔

لے سیف الملوک و بدیع الجہال مرتبہ سعادت علی رضوی سلسلہ یوسفیہ، شمارہ ۶، ۱۳۵۷ھ

”ملا وجہی اپنی بزرگی اور شاہی سرپرستی کے باوجود غواصی سے رشک و حسد کرنے لگے تھے۔ اور یہی وجہ ہے کہ سلسلہ میں ان پر اپنی مثنوی ”قطب مشتری“ میں چوٹیں کی ہیں۔“ لے

دلچسپ بات یہ ہے کہ ان حضرات نے قطب مشتری کی تصنیف تک غواصی کو مبتدی شاعر سے زیادہ نہیں سمجھا۔ میر سعادت علی لکھتے ہیں ”محمد قلی قطب شاہ کے زمانے میں شاعری شروع کی ہوگی پہلے نصیر الدین ہاشمی تحریر کرتے ہیں۔“ سلطان محمد قطب شاہ کے زمانے میں اس کی شاعری چمکی اور سلطان عبدالشکر کے عہد میں اس کو شاہی تقرب حاصل ہوا۔ بلکہ اس کا مطلب یہ ہوا کہ محمد قلی قطب شاہ کے زمانے میں غواصی قابل لحاظ شاعر کی حیثیت نہیں رکھتا تھا۔ اس صورت میں ملا وجہی کا غواصی سے رشک و حسد کرنا اور وہ بھی اس پوزیشن میں کہ وہ شاہ وقت یعنی محمد قلی قطب شاہ کے دربار کا ملک الشعراء تھا، کہاں تک درست ہو سکتا ہے۔ پھر اس کی بیا وجہ ہے کہ وجہی غواصی پر قطب مشتری میں بار بار چوٹیں کر رہا ہے۔ ان حضرات کے مطابق یہ مثنوی ۱۰۳۵ھ میں مکمل کر کے سلطان عبدالشکر کی خدمت میں پیش کی گئی تھی یعنی قطب مشتری سے ۷۱ سال بعد۔ اس طویل مدت کے بعد اچانک اس کتاب میں ملا غواصی وجہی کی چوٹوں کا جواب دیتا ہے۔ لطف یہ ہے کہ اس زمانے میں ملا وجہی کس مہر سی کی زندگی گزار رہا ہے، اس کا سرپرست محمد قلی قطب شاہ کبھی کامرچکا ہے۔ بلکہ محمد قطب شاہ۔ دوسرا بادشاہ بھی گزر جاتا ہے اور یہ دونوں شاعر اس دوسرے بادشاہ کی سرپرستی سے محروم رہتے ہیں۔ باور نہیں آتا کہ ایسی صورت میں جبکہ دونوں شاعر دربار سے دور تھے اور تنگی کی زندگی گزار رہے تھے ایک دوسرے سے برسر پیکار رہے ہوں۔“

اصل یا ابتدا یہ ہے کہ میر صاحبان مثنوی سیف الملوک کو غواصی کی پہلی تصنیف

۱۔ سیف الملوک، ذریعہ الجمال، مرتبہ سعادت علی رضوی، سلسلہ یوسفیہ، شمارہ ۶، ۱۹۵۳ء، ص ۹۔

۲۔ سیف الملوک، ص ۱۰، مرتبہ میر سعادت علی رضوی، ۱۳۵۶ھ۔

۳۔ دکن میں اور قندھار میں، نصیر الدین ہاشمی، ترقی اردو بورڈ، جنوری ۱۹۸۵ء، ص ۱۰۔

سمجھتے رہے۔ اس وقت تک غواصی کی پہلی کتاب ثنوی "مینا ستونتی" دریافت نہیں ہوئی تھی۔ اس بنا پر ملا وجہی کو بزرگ شاعر اور غواصی کو نوجوان شاعر سمجھا گیا، جبکہ یہ دونوں تھوڑے بہت فرق کے ساتھ ہم عصر تھے۔ اس سہو کی وجہ سے تمام واقعات گڑبڑ ہو گئے اور ملا وجہی اور ملا غواصی کے تعلقات کا حقیقت پسندانہ تجزیہ نہ ہو سکا۔ چنانچہ بہت سے مغالطے راہ پا گئے۔ اس سلسلے کی سب سے اہم کڑی یہ ہے کہ ثنوی سیف الملوک کے مکمل ہونے کا صحیح زمانہ معلوم کیا جائے۔ میر سعادت علی کے خیال کے مطابق غواصی نے سلطان محمد قطب شاہ کے عہد میں ثنوی سیف الملوک و بدیع الجہال لکھنی شروع کی تھی اور سلطان عبداللہ کے تخت نشین ہوتے ہی غواصی نے یہ ثنوی مکمل کر کے اس کی خدمت میں پیش کی۔ سلطان عبداللہ ۱۰۳۵ھ میں تخت نشین ہوا تھا۔ اس لئے ان کے مطابق ثنوی کا سال اختتام بھی ۱۰۳۵ھ ہوا۔ نصیر الدین ہاشمی بھی غواصی کے حال میں اس کا یہی سال تصنیف بتاتے ہیں۔ لیکن علی گڑھ تاریخ ادب اردو کے چند اقتباسات سے ظاہر ہوتا ہے کہ یہ ثنوی ۱۰۳۵ھ نہیں بلکہ اس سے دس سال پہلے ۱۰۲۵ھ میں مکمل ہو چکی تھی۔ لہ

لہ "چنانچہ سیف الملوک و بدیع الجہال اس دور (محمد قلی قطب شاہ) میں لکھی گئی۔ اور اس کے بعض نسخوں میں سن تالیف ۱۰۲۵ھ یا ۱۰۲۴ھ (۱۰۲۴ھ) درج ہے۔ وہ خط نہیں ہے۔ اس میں بادشاہ وقت کی مدح میں جو شعر ہیں ان میں سلطان محمد قطب شاہ ہی کا نام درج ہے۔ چنانچہ ایک مخطوطہ سالار جنگ میں یہ شعر موجود ہے۔

سو سلطان محمد قطب شاہ گنیمت جگ ادھار ہے ہو ر جگ دستگیر لیکن ایسا معلوم ہوتا ہے کہ یہ مدح محض تکمیل ضابطہ کے لئے لکھی گئی تھی اور سلطان محمد قطب شاہ کی افتاد طبع کے پیش نظر غواصی نے یہ کتاب اس کی خدمت میں پیش ہی نہیں کی۔ مگر اس بادشاہ کی یکایک وفات اور جوانمردی کے باعث اس کو موقع مل گیا تھا کہ مدح کے اشعار بدل دے اور محمد قطب شاہ کی جگہ سلطان قطب شاہ کا نام داخل کر دے۔ چنانچہ تبدیل کردہ شعر یہ ہیں۔

جو سلطان عبداللہ آفاق گیر
چنداں چودواں خسرو کی برج کا
سو لکھن شہنشاہ گردوں سریر
امولک رتن حسن کے دہج کا

اس دس سال کے عرصہ کے فرق کے مطابق یہ زمانہ قطب مشتری کی تصنیف کے زمانے سے اور قریب ہو جاتا ہے۔ یعنی اسد بجائے ۷۱ سال کے ان کے مابین صرف ۷۱ سال کا فرق رہ جاتا ہے۔

پروفیسر غلام عمر خاں نے ثنوی میناستونتی مرتب کی ہے انھوں نے غواصی کی مختلف تصانیف کے داخلی شواہد کی بنا پر یہ نتیجہ اخذ کیا ہے کہ یہ ثنوی سیف الملوک او بدیع الجہاں سے بھی پہلے کی ہے۔ اور اس نتیجے پر پہنچتے ہیں کہ اس کا زمانہ سیف الملوک سے پانچ برس پہلے کا ہے۔ اس کا مطلب یہ ہوا کہ یہ ثنوی ۱۰۱۵ھ یا ۱۰۱۶ھ کی تصنیف ہے۔ جو وجہی کی ثنوی قطب مشتری سے کم از کم ارسال پہلے وجود میں آچکی تھی۔ اس ثنوی کے زمانہ تصنیف کے تعین سے اب اس معرکے کا نقشہ زیادہ واضح اور قریب حقیقت معلوم ہونے لگتا ہے۔

نڈر سے پورتر سکل بادشاہاں میں اس کا ہے ناؤں اسی قطب کا قطب تارا ہے چھاؤں
 ” ثنوی سیف الملوک کے عہد سلطان محمد شاہ میں لکھے جانے کا ثبوت برٹش میوزیم کے نسخے کی اس بیعت سے بھی ملتا ہے جس میں تاریخ تصنیف اس طرح لکھی ہے۔

برس ایک ہزار ہو پنج بیس میں کیا ختم یہ نظم دن تیس میں
 اس میں فانیہ بھی ٹھیک بیٹھتا ہے۔ اور ایک نسخے میں سن تالیف اس طرح چھپا ہے۔
 برس ایک ہزار ہو ستاویس میں کیا ختم یہ نظم دن تیس میں
 ان تمام اختلافات سے یہ ثابت ہوتا ہے کہ سیف الملوک و بدیع الجہاں دراصل عہد سلطان محمد میں لکھی گئی مگر سلطان عبداللہ کی تخت نشینی کے بعد ابیات میں رد و بدل کر کے دربار میں پیش اور مقبول ہوئی۔“

علی گڑھ تاریخ ادب اردو، جلد اول، ص ۸۷-۸۶-۲۸۵۔

۱۷ ” اس طرح اگر یہ مان لیا جائے کہ میناستونتی غواصی کی پہلی تصنیف ہے تو اس کا زمانہ تصنیف سیف الملوک کے سن تصنیف ۱۰۱۴ھ یا ۱۰۱۵ھ (یعنی ۱۰۲۵ھ یا ۱۰۲۶ھ) سے پانچ دس برس پہلے کا زمانہ ہو سکتا ہے۔“

میناستونتی، طبع دوم، ۱۹۸۱ء، ص ۲۳۔

پروفیسر غلام عمر نماں کے مطابق اس مثنوی کے ۱۲ نسخے دستیاب ہو چکے ہیں۔ اس سے ظاہر ہوتا ہے کہ یہ مثنوی اپنے زمانے میں کافی معروف و مقبول رہی ہوگی۔ اس کی دو وجہیں ہیں۔

(۱) یہ مثنوی اپنے زمانے کے عین مطابق تھی۔ یعنی بالکل اخلاقی۔ جو عورتوں کو عصمت و عفت اور شوہر پرستی کا درس دیتی ہے۔ اور بہتر و ستانی عورت کا ایک ایسا پیکر تصور پیش کرتی ہے۔ واضح رہے کہ مذہب و اخلاق اس زمانے کا پسند خاطر رجحان تھا۔

(۲) یہ مثنوی ایک بادشاہ کا ذکر کرتی ہے جس کے ملک میں امن و امان ہے تو شمالی ہے۔ مگر بادشاہ بہت سی راہیوں کے ہوتے ہوئے بھی حسن کا دلدادہ ہے۔ چنانچہ ایک دن وہ ایک گوالے کی حسین عورت مینا نامی پر فریفتہ ہو کر دلال کے ذریعہ سے حاصل کرنا چاہتا ہے اور ناکام رہتا ہے۔ ظاہر ہے کہ اس قصے کا یہ پہلا بادشاہ وقت یعنی محمد قلی قطب شاہ کی معاشقانہ زندگی کی طرف بھی اشارہ کرتا ہے۔ عین ممکن ہے کہ ملا وجہی تو اس کے دربار کا ملک الشعراء تھا اس اشارے سے پورا فروختہ ہوا ہوگا۔

اس پس منظر کے بعد اب غور کیجئے کہ ملا وجہی جو محض اخلاقی مضامین کو کوئی بڑا درجہ نہیں دیتا جس کے پیش نظر فیروز اور محمود جیسے بلند پایہ شعراء کا مقصود فارغ کلام تھا۔ جو تصوف کے عمیق مسائل کا درک رکھتا تھا اور فلسفیانہ خیالات کو بخوبی ادا کر سکتا تھا، کیسے مینا ستونتی جیسی اخلاقی مثنوی کو خاطر میں لاتا ہے۔

لے نصیر الدین ہاشمی نے اپنی کتاب ”دکن میں اردو“ میں اجراء جیم قطب شاہ کے وفد کے شاعر فیروز کے متعلق لکھا ہے: ”فیروز کے بہت سے شاگرد تھے۔ اور وہ اپنے تلامذہ کی بڑی ہمت افزائی کیا کرتا تھا اور اس کی تعریف گویا کالی عن اور بہترین شاعری کی دلیل ہوتی تھی“ ص ۸۲

انہوں نے وجہی اور ابن شاعری کے ایسے اشعار کو بھی نقل کیا ہے جن میں فیروز و محمود کے تئیں ان کی عقیدت کا اظہار ہے۔

وجہی کہ فیروز ان خواب میں رات کوں
کہ فیروز و محمود اچھے جو اے بچ

دعا کرتے تھے کہ پورے مرتے ہاتھ کوں
تو اس شعر کو بھی بہت ہوتا رواج

لے آئندہ صفحہ

کلیاتِ خواصی میں بھی غزلوں کے بعض اشعار میں خواصی کی تغلیاں دیکھنے کو ملتی ہیں۔ جیسے۔

فرشتے عرش کے ٹھلکتے ہیں مست ہو آج خواصی
نہ جانے یو غزل میری کنے واں جا سانی ہیں

پچھلے صفحہ کا
ابن نشاطی۔

نیں وہ کیا کروں فیروز استاد

جو دیتے شاعری کا کچ مرے داد

فیروز کے متعلق مصنف تذکرہ اولیائے دکن کے حوالے سے نصیر الدین ہاشمی لکھتے ہیں کہ وہ ”عالم و فاضل اور ولی کامل تھے۔ جامع کالات انسانی و فضائل روحانی میں اس وقت آپ کا کوئی نظیر نہیں تھا۔ ص ۸۳۔

ثنوی پر نامہ (یا توصیف نامہ) فیروز کی تصنیف ہے۔ اس میں انھوں نے اپنے مرشد مخدوم کی مدح کی ہے۔

مراہم مخدوم جی بیونا	کہے صرف وحدت سدا بیونا
مراہم مخدوم جی جگ منے	منگوں نفتان میں سدا اس کئے
کریں منج پر پیارے پیو جگ	کہ تجھ پیارے ہوئے گندے جگ
پیا جیو تھے تو ہم باس ہے	تو ہم جیو کے پھول کا باس ہے
سوں توں روک ہے دین کا بادار	جو تجھ چھا تو تل جگ ہے پکڑ یا قرار
اچھو منجہ اپر چھا تو تیرا جسم	کہ اڈھار میرا سو تیرا کرم
و جہی بھی تصوف کے اس ورثے کے امین تھے۔	

پروفیسر غلام عمر خاں جنھوں نے اس ثنوی کو مرتب کیا ہے فرماتے ہیں کہ ”میں استونتی اس کے (یعنی خواصی کے) ابتدائی زمانے کی تصنیف ہو گی جبکہ وہ نوجوان شاعر کی حیثیت سے ابھر رہا ہو گا۔ اور دربار شاہی تک رسائی کے صلے میں کے دل میں پیدا نہیں ہوئے تھے“ پھر کہتے ہیں۔

”میں استونتی زبان اسلوب بیان اور تخیل کی مشترک خصوصیات کے باوجود شاعرانہ کمال اور فنی پختگی کے اعتبار سے طوطی نامہ اور سیف الملوک دونوں سے قبل ہی تصنیف معلوم ہوتی ہے“

ان سے بھی وہ کبیدہ خاطر ہوا ہوگا۔

اس حقیقتِ حال کے بعد خواصی کے فخریے کا وہ بلند بانگ اُہنگ جس میں خود پسندی کا رنگ نمایاں ہے، ملا وجہی کو مشتعل کرنے کے لئے بہت کافی تھا۔ بہر حال خواصی کا اظہار فخر دیکھئے۔

رسالہ اتھا فارسی.. یو اول کیا نظم دکنی ستے بے بدل

عقل فہم، عرفاں کا کام ہے

محبت کے دریا کا پر جام ہے

مٹھی یک حکایت عجب خوب تر

رسالہ مرا خوب شہد و شکر

ثنوی کا ایک شعر یہ ہے۔

مرے ست کے دریا کا لورک خواص

نلے سے کوئی اس پنج موتیاں کی راس

ثنوی کا ایک تو عمومی انداز اور اس پر خواصی کا ناز و تبحر۔ اس پر وجہی برہم ہو کر طعن زنی کرتا ہے۔ قطب مشتری کے یہ اشعار دیکھئے۔

نہ چنچے نہ بچیا ہے گن گیان میں

سو طوطی منج ایسا ہندوستان میں

جتے شاعر ہو ر شاعر اُتیں گے

سو منج تے طرز شعر کا پائیں گے

دکن میں جو دکھنی مٹھی بات کا

ادائیں کیا کوئی اس دھات کا

پھر خواصی پر حملہ آور ہوتا ہے۔

اگر غوطے لک برس خواص کھائے

تو یک گوہر اس دھات اموک نہ پائے

یہ موتی نہیں دو جو خواص پائیں

یہ موتی نہیں دو جو کس ہاتھ آئیں

خواصاں کتے غوطے کھا کھائے کر
 مومتے ہیں سو اس سعد میں اُتے کر
 وجہی اسرارِ حیات کے خزانے کھولنے پر اس طرح فخر کرتا ہے۔
 یو. یو لیا ہوں سب گنجِ نارِ نج ہے
 اچھوں میرے دل میں بہت گنج ہے
 جو لک برس کوئی سر لیوے رنج کوں
 نہ پاویں کہ میں اس چھپے گنج کوں
 ہوا جو جب شعر یو. یو. لے
 خزانے لگیا غیب کے کھولنے
 رتن یو اٹھے دل کیرے کھان میں
 وہاں تے لے آیا ہوں دکان میں
 گہریو مرے یوں لگے جھکنے
 کہ پانی ہوے موتی سپاں منے

اس کے بعد وجہی اپنے کلام میں اور دوسروں کے کلام میں فرق کرتا ہے اور
 کہتا ہے کہ میرے کلام میں جو تاثیر اور اثر آفرینی ہے وہ کسی اور کے کلام میں
 کہاں؟

وجہی تراذہن جیوں برق ہے
 تجھے ہو رہے بعضیاں میں لئی فرق ہے
 ترا شعر سن دل پگھلتا ہے یوں
 کہ پانی تے ابلوچ گلتا ہے جیوں
 تو وجہی کھیا شعر کی دھات کا
 ہوا زیاست تج تے مزاباں کا

خواصی کے باب میں ملا وجہی کی جس ناراضگی کا ذکر ہم نے کیا ہے، اس سلسلے
 میں محمد بن عمر کے اس ریمارک کو بھی مد نظر رکھنا چاہئے۔

”ملا وجہی اپنی بزرگی اور شاہی سرپرستی کے باوجود خواصی سے رشک و حسد
 کرنے لگے۔ اور یہی وجہ ہے کہ سلسلہ میں ان پر اپنی ثنوی قطب مشتری میں

بہت چوٹیں کی ہیں۔ اس کے علاوہ ممکن ہے کہ شاہی دربار سے بھی خواہی کو دور رکھنے کی کوشش کی ہوگی۔ کوئی تعجب نہیں کہ محمد قلی قطب شاہ کو ان سے بدظن کرادیا ہو۔ اس لئے کہ خواہی کے دیوان میں کئی غزلیں ایسی ملتی ہیں جو محمد قلی کی غزلوں کی ہم طرح ہیں، اور ایک غزل میں تو مصرعے کے مصرعے لڑ گئے ہیں۔ اس سے ظاہر ہوتا ہے کہ خواہی نے بادشاہ کی غزلوں کے جواب میں غزلیں لکھنے کی جرأت کی تھی۔ اور یہ ہمت اس وقت پیدا ہو سکتی تھی کہ جب شاہی قدر دانی سے ناامید ہوا ہو گئی اور بادشاہ کی حضوری سے محرومی کا یقین ہو۔“ لے

یہاں تک آپ نے ملا وجہی کی حریفانہ کارروائیوں کا اندازہ کیا۔ اب آپ ملا خواہی کی رجز خوانی کا سماں بھی دیکھئے۔ قطب مشتری خواہی کے لئے گویا ایک بڑا چیلنج تھی۔ اس نے اپنی دوسری شہنوی سیف الملوک میں جو دو ہزار سے بھی زائد اشعار پر مشتمل ہے، ملا وجہی کی ان چوٹوں کا جواب بھی دیا اور اس پر فاتحانہ انداز میں حملے بھی کئے۔ وجہی نے کہا تھا ہے

زہ پتھے زہ پتھا ہے گن گیان میں

سو طوطی منج ایسا ہندوستان میں

جتے شاعر ہور شاعران آئیں گے

سو منج تے طرز شعر کا پائیں گے

اس پر خواہی جوابی حملہ کرتا ہے

مرا گیان عجب شکرستان ہے

جو اس تھے مٹھاسب ہندوستان ہے

جتے میں جو طوطی ہندوستان کے

بھکاری ہیں منج شکرستان کے

شکر کھا مرینے شکرستان آتھے

مٹھے بول آتھے او ایس گیان تھے

میں نے بحوالہ کن میں اردو، از نصیر الدین ہاشمی، ۱۹۲۲ء، ترقی اردو بورڈ، جنوری ۱۹۶۷ء۔
 شکرستان کے بھکاری ہیں منج شکرستان کے

اپنی اور اپنے کلام کی تعریف میں کہتا ہے۔

بچن کے سمند کا ہوں خواص میں
 دھرنہار ہوں موتیاں خواص میں
 نکل افساحت کے میدان توں
 بچن کے ترنگ کوں دے جولان توں
 کہ اس ٹھارتج بن نہیں کوئی اب
 لجا توں بلاغت کیرا گوئی اب
 لطافت منے میں سخن سنج ہوں
 دھرنہار لک غیب کے گنج ہوں
 مراد ن نرینہ جوں معمور ہے
 بچن کے خواہر سوں بھر پور ہے
 اچا یا طرز ایک تازہ مٹھا
 جگت بیچ پاڑیا ادا مٹھا
 دیا تازگی شعر کی دھات کوں
 سحر کر دکھا یا ہر یک بات کوں
 جو میں ہم سوں طبع آزمائی کروں
 تو ساریاں اوپر پیشوائی کروں
 کہوں تازے مضمون یک تل منے
 کہ بے حد اُبلتے ہیں مجھ دل منے
 ہسز کی گوئی کا سو میں باگ ہوں
 بچن کے اتم گنج کا ناگ ہوں
 سکے کون ملنے مرے طور میں
 کہ رستم ہوں میں آج کے دور میں
 غطار دسو ہے کلک مجھ بات کا
 دوات ہے سو میرا چند راست کا

گنگن ساتوں دفتر ترے شعر کے ستارے سو تو ہر ترے شعر کے
و جہی نے طنزاً کہا تھا ہے

اگر غوطے لک برس غواص کھائے تو یک گوہر اس دھات اموگ نہ پائے
اس کے جواب میں غواصی کہتا ہے۔

جو غواص ہوں میں کر باند یا سو سمدر میں دل کے ڈبکی لیا
سو یوں مونیوں ڈھال لیا نے لگیا جو اہر کے لیا اس بھانے لگیا
جو سات انبراں میں سمانا سکے کسی کے حساباں میں انا سکے

معلوم ہوتا ہے کہ غواصی نے یہ طویل مثنوی لکھ کر یہ معرکہ محمد قطب شاہ کے زمانے
کے ابتدائی برسوں میں سر کر لیا تھا۔ یعنی یہ واقعہ محمد قلی قطب شاہ کی موت کے
صرف ۵ سال بعد کا ہے۔

اس کے بعد اس معرکہ کا یہ پہلا دور ختم ہو جاتا ہے۔ اور اب حالات بدلنے
لگتے ہیں۔ جیسا کہ پہلے کہا جا چکا ہے کہ محمد قطب شاہ نے و جہی اور غواصی میں سے
کسی کی بھی سرپرستی نہیں کی۔ چنانچہ یہ لوگ اس عہد میں دربار سے الگ رہے۔
لیکن محمد قطب شاہ کے انتقال کے بعد جیسے ہی سلطان عبداللہ ۱۲ برس کی عمر میں
تخت نشین ہوا غواصی دربار میں رسائی کے لئے جہد و جہد کرنے لگا۔ ڈاکٹر جاوید شیشٹ
نے ملا و جہی اور غواصی کے اس معرکہ کا اپنے ایک مضمون میں ضمنی طور پر ذکر کیا
ہے۔ وہ غواصی کے اس زمانے کے ایک قصیدے کو دربار کی وابستگی کے بعد
کا بتاتے ہیں۔ ان کا کہنا ہے۔

”جب اُس نے (غواصی نے) عبداللہ قطب شاہ کی مدح میں قصیدہ کہا تو
اس میں ملا و جہی کا بھی ذکر کیا۔ جو بظاہر تو ایسا معلوم ہوتا ہے کہ غواصی و جہی کی
عظمت کا اعتراف کر رہا ہے لیکن اگر غور سے دیکھا جائے تو اس نے ملا و جہی پر
بڑا تیکھا وار کیا ہے۔ کیونکہ اُسے اپنے عروج اور و جہی کے زوال کا شہید احساس
تھا۔ اس لئے کہتا ہے۔

اس دکھن کے شاعراں میں تچ شہنشاہ کے نزدیک
ہے غواصی ہو و جہی شاعر حاضر جو ارب

گرچہ بے ساماں ہیں ہور مغلس یک بہتیک ولے
 ہے بچن پر اک ہمارا بے بدل ڈر خوشاب
 اس ضعیفی ہور پیری وقت پر اے دستگیر
 مہرباں ہو کج ہمن دونوں کی جمعیت کے باب
 رات دن تیری دعا میں ہور شناس میں مدام
 ہر دعا تھے ہے دعا اول ہمارا مستجاب
 جس وضاسوں توں رکھیا ہے اس وضاربتے ہیں خوش
 ہیں ترے ذرے ہمیں توں سو ہمارا افتاب " لہ

لیکن اس قصیدے میں نہ تو ملا وجہی پر کوئی تیکھا وار ہے اور نہ اپنے عروج کا
 حساس۔ بلکہ اس کے برعکس مذکورہ اشعار سے اندازہ ہوتا ہے کہ عوامی کا دل
 جہی سے صاف ہو گیا تھا۔ وہ اپنے ساتھ وجہی کی بھی نثریفت اور سفارش کرتا ہے
 اس سے ان کے مابین یگانگت اور اتحاد قلبی کا پایا جاننا ظاہر ہے۔ اب واقعہ کی دو
 صورتوں کا پتہ چلتا ہے۔ اول یہ کہ ملا عوامی اور ملا وجہی دربار میں اُسے جانے لگے
 ہوں گے۔ (جس وضاسوں تو رکھیا ہے اس وضاربتے ہیں خوش)
 دوسرے یہ کہ ملا عوامی کو ابھی دربار کی شاعر کی حیثیت نہیں ملی ہے لیکن اس
 کے لئے اُس کی جدوجہد جاری ہے۔ ممکن ہے اس منظوم عرضہ اشت کے ساتھ
 وہ اپنی تخلیق شنوی سیف الملوک بادشاہ کی خدمت میں پیش کر چکا ہو اور اب اُسے
 اپنی قسمت کی یاوری کا انتظار ہو۔ اس تجزیے سے یہ بخوبی معلوم ہو جاتا ہے کہ یہ قصیدہ
 دربار کی وابستگی کے بعد کا نہیں بلکہ اس سے پہلے کا ہے۔

پروفیسر غلام عمر خاں نے مینا ستونتی کے دیباچے میں عوامی کے ایک اور قصیدے
 کا ذکر کیا ہے۔ جس سے احساس ہوتا ہے کہ یہ اس کا قدم ہے۔
 " بادشاہ نے غالباً اُسے "فصاحت آثار" کے خطاب سے بھی نوازا تھا۔ کلیات
 عوامی کے ایک قصیدے میں ایگ جگہ یہ واضح اشارہ ملتا ہے۔

ہزار شکر، خوش ہو کر و شہر عارف

خطاب منج کول دیا ہے فصاحت آثار کی

اُن کا خیال ہے: "شاید یہ قصیدہ خواصی نے اسی موقع پر لکھا تھا۔ کیونکہ شروع سے آخر تک سارا قصیدہ شکر و اجسانِ بندگی کے احساسات سے معمور ہے۔" لے ملا خواصی ۱۰۲۵ھ میں برصغیر و باریج پور گیا تھا۔ قرینہ یہ ہے کہ وہ سفارت سے پہلے ہی ملک الشعراء ہو چکا تھا اور بقول میر سعادت علی "اس کی ترقی اس قدر سرعت کے ساتھ ہوئی کہ پندرہ سال کی مدت میں جس قدر دیوی مراتب و اعزاز کی اُسے نواہش تھی وہ سب حاصل ہو گئے۔" لیکن خواصی کی اس تمام تر خوشحالی اور شہرت کے باوصف میر سعادت علی کا یہ بیان محل نظر ہے کہ "خواصی کی بڑھتی ہوئی شہرت نے وجہی کو گنہام بنا دیا تھا۔" کیونکہ وہ خود تاریخ حدیقتہ المسلمین کے حوالے سے یہ واقعہ درج کرتے ہیں: "سلطان عبداللہ کو سلطانہ میں چند لڑکا پیدا ہوا تو وجہی اور خواصی نے تاریخ ولادت کہی۔"

"اول تاریخ کہ ملا وجہی شاعر دکنی باقت است، افتاب از آفتاب اید پدید و ملا خواصی کہ در شعر دکنی از امثال خود ممتاز است این کلام را مادۃ تاریخ ساختہ است محفوظ بادا" لے

اس واقعہ سے صاف ظاہر ہے کہ ملا وجہی اگرچہ دو بار شاہی کا ملک الشعراء نہیں تھا۔ مگر وہ جیسا کہ سمجھا گیا ہے گنہام نہیں تھا۔ بلکہ دو بار شاہی سے اس کا تعلق معلوم ہوتا ہے۔ واضح رہے کہ یہ واقعہ تخت نشینی سے دو سال بعد کا ہے۔ جب ہم ملا وجہی اور خواصی کے معرکے کے دوسرے دور میں داخل ہوتے ہیں، اس معرکے کے

میں اس وقت تک کہ سلطانہ نے اپنے بیٹے کو تخت نشینی سے روکا تھا۔

۱۔ میں اس وقت تک کہ سلطانہ نے اپنے بیٹے کو تخت نشینی سے روکا تھا۔

۲۔ میں اس وقت تک کہ سلطانہ نے اپنے بیٹے کو تخت نشینی سے روکا تھا۔

۳۔ بعد کے دوسرے محققین نے بھی میر سعادت علی کے اس خیال کا اعادہ کیا ہے۔

۴۔ میں اس وقت تک کہ سلطانہ نے اپنے بیٹے کو تخت نشینی سے روکا تھا۔

اثر اس وقت نظر آتے ہیں جب سلطان عبداللہ ملا وجہی سے عشق و معرفت کے مضامین پر مشتمل ایک قصہ نظم کرنے کی فرمائش کرتا ہے۔ ملا وجہی کے لفظوں میں بادشاہ کا ارشاد تھا۔ ”انسان کے وجود بچہ میں کچھ عشق کا بیان کرنا، اپنا نوجواں کرنا، کچھ نشان دہرنا۔“ حالات کا اقتضا یہ ہے کہ یہ زمانہ سلطنت کے فوراً بعد کا ہوگا۔ وجہی سب رس مکمل کر کے ۱۰۴۵ھ میں اسے بادشاہ کی خدمت میں پیش کرتا ہے۔ یہ وہ زمانہ ہے جب خواصی سفیر کی حیثیت سے دربار بجا پور چلا گیا تھا۔ اور اس وقت دربار شاہی میں صرف ملا وجہی موجود تھا۔ ملا وجہی ’سب رس‘ میں جگہ جگہ اس کتاب کے بحر المعانی اور نظم و نثر کو سمو کر فن کا ایک نادر نمونہ ہونے کا دعویٰ کرتا ہے۔ جب خواصی واپس آیا ہوگا تو اس کو ان حالات کا علم ہوا ہوگا۔ خواصی کی افتاد طبع کو دیکھتے ہوئے یہ بات بارود میں آگ لگنے سے کم نہ تھی۔ نتیجے کے طور پر وہ ایک نئی کتاب ”طوطی نامہ“ کو تصنیف کرنے میں مصروف ہو جاتا ہے۔ طوطی نامہ سب رس کی تصنیف کے ۴ سال بعد یعنی ۱۰۴۹ھ میں مکمل ہو جاتا ہے۔ اس شنو کی میں خواصی نے تعلیٰ کی انتہا کر دی ہے۔ وہ اس وقت ہندوستان میں کسی شاعر کو بھی اپنے مقابلے کا نہیں سمجھتا۔ اور وجہی پر تو اس نے جیسے یلغار بول دیا ہو۔ اس پس منظر کو ذہن میں رکھ کر اب آپ ان لوگوں کے دعووں پر غور کیجئے۔

وجہی۔ یو کتاب نیتیں، یو تمام وحی ہے۔ الہام ہے۔ یو کتاب گنج العرش، بحر المعانی ہے۔ اس کتاب کو وہ سمجھیکا جو کوئی صاحب راز ہے۔ یو کتاب تمام اعجاز ہے۔

آج لگ کوئی اس جہان میں، ہندوستان میں، ہند کی زبان سوں، لطافت اس چھنداں سوں نظم ہو، نثر ملا کر، گلا کر، یوں نیتیں بولیا، اس کے بعد وجہی اپنے آپ کو اس طرز خاص کا موجد قرار دیتا ہے۔

”جکوئی اچایا بنیاد، اول آخر وہی استاد۔ یو عجب نظم ہو، نثر ہے، جانو بہشت میں کا قصر ہے۔“

اس کتاب میں اس نے جو نکات اور معانی و مطالب پیوست کئے ہیں۔ اس کے بارے میں لکھتا ہے۔

” عرض بہوت نادر نادر باتاں بولیا ہوں، دریا ہو کر موتیاں رولیا ہوں،
موتیاں کی موجاں کا میں دریا ہوں، تمام موتیاں سوں بھریا ہوں۔
فرہاد ہو کر، دونوں جہان تے آزاد ہو کر، دانش کے تیشے سوں پہاڑاں اٹھایا ہوں
تویوں شیریں پایا ہوں۔“

اس کا دعویٰ ہے کہ اس کے سامنے اس طرز کا پہلے کوئی نمونہ نہیں تھا۔
” اتانوی باٹ پاڑیا، گاڑیا سو گنج کاڑیا، کچھ نیتیں تھا سو لیا یا، باٹ دکھلایا،“ غوامی
کی طرف اشارہ کرتا ہے۔

” اس دریا میں غوطہ کھائیں گے توجا گا جا گا خواصاں موتیاں پائیں گے،“ وجہی
تنگ نظر اور حاسد دشمن سے مایوسی کا اظہار کرتے ہوئے کہتا ہے۔
” دانش کے باغ میں آیا، بہار ہو کر پھولاں کھلایا۔ اگر کوئی کوڑ ہو رہا ہے
سوں، بد احوالت سوں، رذالت سوں، بات کر لے، بنا سچ یو پایا، تو خدا بی اس
جاگا حضرت جیسے کول کہتا ہے کہ کوڑاں ہیں مجھول، نامعقول مردود، ناقبول۔ . . .
یعنی کوڑاں کا یونام ہے تو کوڑاں کو ہمارا سلام ہے۔“

چشم تصور سے دیکھا جاسکتا ہے کہ غوامی نے اس فخر و مباہات اور طنز کی
نشر زنی پر کیا کیا پیچ و تاب کھائے ہوں گے۔ اب طوطی نانے سے بھی چند شعر
سنئے۔ یہاں چند اشعار پر اکتفا کیا گیا ہے۔ ہاں ان اشعار سے پہلے ذہن نشین رہے
کہ وجہی اپنے کلام کے ساتھ بادشاہ کی مدح میں اسے حقیقت اگاہ اور صاحب نظر
کہتا ہے۔

غوامی اپنے کارنامے پر اس طرح فخر کرتا ہے۔

ہوا اس زمانے میں سب بے بدل
سینے پر سونے کے لکھیں نیرسات
کہ ساجے نریوکام کس منج باج
ہے راجہ سلیمان کے طور کا
سو جھمکیا مرے طبع کا جام جم
لگن تے ہوا منج پور حمت نزول

یونامہ رنگارنگ نرمل پھل
اگر یو چڑے نکتہ دانی کے ہات
مرانام ہے اس زمانے میں آج
جو سلطان عبداللہ اس دور کا
شگفتا کیا دیک اس کا کسرم
جو اس شہ کی خاطر پڑیا یو قبول

جو یو نظم میرا عروسی کیا سرج منج سوں اُدست بوسی کیا
 کہیا اے سخن سنج صاحب تمیز بچن کے سوہے مھر کاتوں عزیز
 ترے طبع پر صد ہزار مرتباً سچا توں ہے منظور اَلِ عبا
 غواصی اپنے حاسد اور دشمن پر وار کرتا ہے۔

عزیزاں کئے جم یو مقبول ہیں
 حسوداں کی انکھیاں منے دھول ہیں

گئی اس بات کوں لاف جانو نکو برے ہو، بُرا دل میں مانو نکو
 کہ جسکے صدق میں رتن صاف ہے کرے لاف گران، تو انصاف ہے
 چھپائیں کتا اُپسیں کوڑ میں کہ چھپتی نیتیں پھول کی باس کتیں
 سخن پر وراں یک تے یک ہیں زیاد ولے ہو رہے منج زباں کا سواد

یو افسانہ جو عیب تے دور ہے

سلاست کے آسمان کا سور ہے

یہ معرکہ کب تک جاری رہا۔ اس سلسلے میں حالات سے کچھ پتہ نہیں چلتا۔
 کا، شنوی کے آخر میں کچھ اشعار ایسے ہیں جن کی بنا پر میر سعادت علی رضوی
 ہو گیا۔ دنیا داری اور عیش و عشرت کی زندگی سے متنفر ہو کر خلوت گزیر
 ”وہ اوتھب کے الفاظ یہ ہیں۔“

دنیا دار ہونے پر، نظم طوطی نامہ (سنہ تصنیف ۱۰۹۰ھ) کے آخر میں اپنے
 تہیہ کر لیتا ہے۔ اس کا دست کرتا ہے اور بقیہ عمر عبادت میں بسر کرنے کا
 سے سیر ہو چکا ہے اور اسے سامان۔ عیش و عشرت، مال و دولت
 غواصی کا یہ خیال اسی کی زبان سے زندگی بسر کرنے کا آرزو مند ہے۔
 ”غواصی اگر توں ہے سچلا غواص
 چلیگا کتا نفس کے کتے منے

کرینے خدا سات خاص
 نکل بھا کچے پئے منے
 ہنوز

اچھیگا کتا در ریائی ہنوز
 ہو بیدار یکبار اس خواب تے

جو ہے رہنا پیسہ حیدر ترا
جگج خواست تیرا ہے سب اس پوچھوڑ
نہ کر اعتقاد اس گذرگاہ کا
سنہال اسپیں اے پاراں دام تے
اچھا دم جم اللہ کے نام سوں

ہم اللہ ہے ہم پیسہ ترا
دنیا کے علاقے تے لے دل کوں توڑ
یو پھاندا ہے درویش ہو شاہ کا
نکو غافل اچھ اپنے کام تے
متارہ سدا عشق کے جام سوں ۱۱

اگر یہ بات صحیح مان لی جائے تو پھر اس معرکے کا اختتام اسی سال یعنی ۱۰۴۹ھ میں یا اس کے فوراً بعد ہو جاتا ہے۔ اور اس معرکے کو ختم کرنے کا سہرا بھی اسی کے سر رہتا ہے۔ میر سعادت علی رضوی اس معرکے پر اپنی گراں قدر رائے کالیوں اظہار کرتے ہیں۔ ”و جہی باوجود غواہی پر طعنہ زنی کرنے کے اس کی روز افزوں شہرت سے خائف تھا۔ یہی وجہ ہے کہ خود ایک کہنہ مشق بلند پایہ شاعر ہونے پر بھی اس نے سلطان عبداللہ کی فرمائش پر اپنی قابلیت کا ثبوت بجائے نظم کے ایک بلند پایہ نثر سب رس کی شکل میں دیا۔“ ۱۲

ڈاکٹر نور السعید اختر اس میں اور شدت پیدا کر کے لکھتے ہیں۔
”و جہی نے سب رس کے قصے کے ماخذ پر کہیں بھی روشنی نہیں ڈالی۔ گو کہ یہ چیز و جہی کی علمی و ادبی استطاعت کے پیش نظر معیوب نظر آتی ہے۔ لیکن و جہی کی اس پردہ داری کو ادبی سیاست کے چمکھنڈوں پر محمول کیا جاسکتا ہے۔ ملا و جہی کو کے حریفوں سے سامنا کرنا تھا۔ غواہی جیسے نوجوان اور ابھرتے ہوئے نہ سامنے انہیں ایک لاثانی شاہرہ کار پیش کرنا تھا۔ اس رازداری کے نتیجے میں کھوئی ہوئی عظمت کو دوبارہ حاصل کرنے کی سعی ناکام کا جذر و جہی کو محمد قلی قطب شاہ کے عہد میں حاصل تھا۔ ۱۳
ڈاکٹر جاوید وششٹ صاحب نے و جہی کی عظمت

۱۲ - ۲۷۹۲۸

۱۳ - ۹

۱۴ - ۲۷۹۲۸

۱۵ - " " " "

۱۶ - بحوالہ نوائے ادب، جن

معرکہ کا اس طرح تجزیہ کیا ہے۔

”غرض گو لکٹڈہ کے عظیم شاعر و نثر نگار ملا اسد اللہ وجہی کو خواہی کے مقابلے میں ’درباری محاذ‘ پر شکستِ فاش ہوئی مگر ادبی محاذ پر وہ ناقابلِ تسخیر ہی رہا خواہی نے ملک الشعراء بننے کے لئے کیا کیا زحمتیں کئے ہوں گے، یہاں تک کہ وہ شاہی سفارت کی خدمت بھی انجام دینے لگا۔ میں اُسے خواہی کی ’درباری یا سیاسی محاذ‘ کی ہی کامیابی سمجھتا ہوں۔“

”اس ’درباری شکست‘ کا شدید ردِ عمل یہ ہوا کہ ملا وجہی کی مجروحِ انانیت، بڑی شدت سے ابھری لیکن اس نے بڑی چابکدستی سے تعلق کے ذریعہ اُسے آسودہ کر لیا، لہ

اس معرکہ میں ہردو جانب سے اگرچہ جواب اور جواب الجواب کی پوری ہنگامہ خیزی ہے۔ مگر پھر بھی کچھ بادشاہ کی وجہ سے اور کچھ زمانے کے تہذیبی اثرات کی وجہ سے کوئی ’نانوشکو‘ اور مظاہرہ نہیں ہوا۔ البتہ ان بزرگوں نے جوابی کتابیں لکھ کر اپنے فن کے جو نادر اور بیش قیمت نمونے پیش کئے ہیں ان کی نظیر نہیں ملتی۔ واقعات کے اعتبار سے یہ معرکہ یہیں ختم ہو جاتا ہے۔ اب ان خیالات پر غور کریں جو یہ بزرگ شعرو فن کے بارے میں رکھتے تھے۔“

مذکورہ معرکوں میں اٹھائے گئے سوال و جواب کو دیکھ کر بخوبی اندازہ ہوتا ہے کہ ہردو شاعر کے پیش نظر شعر و ادب کا مخصوص تصور ہے۔ وہ اپنی ذہنی وجد بانی نہج کے مطابق جد اگانہ رجحان کے حامل ہیں۔ وجہی نے قطب مشتری میں جن بنیادی باتوں کی طرف اشارہ کیا ہے وہ یہ ہیں۔

۱۔ گن گیان پر زور (نپنچے نپنچیا ہے گن گیان میں)

یعنی ملا وجہی خیالی مضامین کو نہیں بلکہ اسرارِ کائنات کے پردوں کو کھولنے یعنی تفہیم کائنات اور رموزِ ہستی کے کشف و ادراک کو بلند شاعری کہتا ہے۔ اور اسی لئے سخن کو معنی آفرینی سمجھتا ہے۔

۲۔ شعر کا طرز۔ (سو منج تے طرز شعر کا پاتیں گے)

یعنی شعر کو پڑھ کر یہ اندازہ ہو کہ یہ کس کا شعر ہے۔ و جہی کو اپنے منفرد لہجہ پر ناز ہے۔

۳۔ دل کھلنے پر زور۔ (ترا شعر سن دل پگھلتا ہے یوں)

یعنی وہ شعر میں تاثیر اور اثر انگیزی چاہتا ہے۔

۴۔ بات کا مزا۔ (ہوازیاست تچ تے مزا بات کا) و جہی شعر میں لطف خیال کا

قابل ہے۔ جسے وہ لذت سخن سے تعبیر کرتا ہے۔ اس کے خیال میں شعر میں ایک خاص

ذائقہ ہونا چاہئے۔ یہاں اس کی مراد نکتہ سنجی سے ہے۔

۵۔ زبان کی شیرینی۔ و جہی اس کو مٹھی بات کہتا ہے۔ (دکھن میں جو دکھنی مٹھی بات

کا۔)

غواہی شعر میں درج ذیل عناصر پر زور پر دیتا ہے۔

۱۔ فصاحت۔ (نکل ا فصاحت کے میدان توں)

۲۔ بلاغت۔ (لج اتوں بلاغت کیرا گوئے اب)

۳۔ لطافت۔ (لطافت منے میں سخن سنج ہوں)

۴۔ سلاست۔ (سلاست کے اسمان کا سور ہے)

۵۔ بچن کے جو اہر

غواہی ہر قسم کے خیال کو یعنی جملہ مطالب کو بچن کہتا ہے۔ اور اس میں کسی تخصیص کو روا نہیں رکھتا۔ وہ بچن کی تعریف اس طرح کرتا ہے۔

بچن تھے ہوئی نام نیکی بدی

بچن تھے دلاں بات لیتے ہیں

بچن تھے چلے دین و دنیا تمام

بچن تھے گھراں ہووتے ہیں کھڑے

بچن موئی ہیں جیو کے کان کے

بچن غیب کے ہیں عجب جو ہراں

لیکن جب وہ یہ کہتا ہے کہ شاعر بچن کے جو ہری ہوتے ہیں تو اس کی مراد

شاعرانہ تجربے سے ہوتی ہے۔

۴۔ غواہی آخر میں شعر کی تازگی اور ایک تازہ اور میٹھے طرز کی طرف بھی اشارہ کرتا ہے۔

پہا پازر اک تازہ مٹھا جگت بیچ پاڑیا اوزا مٹھا
دیا تازگی شعر کی دھات کوں سحر کر دکھایا ہریک بات کوں

دوسرے دور کے معرکے میں وجہی سب رس میں اور غواہی طوطی نامے میں شعر و فن سے متعلق اپنے زاویہ نظر کا اظہار کرتے ہیں۔

وجہی شعر کی بنیاد طرز سخن کو قرار دیتا ہے۔ اور ساتھ ہی ادراک و عرفان کو اس کا مقصود جانتا ہے۔ وہ نئے طرز کو نئی بنیاد کے مماثل قرار دیتا ہے۔ اور صاحب طرز کو استاد کے درجہ پر فائز کرتا ہے۔

’طوطی نامے‘ میں غواہی شعر میں پیچیدگی اور دقت نظر کے مقابلے میں سلاست کو ترجیح دیتا ہے۔

اکرے لاف گر، ان تو انصاف ہے کرے لاف گر، ان تو انصاف ہے
یو افسانہ جو خوب تے دور ہے سلاست کے آسمان کا سور ہے
مختصر یہ کہ یہ دو مختلف نظریوں کی اویزش ہے۔ جس نے نوبہ نو تخلیقات کو جنم دیا۔
اور اپنے بعد میں آنے والی نسلوں کو متاثر کیا۔

ادبی معرکوں پر نظر ڈالنے سے یہ تو معلوم ہو ہی گیا کہ کس طرح ان کا تنقیدی شعور ہی تخلیقات کو جنم دیتا ہے۔ اور پھر نئی تخلیقات سے دوسری اور تخلیقات تبدیلیاں بول کرتی ہیں۔ لیکن اس کے علاوہ ان سے متصادم شعرا کی شخصیت اور اس زمانے کی تہذیبی قدروں کا بھی احساس ہوتا ہے۔ ملا وجہی کو دیکھئے۔ وہ بادشاہ کے دربار ہالک الشعراء تھا۔ اور ہر طرح اپنے حریت کو سخت وسست کہنے کے لئے آزاد تھلا مگر اس نے ایسا نہیں کیا۔ بلکہ تغلی کا سہارا لیا۔ جو ادبی روایت کا حصہ تھی۔ پھر یہ بھی دیکھئے کہ جب وہ حریت پر طرز کرتا ہے تو غواہی کا نام نہیں لیتا بلکہ غواہی کے لغوی معنی کو نبھاتا ہے۔ اور کہیں بھی توازن کو نہیں کھوتا۔ اس کا یہ رویہ شروع سے آخر تک ہر اتار چڑھاؤ میں یکساں رہتا ہے۔ غواہی بھی اپنے جوابی حملوں میں کہیں وجہی کا نام نہیں لیتا۔ سوائے اس کے کہ اسی کے لفظ ’طوطی‘ کو سامنے رکھ کر اپنی تغلی کا نشانہ بناتا ہے اور یہ لحاظ اس نے ان دنوں میں بھی رکھا ہے کہ جب سلطان عبداللہ کے دربار میں اس کا طوطی بول رہا تھا۔ یہ رکھ رکھاؤ، یہ توازن، یہ وضع داری معاشرے کی

صالح اور اعلیٰ قدروں کی نشاندہی کرتی ہے۔ وچھی بڑا فنکار تھا۔ اور اسے اس کا بھرپورا احساس بھی تھا۔ اسی لئے اُس نے اپنے فن کی داد اپنے پیشرو فیروز اور محمود سے چاہی ہے وہ جگہ جگہ اپنے فن کے بارے میں بلیغ اشارے کرتا ہے۔ اور دوسرے شاعروں کے مقابلے میں اپنے کلام کی ترجیحی نوعیت کو آشکار کرتا ہے۔ وہ شاعر کی میں بھی اور اپنے شاہکار میں بھی اپنے کو نئی طرز کا موجد مانتا ہے۔ اور یقیناً جیسا کہ اُس نے کہا ہے وہ ویسا ہے بھی۔ اُس کی یہ پیشین گوئی غلط نہیں تھی کہ میرے بعد جو شاعر آئیں گے وہ میری شاعری کو دیکھ کر شعر کا طرز اختیار کریں گے۔

جتے شاعر ہو ر شاعر اں آئیں گے

سو منج تے طرز شعر کا پائیں گے

غواصی کی شخصیت کی عظمت اور اس کے باطن کی دلکشی اس وقت سامنے آتی ہے جب وہ اپنے ساتھ ملا وجہی کے کلام کی بھی تعریف کرتا ہے اور بادشاہ سے اس کے تئیں بھی حسن سلوک کی سفارش کرتا ہے۔ یہ بڑے ظرف کی بات ہے اس سے اس کی رواداری اور کشادہ قلبی کا ثبوت ملتا ہے۔ دوفنکاروں میں جبکہ مسابقت کا جذبہ بھی کام کر رہا ہو ایسے لمحے عنقا ہوتے ہیں۔

وچھی اسرار و رموز کا عارف ہی نہیں بلکہ صوفی منش اور بلند اخلاقی بھی تھا۔ جب سلطان عبداللہ اس سے ایک عاشقانہ اور عارفانہ داستان نظم کرنے کی فرمائش کرتا ہے تو وہ غواصی سے جو بادشاہ مذکور کا ملک الشعراء بھی ہے، ہکرا و نہیں چاہتا، بلکہ اپنا راستہ بدل کر نثر کے میدان میں طبع آزمائی کرتا ہے۔ اور اس سنگلاخ زمین سے بھی پیٹھے سوت نکال لیتا ہے۔ غواصی حالات کے اقتضا سے ہر چند طوطی نامے میں اس کے جواب میں فخر و مباہات سے کام لیتا ہے، لیکن شاید یہ اس کا احساس ندامت ہے کہ وہ مثنوی کے آخر میں اُتے اُتے دنیا سے اور دنیا کی عیش کوشی سے بیزار ہونے لگتا ہے۔ اور خدا کی طرف لو لگاتا ہے۔ جس طرح اکثر اویزش و مخالفت کا انجام طرفین کی پشیمانی اور ندامت پر ہوتا ہے یقیناً یہ معرکہ بھی اسی انسانی احساس پر ختم ہوا ہوگا۔

اس مثنوی کا نام 'ظفر نامہ' تھا۔ لیکن اس میں سیوک کی مثنوی 'جنگ نامہ' کی طرح انھوں نے بھی محمد بن حنیفہ کی داستان بیان کی۔ ظاہر ہے یہ تخلیق سیوک کو ناگوار گزری ہوگی۔

سیوک اور لطیف دونوں شاعر مثنوی نگار تھے۔ معلوم نہیں کیوں لطیف نے اسی قصے کو اپنا موضوع شاعری بنایا۔ حالانکہ تین سال پہلے سیوک یہ قصہ مثنوی کی شکل میں مکمل کر چکے تھے۔ اور یہ عرصہ ایسا نہ تھا کہ وہ تخلیق تازہ نہ رہی ہو۔ ظاہر ہے یہ کوشش سیوک پر سبقت حاصل کرنے کے لئے کی گئی ہوگی۔ اور اس میں وہ کامیاب بھی ہوئے ہیں۔ ایسی صورت میں سیوک کا لطیف سے دل برداشتہ ہونا عین فطری تھا۔ بالفرض محال اگر یہ مان بھی لیا جاتے کہ یہ داستان اس زمانے میں لوک کھتا کا درجہ رکھتی تھی تو بھی اولیت کا سہرا سیوک کے سر تھا۔ اور وہ اپنی دانست میں اسے سرقہ سمجھنا ہوگا۔ شاید اسی خطرے کے پیش نظر لطیف نے اس داستان میں کئی اضافے کئے ہیں۔ اور اشعار کی تعداد بھی بڑھانی ہے۔ اس معرکے کی چونکہ تفصیلات نہیں ملتیں اس لئے ہم اسے صرف لطیف کے فخریے پر ختم کریں گے۔

قزلباش فرد نیلو آزاد ہوں
ولے زادة حيدر آباد ہوں
ہوں سلطان عبداللہ کے دور کا
شجاع اور سخا ہوں بڑے طور کا

۳ وِلی کے ادبی معرکے

وِلی کی ادبی چشمکیں اپنے جن معاصرین سے رہی ہیں ان میں خاص طور سے مُبتلا، شاہ ناصر علی اور فراتی تھے۔ ذیل میں ان معرکوں کی تفصیل درج کی جاتی ہے۔

(۱) مُبتلا

عبدالباری اسی نے مُبتلا تخلص کے ایک شاعر کے دیوان کا ذکر کیا ہے۔ جو وِلی کے معاصر تھے اور ان پر چوٹیں کیا کرتے تھے۔ لکھتے ہیں:

”اُن کے (یعنی مُبتلا کے نام و مقام کا پتہ نہیں۔ اس تخلص کے کئی ادیبوں کا ذکر تذکروں میں دیکھا۔ افسوس ہے کہ کسی پر بھی یہ گمان نہیں کیا جاسکتا کہ یہ وہی ہیں۔ جس مُبتلا کا میں ذکر کر رہا ہوں ان کا ایک دیوان قلمی جو ۱۸۳۳ء کا لکھا ہوا ہے، میرے کتب خانے میں موجود ہے۔ جس کے دیکھنے سے معلوم ہوتا ہے کہ یہ وِلی کے معاصر تھے۔ دکن کے رہنے والے تھے۔ وِلی پر بعض جگہ چوٹیں بھی کی گئی ہیں۔ اور اُن کی عزتوں پر غزلیں بھی اس میں موجود ہیں۔ وہی زبان، وہی محاورات، وہی طرز بیان، اور اسی قسم کے جذبات ہیں۔ کسی تذکرے سے یہ بھی معلوم نہ ہو سکا کہ وِلی نے پہلے دیوان جمع کیا یا انھوں نے۔ بہر حال یہ اُس کے معاصر ضرور ہیں۔ اور ان کے دیوان کو دیکھ کر یہ کاتب باطل ہو جاتا ہے کہ وِلی نے سب سے پہلے دیوان جمع کیا، بلکہ

لے اسی، عبدالباری، دو نایاب زمانہ بیاضیں اور ان کا انتخاب، ہندوستانی

اکیڈمی، الہ آباد، ۱۹۴۲ء، ص ۲۳۔

ایک شعر نہیں بلکہ اسے قطع کر کے لکھا ہے۔ جو اس طرح ہے۔
 کیا ہوں آبِ نخلت سے سراپا ہر اک مصعب میں مصرع کی ڈلی کو
 پڑے سن کر اچھل جوں مصرع برق اگر، رخ لکھوں ناصر علی کو

اس کے بعد لکھتے ہیں۔
 ”اس قطعہ اول کا ایک شعر۔ ”بانتذکرہ آبِ حیات نے لکھ کر ناصر علی کے جواب
 دینے کا لطیفہ لکھا ہے۔ بہرہ بھی ہو۔ مگر انصاف یہ ہے کہ ولی نے اس شعر میں ناصر علی
 پر چوٹ نہیں کی، ناصر علی کو بہت اچھا شاعر سمجھ کر کہا ہے کہ میں اگر اپنا مصرع یا
 مطلع لکھوں تو بے تاب ہو جائے تو مجھے ناصر علی سے داد ملے گی“ لے

پڑ، ”حبِ جلوہ“ خضر نے بھی حوالہ نہیں دیا۔ معلوم ہوتا ہے کہ ان کا ماخذ بھی ”مجموعہ نغز“
 ہے۔ آبِ حیات کا نام تو وہ خود لے رہے ہیں۔ صغیر بلگرامی اکثر قیاس آرائی سے کام زیادہ
 لیتے ہیں۔

فراقی

قاسم نے ولی اور فراقی کی ادبی چشمک کی طرف اشارہ کیا ہے۔
 ”فراقی تخلص شاعرے است قدیمی از معاصران شاعرِ شانِ علی التخلص بہ ولی کہ
 چیزے بطریق طنز در حق شاعرِ مشارالہ کہتہ و ولے در جوابش میگوئند کہ ہ
 ترے شعر ایسے نہیں ہیں اے فراقی
 کہ جس پر رشک اُوے گا ولی کوں
 وہم بملاحتے بیع و تفسینے صحیح چاہے بنامش تصریح کر وہ گفتہ ہ
 ولی مصرع فراقی کا پڑھوں تب جب کہ وہ ظالم
 کمرسوں اپنیتا خنجر چڑھانا استیں اُوے لے“ لے

لے صغیر بلگرامی، سید فرزند احمد، جلوہ خضر، مطبع نورالانوار، اردہ، باہتمام سید محمد ہاشم، بار اول، ۱۳۰۲ھ۔

۱۸۸۵ء ص ۲۵۰۔ لے مجموعہ نغز، جلد ۱، ص ۳۵۸۔

فراقی کا شعر تھا۔

فراقی کشتہ ہوسد، اُن کا جس دم کہ وہ ظالم
کمر سے کھینچتا نخر چڑھ سستیں اُدلے
(بیاض مملولہ، محمد عوث صاحب ایم اے)

اے "سید محمد نام اور فراقی تخلص" یہ اور ان کے اجداد بیجا پور کے متوطن تھے۔ فراقی نے
عادل شاہی کے اُنٹری زلمنے میں موجود تھے۔ اور رنگت بھی گئے۔ پھر جنوبی ہند میں ویلور اگر
اقامت کر لی۔ آپ کے خاندانِ طریقت کی بیعت عرصہ تک جاری تھی۔ صاحبِ عرفان
و سلوک گھرانہ رہا۔ علمی قابلیت اعلیٰ درجہ کی تھی، علم منطق، معانی سے بخوبی واقف تھے۔
اس امر کا ثبوت ملتا ہے کہ فراقی اپنے عوقت کے بڑے صوفی تھے۔ اور تصوف
میں پوری مہارت رکھتے تھے۔ ان کی ایک ضخیم شہنوی "مرآة الحشر" دستیاب ہوئی ہے۔
اس میں حشر کے دن کے حالات کا نہایت تفصیل سے تذکرہ ہوا ہے۔ اس کا ایک مخطوط
کتب خانہ اصفیہ حیدرآباد میں موجود ہے۔ غزل بھی لکھا کرتے تھے۔
دکن میں اردو، ص ۲۵-۲۶۔

سراج اورنگ آبادی کے ادبی معرکے

۱۔ مرزا داؤد بیگ

۲۔ عارف الدین خاں عابز

۳۔ خواصی

حمید اردو کے پہلے تذکرے یعنی "گلشن گفتار" سے مرزا داؤد بیگ کا تعارف کراتے ہوئے لکھتے ہیں۔

"مرزا داؤد بیگ مغل زا، باشندہ نخبہ بنیاد اورنگ آباد۔ اگرچہ بر کتاب صرف و نحو وغیرہ عبور نہ داشت۔ لیکن در کلام اولغز شے ظاہر نیست۔ عزیز خوش طبع و خوش فکر۔ اکثر تازہ مضمون طرح نمودہ۔ معاصر شاہ سراج بود۔ در ایام خورد سالی پیشہ کار چو بی اختیار نمودہ۔ لیکن بعد ازاں بہ فکر رسا و حمید دہر گشتہ۔ بسکہ در محفل شمع دارد۔ داعیہ سر بلند داشت۔ وہ شعلا فکر پروانہ دلہامی سوخت۔ سراج را مثال چراغ بے نور نگاشت" لے

پھر داؤد اور سراج کی چشمک کا واقعہ بیان کرتے ہیں۔ یہ ایک دن انھوں نے اپنے ایک شعر میں شاہ سراج کو مخاطب کر کے یہ مضمون نظم کیا۔

چرب زبانی نہ کر بزم سخن میں سراج

تیغ میں گل گیری در نہ کٹے گا سراج

جب سراج کو اس شعر کی خبر پہنچی تو بے اختیار ان کی زبان پر یہ شعر آیا۔

۱۔ حمید خواجہ خاں اورنگ آبادی، گلشن گفتار، مرتبہ محمد خورشید پریس، یوسف بازار، نیا پریس،

طبع اول، ص ۵، ۵۔ سراج کا انتقال ۱۱۷۷ھ میں ہوا۔ ۱۱۲۷ھ میں پیدا ہوئے۔

نہ بھول کسب قدیمی کو اپنے اے مرزا
وگر نہ بچہ کہیں کارن خوب ہو وے گا

(II) عارف الدین خاں عاجز

عبدالقادر سروری نے کلیات سراج کے مقدمے میں سراج اورنگ آبادی اور عارف الدین خاں عاجز کے مابین ناخوشی کا ذکر کیا ہے۔ لیکن انھوں نے نہ کسی واقعہ کی طرف اشارہ کیا ہے اور ذائقہ بیانات پر روشنی ڈالی ہے جن سے ان کے تعلق کے اختلافات کی نوعیت سمجھ میں آتی۔ سروری صاحب نے تحریر کیا ہے۔

”عارف الدین خاں عاجز جن کے متعلق بعض بیانات سے یہ معلوم ہوا ہے کہ وہ سراج کی شہرت سے کچھ زیادہ خوش نہیں تھے۔ معمولی درجے کے شاعر تھے۔ ان کی شہرت ”لعل و گوہر“ جو یقیناً ’بوستان خیال‘ کے جواب میں لکھی گئی ہے۔ تیسرے درجے کی نظم ہے۔ غزل میں بھی ان کا پایہ کچھ ایسا بلند نہیں ہے“۔

نکات الشعراء کے مطالعہ سے پتہ چلتا ہے کہ میر تقی میر بھی سراج اورنگ آبادی کے مقابلے میں عارف الدین خاں عاجز کے حال میں زیادہ دلچسپی لیتے ہیں۔ وہ جب سراج اورنگ آبادی کا ذکر کرتے ہیں تو ان کے بارے میں صرف اتنا لکھنا کافی سمجھتے ہیں کہ ”سراج در اورنگ آباد شنیدہ می شود۔ شاگرد سید حمزہ است۔ سخن او خالی از مزہ نیست“۔

لیکن عاجز کے حال میں تفصیل سے کام لیتے ہیں۔ عاجز کا ترجمہ ہے۔

”عارف علی خاں عاجز تخلص۔ دو از دہ سال شدہ باشد کہ در شاہجہاں آباد تشریف داشت۔ بندہ شور او شنیدہ بودم۔ لاکن بخدمت او نرسیدہ ام۔ از چندین بر سمت دکن رفتہ۔ انوں از زبان سید مذکور بوضوح می پیوند کہ در برہان پور است۔ دیگر بر حسب و نسبش اطلاع ندارم۔ زبانش بزبان او باشاں است۔ خوبی گوید۔ اکثر بختہ در بحر کبت می گوید۔ چندے از نوشتہ می شود۔ اکثر قافیہ ہائے

۱۔ عبدالقادر سروری، کلیات سراج، دیباچہ ص ۸۰

۲۔ میر تقی میر نکات الشعراء، مرتبہ ڈاکٹر محمود الہی، ادارہ تصنیف ڈی۔ ماڈل ٹاؤن، دہلی، جنوری ۱۹۶۲ء

نامربوط را خوب موزوں می کند " لے

پروفیسر عبدالقادر سروری نے 'کلیات سراج' کے مقدمے میں لکھا ہے کہ "ابرو میں اور ان میں (سراج اور نگ آبادی) چشمک رہا کرتی تھی۔ اور غالباً اسی وجہ سے میران سے ناخوش تھی۔" لے اس بیان کے علاوہ مصنف تذکرہ تحفۃ الشعراء افضل بیگ قافشال کے بارے میں مولوی ظفر یاب خاں نے اپنے مضمون "سراج اور نگ آبادی" میں لکھا ہے کہ "ایسا معلوم ہوتا ہے کہ مرزا قافشال کو جو عارف الدین خاں عاجز کے سناخوانوں میں تھے، سراج کے ساتھ حسن عقیدت نہیں تھی اور نہ تذکرہ لکھتے وقت انھوں نے سراج کے حالات میں تحقیق سے کام لیا۔" لے

مذکورہ بیانات کی روشنی میں افضل بیگ قافشال اور میر سراج اور نگ آبادی کی نسبت عاجز سے قریب ہوں گے۔ عجیب اس طرح کی گروہ بندی کے زیر اثر عاجز سراج اور نگ آبادی کے حریف مقابل بنادے گئے ہوں۔

ہم دیکھتے ہیں کہ سراج اور نگ آبادی نے اپنی مثنوی بوستان خیال کو غواصی کی مثنوی 'سیف الملوک و بدیع الجمال' کا جواب سمجھا۔ اس لئے انھوں نے ایک جگہ دعویٰ کیا۔

دریائے بے خودی کوں نتیں انتہا سراج

غواصِ عقل و ہوش کو داں بھول چوک ہے

جو جی دیا ہے اپنے بدیع الجمال کو

سب غاشقوں کی صف میں وہ سیف الملوک ہے

دلچسپ بات یہ ہے کہ سراج کی اس مثنوی کا جواب عارف الدین خاں عاجز نے مثنوی "لعل و گہر" لکھ کر دیا جس کے متعلق عبدالقادر سروری کا خیال ہے کہ "لعل و گہر جو یقیناً بوستان خیال کے جواب میں لکھی گئی ہے، تیسرے درجے کی نظم ہے۔"

لے میر تقی میر، نکات الشعراء، مرتبہ ڈاکٹر محمود الہی، ادارہ تصنیف، ماڈل ٹاؤن دہلی، ۹، جنوری ۱۹۷۲ء

لے پروفیسر عبدالقادر سروری، دیباچہ کلیات سراج، مطبوعہ ترقی اردو بورڈ، ص ۷۸۔

لے رسالہ 'لسان الملک'، حیدرآباد دکن بابت جنوری و فروری ۱۹۷۲ء ص ۵۱۔

خواصی

کلیات سراج اورنگ آبادی میں ایک غزل ایسی ہے جس سے شبہ ہوتا ہے کہ شاید سراج خواصی پر بھی چوٹ کرتے تھے۔ کلیات سراج کے صفحہ ۶۵ پر ان کی ایک غزل کا مقطع ہے۔

دریائے بے خودی کوں نہیں انتہا سراج
خواص عقل و ہوش کوں وہاں بھول چوکے

معلوم ہونا چاہئے کہ وجہی نے خواصی پر جو بھی چوٹ کی ہے وہ خواص کے معنی کو مد نظر رکھ کر اسی کی رعایت سے ہے۔ سراج کے مقطع کا تیور بھی طنز آمیز ہے۔ اور اسی طنز پر ہے۔ شاید خواص عقل و ہوش کی بھول چوک پر خواصی کا گمان ہرگز نہ گزرتا لیکن کیا کیا جانتے کہ اسی غزل میں ایک شعر اور ہے جو اس شبہ کو مزید تقویت پہنچاتا ہے۔ سب کو معلوم ہے کہ خواصی نے ایک مثنوی ”سیف الملوک و بدیع الجمال“ لکھی تھی۔ اب اس مثنوی کا حوالہ مذکورہ شعر میں ملاحظہ فرمائیے۔

جو جی دیا ہے اپنے بدیع الجمال کو
سب عاشقوں کی صف میں وہ سیف الملوک ہے۔

معلوم ہوتا ہے کہ سراج اورنگ آبادی کو اپنی مثنوی ’بوستان خیال‘ بہت پسند تھی۔ اور وہ اس کا مقابلہ مشہور زمانہ مثنوی ”سیف الملوک و بدیع الجمال“ سے کرتے ہوں گے۔ انکی مثنوی ’بوستان خیال‘ ان کی رائے میں بے خودی کا ایک ایسا دریا ہے جس میں خواص عقل و ہوش (مراد خواصی) کی بھی عقل ٹھکانے نہ رہے۔ معلوم نہیں سراج اورنگ آبادی کو خواصی سے جو ان کے زمانے سے بہت پہلے گزرے ہیں، مقابلہ آرائی کا خیال کیوں آیا۔ شاید اس کی وجہ ان کے وہ حریف ہوں جو خواصی کی مثنوی کی تعریف کر کے ان کی مثنوی کو اس پایہ کی نہ سمجھتے ہوں۔ عاجز کا واقعہ تو ہمارے سامنے ہے کہ انھوں نے سراج اورنگ آبادی کی مثنوی کے مقابلے میں خود ایک مثنوی ”لعل گوہر“ لکھ ڈالی۔

شمالی ہند کے اولین معرکے

دکنی شعراء میں دلی کے بعد اور میر و مرزا سے پہلے کے ادبی معرکوں کو ہم شمالی ہند کے اولین معرکوں میں شمار کر سکتے ہیں۔

دلی کے بعد شمالی ہند کی شعری زبان منجھ کر زیادہ صاف ہو گئی تھی، لیکن اس کے باوجود میر و مرزا کے عہد کی زبان کے مقابلے میں اس میں بہت کچھ پرانا پن باقی تھا۔ ابرو، شاکر ناجی، مظہر جان جاناں، ہاتم، اشرف علی فغاں اور دوسرے لوگوں کی مساعی قابل تحسین ہیں کہ انھوں نے اس زبان کو ترقی دی اور شعروادب کا ذوق لوگوں میں پیدا کیا۔

اس دور کی شاعری تصوف اور اخلاق کی شاعری تھی۔ روحانی اقدار کی ترویج و اشاعت کو یہ لوگ اپنا مقدس فریضہ سمجھتے تھے۔ ان کے یہاں شاعری کبھی وسیلہٴ معاش یا حصولِ مراتب کا ذریعہ نہیں بنی۔ یہی سبب ہے کہ ان بزرگوں کی چشمکیں کدورت کی گرد سے پاک ہیں۔ ان لوگوں کے باہمی تعلقات میں جو بے تکلفی، خوش مذاقی اور زندہ دلی تھی وہی ان کی شاعرانہ چھیڑ چھاڑ میں بھی ہے۔ اس دور کی چشمکوں میں خوش دلی کے یہ مناظر جگہ جگہ بکھرے پڑے ہیں۔ لیجئے آپ بھی ان جھلکیوں پر نظر ڈالئے۔

۱۔ محمد عطاء اللہ اٹلی اور میر عبد الجلیل بلگرامی اٹل

قدرت الشرفا سم نے عطا اور میر عبد الجلیل بلگرامی کے طنز و تضحیک کا حال بھی لکھا ہے۔ وہ عطا کے بارے میں لکھتے ہیں کہ ان کا نام محمد عطاء اللہ اور تخلص عطا تھا۔ اور میر جعفر زٹلی کے مقابلے پر خود کو اٹلی کہا کرتے تھے۔ اپنی والدہ سے جو محل سرائے اعظم شاہی میں بہ علاقہ محلدار کی عز و امتیاز رکھتی تھیں، ہر روز بلا ناغہ دور روپے لیا کرتے تھے اور خرافات میں اٹھا دیتے تھے۔ باہر ادھر ادھر بھی کچھ اسی قدر فراہم کر لیا کرتے تھے۔ بہر حال ان کی زندگی نہایت مفلسانہ بسر ہوئی تھی۔ شمشیر بازی میں ید طولیٰ حاصل تھا۔ کبھی کبھی اپنے طور پر کچھ شعر زندان کہہ لیا کرتے تھے۔ چنانچہ صاحب تذکرہ نے ان کے تین شعر نقل کئے ہیں۔ ایک شعرا انھوں نے اپنی والدہ کے لئے کہا تھا۔

عطا در مفلسی دو ٹوک رہتا

سمجھتی بو جھتی پہچانتی رہ

باقی جو دو شعر نقل کئے ہیں ان کے متعلق شبہ کا اظہار کیا ہے۔ لکھتے ہیں۔

”ابن ہرد و شعر را بعضے نظر بہ لفظ اٹل تخلص میر عبد الجلیل بلگرامی کہ با محمد عطا نقالیے

داشت و بہمیں رو یہ ہمت می گماشت نسبت می کند“ لہ

میر عبد الجلیل اٹل کے متعلق کہا ہے کہ

”در شعر فارسی و عربی کہ بہ سبب رتبہ فضیلت بسیار بامتانت و شستگی می گفت

و بیشتر قصائد دریں ہرد و لسان از و یادگار است و اسطی تخلص می کرد و از ہم

علوم رسمیہ ماہر و باخبر بود و بایں ہمہ طبعش مائل بہ شورش و ہنگامہ آرائی بود و وضعش
 بوضع بانگہائے حضرت دہلی و بیشتر بامجد عطا بانگہ ویرانقارے می ماند و ریختہ ہم بطور
 مشارالہ می گفت " لہ

پھر کہتے ہیں کہ جس زمانے میں محمد عطا گوشہ نشین اور عزت پسند ہو گئے تھے،
 انھوں نے یہ شعر بطور طنز ان کے لئے کہا تھا۔

جب سنا دھوم دھام یاروں کا
 بھونپڑے میں دبک رہا بڑ پتو د

۲۔ وارستہ لاہوری اور میر غلام علی بلگرامی آزاد

وارستہ لاہوری کا اصل نام سیال کوٹی مل تھا۔ وہ سراج الدین علی خاں اُردو کے معاصرین میں سے تھے۔ مصطلحات شعرا جس کو بعض غلطی سے مصطلحات الشعرا بھی لکھتے ہیں انھیں کی تصنیف ہے۔ ان کی غیر جانبداری کا یہ عالم تھا کہ وہ معارضہ حزین و اُردو میں بھی کسی ایک فریق کی حمایت پر کمر بستہ نہیں ہوتے۔ بلکہ انھوں نے نہایت متانت سے تمام تحفظات سے بلند ہو کر قلم اٹھایا تھا۔ سید عبدالوہاب افتخار نے اپنے تذکرے 'تذکرہ بے نظیر' میں آزاد بلگرامی اور وارستہ لاہوری کے ایک معارفے کا ذکر کیا ہے۔ بلکہ اس سلسلے میں افتخار جوش عقیدت میں آزاد بلگرامی کے زبردست حامی بن کر سامنے آئے تھے۔

آزاد بلگرامی میر عبد الجلیل کے نواسے تھے۔ میر عبد الجلیل بلگرامی محمد عطار اللہ تخلص عطار ریختہ اٹلی کے دوست تھے۔ اور ریختہ میں اٹل تخلص کرتے تھے۔ افتخار نے لکھا ہے کہ "میر غلام علی بلگرامی سخن دانی کے میدان میں ملک معنی طرازی میں فرد ہیں۔ سخن پردازی میں مشاق اور فارسی گو یوں کی جماعت میں ممتاز ہیں۔ عربی اشعار کہنے میں فصحاء عرب سے کم نہیں۔ ان کا کلام مستند سمجھا جاتا ہے۔ ہر طرح کے کمال میں یکتا ہیں۔ دروش آزاد منشی، علوم عقلی و نقلی میں مقام بلند رکھتے ہیں۔"

آزاد بلگرامی کی تصانیف میں علاوہ دیوان فارسی کے 'ید بیضا'، 'سر و آزاد' اور 'خزانہ عامرہ' جیسے تذکرے بھی ہیں۔

جن دنوں آزاد بلگرامی لاہور گئے ہوئے تھے۔ انھوں نے اپنا تذکرہ 'ید بیضا' شاہ آفریں لاہوری کو دکھایا تھا۔ شاہ آفریں لاہوری نے 'تذکرہ بیگ خاں حاکم'، مصنف مروا دیدہ

کے استاد تھے۔ وارستہ بھی چونکہ اپنا تذکرہ لکھ رہے تھے، لہذا انھوں نے بھی اس کا مطالعہ کیا۔ اور اس کی اغلاط کی نشاندہی کی۔ بقول عبدالوہاب افتخار میر آزاد بلگرامی نے ان اعتراضات کا جواب بھی دیا تھا۔ لیکن صورت حال سے ایسا معلوم ہوتا ہے کہ انھیں معترض کی اغلاط کی نشاندہی کا قائل ہونا پڑا اور اپنا تذکرہ منسوخ کر دیا۔ افتخار آزاد بلگرامی کے معقد تھے۔ چنانچہ وہ ان کی حمایت میں اُگے اُٹے۔ اور وارستہ کو اس فعل پر خوب جلی کٹی سنائی۔ افتخار نے کچھ ایسے اشعار کو بھی درج کیا ہے جن پر وارستہ نے تنقید کی تھی۔ انھوں نے آزاد بلگرامی کی مدافعت میں اپنی دانست کے مطابق جواب باصواب بہم پہنچائے تھے۔ بہر حال یہ ایک دلچسپ واقعہ ہے۔ جو خود صاحب تذکرہ کی زبانی زیادہ پر لطف اور بامزہ معلوم ہوگا۔ یہ تحریر بہ تمام و کمال درج کی جاتی ہے۔

”آزاد بلگرامی نے ایک تذکرہ بنام ید بیضا لکھا تھا۔ لیکن اس کو منسوخ قرار دیا۔ اور سر و آزاد کے دیباچے میں اس کو منسوخ کرنے کی وجہ بھی بیان کر دی ہے۔ وارستہ لاہوری جو ہندو مذہب کے ہیں۔ نام ان کا سیال کوٹی ٹل۔ انھوں نے ایک تذکرہ شعر لکھا ہے۔ گرچہ یہ تذکرہ راقم کی نظر سے نہیں گزرا۔ مگر اس کا دیباچہ ایک شخص نے نقل کر کے بھیجا اس میں وہ لکھتے ہیں کہ ”میر غلام علی آزاد نے ایک تذکرہ لکھا ہے۔ اس میں ایک غلطی کی کہ عمرو کے اشعار زید کے نام اور زید کے اشعار عمرو کے نام لکھے ہیں۔ وارستہ کی مراد وہی تذکرہ ید بیضا ہے۔ جس زمانے میں میر موصوف لاہور تشریف لے گئے۔ اُفریں لاہوری نے ید بیضا کا نسخہ میر صاحب سے لے لیا۔ ظاہراً وہی نسخہ وارستہ کی نظر سے گزرا۔ میر صاحب نے ید بیضا سے متعلق یہ لکھا ہے کہ مطالعہ کے بعد معلوم ہوا کہ استادوں کے صحیفوں میں ایک کا شعر دوسروں کے نام سے اتنا خلط ملط ہو گیا ہے کہ اس غلطی سے کوئی تذکرہ خالی نہیں اور اس جلدی میں تذکرہ مرتب شدہ کے اشعار کا بھی وہی حال ہے۔ اگر جستجو کرنے والوں کو تفاوت نظر اُٹے تو اصل راوی کی طرف رجوع کرنا چاہیے۔ میر صاحب نے وارستہ کے اعتراضات کا جواب دیدیا ہے۔

میر صاحب کا ترجمہ جو وارستہ نے لکھا ہے وہ بھی دیکھا۔ اس میں میر صاحب کو نوکر بادشاہی بتایا ہے۔ یہ غلط ہے۔ میر صاحب ساری عمر کسی امیر یا بادشاہ کے نوکر کبھی نہ رہے۔ اور میر صاحب کے اوائل عمر کے وہ اشعار جو ان کے کسی دیوان میں موجود نہیں

لکھ کر ان کو توار د بتایا ہے۔ ان میں سے ایک شعر میر صاحب کا ہے۔

چوں سفال تو کہ اول آشنا گرد در آب

چشم نو آموز من در گریہ وارد نا لہسا

اس شعر کے متعلق لکھا ہے کہ میر الہی نے اس طرح کہا ہے۔

چشم حیرت بسر نالہ خود دو خستہ ام

تاکنم تحفہ یار این قلم نر گس را

اور انصاف شرط ہے کہاں آزاد کا مضمون اور کہاں الہی کا۔ میر صاحب کا دوسرا

شعر تھا۔

چو آہوئے کہ از بس تشنگی آرد زبان بیرون

نگاہ سرمہ آلودش بہ خونم تشنہ می آید

اور پھر اس کے مقابلے میں یکتا کا شعر پیش کیا ہے۔

سوسن بہ کنارہ لب جو

افگندہ زباں چو تشنہ آہو

ماہرین فن پر ظاہر ہے کہ مشبہ بہ یعنی زبان آہود دونوں اشعار میں متحد ہے۔

لیکن مشبہ مختلف۔ میر صاحب کے یہاں 'نگاہ سرمہ آلود' اور یکتا کے یہاں 'سوسن'۔

تو ارد جب ہوتا کہ دونوں اشعار میں مشبہ یکساں ہوتا۔ مثلاً کوئی آبرو کو ہلال سے

تشبیہ دے اور دوسرا محراب سے۔ تو اس کو توار د نہ کہیں گے۔ اور اگر بقول وارستہ

یہ توار د ہے تو کہا جاسکتا ہے کہ یکتا کو بھی ناصر علی سے توار د ہو گیا ہے۔ ناصر علی کہتا ہے

در وادی کہ تیرہ شبم جلوہ می نمود

نور ہزار شمع زبان غزال داشت

وارستہ کی تحریر سے پتہ چلتا ہے کہ وہ بڑا دریدہ دہن اور طعنہ زن ہے۔ خوردہ

گیری اور نکتہ چینی اس کا شعار ہے۔ اپنی زبان کو سانپ، کچھو سے بھی زیادہ زہرا لود بنا یا ہے۔

میر عبد القادر سمرقندی شاگرد میر آزاد نے اپنے رسالے "تادیب الزمینیق" میں

لکھا ہے کہ انسان اشرف المخلوقات ہے اور بے انتہا کمالات کا سزاوار۔ اگر اپنی خود نمائی

اور ہم جنسوں پر فوقیت ہی مقصود ہے تو دنیا میں ہزاروں کمالات کے حصول کے دروازے

کھلے ہوئے ہیں۔ ان میں سے کسی ایک کو لے کر خود نمائی کا سرمایہ اور ہم جنسوں پر فوقیت کا جذبہ حاصل کرنا چاہئے۔ یہ کیا ضرور ہے کہ یہ شخص دوسروں کی تحقیر کر کے اپنی بزرگی جتنا ناچا ہوتا ہے اور دوسروں کی عیب جوئی کر کے اپنا ہنر ظاہر کرتا ہے۔ یہ کمال نہیں بلکہ نقص ہے۔ حضرت آزاد فرماتے ہیں سہ

عیب مردم فاش کردن بدترین عیبهاست
عیب گو اول کند یے پردہ عیب خویش را

رافم نے ایک عجیب بات دیکھی کہ وہ ہندو مصنفین جو مسلمانوں کی تقلید کرتے ہیں۔ اور علوم اسلامیہ پر کتابیں تالیف کرتے ہیں اپنی تصانیف میں نعت سید المرسلین نہیں لکھتے۔ اس لئے ان کی کتاب کی پیشانی بے نور رہتی ہے۔ چنانچہ دارستہ کی دو کتابیں دیکھنے میں آئیں۔ ایک 'مصطلحات شعرا' دوسری 'جواب شافی' دونوں کتابوں کے عنوانات نعت شریف سے عاری ہیں۔ ہندوؤں کو چاہئے کہ اپنی ہی حد تک رہیں۔ اور اپنے ہی علوم پر کتابیں تالیف کریں۔ اور اگر علوم اسلامیہ میں ہاتھ لگائیں تو ان کو چاہئے کہ پہلے ایمان کی دولت حاصل کریں اس کے بعد زبان قلم کو علوم اسلامی سے آشنا کریں۔

۳۔ ابرو کے ادبی معرکے اپنے معاصرین سے

حسن، مرزا مظہر جان جاناں اور ناجی ابرو کے معاصرین ہیں۔ ان لوگوں کے ساتھ ان کی چھوٹی چھوٹی ادبی جوڑیں ہوئی ہیں۔ ذیل میں ان کی تفصیل دی جاتی ہے۔

حسن

عبدالباری اسی نے حسن کے بیان میں ضمنی طور پر حسن اور ابرو کی چشمک کی طرف بھی اشارہ کیا ہے۔

”یوں تو حسن تخلص کے متقدّمین میں کئی شاعر ملتے ہیں۔ مگر یہ غزل ان میں سے کسی کی نہیں معلوم ہوتی۔ کیونکہ اس کے مقطع میں جو شاہ ابرو کی طرف اشارہ ہے اور جو صورتِ ادعا اس میں ہے اس سے معلوم ہوتا ہے کہ یہ شاعر شاہ ابرو کا معاصر تھا۔ زبان بھی پُرانی ہے۔ بندش بھی قریب قریب ویسی ہی ہے جیسی پہلے لوگوں کے یہاں ہوتی تھی۔ میر تقی میر اور شفیق نے اپنے اپنے تند کروں میں حسن کا نام ضرور لکھا ہے مگر کچھ حال نہیں لکھا۔ صرف ایک شعر لکھ کر خاموش ہو گئے ہیں۔ ممکن ہے یہ وہی حسن ہوں یہ حال اس بیاض میں یہ غزل اس نام سے ملتی ہے“ لہ

اسی نے جس غزل کا یہاں ذکر کیا ہے اس کا مقطع یہ ہے۔

غزل اس طرح کہتے ہیں حسن کیا مجھ سے بن آئی

جواب اب ابرو کب کہہ سکے مضمون پر برسوں

اس مقطع میں اُبرو پر طنز ہے۔ معلوم نہیں اُبرو نے اس کا کیا جواب دیا۔

۲۔ مرزا مظہر جانِ جاناں

ایک روایت میں اُبرو کی طرف سے مرزا مظہر کے طنز کا جواب ملتا ہے۔ آزاد یہ بتا کر کہ اُبرو ایک آنکھ سے معذور تھے لکھتے ہیں:

”اُن کی اور مرزا جانِ جاناں مظہر کی خوب خوب چشمیں ہوتی تھیں۔ بلکہ ان میں آنکھ کا بھی اشارہ ہو جاتا تھا۔ چنانچہ مرزا صاحب نے کہا ہے

اُبرو کی آنکھ میں اک گانٹھ ہے
اُبرو سب شاعروں کی جھا... ہے

شاہ اُبرو نے کہا ہے

کیا کروں حق کے کئے کو کور میری چشم ہے

اُبرو جگ میں رہے تو جانِ جاناں پشم ہے

تذکرہ خوش معرکہ زیبا میں بھی یہ روایت ہو بہو اسی طرح بیان ہوئی ہے۔ البتہ

مؤخر الذکر شعر اس میں پرانی زبان اور پرانی بندش میں ہے۔

اُبرو جگ میں رہے تو جانِ جاناں پشم ہے

جب سستی بت پر چڑھے تو پان کھانا رسم ہے (کذا)

مگر اردو کے ایک قدیم ترین تذکرے ”گلشنِ گفتار“ میں اس واقعہ کو زیادہ

صحت کے ساتھ اور قدرے تفصیل سے درج کیا گیا ہے۔ ہمارے خیال میں واقعہ

کی یہی صورت قرین قیاس معلوم ہوتی ہے۔ اس جگہ پہلے کا اقدام اُبرو کے ایک

مصرع کی بنیاد پر ہوا ہے۔ حمید اور نگ آبادی جو اس تذکرے کے مصنف ہیں لکھتے

ہیں: ”نقل است روزے مصرع از زبان میر مبارک اُبرو بدیہہ طبع زاد گردید۔

مصرع اینست۔

دہلی کے شاعروں میں اک اُبرو ہوا ہے

چنانچہ زاہل محفل تاباں در مجلس مرزا مظہر جانِ جاناں مصرع صدر بر خواند۔

مرزا در جوابش فی الفور این مصرع رسانید۔

جانے سے ایک چشم کے بے اُبرو ہوا ہے
 مردماں میں مصرع ثانی را باز ہر سمع ہم مبارک اُبرو رسا نیدند۔ میر فوراً بر زبان اند۔
 کیا ہوا حق کے کئے سے کور میری چشم ہے
 اُبرو جگ میں رہے تو جان جاناں چشم ہے
 مرزا مظہر جان جاناں در جوابش فی الفور گفت ہ
 مبارکباد تم کو اُبرو صاحب سخنور ہو
 بھلے ہو یا برے ہو خوب ہو کان جو اہر ہو " لہ
 لیکن تعجب ہے کہ میر قدرت اللہ قائم نے اپنے تذکرے میں اس واقعہ کا بالکل ذکر نہیں
 کیا۔ حالانکہ انھوں نے معرکوں پر خاص توجہ صرف کی ہے۔

۳۔ شاکر ناجی

آزاد نے اُبرو اور شاکر ناجی کے تعلقات کے ضمن میں بھی ایک ایسا اشارہ
 کیا ہے جس سے دونوں کے مابین چشمک کا پہلو نکلتا ہے۔
 " شاہ مبارک اُبرو نے جہاں ان کے (شاکر ناجی) کمال کی تعریف کی ہے وہاں
 اس امر کا بھی اشارہ کیا ہے۔

سخن سجا میں ہے گا اُبرو آج ۲
 نہیں شیریں زباں شاکر سریکا۔ "

جسے دعویٰ ہو ہم سین ہمدی کا شعر میں ناجی
 اسے کہتا ہوں با سے اس طرح کی اک غزل کہہ لا
 جو ابوں میں غزل کے اُبرو کیوں کھل ری کرتا ہے
 تو اک ادنیٰ توجہ بیچ کہہ لینا ہے مت کہہ لا

شعر ناجی

اُبرو کہتے ہیں۔

۱۔ گلشنِ گفتار، ص ۲۲، ۲۳۔

۲۔ آبِ حیات، ص ۱۰۳۔

۴۔ حاتم کے اپنے معاصرین سے معرکے

حاتم کے معاصرین میں محمد شاکر ناجی اور محمد نعیم کے نام معرکہ اُرائی کے تحت ملتے ہیں۔ ان کی تفصیل درج ذیل ہے۔

۱۔ محمد شاکر ناجی

۱۹۶۹ء میں ڈاکٹر فضل الحق نے دیوان شاکر ناجی کو مرتب کر کے شائع کیا ہے۔ اس میں اُبرو اور حاتم دونوں سے ناجی کی معاصرانہ چشمک کا ذکر ہے۔ موصوف نے شاکر ناجی کی ایک غزل کا مقطع جو ذیل میں درج ہے، لکھ کر بتایا ہے۔

جسے دعوئی ہو، ہم سیں ہمدی کا شعر میں ناجی
اسے کہتا ہوں باسے اس طرح کی اک غزل کہہ لا

آخری مقطع کا تیور ناجی کے معاصرین یعنی اُبرو اور حاتم کو پسند نہیں آیا۔ اس غزل کے جواب میں اُبرو اور حاتم نے غزل کہی۔

حاتم کہتے ہیں۔

نہ تھا ناجی کو لازم طعن کرنا ہر سخن گوہر
جواب اس غزل کا حاتم نہیں کام تو کہہ لا
ایک اور غزل میں ناجی نے فخر یہ کہا کہ ہے

روانی طبع کی دریا سیتی برتر ہے ناجی کوں
بھریں پانی ہم ایسی جو کوئی لاوے غزل کہہ کے
حاتم نے اس غزل کے جواب میں بھی غزل کہی اور مقطع میں ناجی کو مخاطب کر کے کہا ہے

سخن میں فخر اپنا بن گئے رہتا نہیں ناجی

اسے سمجھائے حاتم کس طرح اشعار کہہ کہے کے " لہ

کئی تذکروں نے ناجی کی افتادِ طبع کے متعلق جو رائے پیش کی ہے، اس کے پیش نظر یہ زیادہ تعجب خیز امر بھی نہیں ہے کہ ابرو نے اُن کی تعلیموں پر طنز کیا ہو۔ حالانکہ ناجی ابرو کے کلام کی قدر کرتے تھے۔ ابرو کا یہ طنز ازراہ مزاح بھی ہو سکتا ہے یا اُن کے لئے اسے تنبیہ بھی قرار دیا جاسکتا ہے۔

حاتم کے مذکورہ بالا دونوں اشعار کے تیور کچھ ایسے تیکھے ہیں جن سے صاف صاف رنجش اور محاسنت کی بو آتی ہے۔ اصل میں حاتم اور ناجی کے درمیان جو معارضہ تھا، اس کی بنا ناجی کے مزاج کا ظریفانہ پن ہی ہوگا۔ گلشن ہند کے مصنف مرزا علی لطف نے ناجی کے بارے میں بتایا ہے کہ ہجو کرنا اس نے اپنا شعار بنا لیا تھا۔ اُن کی رائے یہ ہے۔

" بطورِ قدما کے طرزِ ایہام میں کرتا طبع آزمائی ہے۔ خوش طبعی اور ظرافت سے بیشتر سروکار رکھتا تھا۔ اور عالم کی ہجو کرنا شعار رکھتا تھا۔" لہ

محمد حسین آزاد نے بھی اُن کے متعلق کچھ ایسا ہی لکھا ہے۔

" تیز مزاج اور شوخ طبع بہت تھے۔ راہ چلتے سے اُلجھتے تھے۔ اور جس کے گرد ہوتے تھے اسے پیچھے چھڑانا مشکل ہو جاتا تھا۔" لہ

لیکن اس سلسلے میں صرف ناجی کو ہی دوش دینا اور حاتم کو بری الذمہ قرار دینا بغیر کسی شہادت کی موجودگی میں زیادہ صحیح نہ ہوگا۔ کیونکہ مرزا علی لطف نے ایک جگہ حاتم اور نعیم کے معرکے کا جو ذکر کیا ہے اس سے معلوم ہوتا ہے کہ اس باب میں محض ناجی کو مورد الزام نہیں ٹھہرایا جاسکتا۔ حاتم بھی دو سر دلوں پر چوٹیں کرتے تھے۔

لہ ناجی، دیوان شاکر ناجی، مرتبہ فضل الحق، ادارہ صبح ادب، دہلی، ۱۹۶۸ء، ص ۲۳ و ۲۴۔

لہ لطف، مرزا علی، گلشن ہند، عبدالرشید شاہ، حیدرآباد، دکن، ۱۹۶۶ء، ص ۲۳۱۔

لہ آبِ حیات، ص ۱۰۳۔

۲۔ محمد نعیم

مرزا علی لطف نعیم کا ذکر کرتے ہوئے لکھتے ہیں۔
 ” نعیم تخلص، نعیم اللہ نام، متوطن شاہجہاں آباد معاصر محمد حاتم، حاتم تخلص کا تھا چنانچہ
 اکثر مشاعروں میں گفتگو میں طنز و ایما کی ان کے درمیان آئی ہیں۔ اور مکرر غزلیں انھوں
 نے باہم لڑائی ہیں۔ ایک دن محمد حاتم نے مشاعرے میں یہ غزل پڑھی اور مطلع میں
 غزل کے طنز محمد نعیم پر کی ہے

جس دن سے کوئے یار کا حاتم مقیم ہے
 بد تر اُسے خزاں سے بہارِ نعیم ہے
 جب دور پڑھنے کا محمد نعیم تک پہنچا تو انھوں نے بھی مطلع غزل یہ پڑھا ہے
 طلب نہ ہو تو سلیمان کی کچھ بھی خاتم ہے
 لب سوال نہ ہووے تو پیچ حاتم ہے ” اے

۵۔ اشرف علی فغان اور میاں جگنو

اب حیات میں تحریر ہے۔

”اشرف علی خاں فغان احمد شاہ بادشاہ کے کوکے تھے۔ بذراستی اور لطیفہ گوئی میں بہت ماہر تھے۔ یہ بھی دلی کی زبانوں حالی سے عاجز اگر مرشد آباد، اودھ اور آخر عظیم آباد پہنچے۔ عظیم آباد میں انھوں نے راجہ شتاب رائے کی سرکار میں اختیار و اقتدار حاصل کر لیا تھا۔ آزاد لکھتے ہیں؛

”ایک دن راجہ صاحب (راجہ شتاب رائے) کے دربار میں غزل پڑھی جس کا قافیہ تھا لالیاں اور جالیاں۔ سب سخن فہموں نے بہت تعریف کی۔ راجہ صاحب کی صحبت میں جگنو میاں ایک مسخرے تھے۔ اُن کی زبان سے نکلا کہ نواب صاحب سب قافیے آپ نے باندھے مگر تالیاں رہ گئیں۔ انھوں نے ٹال دیا۔ اور کچھ جواب نہ دیا۔ راجہ صاحب نے خود فرمایا کہ نواب صاحب (اشرف علی فغان) سنتے ہو؟ جگنو میاں کیا کہتے ہیں؟ انھوں نے کہا کہ مہاراج اس قافیے کو مبتذل سمجھ کر چھوڑ دیا تھا۔ اور حضور فرمائیں تو اب بھی ہو سکتا ہے۔ مہاراج نے کہا کہ ہاں کچھ کہنا تو چاہئے انھوں نے اسی وقت پڑھا ہے

جگنو میاں کی دم جو چمکتی ہے رات کو
سب دیکھ دیکھ اس کو بجاتے ہیں تالیاں

لے میرا اشرف علی فغان دہلوی متوفی ۱۱۸۶ھ محمد شاہ کے کوکے اور اُبرد، مضمون، ناجی اور منظر وغیرہ کے ہم عصر اور مشہور شاعر تھے۔

۶۔ عیّاں اور بیّاں

بعض اوقات ایسے مقام بھی اُئے ہیں جب دو شاعروں میں اشعار کا جوابے
الجواب تبادلاً ہوا ہے۔ اور اس کے نتیجے میں ایک فریق پر بات الٹی پڑی
ہے۔ لیکن اس میں کیئے کے بجائے خوش طبعی کا مظاہرہ ہوا ہے۔ یہ
ایک قسم کی پُر شوخ چھیڑ چھاڑ ہوتی ہے جو محض گرمی محفل اور تفتن طبع کی
خاطر و جود میں آتی ہے۔ لیکن چونکہ اس کا عمل بھی (سامعین کی نظروں میں)
حریفانہ ہوتا ہے۔ اس لئے کوئی مضائقہ نہیں اگر ہم اس کو بھی اسی ذیل
میں رکھیں۔

اس سلسلے میں عیّاں اور بیّاں کا ایک طنز اس امر کی سب
سے اچھی مثال ہے۔

صاحبِ مجموعہ نغز نے عیّاں کا تعارف ان الفاظ میں کرایا ہے۔
”عیّاں تخلص، سید غالب علی خاں مرحوم المشہور بمیرطہ

است“

پھر لکھتے ہیں

”مصرعہ اول میں مطلع احسن اللہ خاں بیان را کہ ہ

میں بھی میاں کچھ آدمی ہوں جس سے شرماتے ہو تم

دیکھ کر مجھ کو عبث مجلس سے اٹھ جاتے ہو تم

نوٹ۔ احسن اللہ خاں بیان مرزا مظہر جان جاناں (۱۱۱۱ھ تا ۱۱۹۱ھ) کے شاگرد تھے۔

تمام دربار چمک اٹھا۔ اور میاں جگنو مدھم ہو کر زہ گئے۔ اے
 پھر اس کے اُگے یہ فقرہ بھی لکھا ہے۔
 افسوس یہ ہے کہ اس قسم کے لطائف بڑھتے بڑھتے ان سے اور راجہ صاحب
 سے بھی شکر رنجی ہو گئی۔

۷۔ شاہ نورالحق نیپاں اور غلام مخدوم ثروت

اختر اورینوی نے پھلواری شریف کے شعرا کی بھی عصری اویزشوں کا ذکر کیا ہے۔ یہ زمانہ ۱۱۵۶ھ تا ۱۲۳۳ھ ہے۔ لکھتے ہیں۔

” پھلواری شریف کے شعراء کا ایک سلک مروارید ہے۔ یہ سب ایک لڑی میں پروئے ہوئے ہیں۔ روحانی تعلق کے علاوہ جسمانی رشتے بھی ہیں۔ کبھی کبھی ان کے درمیان چشمیں بھی چلتی تھیں۔ مثلاً :

شاہ نورالحق نیپاں جو شاہ سجاد کے داماد تھے، اور غلام مخدوم ثروت جو شاہ آیت اللہ کے شاگرد اور خلیفہ تھے، ان دونوں کے درمیان چشمک چلتی تھی ” لہ

اگرچہ انھوں نے اس چشمک کی نہ کوئی تفصیل بیان کی۔ اور نہ ان دونوں صاحبوں کے اشعار سے مثالیں پیش کیں۔ تاہم اس سے اس امر پر بھی روشنی پڑتی ہے کہ عصری چشمک صاحبانِ رشد و ہدایت کے درمیان بھی پیدا ہو سکتی ہے۔

لہ اختر اورینوی، بہار میں اردو زبان و ادب کا ارتقا، لیبیل لیٹھو پریس، رمنڈروڈ، پٹنہ، ۱۹۰۲ء ص ۲۳۶۔

بطریق طنز و خوش طبعی خوب تفسیر نمودہ۔ چنانچہ می گوئدے
 ہے عمیالِ حلی میں بیباں سے کہتے یوں مجلس کے بیچ
 ہیں بھی میباں کچھ آدمی ہوں جس سے شرما تے ہو تم " اے

دہلی کی ادبی گروہ بندیوں

ادبی معرکوں کا یہ بڑا ہی غیر مستحسن پہلو ہے کہ آغاز تو بسا اوقات ایک لطیف مزاح کی شکل میں نمودار ہوتا ہے لیکن اس کا انجام زیادہ تر ذاتی خصومت اور دیگر ضرر رساں اور تکلیف دہ نتائج تک پہنچتا ہے۔ دلی سے لے کر مظہر وارثو کے عہد تک تو یہ معرکہ اُرتیاں پھر بھی اپنی ایک خاص حد میں قائم رہیں۔ لیکن میروستو داک کے زمانے میں اُکراؤن کی لے کافی تیز ہو گئی۔ بلکہ یہ کہنا غلط نہ ہو گا کہ بوڑھے بزرگوں نے جن چنگاریوں کو چمکایا تھا وہ نوجوان نسل کے ہاتھوں میں بھڑکتے ہوئے شعلوں کی شکل میں پہنچیں۔ ڈاکٹر خلیق انجم نے اس دور کی دو گروہ بندیوں کی نشاندہی ”معارضۃ مظہر وارثو“ کے عنوان سے کی ہے۔ جو اُن کی دانست میں اس قدر اہم اور طاقت ور تھیں کہ انھوں نے اپنے پورے دور کو متاثر کیا تھا بلکہ بعد کی نسلوں پر بھی اثر انداز ہوئی تھیں۔ وہ لکھتے ہیں: ”اصل میں شاعروں کے دو گروہ بن گئے تھے۔ ایک گروہ شاعروں کی پہلی نسل سے تھا۔ جس میں میسر جیسے کچھ نوجوان بھی شریک تھے۔ ان میں میسر اور دوسرے چند شاعروں کے سوا باقی سب ایہام گو تھے۔ اس گروہ کی سرپرستی خان آرزو اور نمائندگی میسر کر رہے تھے۔“

”دوسرا گروہ شاعروں کی دوسری نسل کا تھا۔ جس میں ایہام کے مخالف شاعر تھے۔ سب شاعر نوجوان تھے۔ اس گروہ کی سرپرستی مرزا مظہر اور نمائندگی انعام اللہ خاں کر رہے تھے۔“

”اس گروہ بندی اور مخالفت کی وجہ مرزا مظہر کی ایہام کے خلاف تحریک تھی۔ مرزا نے جس زمانے میں اس تحریک کا آغاز کیا ایہام کی مقبولیت اپنے عروج پر تھی۔“

ابتدا میں شاید انھیں کامیابی نہیں ہوئی۔ لیکن کچھ ہی عرصے بعد ان کی طرزِ جدید کی مقبولیت شروع ہوئی۔ ان کی مقبولیت ایہام گو شعرا کے لئے مستقل خطرہ بن گئی۔ کافی عرصے تک ہندوستان میں ان کا ڈنکا بجا تھا۔ ان میں سے بعض کا شمار اساتذہ میں ہوتا تھا۔ اور اب ان کی شہرت اور مقبولیت کو کاری ضرب لگ رہی تھی۔ یہی وجہ خاصیت تھی۔ چونکہ میر بھی اس گروہ میں شامل تھے اس لئے یقین کے ساتھ اسی بنا پر دشمنی ہوئی۔ لہٰذا اس کے بعد انھوں نے ہردواستاد کے شاگردوں کے نام سے نام دار تفصیلی حوالے دے کر ثابت کیا ہے کہ میر نے نکات الشعرا میں مرزا مظہر اور ان کے تلامذہ مثلاً یقین، درو مند اور خزین وغیرہ کو جان بوجھ کر گرایا ہے۔ علاوہ ازیں بعض دوسرے شعرا کو بالکل نظر انداز کر دیا۔ جیسے بیان، شیخ غلام احمد منشی، ساون لال پیدار، ہیبت علی خاں اور حسرت وغیرہ۔ اس کی وجہ آرزو گروہ کی حمایت تھی۔ چنانچہ آرزو کے شاگردوں میں مضمون، آبرو اور یکرنگ، ایہام گو شعرا کی خاص طور پر تعریف کی ہے اور ایسے شاعروں کو بھی قابل ذکر سمجھا ہے جو بالکل معمولی تھے جیسے شہاب الدین ثاقب، حسن علی شوق اور آندرام مخلص۔ چونکہ خان آرزو سے میر کی ذاتی رنجش بھی رہی ہے اس لئے مقالہ نگار نے یہ وضاحت بھی کی ہے کہ میر کی ابتدا میں کوئی حیثیت نہ تھی اس لئے انھیں خان آرزو کا سہارا لینا پڑا۔ اور مصلحتاً استاد کہنا پڑا۔ ورنہ میر خود ذہنی طور پر مرزا گروہ کے ساتھ تھے اور ایہام گوئی کو پسند نہ کرتے تھے۔ یہ حالات کی ستم ظریفی تھی جس نے

۱۔ خلیق انجم، مقالہ مظہر جان جاناں، دہلی یونیورسٹی، ۱۹۶۰ء، یونیورسٹی لائبریری، نمبر ۳۹۵، ورق ۱۴۔
 ۲۔ مصطفیٰ خاں یکرنگ کو بعض تذکرہ نویسوں نے مرزا مظہر کا شاگرد لکھا ہے۔ وہ ان کے عقیدہ مند تھے۔ اسی عقیدت کی بنا پر انھوں نے یہ شعر کہا تھا۔ جس کے دردِ دل میں کچھ تاثیر ہے۔
 گر جواں بھی ہے تو میرا پیر ہے۔

انہیں اُرزو کے قریب کر دیا تھا۔ اور یہ بہت مشکل تھا کہ وہ اُرزو کے ساتھ رہتے ہوئے مظہر گروہ میں شامل ہو جائیں۔ بعد میں جب میٹر کو شہرت حاصل ہو گئی تو انہوں نے ذکر میر میں انہیں استاد تسلیم نہیں کیا۔

اس میں کوئی شک نہیں کہ جس انداز سے مقالہ نگار نے اس پس منظر کو ابھارا ہے اس کی رُو سے یہ تمام باتیں قرین قیاس معلوم ہوتی ہیں۔ اور نتیجے کے طور پر بہت سے لوگوں نے اس مطروضع کو جوں کا توں قبول کر لیا۔ چنانچہ اس مقالے کے بارہ برس بعد ڈاکٹر محمود الہی نے نکات الشعراء کو مرتب کیا۔ یہ تو انہیں سب باتوں کو بے چون و چسرا نکات الشعراء کی وجہ تصنیف قرار دے دیا۔

ڈاکٹر محمود الہی نکات الشعراء کی تصنیف کی وجہ بتاتے ہوئے لکھتے ہیں۔

”میر نے جس زمانے میں دہلی کو اپنا وطن ثانی بنایا۔ وہاں کے شعرا ذہنی طور پر دو الگ الگ حلقوں میں تقسیم ہو رہے تھے۔ ایک حلقہ خان اُرزو کے تلامذہ پر مشتمل تھا اور دوسرے حلقے میں وہ لوگ شامل تھے جو یا تو مرزا مظہر جان جاناں کے شاگرد تھے یا ان کے معتقد۔ مرزا مظہر کو ایک روحانی پیشوا کی حیثیت سے جو مقام حاصل تھا اس کا علم سب کو ہے۔ اس حلقے میں شعر گوئی کا کیا معیار تھا، یہ الگ بات ہے۔ کہنا صرف یہ ہے کہ اس حلقے کو حسن قبول حاصل کرنے کے لئے مرزا مظہر کی نسبت ہی کافی تھی۔ ایسے قرائن نہیں ملتے جن سے ہم شبہ بھی کر سکیں کہ یہ حلقہ میر کی حوصلہ افزائی کرتا تھا۔ اس کے برعکس، اس حقیقت کے جگہ جگہ اشارے ملتے ہیں کہ میر اور حلقہ تلامذہ مظہر ایک دوسرے سے کشاں کشاں رہے۔ میر جنہیں اپنے ملکہ شعر گوئی کا عرفان اور اپنے حسن فکر کا بجا طور پر ناز تھا اسے کیونکر برداشت کر سکتے تھے کہ ان کی شاعرانہ عظمت تسلیم کی جائے۔ انہیں مرزا مظہر جان جاناں جیسے کسی بزرگ کی پشت پناہی تو حاصل نہیں تھی لیکن خان اُرزو کی ”قرابت قرینہ“ بھی کمتر درجے کی چیز نہیں تھی۔ خان اُرزو کا شمار عمائدین میں

۱۔ ڈاکٹر خلیق انجم کا یہ مقالہ ”مظہر جان جاناں، دہلی یونیورسٹی میں ۱۹۶۰ء میں برائے پی ایچ ڈی

داخل ہوا تھا۔

۲۔ ڈاکٹر محمود الہی کی مرتب کی ہوئی ”نکات الشعراء، جنوری ۱۹۶۲ء میں ماڈل ٹاؤن دہلی سے شائع ہوئی۔

ہوتا تھا۔ ان کے بارے میں خود میر کا یہ خیال تھا کہ ”ہم استادان مضبوط فن ریختہ شاگرد
اں بزرگوارند“ میر نے اپنا رشتہ خان آرزو کے حلقہ تلامذہ میں سے جوڑا۔ وہ اپنے گھر
شعر گوئی کی مجلس منعقد کرنے لگے۔ اور رفتہ رفتہ اس حلقے کے سربراہ بھی ہو گئے۔ نہ
صرف مراختہ کی مجلسوں میں بلکہ نج کی ملاقاتوں میں بھی معاصرین کے افکار پر نکتہ چینی کی
جاتی تھی۔ اور یہی نکتہ چینی ان دونوں تذکروں کو وجود میں لانے کا سبب بنی۔ اے اسی
بحث کو آگے بڑھاتے ہوئے ڈاکٹر محمود الہی لکھتے ہیں۔

”میر نے صرف یہی نہیں کیا کہ احسن اللہ بیان، خواجہ محمد ظاہر خاں ظاہر شیو سنگھ
ظہور، سیتارام عمدہ اور سلسلہ منظر جان جاں کے بعض دوسرے شعرا کا ذکر نہیں
کیا بلکہ انعام اللہ خاں یقین، میر محمد باقر حزیں، اور محمد فقیہہ دردمند کے ساتھ جو منظر
جان جاں کے ارشد تلامذہ میں تھے اور جن کی شاعرانہ حیثیت مسلم ہو چکی تھی،
انصاف نہیں کیا۔ اس زمانے میں منظر جان جاں شاعری ترک کر چکے تھے۔ اور ان
کے حلقہ تلامذہ کی قیادت انعام اللہ خاں یقین کے حصے میں آچکی تھی۔ میر نے سخت
ترہین حملہ یقین ہی پر کیا کہ میر کا رداں کو زیر کرنا سب سے بڑی جیت ہوا کرتی ہے
میر نے جن جن کر اس حلقے کے شعراء کو ہدف طعن و تشنیع بنایا۔ خاکسار، جو
براہ راست جان جاں کے شاگرد نہیں تھے لیکن ان کے معتقدوں میں تھے، ان کے
ذکر میں بڑے لطیف پیرائے سے منظر جان جاں کا نام شامل کر لیا گیا ہے تاکہ لوگ
یہ سمجھ لیں کہ منظر جان جاں کی تقلید خاکسار جیسے لوگ کرتے ہیں۔ اسی طرح قدرت اللہ
قدرت کے ترجمے میں ”ماجز از سخن است“ کا جملہ لکھ دیا گیا۔ مصطفیٰ خان یکرنگ جو
تذکرے کی تسوید کے وقت زندہ نہیں تھے، میر نے ان کو بھی نہیں چھوڑا۔ چونکہ ان کا
تعلق منظر جان جاں سے رہ چکا تھا اس لئے ان کے بعض اشعار کی اصلاح کر دی۔
جب یکرنگ مورز عتاب ٹھہرے تو ان کے شاگرد کیوں بخشے جاتے، میر صلاح الدین
عرف مکھن پاکباز کے ترجمے میں ”مزاجش خالی از وحشت نیست“ کا جملہ بھی ہلکا پاتا ہے“ ۲

۱۔ ڈاکٹر محمود الہی، نکات الشعراء، ادارہ تصنیف دہلی، جنوری ۱۹۶۲ء ص ۱۲۔

۲۔ ڈاکٹر محمود الہی، نکات الشعراء، از میر تقی میر، ادارہ تصنیف دہلی، ۹ جنوری ۱۹۶۲ء ص ۱۲۔

اُپ نے دیکھا کہ ڈاکٹر محمود الہی نے یہاں جو کچھ لکھا ہے وہ بعینہ اسی صرر پر ہے اور وہی ہے جو ڈاکٹر خلیق انجم اپنے مذکورہ مقالے میں مدلل طور پر لکھ چکے ہیں۔ محمود الہی صاحب کی عبارت پڑھ کر سمجھ میں نہیں آتا کہ انھوں نے یہ باتیں مسلمہ طور پر کیوں نہ بیان کیں۔ ایسے مقامات پر قطعیت کے ساتھ بات کرنے کے بجائے حوالے سے کام لینا چاہئے تھا۔ ان کی تحریر سے یہ بھی معلوم نہیں ہوتا کہ ان کا ماخذ کیا ہے۔ یا وہ خود اپنے طور پر جس طرح سوچ رہے ہیں اس کو میٹر کے معاملات پر منطبق کر رہے ہیں، اصل میں حقیقت یہ ہے کہ ڈاکٹر خلیق انجم نے اس صورت حال کو اس کامیابی کے ساتھ پیش کیا ہے کہ بعد کے لکھنے والے اسی پر ایمان لے آئے۔ حالانکہ اس بحث میں کچھ بنیادی باتیں ایسی بھی ہیں جن پر غور کیا جائے تو ان سے یہ صورت حال مترشح نہیں ہوتی۔ مثال کے طور پر مندرجہ ذیل نکات قابل توجہ ہیں۔

- ۱۔ خان آرزو اور مرزا مظہر کے درمیان کبھی کسی رنجش، ناچاقی یا ناخوشگوارمی کا کوئی واقعہ پیش بھی آیا ہے کہ نہیں۔ ان کی آپس کی رنجش کا ذکر نہ کسی تذکرے نے کیا ہے اور نہ اس کا کوئی اور دستاویزی ثبوت ہے۔ لہ
- ۲۔ خان آرزو نے ایہام گوئی کی نہ کبھی کوئی تائید کی اور نہ انھوں نے اس کی بقا و تحفظ کے لئے ایہام گو شاعروں کو منظم کر کے ان کی سرپرستی کی۔ جس طرح مضمون، ابرو پرانے ایہام گو شاعران کے شاگرد رہے تھے اسی طرح میر و سودا اور دوسرے ایسے نوجوان شاعر بھی جو (بقول مقالہ نگار) ایہام گوئی کے خلاف تھے ان کے شاگرد اور عقیدت مندوں میں شامل تھے۔ بلکہ یہ کہنا بے جا نہ ہو گا کہ ان کا پایہ امتیاز اور تجربی ان تمام باتوں سے مستغنی اور بے نیاز تھا۔ دوسرے فارسی شاعری کے واسطے سے ایہام گوئی ان کے مذاق سخن سے زیادہ ہم آہنگ بھی نہ ہو سکتی تھی۔

لہ یاد رہے کہ خان آرزو نے مجمع النفاس میں ان کے لئے ایسے تحسین آمیز نکات صرف کئے ہیں جن سے احترام و توقیر کا تاثر قائم ہوتا ہے۔

” در وقت فہم و ذکاوی طبع یکتای لیل و نہار بلکہ بے مثل روزگار است کہ سخن نہ گفتہ باش بسخن رسیدہ باشد۔“

۳۔ مرزا مظہر کی ذات بھی اپنے مرتبے اور تقدس کے لحاظ سے ایسی نہ تھی کہ وہ شاعری کے توسط سے نام و نمود کما ناچاہتے ہوں۔ بلکہ انھوں نے ہمیشہ اپنے کلام سے بے اعتنائی برتی ہے۔ یہ محض ان کا خلوص تھا کہ وہ اپنے شاگردوں کی تربیت میں ضرورت سے زیادہ دلچسپی لیتے تھے۔ یقیناً اور تاہاں ان کی محبت و شفقت کی بدولت ہی تو ان کے گرویدہ تھے۔ خود میتر نے نکات الشعراء میں ان کے فیضانِ صحبت کا اعتراف کیا ہے۔ لکھ عشقی نے اپنے تذکرے میں خاص طور سے اس کا ذکر کیا ہے کہ دونوں ان کے چشمہٴ علم و فضل سے فیضیاب ہوتے تھے۔ ۲

گذشتہ سے پیوستہ

اور ان کی وفات ۱۹۵۱ء میں ہوتی ہے۔ اس کی پچیس برس کی مدت میں ... انھوں نے شاید چند شعر کہے ہوں۔ جس طرح انھوں نے فارسی میں شعر کہنا ترک کر دیا اسی طرح اردو میں بھی، جس میں وہ یوں بھی کم کہا کرتے تھے، کہنا چھوڑ دیا ہوگا۔“

میرزا مظہر جانِ جاناں اور ان کا اردو کلام
عبدالرزاق قریشی 'ادبی پبلیشرز بمبئی ۱۹۶۱ء
ص ۲۱۸

۳۔ خانِ اُرزو نے مجمع النفاث میں لکھا ہے۔
”بعض از تلامذہ خود را تربیت بسیار کرده حتی کہ بعض می گویند
خود گفته داد۔“
عبدالرزاق قریشی نے لکھا ہے۔

”وہ ایک مرشد ہادی تھے۔ ان کے وقت کا زیادہ حصہ ارشادِ طالبان و تعلیم و تربیتِ یاران میں صرف ہوتا تھا اس لئے ظاہر ہے کہ شعر و شاعری کے لئے وہ بہت زیادہ وقت نہیں دے سکتے تھے۔ جو کچھ چھوڑا بہت وقت نکال سکتے تھے وہ ایسے شاگردوں کی نذر ہو جاتا تھا جو اردو سے زیادہ دلچسپی رکھتے تھے۔“

اس صفحہ کا حاشیہ اگلے صفحہ پر

- ۴۔ میر نے میرزا مظہر کے عزیز شاگرد عبدالحی تاباں کو کافی سراہا ہے۔ پھر مضمون 'آرٹو، بیکرنگ وغیرہ کی خصوصیت کے ساتھ تعریف کہاں کی بلکہ انھوں نے ان کے کلام میں کہیں کہیں تامل کیا ہے اور بعض مقامات پر تو اصلاً جہیں بھی تجویز کی ہیں۔
- ۵۔ میر نے نکات الشعراء میں خان آرزو اور میرزا مظہر دونوں کو بنیادی

گزشتہ سے پیوستہ

۱۷۔ مرزا مظہر کے بیان اور ان کے بعض مکتوبات سے ظاہر ہوتا ہے کہ انھوں نے شعر کہنا چھوڑ دیا تھا۔ عبدالرزاق قریشی نے لکھا ہے۔

ان کا (مرزا مظہر کا) موجودہ اور مروجہ فارسی دیوان شاعرانہ میں مرتب ہوتا ہے۔

۱۸۔ الف "بندہ، خدمت اور فتنہ سعادت اندوز گشتہ است" نکات الشعراء ص ۵۔ میر کے اس بیان کی روشنی میں پھر اس بات کی کوئی تحقیقت نہیں رہ جاتی کہ انھوں نے آرزو یا ان کے گروہ کی وجہ سے مرزا مظہر یا ان کے گروہ سے عداوت مول لی، اگر بالفرض محض آرزو کو خوش کرنے کے لئے ایسا کرتے، یا آرزو کو مرزا مظہر سے کدورت ہوتی، تو پھر اس تذکرے میں ان کے تئیں اپنی سعادت مندی کا اظہار نہ کرتے، کیونکہ یہ تذکرہ عوام کے سامنے آ رہا تھا۔ اور بقول مقالہ نگار، یہ تذکرہ محض گروہ بندی کے مقصد کے تحت لکھا بھی گیا تھا۔

(ب)۔ عشقی نے میرزا مظہر کے ترجمہ میں لکھا ہے۔
"اکثری از سخنوران آن عہد مثل میرزا رفیع سودا و میر تقی میر تخلص باریاب صحبتش می گردیدند و دقائق فنون شعر و سخن بطریق استفادہ می پرسیدند"
تذکرہ عشقی قلمی بحوالہ میرزا مظہر جان جاناں

اور ان کا اردو کلام ص ۲۳۸۔

۱۹۔ سعادت علی خاں ناٹھرنے خوش معرکہ زیبایں لکھا ہے۔
"بیاس خاطر میر موصوف (میر عبدالحی تاباں) کبھی کبھی ہندی شعر بھی زبان پر جاری ہوتا ہے۔ والا وہ فارسی گوئی میں نام آوری رکھتا تھا۔"

طور پر فارسی کا شاعر کہا ہے اور اس لحاظ سے ان کی شایان شان تعریف و توصیف کی ہے۔ دوسرے ہردو کے ذکر میں لکھا ہے کہ ریختہ گو شاعران کے شاگرد ہیں۔ یہ بات بھی واضح رہے کہ انتخاب اشعار میں اُردو سے کہیں زیادہ مرزا مظہر کے اُردو اشعار درج کئے ہیں۔

۶۔ البتہ اس بحث کا سب سے مفید پہلو جو اب تک روشنی میں نہیں آیا تھا یہ ہے کہ میدانِ شاعری میں میر کے حریفِ اول سودا نہیں بلکہ یقین تھے۔ اور وہ بھی ایسے کہ اُن کے جیتے جی میر کی شاعری کا چراغ بہت روشن نہ ہو سکا۔

ہمارا خیال ہے کہ مظہر و اُردو کے زمانے میں دہلی میں ادبی گروہ بندیاں اس شکل میں موجود نہ تھیں جس شکل میں مصحفی اور انشا کے زمانے میں نظر آتی ہیں۔ اس کی وجہ غالباً یہ تھی کہ اس وقت تک اردو خانقاہی اثرات کے تحت پرورش پا رہی تھی۔ چنانچہ وہ سب لوگ جو گیسوئے اردو کی مشاطی کر رہے تھے، تقریباً تمام تراکابریں دین اور صاحبِ رشد و ہدایت تھے۔ خانِ اُردو، مرزا مظہر، شاہِ حاتم اور خواجہ میر درد وغیرہ اس دور کی مرکزی اور اہم شخصیتیں تھیں۔ ان بزرگوں کے دروازے طالبانِ علم و فن کے لئے کھلے ہوئے تھے۔ یہ ایسی مخلص ہستیاں تھیں جو اپنے شاگردوں کی تربیت و اصلاح میں کوئی دقیقہ اٹھا کر نہ دھکتی تھیں بلکہ یہ کام ان کا مقدس فریضہ بن گیا تھا۔

قابل ذکر بات یہ ہے کہ باوجود اس کے کہ یہ بزرگ اپنے اپنے طور پر اپنے شاگردوں کی تعلیم و تربیت میں مشغول تھے۔ اور اُن پر اپنا حق بھی سمجھتے تھے، لیکن ان کی فراخ دلی اور وسعتِ قلبی کا یہ عالم تھا کہ ان کے شاگرد بغیر کسی روک ٹوک کے کسی بھی استاد کی خدمت میں حاضر ہونے اور ان سے اکتسابِ فیض کرنے میں بالکل آزاد تھے۔ بلکہ اگر کوئی شاگرد دوسرے استادوں کے نہیں اظہارِ عقیدت کرتا تو یہ بھی اس کی سعادت مندی کی دلیل ٹھہرائی جاتی۔ میر کے نکاتِ شعراء سے یہ حقیقت بخوبی واضح ہو جاتی ہے۔ میر نے جہاں اُردو کو اپنا استاد اور پیر و مرشد کہا، وہاں مرزا مظہر کی خدمت میں حاضر ہونے کا بھی ذکر کیا۔ یہ ان بزرگوں کے فیضانِ تربیت ہی کا نتیجہ تھا کہ ان کے سعادت مند شاگرد یا مخلص دوست احباب رفتہ رفتہ

ان کی جانشینی حاصل کرنے لگے تھے۔ بلکہ بعض دوست اپنے یہاں ہونے والی ادبی نشستیں، دوسروں کے ہاں منتقل کر دیتے تھے۔ میر نے خواجہ میر درد کے حال میں لکھا ہے۔

”ایامے کہ فقیر بخدمت اُن بزرگوار شرف اندوزی می شد، از زبان مبارکش فرمود، کہ میر محمد تقی تو میر مجلس خواہی شد۔ الحمد للہ والمنہ کہ حرف اُن سر سلسلہ خدا پرستان موثر افتاد، باطن اُن خطرتا فلفلہ اہل عرفاں کہ از ظاہر شش ظاہر تراست زود کار کرد۔ مجلس ریختہ کہ بخات بندہ بتاریخ پانزدہم ہر ماہ مقرر است۔ واللہ بذات ہمیں بزرگ است، زیرا کہ پیش ازیں این مجلس بخاند اش مقرر بود، بلکہ نکات الشعراء، میں جہاں جہاں ان مجلسوں کا (مجلس ریختہ یا مراختہ) ذکر آیا ہے انھوں نے ایسا کوئی اشارہ نہیں کیا جس سے ان کے اندر کسی قسم کی ناخوشگوار سی یا بد مزگی کا پتہ چلتا ہو۔ معلوم ہوتا ہے کہ ان مجلسوں کی بدولت ہی ایک دوسرے سے ملاقات کا موقع فراہم ہوتا تھا۔ چنانچہ کمتر بین کے ترجمے میں لکھتے ہیں کہ ”گاہ گاہ در مجلس مراختہ کہ این لفظ بوزن مشاعرہ تراشیدہ اند ملاقات می شود۔ اسی طرح یکر و کے متعلق لکھا ہے کہ ”در مجلس ریختہ دیدہ ام“ گمان غالب یہ ہے کہ یہ مجلسیں نہایت کامیاب اور خوشگوار ماحول میں چلا کرتی تھیں۔ میر کی غزل کے درج ذیل قطعے سے بھی اس کا اندازہ ہوتا ہے۔ غالباً یہ قطعے اس زمانے کا ہے جب لوگ دہلی سے لکھنؤ بسلسلہ روزگار منتقل ہو رہے تھے یا دوسری جگہوں کا رخ کر رہے تھے۔

کیا رہا ہے مشاعرے میں اب
میر و مرزا و خواجہ میر
لوگ کچھ جمع اُن ہوتے ہیں
کتنے یہ اک جوان ہوتے ہیں

میر، سودا اور یقین اس دور کے تین نمائندہ شاعر تھے۔ اگرچہ یہ لوگ بھی حتی المقدور خالص روایات اور اخلاقی و تہذیبی قدروں کو اتاری

۱۵ نکات الشعراء ص ۵۰

۱۶ نکات الشعراء ص ۷۹

دم تک نبھاتے رہے مگر ان کے یہاں وہ وسعتِ قلبی، نونے استغنا اور ضبط
 نفس نہ تھا، جو پہلے بزرگوں کا خاصہ تھا۔ چنانچہ ان حضرات کے زمانہ شباب
 سے، قیاس کہتا ہے، ادبی گروہ بندیاں شروع ہوئی ہوں گی۔ اس میں
 تو کوئی شک ہی نہیں کہ ان کی عصری چشمیں بہت جلد معارف کی صورت
 اختیار کرنے لگی تھیں اور ان کا غبارِ کدورت بھی ایک دوسرے کے خلاف
 طنز و ایما میں ظاہر ہونے لگا تھا۔

میر کے ادبی معرکے اپنے معاصرین سے

۱. یقین و میر کی عصری چشمک
۲. میر و سورا کی معرکہ آرائی
۳. میر کے ادبی معرکے دیگر معاصرین سے

یقین و میر کی عصری چشمک

جیسا کہ پہلے کہا گیا ہے کہ میر تقی میر کے حریف اول مرزا محمد رفیع سودا نہیں بلکہ انعام اللہ خاں یقین ہیں۔ انعام اللہ خاں یقین اور میر کی عصری چشمک اس وقت سے بیان ہوتی شروع ہوتی ہے جب میر کی نکات الشعراء منظر عام پر آتی ہے۔ میر نے یقین کے ترجمے میں ایسی کئی باتیں کہی ہیں جو حامیان یقین اور ان کے ہم عصروں کو ناگوار گزریں۔ انہوں نے میر کے اس رویے کی مذمت کی۔ بلکہ اکثر تذکرہ نگاروں نے اپنا ادبی فریضہ سمجھ کر اس بحث میں خاطر خواہ حصہ لیا اور یقین کی بھرپور حمایت کی۔ اس سے یقین کے مرتبہ سخن کا بھی اندازہ ہو جاتا ہے۔

نکات الشعراء میں میر کے بیان کے اجزاء ہیں۔

۱۔ لوگ کہتے ہیں کہ مرزا مظہر اُسے شعر کہہ کر دید یا کرتے تھے۔ اور وہ اپنے آپ کو ان اشعار کا وارث گردانتا ہے۔

۲۔ ملاقات سے پتہ چلا کہ ذائقہ شعر فہمی مطلق نہیں رکھتا۔

۳۔ اس بات پر سب کا اتفاق ہے کہ اس کی شاعری عیوب سے خالی نہیں۔

۴۔ یقین دوسرے کے کلام کا سرقہ کرتا ہے۔

۵۔ اس قدر بر خود چیدہ ہے کہ فرعون کی رعونت بھی اُس کے اُگے مات ہے۔

اس کی تردید میں سب سے پہلے فتح علی گری کی نے قلم اٹھایا۔ یقین کے دوستوں میں سے تھے۔ جیسا کہ خود لکھتے ہیں، ”بامولف اخلاص خالص دارد و اکثر با ملاقات می پردازد۔“

یقین کے کلام کے متعلق کہتے ہیں۔

درگردیزی کے تذکرے کو کوئی جانتا بھی نہیں۔ لہ
قدرت اللہ شوق جو یقین کے ہم عصر تھے اور دہلی میں رہتے تھے اس سلسلے میں
لکھتے ہیں۔

” بعضے شعرا گمان بردہ اند کہ یقین شعر گفتن نمی دانست، میرزا مظہر اور اشعر گفتہ می داد،
محض خطاست۔ فاما در اشعارش اکثر اصلاح استاد بیشتر است، پتیزے مضائقہ ندارد
مشق سخن او بہ پایہ استاد رسیده بود۔ فاما اجلاس مہلت نہ داد۔ ہر قدر کہ دیوانش
مرتب است ہمہ انتخاب از درد خالی نیست، بلکہ
صاحب مجموعہ نغز نے یقین کی حمایت میں میرزا پر کافی غصے کا اظہار کیا ہے اور میر کی
رائے کو حسد سے تعبیر کیا ہے۔

” شاعر بے نظیر میر تقی میر در تذکرہ خود قلمی نمودہ کہ دیوان وے از آل مرزاے
مغفور است افتراے محض و کذب خالص است کہ مرحد از وے سرزد اکثر غزلہا بدیہہ
بمضور سراپا سرور آگاہ روز محضی و جلی سید فتح علی خاں حسینی دام ظلہم گفتہ۔ بلخص کلام
وے شاعرے بودے فصاحت ائین بلاغت اگیں شیریں زبان عذب البیان،
نکتہ سخن، معانی را گنج طرز نوے بدستش افتادہ انداز جدید را رونق تازه داد“۔
قدرت اللہ قائم یہاں نہ صرف میر کی الزام تراشیوں کی مذمت کرتے ہیں بلکہ
یہ بھی کہتے ہیں کہ یقین نے معانی سخن کو نئی طرز بخشی ہے۔ اور انداز جدید کو رونق تازه
دی ہے۔ مصحفی نے اس کی صراحت یوں کی ہے۔

” در دورہ ایہام گویاں اول گھے کسے کہ ریختہ راشستہ و رفتہ گفتہ، این جواں بود۔
بعد از آن تبعش بدیگراں رسیدہ چنانچہ خودی گوید۔

۱۔ گوردیزی فتح علی تذکرہ ریختہ گویان، مرتبہ عبدالحق انجمن ترقی اردو اورنگ آباد، دکن، طبع اول ۱۹۳۳ء، ص ۲۴۴

۲۔ شوق، قدرت اللہ، طبقات الشعراء، ص ۷۶۔

۳۔ قاسم، قدرت اللہ، مجموعہ نغز، مرتبہ محمود شیرانی، لاہور، ۱۹۳۳ء، ص ۳۵۵۔

۴۔ حکیم سید احمد بکتا نے بھی یہی الفاظ استعمال کئے ہیں۔ کہتے ہیں

در دورہ ایہام گویان اول کسے کہ ریختہ را بروضع فارسی گویان شستہ و رفتہ گفتہ، این بزرگ بود۔
(صغیر الفصاحت)

حق کو یقین کے بار و بر باد مت دو اتر طرز میں سخن کی اُس کے تم نے اڑائیاں ہیں

ایں سر را کسیک می داند میداند " لہ

یعنی مصحفی ایہام گوئی کے زمانے میں نئی شاعری کا سہرا یقین کے سر باندھتے ہیں۔ اور یہ بھی انکشاف کرتے ہیں کہ ان کے کلام کو دیکھ کر دوسرے لوگوں نے ان کی تقلید کی۔

لچھی نرائن شفیق، یقین کے بے حد مداح اور عقیدت مند ہیں۔ انھوں نے اپنے تذکرے دچمنستان شعرا، میں صفحے کے صفحے یقین کی تعریف میں بھر دئے ہیں۔ حد ہے کہ انھوں نے میر و سودا کو بھی ان کی ٹکر کا شاعر نہیں مانا۔ مولوی عبدالحق نے ان کے بیانات پر جو تبصرہ کیا ہے اس سے تمام جزئیات کی صراحت ہو جاتی ہے۔ لکھتے ہیں۔

"شفیق، ہر شاعر کے تذکرے میں انصاف کو ملحوظ رکھتا ہے اور کبھی کسی پر ناگوار نکتہ چینی نہیں کرتا۔ لیکن یقین کا تذکرہ مستثنیٰ سمجھنا چاہئے۔ اس میں اس نے اس قدر مبالغے بلکہ غلو سے کام لیا ہے کہ خلاف عادت شفیق کو اپنی طبیعت پر قابو نہیں رہا۔ وہ اُسے اردو کا سب سے بہتر شاعر خیال کرتا ہے اور ہندو دکن میں کسی کو اُس کی ٹکر کا نہیں سمجھتا۔ کہتا ہے کہ اگرچہ میرزا سودا کا غزل، رباعی، مخمس، شنوی، قصیدے، قطعہ بند وغیرہ میں بڑا مرتبہ ہے اور وہ بہت عالی تلاش کرتے ہیں، لیکن یقین کے رتختے میں کچھ اور ہی فصاحت و بلاغت ہے۔

اگر ہزار برس تک یہ میرزا سودا کرے جو فکر تتبع یقین کا ازل و جاں

کہے گا معنی باریک و خوب شیریں تر ولے نزاکت و یہ لطف و یہ قبول کہاں

وہ یکتا ہے عصر اور یگانہ زمانہ ہے اور ایسا نکتہ رس معنی آفریں اس دنیا میں پیدا نہیں ہوا۔ میر صاحب نے اپنے تذکرے میں جو یقین پر طعن و تعریض کی ہے اور اُسے

مبتذل بند کہا ہے اور سرفی کا الزام لگایا ہے تو اس پر شفیق اُپے سے باہر ہو جاتا ہے اور میر صاحب کو خوب سخت و مست کہتا ہے۔ سودا نے جو میر کی ہجو کہی تھی اُس کو نقل کر کے اُس کی داد دیتا ہے۔ اس کے بعد تو اردو اور سرقہ پر بحث کی ہے دوسرے ظا

شاعر فارسی و شیخ علی رضا ساکن پرگنہ سہرام سرکار رہتاس قدردان شعر ہندی و فارسی
 این را می دانستند، لہ

یقین کی ہندوستان گیر شہرت کا اندازہ اس سے بھی لگا یا جاسکتا ہے کہ حمید اورنگ
 آبادی نے اپنے تذکرے گلشن گفتار میں ان کو شاعر متین کہہ کر متعارف کرایا ہے۔ اور
 ان کی تین غزلیں بہ تمام و کمال درج کر دی ہیں۔ جبکہ انھوں نے اس تذکرے میں میر کا
 سرے سے ذکر ہی نہیں کیا۔ سودا کا ذکر البتہ موجود ہے۔ مگر اس سے بھی سرسری گزرے
 ہیں۔ یعنی نام و سکونت کے بعد صرف اتنا لکھا ہے کہ ”مرد سودا مزاج“ و ”کم سخن“ اس کے
 بعد ان کے کلام سے صرف تین شعر نقل کئے ہیں۔ اس سے ظاہر ہوتا ہے کہ میر کا کلام اس
 وقت تک دکن نہیں پہنچا تھا یا اس زمانے میں ان کو قبول عام حاصل
 نہ ہوا تھا۔

بہر حال ان باتوں سے یہ اندازہ ضرور ہوتا ہے کہ یقین کو میر و سودا کے مقابلے میں
 رنگات الشعراء کے زمانے کے اس پاس زیادہ شہرت حاصل تھی۔ نیز سودا بھی میر کے
 مقابلے میں زیادہ مقبول و معروف تھے۔ اس تذکرے کے علاوہ بھی کچھ ایسے شواہد موجود
 ہیں جن سے سودا کا پتہ بھاری معلوم ہوتا ہے۔ مثلاً حاتم جب سودا کے اشعار پر اصلاح
 دیا کرتے تھے تو اپنے ہونہا شاگرد کی تعریف کرتے جاتے تھے یہ انہوں نے سودا
 کی شاگردی پر فخر کیا ہے۔ خان آرزو سے بھی سودا کے تعلقات بے تکلفانہ تھے۔
 قاسم کا بیان کردہ واقعہ اس کا مظہر ہے۔

”روزے در مجلس مشاعرہ کہ در خانہ خان موصوف انعقاد می یافت۔ میرزا
 محمد رفیع سودا غزل حاجی محمد جان قدسی را بطور خود مترجم ساختہ بر خواندن۔“

۱۔ شورش، تذکرہ شورش، بحوالہ دو تذکرے جلد ۲، مرتبہ کلیم الدین احمد، ص ۳۴۲۔
 ۲۔ محمد حسین آزاد لکھتے ہیں ’میاں ہدایت کی زبانی روایت ہے کہ شاہ حاتم جب سودا کی غزل کو اصلاح
 دیتے تھے تو اکثر یہ شعر پڑھا کرتے تھے۔“

ازاد صاحب خموشم ورنہ در ہر داد می رتبہ شاگردی من نیست استاد مرا
 اور احباب سے کہتے تھے کہ یہ شعر صاحب نے میری استادی اور مرزا رفیع کی شاگردی کے حق میں کہا ہے۔ اب حیات ص ۱۱۶۔

اُل بر شد و مد تمام ہمت گماشت۔ اتفاقاً احد سے از حضار مجلس بر اُل نرسید
یا از خوف مترجم کہ بر ادنی سبب بے محابا بہجو ہر کس می پردازت سکوت ورزید۔
خان تحسین بلیغ فرمودہ و در اثناء توصیف بدیہتہ بر زبان روشن بیان جاری نمود کہ
شعر سودا حدیثا قدسی ہے لکھ رکھیں چاہئے فلک پہ ملک
مرزا بے اختیار بر خواستہ بر سینہ خان چسپید و سخن بمزاج و طیت کشید، یہ لہ
صاحب تذکرہ خوش معرکہ نے ایک روایت بیان کی ہے۔
"ایک دن خان آرزو نے کہا کہ آج مرزا رفیع اُئے اور یہ مطلع نہایت مباحات
کے ساتھ پڑھ گئے ہ

چمن میں صبح جو اس جنگ جو کا نام لیا

صبا نے تیغ کا آب رواں سے کام لیا

میر صاحب نے اس کو سن کر بدیہتہ یہ مطلع پڑھا

ہمارے اُگے ترا جب کسی نے نام لیا

دل ستم زدہ کو ہم نے تمام ہتھام لیا

خان آرزو فرط خوشی سے اُچھل پڑے اور کہا خدا چشم بد سے محفوظ رکھے، یہ لہ
سودا اور خان آرزو کے تعلقات کے اس پہلو کو بھی پیش نظر رکھنا ہوگا کہ سودا اُن
کے سامنے فخر و مباحات ظاہر کرنے میں پیش قدمی کرتے تھے۔ اور خان آرزو اس سے
خوش ہوتے تھے۔ لیکن میر کو یہ بات میسر نہ تھی۔ وہ رشتے کی بزرگی اور سر پرست میر و مرشد
کے ناتے اُن سے نیاز مندانہ ملتے تھے۔ ظاہر ہے سودا کے لئے یہ امتیاز کچھ کم نہ تھا علیٰ حزیں
اور سودا کی ملاقات کی روداد سے بھی ظاہر ہوتا ہے کہ سودا کے شاعرانہ کمالات کا سکہ لوگوں
کے دلوں پر پیٹھ چکا تھا۔ اور ریختہ گو بیان کی نمائندگی کرتے تھے۔ دوسرے خان آرزو
نے اپنے تذکرے میں میر کا ذکر نہیں کیا۔ ظاہر ہے اس سے وہ بھرم بھی نہ رہا جو میر کو

۱۔ قاسم، قدرت اللہ، مجموعہ نغمہ، جلد اول، مرتبہ محمود شیرانی، لاہور، ۱۹۳۳ء، ص ۲۶-۲۵۔

۲۔ نام، سعادت خان، تذکرہ خوش معرکہ زیبا، تلخیص عطا کا کوی، ادارہ تحقیقات عربی و فارسی، پٹنہ، ۱۹۳۸ء، ص ۳۱۔

آرزو کی نسبت سے تھا۔ تیسرے ایک اور چیز جو سودا کے حق میں جاتی ہے وہ ان کا مجلسی رنگ اور انداز شخصیت تھا۔ اس وجہ سے وہ کثیر الاحباب تھے اور عوام میں ہر دلعزیز تھے۔ یقین اور سودا کے تعلقات میں بھی اسی لئے استواری پیدا ہوئی تھی۔ سودا نے یقین کی غزلوں کو تفسیر کیا ہے۔ اس سے دو باتیں ظاہر ہوتی ہیں۔

(۱) سودا کے یقین کے ساتھ دوستانہ تعلقات تھے۔

(۲) وہ یقین کے جدید طرز سے اور ان کے رتبہ شاعری سے متاثر تھے۔ میر کو اپنے احباب اور بزرگوں کی طرف سے وہ حوصلہ افزائی اور پشت پناہی میسر نہ ہو سکی جو ان دونوں حضرات کو حاصل تھی۔ اس لئے عین ممکن ہے کہ یقین و سودا کی ترقی ان کو کھٹکنے لگی ہو۔ میر نے اپنی ایک غزل میں لکھا ہے۔

کیا رکھا ہے مشاعرہ میں اب لوگ کچھ جمع ان ہوتے ہیں
میر و مرزا و خواجہ میر کتنے یہ اک جوان ہوتے ہیں

یعنی میر کے قریبی دوستوں میں مرزا رفیع اور خواجہ میر درد تھے۔ جیسا کہ پہلے اشارہ کیا جا چکا ہے کہ یقین و سودا کی شہرت چاروں طرف تھی۔ اور اس شہرت کے ساتھ سودا کا جھکاؤ بھی یقین کی طرف ہو گیا تھا۔ جو یقین کی غزلوں کی تفسیر سے ظاہر ہے۔ یہ صورت حال میر کو دل برداشتہ کرنے کے لئے کافی تھی۔ یہ بھی ملحوظ خاطر رکھنا چاہئے کہ میر نے نکات الشعرا میں سودا کی شاعری کی دل کھول کر تعریف کی ہے۔ یہاں تک کہ ان دنوں میں ریختہ گوئی کی ملک الشعرائی اگر کسی کو دی جا سکتی تھی تو ان کی دانست میں وہ سودا کو ہی دی جا سکتی تھی اور وہی اس کے بجا طور پر مستحق تھے۔

۱۔ ہو سکتا ہے کہ سودا کی اس بے انتہا تعریف کا مقصد یہ ہو کہ وہ احساس برتری کا شکار ہو کر یقین کو اپنے سے کمتر محسوس کریں۔

۲۔ یا ہو سکتا ہے کہ یقین کے معاملے میں ان سے اپنی حمایت یا ہمنوائی مقصود ہو۔ یا کم از کم ان سے بغیر جانب داری کی توقع رکھی گئی ہو۔

بہر حال یہ پس منظر ایسا ضرور تھا جس سے کسی بھی وقت یقین یا سودا سے

۱۔ صاحب طبقات الشعراء نے ایک تفسیر کا ذکر کیا ہے۔

میر کا ٹکراؤ ہونا ممکن نہیں بلکہ قوی طور پر متوقع تھا۔

مرزا فرحت اللہ بیگ پہلے محقق ہیں جنہوں نے میر و یقین کی رنجش کو موضوع بنا کر حقائق کی جستجو کی۔ انہوں نے اپنے مرتبہ ”دیوان یقین“ کے مقدمے میں انکشاف کیا ہے کہ دراصل یہ یقین کے ساتھ ان کی ایک ملاقات کا ردِ عمل تھا۔

”یہ (یعنی میر تقی میر) جہا کہ یقین کے دادا سے ملے۔ وہ ان کے ساتھ برابری سے پیش آئے۔ دعوت کی۔ شعر و شاعری ہوئی۔ یہ سرہند سے خوش خوش آئے۔ اور شیخ عبدالاحد کی تعریف اپنے تذکرے میں بے ضرورت کر دی۔ اب یہ یقین سے ملتے ہیں۔ وہ سرہند کے فقیر کا گھر تھا۔ یہ دہلی کے ایک امیر کا محل ہے۔ وہاں ایک جہا ندیدہ بزرگ تھے۔ اور یہاں ایک نوجوان لڑکا۔ وہاں انکساری تھی۔ یہاں مرزا منشی اور نازک مزاجی۔ وہاں کسی کو برابری کا دعویٰ نہ تھا اور یہاں یہ زور تھا کہ یہ یقین تائید حق سے شعر کے میدان کا رستم ہے

مقابل آج اس کے کون اُسکتا ہے کیا قدرت

بھلا ایسی صورت میں میر صاحب کا سرہند والا رنگ ڈھونڈنا تحصیل حاصل تھا۔ ان کے کسی شعر کی تعریف نہ کی ہوگی جو یقین کو کم فہم ٹھہرا کر صلواتیں سنانے پر اتر آئے۔ معلوم ہوتا ہے کہ اس ملاقات کی وجہ سے یہ خیالات یقین کے متعلق ظاہر کئے گئے ہیں۔“ لہ

اب میر کا یقین کے متعلق ذاتی تاثر ملاحظہ فرمائے جو ان الفاظ میں بیان کیا گیا ہے۔
”القصدہ پر و پلوچے چندے کہ بافتہ است کہ ماوشما نیز می تو انم بافت۔ این قدر بر خود چیدہ است کہ رغونت فرعون پیش او پشت دست بر زمین می گزارد۔ بعد ملاقات این قدر خود معلوم شد کہ ذائقہ شعر فہمی مطلق ندارد“ لہ

مرزا فرحت اللہ بیگ نے جو وجہ مناصحت بیان کی ہے اس سے یہ اطمینان نہیں ہوتا کہ میر نے ایک ہم عمر اور ہم عصر سے ایک بار داؤد ملنے کو اتنی شدت سے کیوں محسوس

کیا۔ وہ اس کو نظر انداز بھی کر سکتے تھے۔ ظاہر ہے یہ ایک ملاقات کا ردِ عمل نہیں ہو سکتا۔ بلکہ اس کے پیچھے وہی ذہن کار فرما ہے جس کا ذکر ہم پہلے کر چکے ہیں۔ البتہ یقین کی مرزائشی یاد دہانی میں بڑی حد تک صداقت ہے۔ اول تو خود میر کا بیان ہے۔ دوسرے اور بھی کئی راقعے اس کی تصدیق کرتے ہیں۔ تذکرہ مسرت افزا کا مصنف شیخ برکت التخلص قریشی کے ذکر میں لکھتا ہے۔

”خاص طور پر انعام اللہ خاں یقین کے برسوں ہم نشین رہے۔ خود کہتے تھے کہ ایک روز انعام اللہ خاں یقین نے یہ غزل کہہ کر بڑے فخر کے ساتھ مجلس میں پڑھی اور کہا شاعران زمانہ میں کون ہے کہ اس کے مقابلے میں غزل کہے اور اس میدان میں مردانہ وار چلے غزل یہ ہے۔“

جہاں دل گم ہووے واں کون جا سکتا ہے کیا قدرت
خبران یوسفوں کی کوئی لا سکتا ہے کیا قدرت
میں نے غزل کہی اور اس مجلس میں کہ جہاں معرکہ طبع آزمائی تھی پڑھی اور سخنوروں
سے داد حاصل کی۔ اس غزل کا مطلع اور مقطع ہے۔

مرے سینے سے تیرا عشق جا سکتا ہے کیا قدرت
کوئی لالے کے دل سے داخ اٹھا سکتا ہے کیا قدرت
یقین گو شعر کے میدان کا رستم ہے حزین ہے لیکن
وہ شیر حق کے شیروں سے برا سکتا ہے کیا قدرت“ لہ
شفیق اور نگ آبادی نے اگرچہ اُن کے معرکوں کا ذکر کسی خاص شاعر کا نام لے کر
نہیں کیا۔ لیکن ان کے بیانات میں جو واقعاتی رنگ ہے اُس سے اُن کے مزاج
و کیفیت کا بخوبی تجزیہ کیا جا سکتا ہے۔

”بسیارے از شکر مقالان متین خیال پرہ ہمصیری او برداشتند اثر پشت
دست بزین نارسانی بگذاشتند۔ واکثر از نازک خیالان شیرین مقال بمقابلہ او برخاستند
اخر از قصور بگوش مالی خود پرداختند۔ از دست

یقین تاہم حق میں شعر کے میدان کا رستم ہے
مقابل آج اُس کے کون اُسکتا ہے کیا قدرت " لہ

اس کے بعد لکھتے ہیں۔

"وہر سطرے کراڑو سرزد، فرحت عطا کن جا نہاست۔ معنی آفریناں این زبان
از نام تضمین کلامش گرم بازار کی می دازند، و خوش تلاشان این عصر از اصغای نام
نامیش دست بگوش میگذارند۔ چنانچہ می گوید :-

حق کو یقین کے پارو " لہ

مصحفی نے بھی تذکرہ ہندی میں یقین کے کلام کی تقلید اور ان کے طرز جدید
کے تتبع کا ذکر کیا ہے۔ جس کے متعلق ہم پہلے لکھ چکے ہیں۔

صاحب خوش معرکہ زیبا کا بھی یہی خیال ہے کہ دوسرے لوگ ان کے مضامین
اڑا لیتے تھے۔ دیوان اُس کا صحیح اور مرتب کیا ہوا میرزا کا۔ اکثر شعر نے بہتر اور نایاب
سمجھ کر اُس کے مضمون پر تصرف کیا۔ چنانچہ یہ شعر حجت ہے

حق یقین کو پارو بباد مت دو " لہ

ان حقائق کی روشنی میں میر و یقین کی عصری رقابت کی تمام گرہیں کھل جاتی ہیں۔
یعنی سودا اور تالاب کی دوستی اور قربت کی وجہ سے یقین کے ساتھ میر کی ملاقاتیں
متوقع اور قرین قیاس ہیں اور اس وجہ سے بھی کہ یقین کی مرزا مظہر سے بہت زیادہ
قربت تھی اور شاعری میں بھی نام پیدا کر لیا تھا، ان کے یہاں، میر کا اتنا چانا فروز
رہا ہوگا۔ لیکن میر کی نازک مزاجی ان کے فخر و مباہات کی متحمل نہ ہو سکی۔ (گذشتہ
سطور میں ان کی شخصیت کے اس پہلو کا ذکر اچکا ہے) ادھر یقین بھی مرزا مظہر جیسے
اُتاد کے ہوتے ہوئے کسی کی کوئی پروا نہ کرتے تھے۔ اور اس میں کوئی شک نہیں
کہ مرزا مظہر کی ذات بڑی حد تک ان کی شہرت کا سبب بنی۔ بہر حال اس صورت

ص ۱۶۱۔

ص ۱۶۱-۱۶۲۔

ص ۵۸۔

لہ چمنستان شعرا۔

لکھ چمنستان شعرا۔

لکھ خوش معرکہ زیبا۔

میں میر کے ساتھ اُن کے تعلقات قائم نہ رہ سکتے تھے۔ اور ایسے شاعر کے ساتھ رنجش جو رنگ لاتی ہے اس پر روشنی پڑ ہی چکی ہے۔ آخر میں تمام حجت کے لئے صاحب تذکرہ مسرت افزا کے اس بیان پر اکتفا کیا جاتا ہے۔

” زبان اُور ان کے رنگین مضامین پر رشک کرتے تھے، اُن کی شاعری سے انکار کر دیتے تھے۔ اور سخنور اُن کے تازہ معانی اور خوش آئند کلام سے حیرت زدہ ہو کر، اُن کے اشعار کو حضرت میرزا مظہر سے منسوب کر دیتے تھے۔ لیکن تجسس کرنے والے آخر میں خود اقرار کرنے لگے کہ یہ اشعار بالیقین یقین ہی کے کہے ہوئے ہیں۔“ لہ

میر و سودا کی معرکہ آرائی

یقین کے بعد میر کا سب سے بڑا حریف سودا کو قرار دیا جاسکتا ہے۔ اس میں کوئی شک نہیں کہ اس دور میں کئی ادیبوں اور شاعروں کی یقین کو مبر کے مقابلے میں کہیں زیادہ حمایت اور ہمدردیاں حاصل ہوئی ہیں۔ اور میر کو حاکم میان یقین سے اپنے خلاف بہت کچھ سننا پڑا ہے۔ لیکن اس کے باوجود ان لوگوں کا اختلاف رائے علمی سطح پر تھا اور ان کی تمام تر حمایت گویا ایک طرح کا اعلانِ حق تھا۔ میر کی غلط بیانی کے سلسلے میں جو صریحاً گمراہ کن تھی اور فتنہ انگیز بھی۔ ان تمام لوگوں کو ہم ایسے منصف مزاج فریق کا درجہ دے سکتے ہیں جو منصفی کے لئے اُگے بڑھا اور ہوسٹ کا پردہ فاش کر کے چلا گیا۔ ان لوگوں میں لچھی نرائن شفیق کا لہجہ زیادہ جذباتی تھا۔ لیکن وہ بھی اس بیان کی تحریر کی تردید سے اُگے نہ بڑھے۔ البتہ اس مناقشے میں ان سے ایک قطع ضرور سرزد ہوا تھا جو مرزا محمد رفیع سودا کی شان میں تھا۔ اور پیچھے گزر چکا ہے۔ مقصود یہ تھا کہ یقین کے مقابلے میں فی زمانہ قابل ذکر صرف سودا ہیں۔ لیکن وہ بھی یقین کے ہم پلہ نہیں۔ میر کا تو نام بھی نہیں لیا جاسکتا۔ یہ میر کے ساتھ ایک طرح کی نشری ادبیزش تھی۔ جو کوئی شعری معرکہ گرم نہ کر سکی۔ سودا کا معاملہ اس کے بالکل برعکس تھا۔ میر کے ساتھ ان کا ٹکراؤ ہوا تو معاصر تذکرہ نگار سودا کی حمایت پر کمر بستہ نہ ہوئے۔ کیونکہ میر نے اپنے تذکرے میں سودا کی شایانِ شان تعریف و توصیف کی تھی۔ اور شعر کے فن میں انھیں اپنا ہم رتبہ اور ہمسر بھی قرار دیا تھا۔ البتہ شاگردوں کی طاقت اور زور دار حمایت جو یقین کو حاصل نہ تھی وہ سودا کے حصے میں آئی۔ اس چیز نے جہاں یقین کو کمزور رکھا، وہاں سودا کو طاقتور حریف بنا دیا تھا۔

میر و سودا کی معاصرانہ چشمک کا آغاز جیسا کہ پہلے مذکور ہو چکا ہے یقین و سودا کی بڑھتی ہوئی دوستی سے ہوا ہوگا۔ اور یقین کی وفات کے بعد سودا کی شہرت اور برتری سے اس چشمک میں شدت پیدا ہوئی ہوگی۔ دیکھنے کی بات یہ ہے کہ دو مقتدر فنکاروں کی خفیف المقدار چشمک بڑھتے بڑھتے کیسی کیسی کڑوی کیلی لعن طعن اور بغض و کدورت کے اہل ترین اظہار تک پہنچ سکتی ہے۔ میر و سودا کے معارضے میں شدت اور تلخی پیدا کرنے والے حسب ذیل وجوہ ہو سکتے ہیں۔

- ۱۔ معاصرانہ پرغاش خان اُردو کی مجلسوں اور یقین و تاباں کی محفلوں میں یقین و سودا کی مقبولیت کے پیش نظر پیدا ہو چکی تھی۔
- ۲۔ سودا نے شاعرانہ تعلق کا رخ یقیناً میر کی طرف موڑ دیا تھا۔ جس کا احساس خواہ میر نے خود کیا ہو یا دوسرے لوگوں نے انھیں اس کا احساس کرایا ہو۔ "ہونا ہے مجھ کو میر سے استاد کی طرف" سودا کا مصرعہ اس کا غماز ہے۔
- ۳۔ سودا کے شاگردوں میں سے اکثر لوگ میر کے مقابلے پر اُٹنے لگے تھے۔ ان میں سے بعض شاعر سماجی اور علمی حیثیت سے کسی بھی طرح میر کو برداشت نہ ہو سکتے تھے۔ مثال کے طور پر حجام۔ سودا کے جو شاگرد میر پر حملہ کر رہے تھے ان میں قائم، مجذوب اور حجام سرفہرست ہیں۔
- ۴۔ میر کو یہ احساس ہو چلا تھا سودا ان لوگوں کی درپردہ پشت پناہی کر رہے ہیں۔
- ۵۔ خود میر کی زور درنج طبیعت اور نازک مزاجی، ٹھٹھول، ہنسی مذاق، اور بے باک شوخیوں کی متحمل نہ ہو سکتی تھی۔
- ۶۔ یقین کے مداحین (خصوصاً معاصر تذکرہ نگاروں نے) نے انھیں تختہ مشق بنانا شروع کر دیا۔ اور تمام ادبی حلقوں سے اُن کی تنقیدی سخت گیری پر صدائے احتجاج بلند ہو رہی تھی۔ کمترین، نثار اور بقا جو سودا کے زیر اثر نہ تھے لیکن اس فضا سے جذباتی طور پر مشتعل اور متاثر ہوئے تھے، خم ٹھونک کر میدان میں اُتر آئے تھے۔ ایسی صورت میں، سودا کا باوجود ہمرشتہ فن ہونے کے، میر کی حمایت نہ کرنا، بلکہ اشارے کنائے میں خود بھی تعلق سے کام لینا، میر کی اذیت کے لئے کچھ کم نہ تھا۔

۷۔ میٹر کے شاگردوں یا حامیوں میں سے کسی شخص نے سودا کی مخالفت نہیں کی۔ اس کی دو تین وجہیں ہو سکتی ہیں۔

۱۔ سودا کی ہجو یا عوام کو مرغوب خاطر تھیں اور ان کی کوئی بھی تلب نہ لاسکتا تھا۔ میٹر اس میدان کے مرد نہ تھے۔

۲۔ میٹر نے نکات الشعراء کے ذریعہ اپنے معاصرین کی ایک بہت بڑی تعداد کو اپنا مخالف بنا لیا تھا۔ اور ان کی نظریں اپنا وقار کھو چکے تھے۔

۳۔ میٹر سودا کی شاعرانہ صلاحیتوں اور ان کے فنی منصب کے معترف تھے۔ اور یہ ہرگز پسند نہ کرتے تھے کہ کم درجے کے لوگ ان دونوں حضرات کے درمیان میں اکر پیچ بچاؤ کریں۔ غالباً سودا اس مزاج کے آدمی نہ تھے۔ اسی لئے میٹر نے اس کا لگہ کیا ہے۔ اور ان کے اس رویے پر انھیں ملامت کی ہے۔

یہ معلوم کرنا بہت مشکل ہے کہ اس معرکے کی ابتدا کیوں کر ہوئی اور اس میں پہل کرنے کا ذمہ دار کون ہے۔

ڈاکٹر خلیق انجم نے اس سلسلے میں میٹر کی پیش قدمی کا ذکر کیا ہے۔ لکھتے ہیں۔

”دونوں نے ایک دوسرے کی باقاعدہ ہجو میں بھی کہیں اور اسکی ابتدا غالباً میٹر کی ہی طرف سے ہوئی۔ سودا کو گتے پالنے کا بہت شوق تھا۔ میٹر کو یہ بات بہت ناگوار تھی۔ انھوں نے سنیتیس اشعار کی ایک ہجو بھی جس میں سودا کو بہت برا بھلا کہا ہے، لے ہمارا خیال ہے کہ اس بات پر تنازعہ کھڑا ہونا زیادہ قرین قیاس نہیں۔ البتہ مذکورہ بالا دو بات کی بنا پر اور کچھ طریقہ عادت کی وجہ سے بھی پہلا اقدام سودا کی طرف سے ہونا یقیناً ممکن ہے۔ ہمارے خیال کو مندرجہ ذیل اشعار کی ترتیب مضمون سے بھی تقویت پہنچتی ہے۔“

سودا تو اس غزل کو غزل در غزل ہی لکھ
ہونا ہے تجھ کو میٹر سے استاد کی طرف

میر: طرف ہونا مشکل ہے میر اس شعر کے فن میں
یو نہی سوڈا کھو ہوتا ہے سو جاہل ہے کیا جانے
موترا لہ کر شعر میں میر کی صراحت سے اس خیال کی مزید تائید ہو جاتی ہے۔ غالباً
میر کی طرف سے کہا گیا ہو گا کہ سوڈا قصیدے کے شاعر ہیں۔ غزل کا مزاج نہیں رکھتے
اس پر اپنی ایک غزل میں دعویٰ کیا ہے۔

کہتے ہیں وہ جو ہے سوڈا کا قصیدہ ہی خوب

ان کی خدمت میں لئے میں یہ غزل جاؤں گا

لیکن جب اس رنگ کی داد نہ ملی ہوگی تو کہا ہے

نہ پڑھیو یہ غزل سوڈا تو ہرگز میر کے اُگے

وہ ان طرزوں سے کیا واقف وہ یہ انداز کیا سمجھے

اب ذرا سوڈا کا یہ شعر دیکھئے۔

سوڈا کو تم سمجھتے تھے کہہ نہ سکے گا یہ غزل

آفریں ایسے وہم پر صدقے میں اس گمان کے

یہ رومے سخن سوائے میر کے اور کس کی طرف ہو سکتا ہے۔ کس کو جرات تھی کہ کسی کی زمین

میں غزل کہے سوڈا کو شعر کہنے کے لئے لڈکارے۔ اور پھر خود سوڈا بھی میر کے سوا اور

کس کو یہ جتانے کی ضرورت محسوس کر سکتے تھے۔

اس گفتگو سے صاف ظاہر ہے کہ مشاعروں کے اندر ان کی معرکہ آرائیاں شروع

ہو چکی تھیں۔ اگرچہ اس میں تو تو میں میں والی بات نہ تھی۔ مگر ان اشعار کے تیور بتا رہے

ہیں کہ دونوں طرف دعویٰ بڑھ چڑھ کر ہیں۔

ان مقابلوں کے زیر اثر دونوں نے اپنے اپنے کمال کے خوب جوہر

دکھائے ہیں۔ دونوں ایک دوسرے پر فوقیت حاصل کرنے کے خواہش مند ہیں۔

دونوں طرف سے اس دوڑ میں فخریہ اشعار ہو رہے ہیں۔

پوچھنا اشعار کا سوڈا کے کیا ہے شاعر و

سوڈا۔

گفتگو میں اس کی پاتا ہوں نظیری کا دماغ

شاعرانِ ہند کا تو گرچہ پیغمبر نہیں
 پر سخن کہنے میں اے سودا تجھے اہواز ہے
 ہم طرح غزلوں میں دونوں استادوں نے اپنے گوہر اشعار کی تابانی سے محفلوں کو
 چکا چوندھ کر دیا تھا۔ ان برق پاش محفلوں کی چند جھلکیاں اب بھی دیکھئے۔

سودا

میر

برابری کا تری گل نے جب خیال کیا
 صبا نے مار تھپیڑے منہ اس کا لال کیا
 چمن میں گل نے جو گل دعویٰ جمال کیا
 جمال یار نے منہ اس کا خوب لال کیا

نسیم ہے ترے کوچے میں اور صبا بھی ہے
 ہماری خاک کو دیکھو تو کچھ رہا بھی ہے
 ترا ہے وہم کہ میں اپنے پیر ہن میں ہوں
 نگاہ خور سے کر مجھ میں کچھ رہا بھی ہے

جس روز کسی اور پر بیداد کرو گے
 یہ یاد رہے ہم کو بہت یاد کرو گے
 اب کر کے فراموش تو ناشاد کرو گے
 پر ہم جو نہ ہوں گے تو بہت یاد کرو گے

تو نے سودا کے تین قتل کیا کہتے ہیں
 یہ اگر سچ ہے تو ظالم اسے کیا کہتے ہیں
 مدعی مجھ کو کھڑے صاف برا کہتے ہیں
 چچکے تم سنتے ہو بیٹھے اسے کیا کہتے ہیں

ان اشعار سے ظاہر ہے کہ انھوں نے ایک ہی قافیہ ردیف میں اور ایک ہی
 مضمون کو اپنے اپنے انداز میں مؤثر طریقے سے باندھ کر ثابت کر دیا ہے کہ دونوں صاحبان
 کو زبان و بیان پر حیرت انگیز قدرت حاصل ہے۔ مضمون ایک ہے۔ لیکن اظہار کی
 تازگی اور طرفگی دونوں کے انداز میں برقرار ہے یہ ان لوگوں کی شعوری کوششیں ہیں۔
 ان میں مقابلے اور مسابقت کا جذبہ موجود ہے ان اشعار کو سرقہ و توارد کے ذیل میں
 رکھنا ہرگز مناسب نہ ہوگا۔ حقیقت یہ ہے کہ ان شعروں میں سودا و میر کے مضمون لڑے
 نہیں ہیں بلکہ مقابلے کے لئے بالقصد کہے گئے ہیں۔

میر اور سودا کے معرکوں میں بعد کو جو گرمی پیدا ہوئی اس میں غالباً بڑی حد تک میر کی غلط فہمیوں کو دخل تھا۔ سودا اپنی خوش خلقی اور منساری کی بنا پر کثیر الاحباب تھے۔ اس زلزلے میں بہت سے ایسے شاعر جو میر پر کچھ اچھا چال رہے تھے، ان کے دوست بھی تھے اور شاگرد بھی۔ یقین کے ساتھ نہیں کہا جاسکتا کہ سودا نے انھیں کوئی ترغیب دی ہوگی یا میر کے خلاف اکسایا ہوگا، البتہ میر کو یہ احساس ضرور تھا کہ سودا ان لوگوں کے پردے میں اپنی دشمنی نکال رہے ہیں یا ان لوگوں کی پشت پناہی کر رہے ہیں۔ ہو سکتا ہے کہ میر کا یہ گمان ابھی یقین میں تبدیل نہ ہوا ہو۔ اس لئے انھوں نے صاف صاف تو کچھ نہ کہا البتہ یاروں سے مخاطب ہو کر (اشارہ سودا کی طرف ہے) اس بات کا شکوہ کئے بغیر نہ رہ سکے، کہ وہ کم قوم لوگوں کو اپنے حلقہ شاگردی میں داخل کر لیتے ہیں۔ جبکہ پُرانے اساتذہ کا قاعدہ تھا کہ وہ تربیت فن کے لئے شرفا کا انتخاب کرتے تھے۔ ثنوی تینہرا جہاں میں یہ شکایت بڑے دکھ کے ساتھ کی ہے۔

ہم تک بھی تھی وہی رسم تدبیر
پیار کرتے تھے انھیں استاد فن
جلف داں ز نہار پاتے تھے نہ بار
نکتہ پردازی سے اجلا فوں کو کیسا
الغرض یاروں نے دیں قیدیں اٹھا
پیران خدشات کا بھی اظہار کیا ہے، جو کم قوم لوگوں کو فن سکھانے سے پیدا
ہو سکتے ہیں۔ مثال میں وہ اسی طرح کے ایک کم قوم شاگرد کا حال بیان کرتے ہیں کہ وہ
اپنے استاد کے مقابلے پر آنے لگا تھا۔

وہ سراپا جہل ناگہر وقت کار
سر میں رکھ کر دعویٰ طبع لطیف
ہم سے تم سے کرنے اگا اعتذار
میر و مرزا کا ہوا آخر حریف
شاید اس نصیحت کا خاطر خواہ نتیجہ نہ نکلا۔ ایسا معلوم ہوتا ہے کہ جیسے سودا سے

میر کے حریفوں میں کمترین اور محمد امان نثار تھے۔ یہ لوگ سودا کے دوست تھے۔ تمام حجام اور مجذوب سودا کے شاگرد تھے۔

بے وقت کی راگنی سمجھ کر ٹال گئے ہوں جن شاگردوں کا اُن سے تعلق تھا۔ وہ بدستور قائم رہا۔ قیاس کہتا ہے کہ میر کی اس تنبیہ (یعنی ثنوی تنبیہ الجہال) کے احتجاج میں سودا کے شاگردوں نے شد و مد کے ساتھ میر کی ہجو میں لکھنی شروع کر دیں۔ قائم نے اُن کی سیادت کا مذاق اڑایا، مجذوب نے اپنے اہل بھتر اور خلف سودا ہونے محمد امان نثار نے جو حاتم کی شاگردی کے ناتے سودا کے قریب تھے بھری محفل میں میر کی تحقیر کی۔ ان سب باتوں سے اُن کی غلط فہمی یقین میں بدل گئی۔ اب انھوں نے سودا کو بھی طنز کا نشانہ بنانا شروع کر دیا۔ اور موت اور رواداری کے وہ تقاضے جو اب تک دونوں کو ملحوظ خاطر تھے، باقی نہ رہے۔

میر نے حجام کی ہجو در مذمت اُتمہ دار، میں جہاں حجام کو برا بھلا کہا ہے، وہاں سودا کو بھی ان کا استاد ہونے کے ناتے نہیں بخشا۔ اور سودا پر کافی لے دے کی ہے۔

میر و مرزا میں حکم ہو دے خرد

سچے مرزا میر کو مرزا کو میسر

مجھ میں مرزا میں تفاوت ہے بہت

جس جگہ میں نے رکھی منہ میں زباں

استرے کا نون میں اپنے باندھ کر

عنایت اللہ حجام نے غالباً میر و مرزا کے اختلافات کو دور کرنے کی سعی کی ہوگی۔

یہ بات میر کو ناگوار گزری ہے جس کا اظہار مذکورہ اشعار میں ہوا ہے۔ انھوں نے حجام

کا حکم بننا اس لئے مسترد کر دیا کہ وہ فن اور قومیت دونوں کے اعتبار سے اُن کے

ہم پلہ نہیں تھے۔ اس موڑ پر میر نے اپنی سیادت کا ذکر بھی شد و مد کے ساتھ کرنا شروع

کر دیا تھا۔ جس پر ان کے معاصرین نے انھیں ٹوٹنا شروع کر دیا۔

لے قائم۔ روٹی کے لئے کہائے تم میر جی میر

کہنے تو بجا ہے آپ کو میر خمیسر

لے مجذوب۔ اے میر بھیموت مجذوب کو اوروں سا۔ ہے وہ خلف سودا اور اہل ہنر بھی ہے۔

لے حیدر کرار نے وہ زور بخشا ہے نثار۔ ایک سہل میں دو کروں اہلگر کے کلمہ چہر کر۔

محمد حسین آزاد نے لکھا ہے۔

”کہن سال بزرگوں سے یہ بھی سنا ہے کہ جب انھوں نے میر تخلص کیا تو ان کے والد نے منع کیا کہ ایسا نہ کرو۔ ایک دن خواہ مخواہ سید ہو جاؤ گے۔ اس وقت انھوں نے خیال نہ کیا۔ رفتہ رفتہ ہو ہی گئے۔ سو دا کا ایک قطعہ بھی سن رسیدہ لوگوں سے سنا ہے مگر کتبات میں نہیں۔ شاید اس میں یہی اشارہ ہو۔

بیٹھے تنورِ طبع کو جب گرم کر کے میر کچھ شیرمال سامنے کچھ نان کچھ پنیر

اخیر میں کہتے ہیں ۷

میری کے اب تو سارے مصالحے ہیں مستعد بٹیا تو گند نانہ اور آپ کو تھ میر“ لہ
یعنی سو دا کے خیال میں میر سید نہیں تھے بلکہ نانہائی کی اولاد تھے۔
اس سے معلوم ہوا کہ اب باہمی رواداری اور ادب و احترام ختم ہو گیا ہے۔ بلکہ زبان بے ادبی تک پہنچ گئی۔

اب سو دا میر کی شان میں ایک ہجو کہتے ہیں۔ یہ قطعہ کتبات سو دا میں بعنوان ”ہجو میر تقی میر“ موجود ہے۔

دیکھنے کی بات یہ ہے کہ سو دا چونکہ فن میں میر کی دستگاہی کے قائل ہیں۔ اس لئے براہ راست ان کے کلام کی تنقیص نہیں کرتے البتہ نظم میں ایک کاتب کا کردار تخلیق کر کے اس کی زبانی میر کی نظم و نثر کے متعلق وہ سب کچھ کہلوا دیتے ہیں جو انھیں خود کہنا تھا۔ سو دا کی یہ ہجو ہجو بیچ کا بہترین نمونہ ہے۔ سنئے۔

ایک مشفق کے گھر گیا تھا میں	سنئے ٹک نقل یہ عجا تب ہے
ان کے گھر میں ہے ایک مرد بزرگ	خوشنویسی کے فن سے کاسب ہے
راقم سرنوشت کا اس کو	ہے بجا گر کہوں کہ ناتب ہے
کہنے لا گا وہ اُکے مجلس میں	اے یہ نفس شوم غالب ہے
ورنہ لکھنے سے ہاتھ اٹھاؤں میں	کیا کروں فکر قوت واجب ہے
میں جو ہلوچھا سب کہا مت پوچھ	بات کہنی یہ نامناسب ہے

لیکن اس واسطے میں کہتا ہوں درد سننے کا تو جو طالب ہے
 ہے جو کچھ نظم و نثر دنیا میں زہیر ایبراد میر صاحب ہے
 ہر ورق پر ہے میر کی اصلاح لوگ کہتے ہیں سہو کاتب ہے لہ
 میر ان ہجویات کو برداشت نہ کر سکتے تھے۔ اور سودا کی اس فنی عظمت کو بھی کوئی
 نقصان نہ پہنچا سکتے تھے، جس کا اعتراف انھوں نے نکات الشعرا میں کیا تھا۔
 مذکرے کے علاوہ بھی وہ اپنی غزلوں میں اس قسم کے اشعار داخل کر چکے تھے جس سے
 مرزا کے ساتھ ان کا اتحاد قلبی اور ان کے فن سے ان کی پسندیدگی نمایاں ہوتی تھی۔
 مثلاً ایک دو ہی ہوتے ہیں خوش طرز و طور
 اب چنانچہ میر و مرزا کا ہے دور

نہ ہو کیوں ریختہ بے شورش و کیفیت و معنی
 گیا ہو میر دہلوانہ رہا سودا سو مستانہ

میر و مرزا و خواجہ میر
 کتنے یہ اک جوان ہوتے ہیں

لیکن اب ان حالات میں ایک روحانی کرب کے علاوہ اور کیا اس سے حاصل تھا۔
 سودا نے ان کے فن پر اور ان کے خاندانی تیختہ پر وار کیا تو وہ تھلا اٹھے۔ جو شخص
 کم قوم کو پاس بٹھانے کا بھی روادار نہ ہو، اس کو نانبانی بنا دیا جاتے تو اس سے زیادہ
 اس کی بے حرمتی اور کیا ہوگی۔ اب میر بھی ان کی کردار کشی کے درپے ہوتے ہیں۔
 انھوں نے سودا کے خلاف ایک شنوی لکھی۔ جس کا نام ”ہجو عاقل نام ناکسے کہ برسگاں
 اُسے تمام داشت“ ہے اس میں انھوں نے سودا کی کتنے کی اڑ میں خوب خوب
 مذمت کی ہے۔ اگرچہ اس ہجو میں کسی بھی جگہ سودا کا نام نہیں لیا گیا مگر شواہد سے یہی

ثابت ہوتا ہے کہ یہ ہجو سودا کی شان میں لکھی گئی ہے۔ اس کی وجہ یہ ہے کہ سودا کو کتنے پالنے کا شوق تھا۔ یہ شوق آخری عمر تک باقی رہا۔ مذہبی نقطہ نظر سے کتنا ناپاک ہے۔ اس لئے سودا کی تحقیر کے لئے اس سے اچھا اور کیا بہانہ مل سکتا تھا۔ میر نے اس شوق کو نہایت مذموم فعل قرار دیا۔ میر کتوں کے ساتھ سودا کی رغبت کا ذکر کرتے ہیں۔

کتے ہیں پاس، کتے ہیں جیب و کنار میں
کتے ہیں استینوں میں کتے ازار میں
ایا جو ایک روز وہ بے تہ پہلا ہوا
یک سگ گزیدہ کی سی طرح بھومنے لگا
یسی بھی ہم نے دیکھی نہیں کتوں کی ہوس
گردن میں اپنی ڈالے پھرے روز و شب مرس
میر کو بلیوں کا شوق تھا۔ اپنی ایک نومی "موہنی بلی" میں ان کی وفاداری کی تعریف بھی کی ہے۔ اس سلسلے میں یہاں لکھتے ہیں۔

اُن میں اس کی دوستی کہاں کے ساتھ تھی

دھو بی کا کتا ہے کہ نہ گھر کا نہ گھاٹ کا
لیتا ہے بے دماغ ہو لوگوں کے پڑے پھاڑ
ہو آدمیت اس کو بھلا کس مقام لگ
ناپاک لوگ جانے ہیں پاکیزہ لوگ سب

بلی جو پالتا تو بھلا ایک بات تھی
پھر سودا کی ہیبت کزانی کا نقشہ کھینچا ہے۔
کتوں کی جستجو میں ہوا روڑا باٹ کا
ٹھکتا ہے پھر جو کرتے ہو، دوڑ اور دھپاڑ
جو ہڈیوں پر لڑتا رہا ہے بساں سگ
انساں کو اُنس کتوں سے اتنا ہوا ہے کب
پھر اس کے عبرت ناک انجام کا نقشہ کھینچا ہے۔

کیونکر زباں نکالے نہ جوں سگ پھر کرے
مرجا بیگا رہو نکتے ہی بھونکتے ندان

جس کو خدا خراب کرے پھر وہ کیا کرے
آواز دے دے کتوں کو توڑے ہے پی ہان

سودا کے بارے میں کہا جاتا ہے کہ وہ ہجو لکھنے میں پہل نہ کرتے تھے۔ لیکن اگر کوئی ان کے حق میں ایسا کر گزرتا تھا تو وہ بھی نہ چوکتے تھے۔ دوسرے شاعروں کے ساتھ انھوں نے جو کچھ کیا وہ تو سب پر عیاں ہے۔ اب دیکھئے میر کی کھنچانی کس طرح کرتے ہیں۔ آخر میر نے اس میدان میں قدم رکھ ہی دیا جہاں سودا انھیں گھیر گھاڑ کر لانا چاہتے تھے۔ پہلے سودا کی طرف سے ایک ہڈکا سا تیر نشانے کی طرف اتنا ہے۔ چونکہ اس قطعہ کی تمام کڑیاں میر کی ہجو کے الزامات کا جواب لگتی ہیں۔ اس لئے یہ میر کی شان میں ہی سمجھنا چاہئے۔

یہ قطعہ کلیاتِ سودا میں ہے۔ اور بطور پند نکھا گیا ہے وہ اس لئے کہ میر کا حملہ بھی پند کا انداز لئے ہوئے تھا۔ اس قطعہ میں گیارہ اشعار ہیں۔ کچھ شعر یہاں نقل کئے جاتے ہیں۔ خیال رہے کہ میر نے اپنے مخاطب کو "عاقل" سے خطاب کیا تھا۔

ایک عاقل نے یہ سودا سے کہا از سر پند
دل میں پاتا ہوں ترے الفت سگمبارہ زور
سن کے بولا کہ تو اے دوست پر سچ کہتا ہے
پر جواب اس کا تجھے دوں ہوں میں جو کر مجبور
میر کے نزدیک ہے یوں یہ جو ہیں اپنے ہم جنس
حق نجاست سے رکھے ان کے سگِ نفس کو دور
سو تو یہ سگ نہ جہد تجھ سے ہوا نے ہوگا
اس نصیحت سے مگر دل شکنی تھی منظور

کاٹا بے کاٹے ترے سگ نے مجھے زور سے یار

سگ مرا بھی جو تجھے کاٹے مجھ رکھ معذور

دوسرا تیر سودا۔ ذرا تیکھا زہر میں بجا ہوا۔ ٹھیک نشانے پر لگاتے ہیں۔ یہ رنگ ان کی ہجووں کا خاص رنگ ہے۔ یہ ایک محسوس ہے۔ اور کلیاتِ سودا میں موجود ہے۔ عنوان ہے۔ "محسوس در جواب طعن میر تقی کہ فی الحقیقت میر شیخ بودہ است" ہے اس محسوس کے دشل بند ہیں۔ سودا نے اس ہجو میں میر کے اعتراض کا جواب دیا ہے۔ اور پھر ان کے زہد و تقویٰ کی خبر لی ہے۔

اکثر تو مرے خبث میں کہتا ہے یہی بات
کتوں میں فلا نے کی شب دروزہ اوقات

خود اس کی نجاست کا نہیں گتے پر اثبات
لازم ہے مسلمان نہ کرے اس سے ملاقات

یہ چاہئے صحبت سے کرے ایسے کی اکراہ

پر سچ ہے جو کہتا ہے تو مجھ پر یقین ہے
گتے کو کہے پاک سو وہ دشمن دہیا ہے

لیکن وہ سگِ نفس نجس اس سے کہیں ہے
تجھ پر جو ہراک لمحہ و ہراں نفس ہے

تو اس کا نہ کہنا کرے تب پاک ہے والٹر

اس کے بعد کتوں کے شوق کا اخلاقی پہلو پیش کرتے ہیں۔

گتے سے شب دروزہ جو رکھتا ہوں میں صحبت
دیتا ہے مجھے یاد وفا اور قناعت

کس طرح بتاؤں اس کی مرے دل میں نہ ہو چاہ

آخر میں اپنے شوق کو جاتر قرار دے کر میر پر ملتِ مشائخ کا الزام عائد کرتے ہیں

اور کہتے ہیں یہ وہ فعل ہے جو سگ پرستی سے زیادہ گھانا اور غیر شائستہ ہے۔

کتے کا مٹوٹ تو نہا پاک ہو اُدے علت کہ مشائخ کی جو دھوئے سے نہ جاوے

خالی کریں دھو دھوا سے زمزم کا اگر چاہ

میرا اور سودا کے معرکوں کے سلسلے میں یہ بات نہ بھولنی چاہئے کہ میرے یہ سودا کا تنہا مقابلہ نہ تھا۔ بلکہ سودا کے ساتھ میرے مقابلے پر ان کے شاگرد بھی تھے۔ اور میرے کے دوسرے مخالفین بھی۔ یہ لوگ موقع بہ موقع سودا کی حمایت میں میرے کو طنز کا نشانہ بنا رہے تھے۔ حد یہ ہے کہ شفیق اور نگ آبادی بھی، جو سنجیدہ، متین اور متوازن شخصیت کا مالک ہے۔ اپنے تند کرے میں سودا کی ہجو کو نقل کرتا ہے۔ اور خوش ہوتا ہے۔ ان تمام باتوں سے ان استادوں کی جو گت بنی وہ تو ان واقعات سے ظاہر ہو ہی چکا ہے مگر ان احوال و واقعات کے جو ناخوشگوار اثرات جو ان نسلوں پر مرتب ہو رہے تھے، انھوں نے بعد کو منظم اور طاقت ور گروہ بندیوں کی شکل اختیار کر لی۔ اور اس کا سلسلہ رفتہ رفتہ مصحفی و انشا کی ہنگامہ آرائیوں تک جا پہنچا۔ میرے سودا کے معرکوں میں اس طرح کی ہجو میں کسی بھی طرح جائز نہیں تھیں۔ ان استادوں کے لئے یہ بات نہایت معیوب تھی کہ وہ اپنے عہد کی عظیم ہستیوں میں شمار ہوتے ہوئے آپس میں نہایت پست درجے کی لعن طعن کریں یا ایک دوسرے کو بُرا کہیں۔ حالانکہ ہر دو ایک دوسرے کے کمال فن کے اقراری ہیں۔ اور ہم عصر سماج میں دونوں کو امتیاز کی حیثیت حاصل ہے۔ عبد السلام ندوی نے میرے سودا کے معرکوں کے زمانے کا تعین کرتے ہوئے لکھا ہے۔ ”اگرچہ تذکروں سے یہ پتہ نہیں چلتا کہ یہ اختلاف کب اور کہاں شروع ہوا تاہم جہاں تک واقعات اور قرأتیں سے ثابت ہوتا ہے دلی میں اکثر اساتذہ کے تعلقات نہایت خوشگوار رہے۔ یہی وجہ ہے کہ وہاں کے شعراء میں حریفانہ معرکے بہت کم ہوئے۔ دلی میں بقا اللہ بقا نے بے شبہ میر و مرزا کی ہجو میں لکھیں۔ لیکن اگر دلی میں ان دونوں بزرگوں میں لوک جھونک ہوئی ہوتی تو غالباً وہ اپنا اکھاڑا الگ قائم نہ کرتے بلکہ کسی ایک کے ساتھ ہو جاتے اس سے بظاہر یہ معلوم ہوتا ہے کہ اس اختلاف کی ابتدا لکھنؤ میں ہوئی۔ اور یہاں کچھ تو درباری تعلقات نے اور کچھ یہاں کے بیکار اور اوباش لوگوں نے ان دونوں بزرگوں کو ایک دوسرے کا

حریف بنا دیا۔“

حافظ گل

عبدالسلام ندوی نے لکھنؤ کو ان معرکہ آرائیوں کا گڑھ قرار دیا ہے۔ لیکن تذکرہ گلشن ہند سے پتہ چلتا ہے کہ جب میر لکھنؤ پہنچے ہیں تو سودا دنیا سے رخصت ہو چکے تھے۔ اور یہاں میر و سودا کے معرکوں کا سلسلہ کوئی معنی نہیں رکھتا۔ اور یہ اور بھی بعید از قیاس ہے کہ میر دہلی میں اور سودا لکھنؤ میں بیٹھ کر ایک دوسرے کا مقابلہ کر رہے ہوں۔

مرزا علی لطف لکھتے ہیں:۔

”جب میرزا محمد رفیع سودا بلدہ لکھنؤ میں اس دار فانی سے عالم باقی کو سدھارے تو میرزا کو رشاہ جہاں آباد میں تھے ۱۱۹۷ھ گیارہ سو ستا نوے ہجری میں راپات عزم اس صاحب لشکر مضامین تازہ کے حرکت میں آئے اور خود بدولت لکھنؤ میں تشریف لائے ڈاکٹر خلیق انجم لکھتے ہیں:۔ ”میرے خیال میں میرا اور سودا نے ایک دوسرے کی ہجو اس وقت کہی جب تک سودا دہلی میں تھے۔ میر کی ہجو کا ایک مصرع ہے۔

دلی میں تین گتیاں کہیں۔ لے کے پالیاں

بعض محققین نے اس مصرع کے پیش نظر یہ ثابت کیا ہے کہ ہجو سودا کے

ترک وطن کے بعد کہی گئی۔ حالانکہ اس مصرع سے یہ ثابت نہیں ہوتا۔“

غالباً یہی قول زیادہ درست معلوم ہوتا ہے کہ میر و سودا کے معرکے دہلی تک محدود

رہے ہیں۔ اس کا اندازہ مرزا سودا کی ایک مختصر نظم سے بھی ہو جاتا ہے اس میں انھوں نے لکھنؤ آکر اپنے وطن اور اہل وطن کو یاد کیا ہے۔ لیکن جن اشعار میں وہ میر کا ذکر کرتے ہیں ان سے ان کے خلوص و محبت کی گہرائیوں کا پتہ چلتا ہے۔ اشعار یہ ہیں۔

ہمیں لے آئی ہے شہر غریب جس دن سے

کبھی انھوں کی طرف سے نہ نامہ و پیمانہ

۱۔ عبدالسلام ندوی، شعر الہند، حصہ اول، مطبع معارف، اعظم گڑھ، طبع سوم ۱۳۶۱ھ مطابق ۱۹۴۲ء

ص ۲۸۸۔

ص ۲۰۹، ۲۱۰۔

ص ۲۹۸۔

۲۔ گلشن ہند۔

۳۔ مرزا محمد رفیع۔

علی الخصوص تغافل کو میر صاحب کے
 کہوں میں کس سے کہ باوصف اتحاد تمام
 لکھنا نہ پرچہ کاغذ ہی اتنی مدت میں
 کہ بے قراروں کو تا ہووے موجب آرام
 اس سے ظاہر ہوتا ہے کہ معرکہ آرائی کے بعد دونوں کے دلوں سے غبارِ کدورت
 دور ہو گیا تھا۔ اور اس تجدید تعلقات میں پہلے سے زیادہ استوار کی پیدا ہو گئی تھی۔

میر کے ادبی معرکے دیگر معاصرین سے

میر کو اپنے فن، اپنی سیادت، قلندرانہ زیست اور اپنے مستند ہونے پر ناز تھا۔ انھوں نے اپنی جملہ تحریروں میں ان چیزوں پر فخر کیا ہے۔ یہاں تک تو بات درست تھی۔ لیکن جب انھوں نے اپنے مقابلے میں دوسرے شعراء کو کمتر قرار دیا تو بات اُلٹی پڑ گئی۔ ان کے ہم عصروں نے اپنی توہین کا بدلہ ان کی بیان کردہ خصوصیات کو رد کر کے لیا۔ اس سلسلے میں جو رد و قدح ظہور میں آئی ان کی جھلکیاں مندرجہ ذیل معاصرین کے ذکر میں دیکھئے۔

- ۱۔ بقار اللہ، بقا
- ۲۔ ظہور الدین، حاتم
- ۳۔ قیام الدین، قائم
- ۴۔ میر خاں، کمتزین
- ۵۔ عنایت اللہ، حجام
- ۶۔ سید محمد میر، سوز
- ۷۔ محمد یار، خاکسار
- ۸۔ محمد انان، نثار
- ۹۔ میر غلام حیدر مجذوب
- ۱۰۔ محمد علی حشمت

بقا اللہ بقا

بقا اس زمانے کا ایسا شاعر ہے جو میر و سودا دونوں استادان فن سے اُلجھا۔ اس نے جواب الجواب، بچوں سے ان لوگوں کا نطقہ بند کر رکھا تھا۔ بچو گوئی میں بقا کو ایسی قدرت حاصل تھی کہ اُن کے مقابلے میں کوئی ٹھہرا ہی نہیں سکتا تھا۔ حیرت ہے کہ اس زمانے کے تذکرہ نگاروں نے بچو نگار شاعر کی حیثیت سے ان کی صلاحیتوں کا خاطر خواہ اعتراف نہیں کیا۔ شاید اس کی وجہ یہ ہو کہ ان کی بچویات میں سودا کی طرح سماجی اور معاشرتی پہلو نمایاں نہ تھے۔ یہ ایک طرح کی ذاتی اور شخصی بچویں تھیں۔ کئی تذکرہ نگاروں نے اُن کی شوخی طبع اور معرکہ آرا طبیعت کا بیان اچھے بُرے دونوں طریقوں سے کیا ہے۔

بقا اور میر کے معارفے کی ابتدا میر کے اس شعر سے ہوتی ہے۔

سیلاب سے اُنکھوں کے رہتے ہیں خرابے میں

ٹکڑے جو مرے دل کے بستے ہیں دو آبے میں

اُنکھوں کے لئے دو آبے کی تشبیہ پہلی مرتبہ بقا نے اس شعر میں استعمال کی تھی۔

ان اُنکھوں کا نت گر یہ دستور ہے

دو آبہ جہاں میں یہ مشہور ہے

میر کا شعر زیادہ بھرپور اور دلکش تھا۔ بقا کا شعر اس کے سامنے مجھ کر رہ گیا

چونکہ بنیادی خیال بقا کا تھا اور شعر کامیاب میر کا۔ اس لئے بقا جل بھن کر کباب

ہو گئے اور میر کو اڑے ہاتھوں لیا۔

میر نے تو ترا مضمون دو آبے کا لیا

پر بقا تو یہ دعا کر جو دعا دینی ہو

یا خدا میر کے دیدوں کو دو آبہ کر دے
 اور بینی پر بہا اس کی کہ تر بینی ہو
 اس زمانے میں کسی کے مضہ دن کو اس سے بہتر انداز میں پیش کر دینا کمال فن
 کی دلیل سمجھا جاتا تھا۔ اس کے بعد میر نے اسی طرز پر دو آبے کی طرح دو دلا اور
 دو راہ وغیرہ الفاظ بھی استعمال کئے۔

میں راہِ عشق میں تو آگے ہی دو دلا تھا
 پڑ پیچ پیش آیا قسمت سے یہ دو راہا
 اس قسم کے شعر گویا بقا کے سمندر ناز پر تازیانہ تھے۔ پھر کیا تھا۔ میر پر خوب برسے۔

یک چند میر جی نے ہم کو لگا کے لہرے
 پھیکے کئے ہمارے جتنے تھے شعر گہرے
 آخر کو میر اپنے مضمون کے دزد ٹھہرے
 سنتے کہیں نہ ہو وہیں شیطان کے کان بہرے

لیکن بقا کا غم و غصہ یہیں پر ختم نہ ہوا۔ انھوں نے اکیس اشعار کی ایک شنوی
 بعنوان "بینار میر" لکھی جس میں میر کو مضحک کردار بنا کر پیش کیا ہے۔ شنوی کا خلاصہ یہ ہے کہ
 میں نے (یعنی بقا نے) ریختے کا ایک محل ایک دو آبے (یعنی گذشتہ شعر) پر تیار کیا
 تھا۔ میر اس نئی تخلیق کو چرانے کے ارادے سے آئے۔ لیکن اپنے اناڑی پن کی وجہ سے
 پکڑے گئے۔ اس محل کے چاروں طرف پانی ہی پانی تھا اور دو آبے کے کنارے پر
 نظروں کے مگر مجھ بیٹھے تھے۔ اس لئے اگر یہ اژدہا (یعنی میر) رعایت شنوی اژدر نامہ
 مجھ پر حملہ بھی کرتا تو میں سحر (شاعری) کے زور پر اس کو بینار میر میں بند کر دیتا۔ پھر
 جو کوئی راہ گیر ادھر سے گزرتا تو وہ یہی کہتا۔

یہ مینار دزدِ بد افعال ہے
 جو چوری کرے اس کا یہ حال ہے

معلوم ہوتا ہے کہ اس شنوی کے پس منظر میں میر کی شنوی "اژدر نامہ" کے شدید تاثرات
 کام کر رہے تھے۔ چونکہ یہ شنوی کمیاب ہے اس لئے اسے بہ تمام و کمال نقل کیا جاتا ہے۔

شہنوی درہجو میر

دو ابرجہاں میں یہ مشہور تھا
تلاطم میں پڑتا تھا دریائے شور
لکھی درہجو اس کے یہ ضرب المثل
وہی تازہ مضمون چہرا لے گیا
کہاں جائے گا یہ دو ابرے کا چور
کیا فرض دریا میں جا کر گرا
نظر ہی تو آتا نہیں اس کا پاٹ
نگہ کے ادھر سونس گاڑے ہیں سر
تو پھر مردم اب ماریں گے کون
نہ کچھ اگے بڑھنے کا اسباب ہے
دو ابر بھی اگے سے پیوستہ ہے
بنے سحر سے اڑدھا لوٹ پوٹ
کہ کہتے ہیں جن کو کلید طلسم
جہاں گھر سے باہر گئیں یہ پھر ایک
پلک مارتے اس کو کرتا ہوں بند
چنوں ہجو کے اس کو بینا رہیں
رہے میری سارق کشی یادگار
نہ نیت پرانے سخن پر دھرے

ان آنکھوں کا نت گریہ دستور تھا
جو سیلابِ اشک ان سے اٹھتا تھا زور
بنا میں نے اک ریتختے کا محل
وہاں ان کر میر کیا لے گیا
عقب میں چپ و راست پانی کا زور
اگر دائیں بائیں طرف یہ پھرا
بھلا کون سی پاسکے گا یہ گھاٹ
ادھر منتظر ہیں نہنگ نظر
بچا ان بلاؤں سے یہ ذو فنون
نہ مٹھ پھیرنے کی اسے تاب ہے
کہ راہ گریز اس پر سر بستہ ہے
مگر پھیر کر مٹھ کرے مجھ پر پوٹ
مجھے یاد ہیں اس عزیزیت کی قسم
نگاہیں ہیں دو چشم کی دو ولیک
نگاہوں کی پھر میں چلا کر کمنہ
کمندوں کے گر پھنس گیا تار میں
وہ بینا جب تک رہے برقرار
کہ پھر کوئی مضمون نہ سرفہ کرے

جو گزرے ادھر سے کوئی راہ گیر کہے اُس کے نزدیک مینارِ میسر
 یہ مینارِ دزدِ بدِ افعال ہے جو چوری کرے اس کا یہ حال ہے
 بقا جب یہ قصہ ہوا سب تمام
 دھرا میں نے مینارِ میسر اس کا نام

میسر پر چوری کا الزام عائد کر کے اب بقا کو اُن کے کلام پر بھی نکتہ چینی کرنے کا
 اچھا بہانہ مل گیا۔ لیکن ستم ظریفی یہ ہے کہ اُن کے ساتھ ساتھ بے چارے سودا
 کی بھی گت بنی۔ حالانکہ قرآن اس حق میں ہیں کہ سودا نے اُن کے سلسلے میں خاموشی
 اختیار کر رکھی تھی۔ کہتے ہیں۔

مرزا و میسر باہم دونوں تھے نیم ملا
 فن سخن میں یعنی ہر ایک تھا ادھورا
 اس واسطے بقا بھجوں کی ریساں سے
 دونوں کو باندھ باہم میں لیکر پورا
 پھر ان دونوں استادوں کی شاعری پر تنقید کرتے ہیں۔

غیب ہے گرچہ کثرتِ یک لفظ
 سخن فارسی سے تا ہندی
 پر جہاں ہے تمام عالم میں
 طورِ سودا و وضعِ میسر تقی
 یعنی واں لفظ تو ہے پر کن شعر
 'ہی' سے ہے یاں کلام کی بھرتی
 کھول دیوانِ دونوں صاحب کے
 اے بقا ہم نے جب زیارت کی
 شعرِ سودا و میسر کے دیکھے
 وہ تو تو تو کریں ہیں یہ ہی ہی

'کثرتِ یک لفظ' کلام کی 'بھرتی'، 'تو تو' اور 'ہی ہی' کا پُر کن شعر ہونا اگرچہ مبالغہ آمیز
 ہے۔ لیکن اس قطعے میں طنز و مزاح کی جو کیفیت ہے وہ اپنی جگہ بے مثل ہے۔ میسر تقی میسر
 چڑچڑے تھے۔ دوسروں کو کم تر سمجھتے تھے۔ اُن کے لئے 'تو' اور 'تو تو' کی تخصیص اور
 سودا چونکہ ظریف اور یارِ باش تھے اُن کے لئے 'ہی' اور 'ہی ہی' کی پھبتی بقا کی بذراستی
 اور طباعی کی دلیل ہے۔

رفتہ رفتہ بقا کا یہ عالم ہو گیا تھا کہ وہ سنجیدہ غزلوں میں بھی میسر و سودا پر ہجوئیں کرنے
 کرنے سے احتراز نہ کرتے تھے۔

یہ ریختہ جس دن سے بن آیا ہے بقا خوب
یاروں نے تو کیا کیا زکے تیرے لئے حملے

ہے جیسی بقا کی غزل، ایسی نہ ہو مضبوط
سو دا جو کوئی ریختے کے گھر پہ کرے کچ

جس سے یارانِ بزم ہوں محظوظ یوں بقا میں غزل سرائی کی
میر بھی درسہ خوب کہتے ہیں کاٹے جیب ان کی دائی کی
'یارانِ بزم' کو اپنی اس غزل سرائی سے محظوظ کرنے کی کوشش میں بالآخر اور بھی حد سے
بڑھ گئے۔ اب معاملہ شائستگی تک محدود نہ رہا۔

میر صاحب پھر اس سے کیا بہتر اس میں ہوئے جو نام شاعر کا
لے کے دیواں پکارتے پھرے ہر گلی کو چتے کام شاعر کا
اس کے بعد ان کی ذات اور قومیت پر حملے کرنا شروع کر دئے۔
غیرت سے تنگ ائے غیروں سے لڑ مریگے
اگے بھی میر سید کرتے گئے ہیں سا کا

منکر نہیں ہے کوئی سیادت کا تیر کی
ذات مقدس ان کی بہی ذات ہو تو ہولہ

۱۔ میر نے اپنے کلام میں اپنی سیادت کا ذکر بڑی شدت سے کیا ہے۔ جیسے

اس عاشقی میں عزت سا دات بھی گئی

یہی وجہ ہے کہ ان کے معاصرین نے انہیں چڑانے کی خاطر سید ماننے سے
انکار کر دیا۔ سو دا اور قائم کے اشعار اور مخالف تذکرہ نگاروں کے چھتے
ہوئے فقرے ہم گزشتہ اوراق میں درج کر چکے ہیں۔

ایک قطعہ میں ان کی سیادت کا مذاق اڑاتے ہیں۔ اور طرح طرح کی پھبتیاں کہتے ہیں۔

ڈرتا ہوں کر گسوں کا نہ ہو میرا شتہ رنڈی کا سوکھ سا کھ بنا ہے گماشتہ
دیکھو تو کس طرح سے کھلاتا ہے مچھلیاں صید انگناں رہے ہے بھید گداشتہ
اد ہقاں تھا تو تو شیخ سے سید یہ کیوں ہوا تو ام زمیں میں گرنہ ہوا تخم کاشتہ
بچپن تار ہے ورق و ہر پر ہفتا کر ایسی ہجو آب طلا سے نگاشتہ
ایک دلچسپ قطعہ اور لکھا ہے جس میں میر کی پگڑی کی طرف اشارہ ہے۔

تو بہ زاہد کی تو بہ تلی ہے
چلے بیٹھے تو شیخ چلی ہے
پگڑی اپنی سنبھالتے گا میر
اور بستی نہیں یہ دلی ہے

میر جیسا انا پرست خود دار اور نازک مزاج شخص ان باتوں کو کہاں تک برداشت کرتا۔ آخر ایک دن ضبط کا دامن ہاتھ سے چھوٹ ہی گیا۔ انھوں نے ان ہجویات کے جواب میں ایک سودنٹل اشعار کی ہجو لکھی۔ اس میں انھوں نے نہ اپنے وقار کا خیال کیا۔ اور نہ اپنے معاصر کا۔ جو کچھ زبان پر آیا، سپرد قلم کر گئے۔ اس ہجو کا نام، ہجو اہل سنٹی بہ زبان زد عالم ہے، شنوی کے پہلے ہی شعر سے معلوم ہوتا ہے کہ انھوں نے یہ ہجو بہت عاجز ہو کر لکھی تھی۔

سنیو اے اہل سخن بعد از سلام
چھیڑتا ہے مجھ کو اک تخم حرام لہ

لہ اگرچہ اس شنوی میں بقا کا نام صاف طور پر نہیں لیا گیا لیکن اندرونی اور خارجی شہادتوں کی بنا پر محققین اس بات پر اتفاق کرتے ہیں کہ یہ بقا کی ہجو ہے۔

قاضی عبدالودود نے تسلیم کیا ہے کہ

” بے شبہ بقا اللہ خاں بقا کی ہجو ہے۔ اشعار منقولہ سے ثابت ہے کہ معاصر شاعر میر کے مقابلے

میں نو مشق تھا۔ (۲۱) اس کا باپ حافظ تھا۔ (۳) اس زمانے میں جب میر دہلی میں دوبارہ مستقر ہوئے

ہوئے وہاں کسی دوسری جگہ سے آیا تھا۔ (۴) اس نے میر کی ہجو بھی تھی۔“ باقی آئندہ صفحہ پر

اس کے بعد ان سب شاعروں کو ملامت کرتے ہیں جو ان کے درپے اُزار تھے۔ اور جنہیں وہ برابر نظر انداز کر رہے تھے۔ کیونکہ ہجو کوئی کو وہ اپنی شان کے خلاف سمجھتے تھے۔ اور باوقار لوگوں کا یہ شیوہ بھی نہیں تھا۔

میں ہمیشہ سے رہا ہوں باوقار
گر کھنوں نے کچھ کہا میں چپ رہا
کیا ہوا اگر چاند پر پھینکیں ہیں خاک
کن دنوں تھا ہجو کا کرنا شعرا
ہجو اس کی ہو گئی اس کا کہا
پر طتی ہے ان سب کے منہ پر میں ہوں پکا
میر کا دعویٰ سیکڑہ کسی کی ہجو نہیں کرتے۔ وہ اس حرکت کو اخلاقی جرم سمجھتے ہیں۔ اب جبکہ بقا کی ہجووں کا طومار بندھ گیا تو انہیں بھی مجبوراً اس کا مرتکب ہونا پڑا۔ اپنی صفائی میں لکھتے ہیں۔

میر نے یہ اشارہ بھی کیا ہے کہ پہلے بقا احترام سے انہیں 'قبلہ' کہا کرتے تھے۔
میں نے پاس اس کا کیا حد سے زیادہ
قبلہ کہتے کہتے باجی ہو گیا
پھر بقا کی ہیئت کذائی کا نقشہ کھینچا ہے۔
اونٹ کی خلقت پر ہے قدرت کو ناز
ہیئت اس کی مضحکہ ہے سوانگ ہے
سر کے تئیں اس کے جو دیکھوں کر نگاہ
مدعی بے بیج ہے یہ روسیاہ
درد مند و عاشق و دلربش تھا
غصے کے مارے چڑھی ہے مجھ کو تب
پر کھی کرتا ہے کبیر ابن زیاد
پاس ظاہر چھوڑ پاجی ہو گیا
اس کی خلقت کم ہے کیا اے بے نیاز
جید عوج بن عنق کی ٹانگ ہے
ہانس پر اک اوندھی ہانڈی ہے سیاہ

گولڈن پوسٹر۔ بحوالہ عیارستان از قاضی عابد الودود ۱۹۵۷ء، پٹنہ ص ۱۴۳۔

اعظم راہی اپنے مضمون "میر کی ہجو یا شاعری" میں صراحت کرتے ہیں کہ "دوسری شنوی جس کا عنوان "ہجو ناہل مسی بزبان زد عالم" ہے بقا کی ہجو میں ہے نسخہ جید رآبادی میں بجائے ناہل کے 'بے ادب' لکھا ہے۔ اور رام پور میں کتبات میر کے مخطوطے میں اس شنوی کا ۲م "در ہجو محمد بقا" ہے۔"
بحوالہ دلی کالج میگزین، میر نمبر، ۱۹۶۴ء، دلی، ص ۱۸۸۔

مدعی میرا ہوا یہ بے ہنر مردہ صد سال سے بے نور تر

بقا کے ساتھ اُن کے باپ کو بھی نہیں بھٹتا۔
 باپ اس کا سخت ناداں نادرست
 کوڑے کی سی گندی بتی ناق و سست

اس بچہ میں میر نے مغلظات اور رکاکت کی انتہا کر دی ہے۔ بے تامل گالیوں پر اتر آئے ہیں۔ یہ میر کے غصے کی انتہا ہے۔
 عقل سے کس طرح ہوتے بہرہ ور ہے کسو حافظ کا نطفہ پاچہ خر
 آخر میں یہ کہہ کر سکون پاتے ہیں۔

سارے عالم پر ہوں میں چھایا ہوا

مستند ہے میرا فرمایا ہوا

بقا نے پھر اس بچہ کا ترکی بہ ترکی جواب دیا۔ انھوں نے بچا اس اشعار کی ایک مثنوی میر کی بچہ میں لکھی۔ اس میں اپنے دوستوں کو مخاطب کر کے کہا ہے کہ لو اور سنو۔ ابھی تم نے اژدر نامہ کا قصہ سنا تھا۔ اب میر نے ایک بچہ اور لکھ کر اپنی پوچ گوئی کا ثبوت دیا ہے۔

قصہ اژدر رہا بالائے طاق
 یعنی اس نے سن کے بچہ تازہ کی
 تازہ اک اشک ہوئی ہے اتفاق
 پوچ گوئی اپنی پر اوازہ کی
 پھر میر کی تذلیل انھیں کے انداز میں کرتے ہیں۔

میر ہے یا نطفہ شیطان ہے یہ
 اس قدر جو در پتہ انساں ہے یہ

یہ مثنوی بھی ایک قصہ پر مشتمل ہے۔ یعنی بقا کے ایک دوست اُن کے پاس آکر کہتے ہیں کہ میری کنیز کیتکی پر ایک بھتنا عاشق ہو گیا ہے۔ جو روزانہ رات کو اُس کے پاس آتا ہے۔ بچہ پاری دن بدن بھرتی چلی جا رہی تھی۔ میں نے اس کو مشورہ دیا کہ آج رات ایک اینٹ چھوٹھے میں گرم کر کے رکھو۔ جب بھتنا آئے تو اسے اس پر بٹھاؤ۔ پھر وہ کبھی نہیں اُترے گا۔ میں بھی اس کی گھات میں ایک پلنگ پر لحاف اور ڈھ کر بیٹھ گیا۔ جب وہ بھتنا آیا اور اس گرم اینٹ پر بیٹھا تو اُس کے دونوں سر میں جل گئے اور بھاگ کھڑا ہوا۔

واہ بی بی کیتکی تم زور زور ہو

اب جو یہ ہر آنے گانڈو چور ہو

لیکن میں نے اسے بھاگنے نہیں دیا نتیجہ یہ ہوا کہ مجھ میں اور اس میں باتھا پائی ہوئی۔ اس کے تمام حملے مجھ پر ہوتے تھے۔ اور میرا ہاتھ لٹاف میں گھس جاتا تھا۔ آخر میں اس سے پیچھا چھڑا کر بھاگ آیا۔ وہ بھی میرے پیچھے پیچھے بھاگا ہوا آیا ہے۔ اگر یقین نہ ہو تو بھا کر دیکھو۔ دروازے پر کھڑا ہو گا۔ بقا کہتے ہیں کہ جب دروازے پر جا کر میں نے دیکھا۔ تو وہ بھٹنا نہیں تھا بلکہ میرے تھے۔ یہ بھو بھی کمیاب ہے۔ چونکہ پڑ لطف ہے۔ اس لئے کسی قدر یہ بھی نقل کی جاتی ہے۔

بجو میسر

دوستی بندر کی ہے جی کاریاں
تا ابد جاوے نہ اس کی نوے زشت
تازہ اک اشک ہوتی ہے اتفاق
پوچھ گوی اپنی پڑ اوازہ کی
اس قد جو درپے انساں ہے یہ

ہم نہ کہتے تھے تمہیں اے دوستاں
کھانے اور کھڑکے جو ہو میمون سرشت
قصہ اژدر رہا بالائے طاق
یعنی اس نے سن کے بھو تازہ کی
میرے یا نطفہ شیطاں ہے یہ

وہ بھی سب از عالم جنات ہیں
یہ منادی پھیرتا ہیں ہر کہیں
جا بے جا پھینے ہیں بھٹنے ان دنوں
گھر میں لا رکھو کچھو کچھ کا چراغ
واں تماشہ اور ہی دیکھانیا
ہے زباں زد خلق کے آئے ہیں تیر
جو تیاں سلواؤ دود و سیر کی
جس کے سننے سے پڑے حیرت میں عقل
دل غم و اندوہ سے ان کا دو نیم

میر کے جو ہمد و ہم ذات ہیں
گر کوئی ہوتا نقیب الشعریں
بے طہارت رہو مت اے مومنوں
علم تسخیرات کا پکڑو سراغ
اٹھ کے کل میں مسجد جامع گیا
چاوڑی کی شہدیاں کھیلے ہیں پیر
ایسے بھٹنے سے جو تم نے چھیڑ کی
یاد آتی ہے مجھے اک طرفہ نقل
آئے کل گھر میرے اک مخلص قدیم

ہو نہٹھ سوکھے چشم تر، گردے میں درد
 مفت میں جی کو لگاتے میرے جھاڑ
 آئی کچھ اعضا میں طاقت بیش و کم
 سب کئے اپنے بیاں رنج و محن
 مٹھے از دوستانِ حنا ص من
 با سلیقہ خوش ہمز صاحب تمیز
 رات کو اُنے لگا بے ساختہ
 تب وہ ملعون اُسے حیراں کرے
 میں نے پوچھا ایک دن از روئے ہر
 ایسا کیا غم ہے تجھے، کیوں زرد ہے
 مجھ میں کچھ طاقت نہ سننے کی رہی
 گرم کر رکھ آج اک چولھے میں خشت
 بیٹھنے کو دو بجو اُس کے خشت گرم
 پھر تماشہ دیکھو قدرت کا تو
 رہ گیا جب شب سے باقی ایک پاس
 اہی گھیرا اس کو اس ابلیس نے
 ہو گیا سر زرد وہی اس سے عمل
 جل گئے دونوں سر میں مردود کے
 لب پر جاری کی یہ بیتو بر محل

واہ بی بی کیتی تم زور ہو

اب جو اید ہرائے کانڈو پور ہو

جا رہا اس کے مقابل کر شلنگ
 کیں دھما دھم خوب مشت اندازیاں
 پر مرارونی میں گھس جاتا تھا بات
 تکے ہوتی تھی کئی جاگہ سے پشت

دم چڑھا چھاتی دھڑکی چہرہ زرد
 اہ مردم کہہ کے اک کھانی پچھاڑ
 جب ہوئی اُن کو افاقہ بیش و کم
 جاے اٹھ بیٹھے ہوئے گرم سخن
 کاے محبت صادق الاخلاص من
 کیتی نامی مری ہے اک کنیز
 اس پر اک بھتتا ہوا دل بافتہ
 اٹھ کے جب وہ اسیا گرداں کرے
 دن بدن بھرنے لگی وہ ماہ چہر
 جان من سچ کہہ تجھے کیا درد ہے
 سرگزشت حال جب اس نے کہی
 مصاحت دی میں کراے نیو سرشت
 آج وہ آوے تو تو مت کیجو شرم
 بیٹھ جاوے گا جو وہ اس پر کھو
 مصاحت میری غرض اُنی تھی را اس
 بیٹھ کر چکی لگی وہ پیسنے
 مصاحت میں نے جو دے رکھی تھی کل
 خشت پر جا ہی وہ بیٹھا کود کے
 یک بریک اس جا سے وہ بھاگا اچھل

تھامیں میں میں بھی بالائے پلنگ

کر کے ریل پیل میں جاں بازیاں

لیکن اس کی خوب لگتی تھی چپات

جب وہ میرے مارتا تھا تن کے مشت

جی بچا کر میں نے لی راہ گر.. بز
 آپ تک پہنچا تو ہوں میں دور مہوپ
 ان سے جب یہ ماجرا میں نے سنا
 تلخ مجھ پر ہو گیا اس وقت عیش
 دیکھتا کیا ہوں کہ میرا ستادہ ہیں
 آپ پر پہلے پڑھا میں نے حصار
 وہ بھی آیا میرے پیچھے تند و تیز
 پر کھڑے ہو وہیں گے در پر آپ روپ
 جی ہی جی میں سوچ اپنا سر دھنا
 گھر کے دروازے پر آیا کھا کے طیش
 اس کے سر چڑھنے پر یہ آمادہ ہیں
 پیچھے ٹالا ان کو پتھر مار مار

کر بقا اس بات کا یاروں میں ذکر

تا کر بس جلدی وہ اپنی اپنی فکر

ان ہجوؤں میں جو ہلکی اور لطیف ظرافت اور طنز کی کاٹ ہے۔ وہ میر کے یہاں
 مفقود ہے۔ میر کالب و لہجہ تلخ اور تیکھا ہے۔ جس میں طنز کم اور لعن طعن زیادہ ہے۔
 غصے کا عالم یہ ہے کہ بگڑ بگڑ کر گالیاں دینے لگتے ہیں۔ بقا کے یہاں غصہ کم اور شوخی زیادہ
 ہے۔ ان کی بذلہ سخی تکدر کو بھی مذاق میں بدل دیتی ہے۔ ایسا معلوم ہوتا ہے کہ وہ میر
 کو چھیڑ چھیڑ کر خود بھی ہنس رہے ہیں اور دیکھنے والوں کو بھی ہنس رہے ہیں۔ بقا نے
 جو میر کی ہیبت کذائی پیش کی ہے وہ میر کے مقابلے میں کہیں دلچسپ اور ظرافت
 آمیز ہے۔

حاتم

میر کے نکات الشعراء کو چھوڑ کر اردو کے تمام تذکروں میں حاتم کو بر لحاظ اخلاق اور باعتبار شاعر اپنے زمانے کے قابل احترام لوگوں میں شمار کیا گیا ہے۔ مرزا رفیع سودا جیسے مسلم الثبوت استاد بھی انھیں کے شاگردوں میں تھے۔ لیکن میرزا ان کے فن کے قائل تھے اور نہ ان کی شخصیت کے۔ بظاہر اس کی کوئی خاص وجہ بھی نظر نہیں آتی۔ البتہ مصحفی کے تذکرہ ہندی کے ایک جملے سے اس نزاع کا کچھ سراغ ملتا ہے۔ لکھتے ہیں ”میر تقی میر کہ شاعرے است جادو نگار اکثر اور ادب مشاعرہ بطریق ظرافت واد الشعراء می گفتند حاتم بزرگ آدمی تھے۔ اور میر عمر میں لگ بھگ ۲۵ سال کم تھے۔ غالباً ان کو میر کی نکتہ چینی گراں گزرتی ہوگی اور اسی وجہ سے وہ ان سے بد دل ہو گئے۔ حاتم کے ساتھ ظرافت سے پیش آنا ان کی شان میں گستاخی سے کم نہ تھا۔ انھیں باتوں کی وجہ سے اختلاف بڑھا۔ اور آخر میں میر اپنے تذکرے میں ان کے متعلق یہ فقرے لکھنے سے بھی نہ بچ سکے۔

”مردیست جاہل و متکبر و مقطوع وضع، دیر آشنا، غنا ندارد۔ و در یافتہ نمی شود کہ این رگ کہن بسبب شاعری است کہ بچو من دیگرے نیست، با وضع او ہمیں است۔ خوب است۔ مارا ہا بینہا چہ کار شعر بسیار دارد، دیوانش تار دین میم بدست آمدہ۔ بود پارہ اشعار اس نگاشتمی شوند۔ ہا من ہم آشنائے بیگانہ است۔“

میر کے لفظوں کی کثافت اور انداز کی تلخی سے ظاہر ہو رہا ہے کہ وہ ان سے ذاتی پر خاش رکھتے ہیں۔ ہر ایک لفظ سے میر کی ناگواری ٹپک رہی ہے۔ جس سے پتہ چلتا ہے کہ وہ حاتم سے دل برداشتہ ہیں۔ اب میر کو چھوڑ کر دوسرے تذکرہ نگاروں کی طرف آئیے۔ میر حسن حاتم کے بارے میں لکھتے ہیں۔

میر فرماتے ہیں۔ اگر شعر من می بود۔ این چنین می گفتم۔
 مبتلا تشک میں ہوں اب میں
 اگے آیا مرے کیا میرا

اس تضحیک امیر اصلاح کے بعد مذاق کرتے ہیں
 ”پیش گرمی این مصرع و خنکی اُن شعر روشن است“

اس اصلاح کو میر کی ظرافت یا اُن کی بذلہ سنجی پر معمول نہیں کیا جاسکتا۔ بلکہ یہ وہ
 زہر خند ہے جو کسی کدورت کے بغیر راہ نہیں پاسکتا۔ دوسرے تذکرہ نگاروں نے میر
 کے اس رویے پر بڑی سخت نکتہ چینی ہے۔
 شفیق لکھتے ہیں۔

”و ہر جائے کہ دو احوال آشنا مصرعے ثقیل یافتہ از طرف خود ضم کردم، و بجائے غیر مصرعے
 نوشتم و گفتم کہ این چنین ہم مصرع خوب نماید“
 شورش نے اپنے تذکرے میں میر کی تنقید کا یہی انداز اختیار کر کے، خود میر کو تہمتیں
 بنا یا ہے۔ ہو سکتا ہے انھوں نے میر سے حاتم کا بدلہ لیا ہو۔
 میر کا شعر۔

خاک میں مل کے میر اب سمجھے

بے ادانی تھی آسماں کی ادا

شورش لکھتے ہیں۔ ”در مصرعہ اول تا تل است۔ اگر این طور می گفتہ خوب می شد۔“

خاک میں مل کے میر یہ سمجھے

بے ادانی تھی آسماں کی ادا

واگر لفظ اب را کہ بمعنی حال است بحال دارند بایں طور خوب می شود“ لہ

شفیق نے میر کی ایک اور ستم ظریفی کا ذکر کیا ہے۔ لکھتے ہیں۔

”این انتخاب میر محمد تقی میر و فتح علی است“

دیکھو طور اس دور کا حاتم نے چھوڑی ہے شراب

یاد کر کہ سبز رویاں کو وہ اب پیتا ہے بنگ

لفظ سبز رویاں کہ دریں مصرع خلاف محاورہ افتادہ، در خاطر فاتر فقیر بتغیر میر سدا مصرع

یاد کر کر خط کی سبزی کو وہ اب پیتا ہے بھنگ“
 میر نے اس شعر کو پہلی حالت میں لکھ کر یہ اعتراض کیا تھا۔
 ”در لفظ سبز رویاں تا تل کردن ضرور است۔ زیر اکہ آشنائے گوش این سپہداں

یست“
 ہو سکتا ہے کہ میر نے جان بوجھ کر حاتم کے مصرعہ میں تبدیلی کی ہو جیسا کہ شفیق کا خیال ہے۔ یا پھر انھوں نے کسی سے یہ مصرعہ اسی طرح سے نقل کیا ہو۔
 بہر حال شفیق کی صفائی (تصحیح) اپنی جگہ معنی رکھتی ہے۔
 ان باتوں پر میر کا حاتم جیسے بزرگ کو بے تا تل جاہل و متمکن کہنا دشنام دہی سے کم نہ تھا۔ اگر حاتم ان کے ساتھ بیگانگی اور بے پروائی کا سلوک کرتے تھے تو یہ ہرگز قابل ملامت نہیں ہو سکتا۔ دیر آشنا اور با من آشنائے بیگانہ است، کہہ کر حاتم کی سبکی کرنے سے حاتم کی نہیں بلکہ خود میر کی سبکی ہوتی ہے۔

حاتم اور نعیم کے معرکے کے پیش نظر جس کا ذکر پہلے ہو چکا ہے۔ یہ بات تو واضح ہو جاتی ہے کہ ان میں دو ہر دو ہونے کی عادت تھی۔ لیکن ان کا یہ رویہ غالباً اپنی عمر کے ساتھیوں کے ساتھ ہی تھا۔ وہ نو عمروں کے ساتھ بے تکلف نہ تھے۔ میر کا حاتم کی بیگانگی کی وجہ سے، ان کی بزرگی کی وجہ سے منحرف ہونا حق بجانب نہ تھا۔

اس معارضے میں زیادتی میر کی نظر آتی ہے۔ حاتم کے شعر پر خلاف تہذیب مصرعہ لگا کر خود ہنسنا اور دوسروں سے اس فعل کی داد چاہنا، ان کی سنجیدگی کو بد نام کرتا ہے دوسرے بزرگ شاعر کو جاہل و متمکن کہہ کر دل کا بخار نکالنا بھی ان کی اصابت رائے کو مجروح کرتا ہے۔ اور مشاعروں میں ان کو بطریق ظرافت چھیڑنا تو ان کے لئے اور بھی قابل ملامت ہے۔

قائم

قائم اور میر کی معاصرانہ چشمک کا انداز دو حریفوں کا نہیں ہے۔ ایسا معلوم ہوتا ہے کہ انھوں نے میر کے خلاف جو کچھ لکھا وہ سودا کی شاگردی کے واسطے سے تھا۔ اس میں کوئی شک نہیں کہ سودا اور قائم میں آپس میں زبردست جھڑپیں ہوئی ہیں لیکن اس کے باوجود سودا کے ساتھ جو ان کی دلی عقیدت مند کی تھی وہ برابر قائم رہی۔ انھوں نے سودا کی مدح میں ایک قصیدہ بھی لکھا تھا جو ان کے دیوان (نسخہ انڈیا آفس) میں موجود ہے۔ سودا کی وفات کے بعد قائم نے اپنے تاثرات کا اظہار اس طرح کیا ہے۔

پڑھیے کس کا سخن کہ دل سے مٹے

داغ مرزا رفیع سودا کا

ہمارا خیال ہے کہ قائم محض سودا کے تئیں جوش عقیدت میں اور ان کا حق شاگردی ادا کرنے کے لئے نیز ان داغ دھتوکو دھونے کی خاطر جو سودا کے معارضے میں طرفین کے دلوں میں پڑ چکے تھے، میر کے مقابلے پر آئے۔ اس خیال کو قائم کی اس ہجو پر باغی سے بھی تقویت پہنچتی ہے جس میں سودا کے قطعے کی طرح میر کی سیادت پر چوٹیں کی ہیں کلیات قائم، مملوکہ ڈاکٹر عبدالحق اور عمدہ منتخبہ میں قائم کی یہ ہجو پر باغی ملتی ہے۔

روٹی کے لئے کہائے تم میر جی میر

کہتے تو بجا ہے آپ کو میر خمیسر

۱۔ کلیات قائم، مملوکہ ڈاکٹر عبدالحق، ص ۲۵، بحوالہ حیات میر، کلب علی خاں فائق، ص ۵۷۔

۲۔ میر محمد خاں، عمدہ منتخبہ یعنی تذکرہ سرور، مرتبہ خواجہ احمد فاروقی، دہلی یونیورسٹی، ص ۵۰۸-۵۰۹۔

پر میر ہوتے شاید اس طرح کے جیسے
 ساگوں میں کو تھ میر راگوں میں جیسے
 اس زبانی سے اندازہ ہوتا ہے کہ قائم نے سودا کی ہاں میں ہاں ملائی ہے۔ اور میر
 و سودا کے معارف میں اپنے استاد سودا کا ساتھ دیا ہے۔ یاد رہے کہ اب حیات کے
 مصنف نے سودا کا یہ قطعہ اس معرکے کے ذیل میں دیا ہے۔
 بیٹھے تنور طبع کو جب گرم کر کے میر
 کچھ شیر مال سامنے کچھ نان کچھ پنیر
 میر کی کے اب تو سارے مصالحے ہیں مستعد
 بیٹا تو گند نان بے اور آپ کو تھ میر
 قائم کے بعض اشعار سے واضح ہوتا ہے کہ وہ میر کے مقابلے پر مشاعروں میں
 بھی اُسنے لگے تھے۔ انھوں نے اس پر فخر کیا ہے کہ طرحی غزل میں وہ میر سے بہتر کہتے
 ہیں اور یہ سودا کا فیضان ہے۔

قائم یہ فیض حضرت سودا ہے ورنہ میں
 طرحی غزل سے میر کی اتنا تھا بر کہیں
 درحقیقت وہ سودا کے سوا کسی شاعر کو خاطر میں نہ لاتے تھے۔
 ایک سودا کی تو قائم نہ کہوں میں ورنہ
 ہے ترا طور سخن حسد بشر سے باہر
 میر کے یہاں قائم کے بارے میں کوئی ہجو نظر نہیں آتی۔ ایسا لگتا ہے کہ میر نے بھی شاید
 ان کے ساتھ وہی رویہ اختیار کیا تھا جو سودا نے بقا کے ساتھ روا رکھا تھا۔ نکات اشعار
 میں میر نے ان کی شاعرانہ صلاحیتوں کا مطلقاً ذکر نہیں کیا۔ صرف انھیں خواجہ میر درد اور
 مرزا محمد رفیع سودا کا شاگرد بتایا ہے۔ میر کے الفاظ حسب ذیل ہیں۔
 "محمد قائم متخلص بہ قائم، جو انے است۔ خیرہ و طیرہ، حسن پرست، نوکر پیشہ۔ مدنی
 داخل جرگہ میاں خواجہ میر صاحب ماند۔ کنوں با مرزا محمد رفیع محشور است۔ با فقیر نرائن
 است۔" اے

یہ دو سطر میں لکھ کر، قائم کا حال ختم کر دینا، میٹر کی دل برگشتگی کا نماز ہے۔ ہو سکتا ہے اس طرح اُنھوں نے قائم سے اپنا بدل لے لیا ہو۔ حالانکہ سبھی تذکرہ نگاروں نے اُن کے شاعرانہ کمال کا اعتراف کیا ہے۔ بلکہ کئی لوگوں نے انہیں بعض بعض جگہ درد و سودا سے بہتر قرار دیا ہے۔ اور خود اُن کا بھی دعویٰ یہ ہے۔

قائم میں غزل طور کیا ریختہ ورنہ

اک بات لچر سی بہ زبانِ دکنی تھی

پھر اپنے معاصرین پر نظر ڈال کر کہتے ہیں۔

قائم ہوس سے گو کہ کمی سب نے یہ غزل

لیکن ترے رویف بٹھانے کو عشق ہے

کمترین

محمد حسین آزاد نے میٹر و کمترین کے معرکے کے سلسلے میں لکھا ہے۔

”ولی کہ نبی نوع شعرا کا آدم ہے۔ اُس کے حق میں (میر) فرماتے ہیں ”ولے شاعر پست از شیطان مشہور تر“ میر خاں کمترین اسی زمانے میں ایک قدیمی شاعر دلی کے تھے۔ انہیں اس فقرہ پر بڑا غصہ آیا۔ ایک نظم میں اول بہت کچھ کہا۔ آخر میں اکر کہتے ہیں۔ ع ولی پر جو سخن لائے اسے شیطان کہتے ہیں“ لہ

نکات الشعرا مطبوعہ انجمن ترقی اردو میں یہ فقرہ موجود نہیں۔ البتہ میر قدرت اللہ قاسم نے مجموعہ نغز میں کمترین کے بیان میں اس کا ذکر کیا ہے۔ ”چنانچہ بنا بر نوشتن میر در تذکرہ خود شاعر شان جلی المتخلص بر ولی را کہ ورے شاعر یست از شیطان مشہور تر، جو ہائے ریکیہ بواجبی نمود“ لہ

اس سے معلوم ہوتا ہے کہ آزاد نے میر قدرت اللہ قاسم کے ہی بیان کو بنیاد بنایا ہوگا۔ لیکن اس بات کے بھی امکان ہیں کہ قاسم کے سامنے نکات الشعرا کا جو نسخہ موجود ہوگا اس میں یہ فقرہ بھی ہو سکتا ہے۔ علی گڑھ لائبریری میں میر کی ایک ادھوری قلمی بیاض ملی ہے جو دراصل نکات الشعرا کا ہی ایک ناتمام حصہ ہے۔ اس کی بہت سی عبارتیں موجودہ نسخے سے مختلف ہیں۔ اور بیانات میں بھی تضاد ملتا ہے۔ اس لئے یہ قرین قیاس ہے کہ میر نے ولی کا ترجمہ بعد میں تبدیل کر دیا ہو۔

میر نے کھترین کی اس نظم کو سن کر کچھ کہا یا نہیں۔ اس کے شواہد موجود نہیں۔ البتہ نکات الشعرا میں میر نے اُن کے بارے میں جو کچھ اظہارِ خیال کیا ہے، اس سے اُن کا ردِ عمل ضرور ظاہر ہوا ہے۔ وہ لکھتے ہیں۔

مردیست و ارستہ، مزاجش میلان ہزل بسیار دارد۔ موافق استعداد خود می گوید۔
بندہ شعر معقول او نشنیدہ ام۔“

میر کا یہ کہنا کہ بندے نے ان کا کبھی کوئی معقول شعر نہیں سنا، صاف کشیدہ خاطر کی دلیل ہے۔ یہ امر قابلِ غور ہے کہ دوسرے شعرا نے ان کا ذکر اچھے تاثرات کے ساتھ کیا ہے۔ قائم نے ان کو ہزل گوئی اور بھوپر دازی کا بے مثل شاعر کہا ہے اور ان کے بات سوا شعرا کے ایک شہر آشوب کی نشاندہی کی ہے۔

نکات الشعرا مرتبہ مولوی عبدالحق شائع کردہ انجمن ترقی اردو ہند میں دلی کا ترجمہ ہے۔
”شاعر ریختہ از خاک اورنگ آباد است۔ میگویند کہ در شاہجہاں آباد دہلی نیز آمدہ بود
بخدمت میاں گلشن صاحب رفت، و از اشعار خود پارہ خواند۔ میاں صاحب فرمود
ایں ہمہ مضامین فارسی کہ بیکار افتادہ اند در ریختہ خود بکار ببر، از تو کہ محاسبہ خواہد
گرفت۔ از کمال شہرت احتیاج تعریف ندارد و احوالش کما بینغی معلوم نیست۔“

نکات الشعرا ص ۹۰-۸۹

اس عبارت میں فقرہ ”شاعر یست از شیطان مشہور تر“ نہیں ہے۔

عنایت اللہ حجام

عنایت اللہ، حجام عرف کلو قوم کے حجام تھے۔ اسی مناسبت سے تخلص بھی حجام رکھا تھا۔ انھیں سوڈا کی شاگردی پر بہت ناز تھا۔ ان کے سوا کسی شاعر کو خاطر میں نہیں لاتے تھے۔ مصحفی نے ان کے کلام کی تعریف میں لکھا ہے۔ کہ وہ باوجود کم علمی کے شعر خوب کہتے تھے۔ ان کے اشعار سے ظاہر ہوتا ہے کہ وہ باریک بین تھے۔ اور ندرت مضمون سے کلام کو جلا دیتے تھے۔ ان کے شعروں میں کیفیت ملتی ہے۔ اسی سبب سے مشاعروں میں انھیں خوب داد ملتی تھی۔ مزاج میں ظرافت تھی۔ غزلوں کے مقطعوں میں اکثر اپنے پیشے کے رعایت سے مضمون باندھتے تھے۔ جو خوب بامزہ ہوتے تھے۔ میر حسن نے لکھا ہے کہ مدرسہ غازی الدین خاں کے قریب ان کی شعرو سخن کی محفل جما کرتی تھی۔

مختلف تذکرہ نگاروں کے بیانات سے پتہ چلتا ہے کہ عنایت اللہ حجام کے مزاج میں شوخی اس قدر تھی کہ وہ اپنے آپ کو بھی نہیں بخشتے تھے۔ چنانچہ ان کی غزلوں کے مقطعے اسی وجہ سے محفلوں میں مزادے جاتے تھے۔ اور ان پر خوب واہ وا ہوتی تھی۔ اول تو وہ خود قوم کے حجام اس پر مستزاد یہ کہ تخلص بھی حجام۔ پھر اس تخلص کی رعایت سے اپنے پیشے کی کارگزاریاں۔ یہ کیفیت پوری محفل کو لوٹ بوٹ کرنے کے لئے کافی تھی۔ چند اشعار دیکھئے۔

اُس شوخ کے کوچے میں نہ جایا کرو حجام
چھن جائیں گے اک دن کہیں ہتھیار تمہارے

رقیبوں پر میاں پڑتا ہے تب سو سو گھڑی پانی
بلا حجام کو جس روز تم حجام کرتے ہو

روز خسار کے لیتا ہے مزے تو باں کے
بہتر اس سے کوئی حجام ہمز کیا ہوگا

حجام تیرے دل کی تو اُرزو برائے
چہرے پر اس کے خالق گر خطِ شتاب لایا

اس سے بڑھ کر ان کی شوخی کا اور کیا ثبوت ہوگا کہ اپنی زبان سے خود اپنے آپ کو 'جالا'
(کم قوم) کہہ دیا۔ ان کا قطعہ ہے۔

حجام پڑا سخت حیا ناک کے پالے
کچھ اور تو کیا بات کہ وہ منہ سے نکالے
لگ چلتا ہوں اس شوخ سے رتنے میں تو مجھ کو
جھنجھلا کے یہ کہتا ہے کہ جل دور رہا لے

اس موقع پر میر کا وہ شعر خود بخود ذہن میں آتا ہے۔

پھرتے ہیں میر خوار کوئی پوچھتا نہیں
اس عاشقی میں عزت سادات بھی گنتی

حجام کو ایک طرف تو مشاعروں میں کافی مقبولیت حاصل تھی۔ خواہ اس کی وجہ
ان کا ظریفانہ انداز بیان ہو یا اپنے پیشے کے مضامین کا مضحک اظہار۔ دوسرے اس
زمانے کے ایک بڑے استادِ فن سے انھیں تلمذ حاصل تھا۔ جو ان جیسے کم علم اور بے رتبہ لوگوں
کے لئے فخر کی بات تھی۔ اس کے علاوہ اس زمانے کے بہت بڑے متقی اور پرہیزگار صوفی
محمد غزالی سے انھیں بیعت حاصل تھی۔ جس سے ان کی سماجی حیثیت بھی بڑھ گئی تھی۔ چنانچہ
وہ اپنے محلے میں اپنی عرفیت کلو سے نہیں بلکہ 'شاہ جی' کے لقب سے مشہور تھے۔ ان سب
باتوں کا نتیجہ یہ ہوا کہ وہ اپنے آپ کو بہت کچھ سمجھنے لگے۔ اور نوبت یہاں تک پہنچی کہ پھر

اپنے سامنے کسی کی کوئی حقیقت نہ سمجھی۔

میر قدرت اللہ قاسم نے لکھا ہے۔

شاگرد رشید سرآمد شعرائے فصاحت اما مرزا محمد رفیع سودا است۔ بنا برائے سنگ

یک پہلو بود۔ غیر از مرزا را شاعرے نمی دانست۔ تا بخو شکو وے خود چہ رسد“

حالانکہ یہ بھی حقیقت ہے کہ تذکرہ نگاروں نے ان کی کم علمی کا بھی ذکر کیا ہے۔

مصحفی نے لکھا ہے۔

”با وجود کم علمی شعر ہندی را بخوبی سرانجام می دهد“

میر حسن نے لکھا ہے۔

”لیکن از میں شعرا و معلوم شد کہ کلامش بے اصلاح است در موشگافی معانی قصر

دارد۔ شعرا میں است“

کام کیا زور یہ حجام نے

شیخ کی داڑھی کو قصر کر گیا

میر نے نکات الشعرا میں عنایت اللہ حجام کا کوئی ذکر نہیں کیا ہو سکتا ہے کہ اپنی مقبولیت

کے پیش نظر انہیں یہ بات بڑی لگی ہو۔ اور میر کے مقابلے پر آئے ہوں۔ دوسری وجہ یہ بھی

ہو سکتی ہے کہ اپنے استاد کی حمایت میں انھوں نے بلا وجہ عداوت مول لی ہو۔ جیسا کہ

قائم اور مجذوب نے حق شاگردی ادا کیا تھا۔

میر کی شنوئی اثر در نامے“ نے بھی معاصرین پر ناخوشگوار اثر چھوڑا تھا۔ فضا میں

اس کے شرارے ابھی موجود تھے۔ بہت سے شاعر میر کے خلاف ہجو میں کہنے لگے تھے۔

مہت ممکن ہے کہ اس رو میں ان کے منہ سے بھی ہجو یہ کلمات نکل گئے ہوں۔ مزاج کی

شنوئی کے سبب بھی ان کی رگ ظرافت پھٹک سکتی ہے۔ علاوہ از میں میر کے بعض

شعر بھی ان کو گمراہ کر سکتے ہیں۔ میر نے بعض جگہ جہاں دوسرے پیشوں کے خوب

رویوں کا اپنے کلام میں ذکر کیا ہے وہاں نانی پتھے پر بھی اظہار خیال کیا ہے۔ لیکن

یہاں یہ ذکر حد اعتدال سے تجاوز اختیار کر گیا ہے۔

مل بیٹھے اس نانی کے سے کوئی گھڑی جو زاہد تو

جتنے بال ہیں سارے سر میں ویسے ہی اس کی حجامت ہو

مکن ہے اس قسم کے اشعار سے بھی حجام کی دل آزاری ہوتی ہو۔ بہر حال حجام نے میر کو اشتعال دلایا ہے۔ یہ طے ہے۔ اگرچہ ہمارے سامنے حجام کا ایسا کلام موجود نہیں جس سے میر کی تضحیک کا علم ہو سکے۔ اور اس کی نوعیت کا جائزہ لیا جاسکے۔ لیکن حجام کی مذمت میں میر کی ثنوی ”در مذمت ائینہ دار“ موجود ہے۔ جو تریپن اشعار پر مشتمل ہے۔ اس ثنوی میں میر نے حجام پر الزام لگایا ہے۔

کیا کہوں کیسے ہیں یہ او ندھے پھر
کیجئے اصلاح عائد ہوئے شر

معلوم نہیں اصلاح کرنے سے میر کی کیا مراد ہے۔ شعر کی اصلاح سے تو حجام شرا بیگزی نہیں کر سکتے تھے۔ البتہ ان کو ان کے طور و طریق کے متعلق تنبیہ کی ہوگی۔ قاضی عبدالودود صاحب نے اس معرکہ کی وجہ مخالفت بیان کرتے ہوئے کہا ہے کہ ”اس کا (عنایت اللہ حجام کا) قصور تو ظاہر ہے کہ وہ میر کی عظمت کا قائل نہ تھا۔ لیکن بات صرف اتنی ہی نہیں ہے۔ قیاس کہتا ہے کہ حجام نے میر کی شان میں یا تو کوئی ایسی ہجو کہی ہے جس میں میر اور مرزا کی شاعری کا موازنہ کر کے سودا کو میر پر فوقیت دی ہے۔ یا کسی محفل میں انھوں نے اس کا اظہار کیا ہے۔ جی تو میر حجام کی ہجو پر اتر آئے ہیں۔ اور سودا کا ذکر پیچ میں لے آئے ہیں۔“

مدعی شعر ہیں حجام اب	موشگافوں کا نہیں ہے نام اب
نے کہ نانی جن پر سب کا دست رد	میر و مرزا میں حکم ہووے خرد
نے وہ رگ زن جو نہ سمجھے شیر شیر	سمجھے مرزا میر کو مرزا کو میسر
یاں تانی واں عجالت ہے بہت	مجھ میں مرزا میں تفاوت ہے بہت
ہوتے اس جاگہ جو مرزا بے گماں	جس جاگہ میں نے رکھی منہ میں زبان
کب کے اب تک گھس گئے ہوتے ادھر	استرے کانوں میں اپنے باندھ کر

بقا کی طرح عنایت اللہ حجام بھی ظرافت نگار تھے۔ ہو سکتا ہے جس طرح بقا نے میر کو اپنی ظرافت نگاری سے زچ کیا تھا۔ حجام نے بھی مزاحیہ اشعار میں میر کو طنز و تعریف کا نشانہ بنایا ہو۔ میر کی لعن طعن اور فحش گوئی سے بھی پتہ چلتا ہے کہ وہ حجام سے بہت زیادہ کبیدہ خاطر تھے۔ بلکہ اس ہجو میں کہ ورت اور رنجش کے تناؤ سے حجام پر

پھٹ پڑے ہیں۔

قاضی عبدالودود صاحب کے الفاظ میں (میٹر) خود داری کا جامہ اتار کر ایک حجام کے مقابلے پر خم ٹھونک کر میدان میں اُگئے۔ اصل میں یہ محض حجام اور میٹر کا جھگڑا نہ تھا۔ بلکہ سودا اور میٹر کا معرکہ تھا۔ جس میں ایک طرف میر تھے۔ اور دوسری طرف سودا کے وہ شاگرد جو ملا وہ سودا کے اور کسی کو شاعر ہی نہ سمجھتے تھے۔ ان میں قائم، مجذوب اور حجام سرفہرست تھے۔ غالباً میٹر کو یہ احساس تھا کہ سودا ہی حجام کو ترغیب دیتے ہیں۔ اور وہ انھیں کی شہ پر ان کے خلاف اُگ بھڑکا رہے ہیں۔ اس درپردہ دشمنی کا میٹر کو دکھ تھا۔ کیونکہ یہ کچھ اس طرح کا معاملہ تھا۔

ایک کہتا ہوں میں تو منہ پر رقیب

تیری پشتی سے سوسناتے ہیں

انھیں سودا سے ایک کم قوم کو اپنا شاگرد بنانے کی اور اس سے اپنے ہم رتبہ شخص کا متا بلہ کروانے کی شکایت ہے۔ اس پس منظر کے بغیر یہ سمجھنا مشکل ہوگا کہ حجام کے ساتھ سودا کو لے دے کیوں کی گئی۔

میر نے سودا سے پیٹنے کے بعد پھر نائی قوم کی حجامت بنائی ہے۔

ایاک نائی ز تانہ سا نظر ہاتھ میں تلواتے بے پاوسر

میں کہا آتا ہے نلوا کام کیسا بولتا ہے اُگے سے بد نام کیسا

... اس میں لوطیوں کی ڈال کر مونڈتے ہیں... اک اک بال کر

ان شعروں کی رکاکت تو ظاہر ہے۔ اُگے چل کر بھی بخش الفاظ میں اپنی نفرت کا اظہار

کیا ہے۔ جن میں غم و غصے کی چنگاریاں دہکتی ہوئی نظر آرہی ہیں۔ اس ہجو میں میر نے

نایتوں کا خاکہ اڑایا ہے لیکن حقیقت یہ ہے اس سے خود میٹر کا خاکہ اڑا ہے۔ اس ہجو

میں ذاتی رنجش کی وجہ سے مزاح کا صبح لطف پیدا نہ ہو سکا۔ اُن کے طنز کی آبداری

کو جگہ جگہ غم و غصے کی تندہی کند کر رہی ہے۔ حاصل یہ کہ آخر میں سوائے لعن طعن اور بھگڑ

پن کے کچھ نظر نہیں آتا۔

سوز، سید محمد میر

قائم نے میر سوز اور میر تقی میر کے معارضے کے ضمن میں لکھا ہے۔
 ”در مبادی حال میر تخلص می نمود چوں کہ اورا با میر تقی معارضہ افتاد ازاں با سوز تخلص
 کرد لہ میر سوز کو اس بات پر بہت ناگواری تھی کہ انھیں میر تقی میر کی وجہ سے اپنا تخلص
 چھوڑنا پڑا۔ میر اطراف و اکناف میں اپنے تخلص کے ساتھ شہرت حاصل کر چکے تھے۔ اس
 لئے ان کے لئے اس کے سوا اور کوئی چارہ کار نہ تھا کہ وہ اپنا تخلص تبدیل کر لیں۔ اپنے
 دوستوں کی محفلوں میں انھوں نے بار بار اس بات کا ذکر کیا ہے۔ ایک شعر میں اپنے دونوں
 تخلص باندھے ہیں۔

کہتے تھے پہلے میر میر تب نہ مومے ہزار حیف

اب جو کہیں ہیں سوز سوز یعنی سدا جلا کرو

اس شکایت کے باوجود میر ان کو خاطر میں نہ لاتے تھے۔ بلکہ انھوں نے اگر انھیں شاعر

بھی مانا تو سالم نہیں بلکہ پاؤ شاعر مانا ہے۔

محمد حسین آزاد ایک روایت بیان کرتے ہیں۔

”لکھنؤ میں کسی نے پوچھا کہ کیوں حضرت (میر) آج کل شاعر کون کون ہے۔ کہا ایک

تو سودا اور دوسرا یہ خاکسار ہے اور کچھ تامل کر کے کہا۔ اُدھے خواجہ میر درد۔ کوئی شخص بولا کہ

حضرت! اور میر سوز صاحب؟ چیں بجیں ہو کر کہا کہ میر سوز صاحب بھی شاعر ہیں؟

انھوں نے کہا آخر استاد تو اب اصف الدولہ کے ہیں۔ کہا کہ خیر۔ یہ ہے تو پونے تین ہی۔

مگر شرفا میں ایسے تخلص ہم نے کبھی نہیں سنے۔“ لہ

ایک طرف تو میر کا یہ حال اور دوسری طرف دوسرے تذکرہ نگار انھیں طرز خاص کا حامل تسلیم کرتے ہیں۔ اور شاعری کے فن میں استاد جانتے ہیں۔
میر قدرت اللہ قاسم نے لکھا ہے۔

”در ریختہ گوئی طرز خاص دارد، رویہ شعر خوانیش از کس نمی آید۔ بہ تتبع طرز گفتارش اگر چه اکثر سے از مشتاقان این فن گز ایندہ اما کمتر کسے سخن بہ انداز و سے رسانیدہ۔“
اسی طرح مرزا علی لطف نے بھی ان کی تعریف کی ہے۔

”فن سخنوری میں استاد، طرز ادا بندی کے بادشاہ اور صورت مضمون درد و آہ تھے“
میر سوز کو میر کے رویہ کا کافی احساس تھا۔ لہذا موقع پڑنے پر وہ بھی اُن پر خوب چوٹیں کرتے تھے۔ مولانا محمد حسین آزاد نے ایک واقعہ بیان کیا ہے۔ انھیں کے الفاظ میں سنئے۔

”کسی شخص نے اُن سے (میر سوز سے) اگر کہا کہ حضرت ایک شخص آپ کے تخلص پر آج ہنستے تھے۔ اور کہتے تھے سوز گوز کیا تخلص رکھا ہے۔ ہمیں پسند نہیں۔ انھوں نے کہنے والے کا نام پوچھا۔ اس نے بعد بہت سے انکار اور اصرار کے بتایا۔ معلوم ہوا کہ شخص موصوف بھی مشاعرے میں ہمیشہ آتے ہیں۔ میر سوز مرتوم نے کہا۔ خیر کچھ مضائقہ نہیں۔ اب کے صحبت مشاعرہ میں تم مجھ سے برسرِ جلسہ یہی سوال کرنا۔ چنانچہ انھوں نے ایسا ہی کیا اور باواز بلند پوچھا، حضرت آپ کا تخلص کیا ہے؟ انھوں نے فرمایا صاحب قبلہ فقیر نے تخلص تو میر رکھا تھا۔ مگر وہ میر تقی صاحب نے پسند فرمایا۔ فقیر نے خیال کیا کہ اُن کے کمال کے سامنے میرا نام نہ روشن ہو سکے گا۔ ناچار سوز تخلص کیا (شخص مذکور کی طرف اشارہ کر کے کہا) سنتا ہوں یہ صاحب گوز کرتے ہیں۔ مشاعرے میں عجیب فقہیہ انداز۔ لکھنؤ میں ہزاروں آدمی مشاعرے میں جمع ہوتے تھے۔ سب کے کانوں تک آواز نہ گئی تھی۔ کئی کئی دفعہ کہا کہ سنا ادھر شخص موصوف، ادھر میر تقی صاحب دونوں چپ چاپ بیٹھے سنا کئے۔“

میر سوز اور میر صاحب کے ایک واقعہ کا ذکر صاحبِ خوشِ معرکہ نے کیا ہے۔
جس میں دونوں کی دو بد و گنتگو دکھلائی ہے۔ اس تھڑپ کا منظر بھی ناصر کے لفظوں میں
ملاحظہ فرمائیے۔

”میر محمد سوز صاحب کہ استاد جناب عالی (نواب اصناف الدولہ بہادر) کے تھے۔
واسطے مجھے کے حاضر ہوئے۔ حضور نے فرمایا کچھ اپنے شعر پڑھو۔ حسبِ الحکم میر سوز
نے دو تین غزلیں اپنے دیوان میں سے پڑھیں۔ نواب فلک جناب نے تعریف میں
ان کی مبالغہ فرمایا۔ میر صاحب کو دلیری میر سوز کی اور تعریف نواب صاحب کی بہت
ناگوار گزری۔ میر سوز سے کہا تمہیں اس دلیری پر شرم نہ آئی۔ میر سوز نے کہا۔ صاحب
بندہ کیا شاہجہاں آباد میں بھاڑ جھونکتا تھا۔ کہا۔ بزرگی اور شرافت میں تمہاری
کیا تامل مگر رتبہ شعر میں میرے کسی کو ہمسری نہیں۔ موقع اور محل تمہاری شعر خوانی کا وہ
ہے جہاں لڑکیاں جمع ہوں اور ہنڈ کھیا پکتی ہو۔ نہ کہ میر تقی کے سامنے۔ میر سوز سے
تویہ کہا اور وہ شفقہ کہ جو میر کی طلب کو حضور پر نور نے لکھا تھا جیب سے نکال کر حضور
کے آگے رکھ دیا۔ اور یہ کہہ کر اٹھ کھڑے ہوئے۔ خانہ آباد دولت زیادہ“
ان واقعات سے اندازہ ہوتا ہے کہ میر کی کبر و نخوت اور سوز تخلص پر نکتہ چینی کے
انداز نے باہمی رنجشوں کو جنم دیا تھا۔

خاکسار، محمد یار

خاکسار اور میر تقی میر کے باہمی تعلقات کافی خراب تھے۔ میر نے اپنے تذکرے نکات الشعراء میں اس کے لئے خاکسار کو قصور وار ٹھہرایا ہے۔ لکھتے ہیں۔
 ”اُتش کینہ کر بے سبب افروختہ است، چوں کبایم بو میدہد“^۱
 دوسرے تذکرہ نگاروں نے بھی خاکسار کے متعلق یہی لکھا ہے۔ مرزا علی لطف کے الفاظ یہ ہیں۔

”ہمیشہ محمد تقی میر تخلص سے نوک جھونک کرتا رہا۔ اور ان کے اشعار میں مشاعروں کے اندر اکثر تصرف کیا گیا ہے۔“^۲
 اگرچہ ہمیں کسی تذکرہ سے یہ معلوم نہ ہو سکا کہ خاکسار کو میر سے یہ عداوت کیوں تھی پھر بھی کچھ تذکرہ نگاروں کے بیانات اس سلسلے میں کافی اہم ہیں۔
 تذکرہ کریم الدین۔

”شیخ محمد یار خاکسار۔ یہ ایک درویش قلندر تھا۔ قدم شریف دہلی میں خدمت کیا کرتا تھا شعرائے متقدمین میں شمار کیا گیا ہے۔ سو دا، میر حسن سے پیشتر تھا۔ میر تقی میر لڑکپن میں جب شعر کہتا تھا، خاکسار اس کو اصلاح دیا کرتا تھا۔ لیکن میر اپنے تذکرے میں یہ ذکر نہیں کرتا۔ بلکہ وہ خاکسار کو بسبب غرور اور سرکشی کے ملزم کرتا ہے۔ خاکسار چونکہ ملقب بہ لقب ”شاہ الشعراء“^۳ تھا اس دعوے کو میر نہیں مانتا۔“^۴

^۱ نکات الشعراء ص ۱۱۴۔ ^۲ گلشن ہند ص ۱۲۴۔ ^۳ نکات الشعراء مرتبہ عبدالحق میں بجائے شاہ الشعراء کے یہ شعر ہے ہو سکتا ہے کتابت کی غلطی ہو۔ ^۴ تذکرہ کریم الدین ص ۸۹ بحوالہ خواجہ احمد فاروقی، میر تقی میر حیات اور شاعری ص ۳۱۳۔

اس عبارت میں تین باتیں غور طلب ہیں

۱۔ خاکسار اس کو بچپن میں اصلاح دیا کرتا تھا۔

۲۔ میر اپنے تذکرے میں یہ ذکر نہیں کرتا بلکہ وہ خاکسار کو بسبب غرور اور سرکشی ملزم کرتا ہے۔

۳۔ خاکسار چونکہ ملقب بہ لقب شاہ الشعرا تھا اس دعوے کو میر نہیں مانتا۔

نکات الشعرا سے اس بات کی تصدیق نہیں ہوتی کہ میر کو خاکسار سے تلمذ تھا۔ پھر بھی

اس بات کو یہ سمجھ کر رد نہیں کیا جاسکتا کہ میر اس کی تائید نہیں کرتے۔ انھوں نے بعض مصلحتوں

کے پیش نظر بہت سے حقائق سے جان بوجھ کر خاموشی اختیار کی ہے۔ ہو سکتا ہے کہ انھوں نے

خاکسار سے اصلاح لی ہو۔ مگر بعد میں شہرت ملنے پر خاکسار کا ذکر مناسب نہ سمجھا ہو۔ خود

خاکسار بھی کوئی بڑے شاعر نہ تھے جن سے نسبت شاگردی ظاہر کر کے میر کوئی امتیاز

حاصل کر سکتے۔ دوسری بات ان کے غرور و سرکشی کی ہے۔ ظاہر ہے۔ یہ میر

کا ذاتی مشاہدہ ہو سکتا ہے۔ تیسری بات خاکسار کے شاہ الشعرا ہونے کی

ہے۔ اگر خاکسار کو واقعی یہ خطاب ملا ہوتا تو دوسرے تذکرہ نویس میر کے بیان کی تردید

کرتے۔ البتہ یہ ممکن ہے کہ خاکسار کے دوست انھیں اس لقب سے پکارتے ہوں جس

کو میر نے کوئی اہمیت نہیں دی۔ بلکہ انھوں نے اس لقب کا الزام بھی خاکسار کو دیا ہے

کہ وہ خود ساختہ شاہ الشعرا ہیں۔

مصحفی جو میر سے ذاتی طور پر واقف تھے اور بقول ان کے میر بھی ان پر کافی مہربان

تھے اپنے تذکرے میں ایک اور انکشاف کرتے ہیں۔ خاکسار کے ذکر میں کہتے ہیں۔

”گویند کہ میر تقی میر در عالم شباب منظور نظر او بودہ“ لہ

مصحفی نے خود اس واقعہ کی نہ کوئی تفصیل لکھی اور نہ کوئی حوالہ ہی دیا۔ البتہ عمدہ منتخبہ

کا مصنف خاکسار کے متعلق اس امر کا اظہار ضرور کرتا ہے۔

می گویند کہ خاکسار در عالم شباب خیال امر دیرستی در سرداشت و ہر طفلے کہ مد نظر اولود

کار بار دنیا نمی داشت“ لہ

مصحفی کا یہ انکشاف جہاں میٹر کے سلسلے میں دلچسپی کا باعث ہو سکتا ہے۔ وہاں خاکسار اور میٹر کے تعلقات کو سمجھنے میں ہماری کافی رہنمائی کر سکتا ہے۔ خاکسار اول تو بزرگ تھے دوسرے میٹر بچپن میں ان سے اصلاح لے چکے تھے۔ اس کے علاوہ ان کے منظور نظر بھی تھے۔ ان تمام باتوں کے پیش نظر وہ میٹر سے توقع رکھتے ہوں گے کہ وہ ان کا دم بھریں۔ لیکن یہاں میٹر کو ان سے کوئی سروکار ہی نہ تھا۔ نہ انھوں نے ان سے اپنی سعادت مندی کا اظہار کیا۔ اور نہ ان کی شاعری کے قائل ہوئے۔ اسی لئے خاکسار ان سے براہم تھے۔ اور شدت پیدا ہونے پر ناراضگی بغض و عناد کی صورت میں جڑ پکڑ گئی۔

خاکسار کا میٹر سے نوک جھونک کرنا اور موقع پڑنے پر ان کی ہجو کرنا اسی صورت حال کا نتیجہ ہے۔ قائم نے 'مخزن نکات' میں خاکسار اور سودا کا ایک واقعہ تحریر کیا ہے۔ اس سے بھی اندازہ ہوتا ہے کہ خاکسار کو میٹر کی طرف سے کافی تلخی تھی۔

قائم کہتے ہیں کہ ایک دن خاکسار اور سودا مرتضیٰ قلی کے یہاں موجود تھے۔ چونکہ میٹر اور خاکسار کے تعلقات خراب تھے۔ اس لئے خاکسار بے موقع میٹر کے خلاف باتیں کرنے لگے اور حاضرین مجلس سے اصرار کیا کہ وہ میٹر تقی میٹر کی ہجو کہیں۔ لوگوں کو یہ بات پسند نہیں آئی۔ پھر بھی سودا نے ان کا دل رکھنے کیلئے یہ مطلع کہہ کر ان کے حوالے کر دیا۔

میٹر کا مکھڑا ہے بے نتہا گل زنبق سا ہے

پیٹ بھی اس کا جو میں دیکھا سو کچھ بھنق سا ہے

مطلع کو سن کر سب لوگ ہنس پڑے۔ خاکسار بھی محظوظ ہوئے۔ لیکن جب کافی دیر ہو گئی اور لوگ برابر منستے رہے تو انھیں کچھ احساس ہوا۔ دفعۃً ان کی نگاہ اپنے پیٹ پر پڑی۔ اور سارا معاملہ سمجھ گئے۔ اس پر خاکسار بہت بگڑے اور ایک دم اٹھ کھڑے ہوئے۔ اس دن سے سودا اور خاکسار کی ملاقات ترک ہو گئی۔ لہ

قائم نے بھی ان کے متعلق میٹر سے ملتی جلتی رائے کا اظہار کیا ہے۔

"در حقیقت ممکن و با اعتقاد خود ظریف۔ ہر چند حسن با شننا و غیر آشنا بر سر رشتہ مزاح می آرد۔ لیکن ہمکش تاب شنیدن جواب ندارد، بنا بریں از تمام عالم شاک است" لہ

عشقی نے بھی میر کی بات کو دہرایا ہے۔

”ظاہر تذکرہ نوشتہ و خود را مخاطب بخطاب سید الشعراء ساختہ۔ احوال خود اول ثبت نمودہ^۱
ان بیانات کے برعکس میر حسن نے خاکسار کی حمایت کی ہے اور تردید کی ہے کہ وہ نہ
تو ممکن تھے اور نہ دوسروں سے کھنچتے تھے۔ لکھتے ہیں۔

”انچہ میر تقی در تذکرہ خود نوشتہ است کہ خود را بسیار می کشند۔ غالب کہ این حرف
راست نہ باشد و بر تقدیر اگر دور کشید بہ نزد این فقیر بجاست۔ شخصے کہ خادم چنین مکان
مقدس باشد اگر دماغ بر فلک رساند رواست، دیگر دلیل بر بطلان این ہا این کہ اگر
ہم چنین بود خاکسار تخلص نہ می نمود۔ مگر در مزاج متانتے خواہد بود۔

خاکسار اس کی تو آنکھوں کے کچے مت لگیو

مجھ کو ان حنا نہ خرابوں ہی نے بیمار کیا

میر تقی میر گوید کہ اگر بجائے بیمار کیا، گرفتار کیا، می شد بہتری بود، لیکن در عقل
فقیر چنین می گزارد کہ اگر چشم خود می بود گرفتار مناسب بود۔ چوں لیں بجا چشم معشوق است
بیماری صحت دارد“^۲

خاکسار چونکہ قدم شریف کے خادم تھے۔ اس لئے میر حسن نے بطور عقیدت ان کی
طرفداری کی ہے۔ ورنہ دوسرے تذکروں سے ان کے بیان کی تصدیق نہیں ہوتی۔ خاکسار
اور میر کی رنجش اپنی انتہا کو پہنچ چکی تھی۔ اس کا اندازہ میر کی تحریر سے بھی لگایا جاسکتا ہے۔
میر لکھتے ہیں۔

”شعر یہ نختہ می گوید و خود را می کشند و بسیار سفلگی می کند، بلکہ از تنک آبی بنائے ریختہ
را بآب رسانیدہ۔ چنانچہ علی الرغم این تذکرہ نوشتہ است، بنام معشوق چہل ساز خود احوال
خود را اول از ہمہ نگاشتہ و خطاب خود سید الشعراء پیش خود قرار دادہ۔ آتش کینہ کہ بے سبب
افروختہ است، چوں کہا، کم بو میدہد، بنغم پئے من ریمان می تابد کہ گوی پسر رسن تاب
است۔ محمد معشوق کنبوہ کہ مردے است نائب میر بحر بسیار گرجوش و یار باش چوں شنید کہ

۱۔ کلیم الدین، دذکرے، ص ۲۴۱۔

۲۔ تذکرہ شعرائے اردو۔

خاکسار کلو ہم نام دارد بد اہتہ گفتہ مصرع:

کتا ہے در یار کا کلو اس کا نام

چوں کلو اکثر نام سگہا میگزارند۔ لطف بہم رسانید۔ ہر کہ دم لایہ او دیدہ است می داند۔
فخر او ہمہ بر ریختہ است۔ طرفہ این کہ اں ہم نام مربوط و خود او ہم نادرست۔ تقلید مرزا
جان جہان مظهر در ہر امر میکنند۔ اگر کسے تکلیف شعر کند گوید کہ وقتے بیمار بودم۔ آہ آہ من
این رنگ داشت۔ سبحان اللہ مردمان این را شعری ناند۔ بابا! من شعری گویم و با این
برادران یوسف کہ ما شاعران با شیم بر بطے۔۔۔ الغرض بسیار کم فرصت و بے تر است
این چند شعر کہ بنام او نوشتہ می آید از فیض سخن است، از ویست،

آخری جملے سے خاکسار کے کہنے کے بجائے خود میر کے کہنے کا پتہ چل جاتا ہے! یہاں جوش
عداوت میں وہ یہ بھی بھول جاتے ہیں کہ یہ شاعروں کا تذکرہ ہے۔ انھیں سنجیدگی سے
کام لینا ہے۔ پھر خاکسار کو نادرست اور بے تہ کہنا اور اس کی سفلگی کا ذکر کرنا بھی میر کی
انتہائی نفرت اور کدورت کو ظاہر کرتا ہے اس کے علاوہ خاکسار کی توہین میں محمد معشوق
کنبوہ کے ایک مزاحیہ مصرعہ کی داد دینا محض اس لئے کہ خاکسار کو کتا کہہ دیا، ان کی عداوت
اور ذاتی رنجش کا آئینہ ہے۔

تذکرہ ریختہ گو بیان کے مصنف گردیزی نے میر کی اس ناانصافی کے خلاف سخت
احتجاج کیا ہے۔ لکھتے ہیں۔

”گویند بسیار بر می بیچد و خود را در ذی شعرائے مسلم محسوب می کند۔ بہر حال
شعرش از موزونیت خالی نیست و اں کہ بعض اعزہ سر بانکار موزونیت او بر آوردہ
اور از زمرہ شعرا خارج می کند۔ ناشی از ستم ظریفی و بے انصافی است و شعرش نسبت
شعرائے مسلم ہر جہ نازل البتہ است لیکن انکار موزونیت بچہ راہ“ لہ
اس مختصر بحث سے اتنا تو ظاہر ہو گیا کہ دونوں فریق ایک دوسرے سے انتہائی
کبیدہ خاطر اور دل برداشتہ تھے۔ اور دونوں نے ہر طرح سے اپنے دل کا غبار نکالا ہے۔

لہ فتح علی گردیزی، تذکرہ ریختہ گو بیان، مرتبہ عبدالحق، ص ۵۲۔

اس بات پر حیرت ہوتی ہے کہ میٹر کے کئیات میں خاکسار کی ہجو میں کوئی شعر نہیں ملتا جب کہ انھوں نے اپنے تذکرے میں خاکسار کے خلاف خوب زہرا گلا ہے۔ خاکسار کا کلام چونکہ دستیاب نہیں ہوا اس لئے یہ شبہ ہو سکتا ہے کہ ان کا کلام ضائع ہو گیا ہوگا۔ مگر میٹر کا کلام تو ہمارے سامنے موجود ہے۔ پھر ایسا کیوں ہے۔ ہمارے خیال میں یہ میٹر کی عداوت کی انتہا ہے کہ ان کی ناگوار سی اشعار کا قالب اختیار نہ کر سکی اور انھیں اس کے لئے نثر کا سہارا لینا پڑا۔

نثار، محمد امان

مصحفی نے نثار کے متعلق لکھا ہے: "اکثر در مشاعرہ ہاتے دہلی ہم طرح یاران بود" لہ اس کے علاوہ اور دوسرے تذکرہ نگاروں نے بھی اُن کی تعریف کی ہے۔ آزاد لکھتے ہیں۔

"میر صاحب کی اور اُن کی (نثار) اکثر چھیڑ چھاڑ رہتی تھی۔" لہ

غالباً اسی چھیڑ چھاڑ کا نتیجہ تھا کہ ایک دن بھرے مشاعرے میں نثار نے بڑے موقع سے میر پر جوٹ کی۔ اور چاروں طرف سے تحسین و آفرین کے شور سے میر کو نیچا دیکھنا پڑا۔ ہوا یہ کہ میر تقی میر نے مشاعرے میں اپنی مثنوی 'اژدر نامہ' پڑھی۔ اس میں انھوں نے اپنے پندار شاعری کا مظاہرہ کیا تھا۔ انھوں نے اپنے آپ کو اژدہا قرار دیا۔ اور معاصرین میں سے کسی کو چوہا، کسی کو بچھو، کسی کو کیر، کو کورا کہہ کر اُن کی تحقیر کی۔ اس مثنوی کا خلاصہ یہ تھا کہ دامن کوہ میں ایک خونخوار اژدہا رہتا تھا۔ ایک دن جنگل کے تمام حشرات الارض اکٹھا ہو کر اس سے لڑنے گئے۔ لیکن جب اژدہا سامنے آیا تو کوئی بھی اس کے مقابلے کی تاب نہ لاسکا۔ انجام کار اُس نے اپنی ایک پھنکار سے اُن سب کو فنا کر دیا۔ مثنوی کے کچھ شعر حسب ذیل ہیں۔

یہ موذی کئی، ناخبر دار فن
نئی ناگنیں جن کے ٹینگوں پہ پھن

نہیں جانتیں ہوں میں مارِ سیاہ
زمانہ ہے آتش کا میسری نگاہ

نفس ہے مرا افعی پیچدار
گیا جس سے خصم قوی من کو مار

آگے چل کر معاصرین کو حقارت سے پھنکارتے ہیں۔

لہ تذکرہ ہندی، ص ۲۵۵۔

لہ آب حیات، ص ۲۱۸۔

میری قدر کیا ان کے کچھ ہاتھ ہے جو رتبہ ہے میرا مرے ساتھ ہے
 کہاں پہنچیں مجھ تک یہ کپڑے حقیر گیا سانپ پیٹا کریں اب لکیر
 اس مثنوی کو سن کر مخاطب شعرا نہایت برہم ہوئے۔ اور سامعین نے بھی اس طرز
 کو پسند نہیں کیا۔ محمد امان نثار نے جو نہایت زود گو اور بر محل شعر کہنے والوں میں تھے،
 اپنی عزل کے مقطع میں اُن پر جوٹ کی۔

حیدر کرار نے وہ زور بخشا ہے نثار

ایک دم میں دو کروں اژدر کے کٹے چیر کر

محمد حسین آزاد نے مذکورہ شعر کو ایک قطعہ کا مقطع کہا ہے۔

” انھوں نے وہیں ایک گوشے میں بیٹھ کر چند شعر کا قطعہ لکھا اور اس وقت سر

مشاعرہ پڑھا“ لہ

میر قدرت اللہ قاسم نے اس کو غزل کا مقطع کہا ہے۔

” مجلس سخن طرازی در حین انشاد ” اژدر نامہ“ بہ محمد تقی میر طرف گردیدہ۔ وغزلے

بدیہہ در توصیف میر کہ مقطع اُن بجائے تو دست گذارش یافتہ بر خواند بہ تحسین۔

اہل مجلس را رسیدہ“ لہ

اس واقعہ کے علاوہ آزاد نے یہ بھی لکھا ہے کہ نثار ”میر صاحب کے شعروں پر

ہمیشہ شعر کہا کرتے تھے“ اس بیان سے ان کی باہمی نوک جھونک ہونے کی مزید

تائید ہو جاتی ہے۔ مثال میں انھوں نے میر و نثار کے دو شعر نقل کئے ہیں۔

میر۔ بھوؤں تیں تم جس دن صبح نکلے تھے ایک چیرا

اس دن ہی تمہیں دیکھے ماتھا مرا ٹھنکا تھا

نثار۔ ہم اُگے ہی سمجھے تھے وہ گھر کو سدھا رنگے

جس وقت گجر باجھا ماتھا مرا ٹھنکا تھا

لہ آب حیات ، ص ۲۱۸۔

لہ مجموعہ نغز ، ص ۲۶۶۔

میر نے شعرائے اردو میں انھیں کوئی جگہ نہیں دی۔ اور نکات الشعراء میں ان کا ذکر تک نہیں کیا۔ جب کہ وہ صاحب دیوان شاعر تھے۔ دوسرے تذکرہ نگار بھی ان کی زود گوئی اور مشاقی کی تعریف کرتے ہیں۔ میر حسن لکھتے ہیں۔

”کار ریختہ و غزل را بہ خوبی و ہر بیت بہ سرانجام می رساند“ لہ
مصحفی لکھتے ہیں۔

”دیوان ضخیمے ترتیب دادہ۔ قدرت پر گوئی بسیار دارد و اکثر در مشاعرہ ہائے دہلی ہم طرح یاران بود“ لہ

اس سے معلوم ہوتا ہے کہ میر نے ان کے سلسلے میں تعصب سے کام لیا ہے۔ میر ان کے استاد حاتم کے متعلق بھی کوئی اچھی رائے نہ رکھتے تھے۔ ہو سکتا ہے کہ نثار بھی حاتم اور میر کی باہمی رنجش کا شکار ہو گئے ہوں۔ بہر حال معرکہ کا منظر تو مشاعرے میں دیکھنے کو ملا۔ اگر اس کے علاوہ بھی کچھ اور مناظر ہوں تو وہ ابھی پردہ انہما میں ہیں۔

لہ تذکرہ شعرائے اردو، ص ۱۸۳۔

لہ تذکرہ ہندی، ص ۲۵۶۔

مجنوب

میرا اور مجنوب کے تنازعے کا مطالعہ بعض وجوہ کی بنا پر کافی دشوار ہو گیا ہے۔ ایک طرف تو ہمیں مجنوب کے پورے حالات زندگی کا علم نہیں۔ جو ہماری تذکرہ نویسی کا بہت بڑا المیہ ہے۔ دوسرے ان کا دیوان بھی دست برد زمانہ کی نذر ہو گیا۔ میر نے بھی اپنے تذکرے میں انہیں کوئی جگہ نہیں دی۔ ممکن ہے نکات الشعرا کی تالیف کے وقت مجنوب قابل ذکر نہ ہوں۔ اس کے علاوہ کلیات میر میں بھی ہمیں کوئی ایسا شعر نہیں ملا۔ جس سے مجنوب کے بارے میں کوئی روشنی پڑتی ہو۔ البتہ اتنا تو معلوم ہے ہی کہ مجنوب سودا کو اپنا کلام دکھاتے تھے اور ریختہ کے صاحب دیوان شاعر تھے۔ ممکن ہے سودا سے تلمذ ہونے کے سبب انہوں نے اپنے استاد کی حمایت میں میر کے مقابلے پر کمر باندھی ہو۔ ویسے بھی میر کے مقابلے میں مجنوب نو عمر اور ناپختہ کار تھے۔ عمر کے جوش اور بردباری کے فقدان کی بنا پر ان کے مرتبے کو کیونکر پہچان سکتے تھے۔

مرزا علی لطف لکھتے ہیں۔

”دو دیوان جواب میں میر تقی میر کے انہوں نے کہے اور مقدمہ بھر سہرا انجام جواب سے غافل نہیں رہے“ لہ

شیخ چاند لکھتے ہیں۔

”نہ معلوم میر سے کیوں اس کی ان بن ہو گئی تھی کہ ان کے جواب میں سات دیوان لکھے۔ ایک شعر میں ان کو مخاطب کر کے لکھا ہے۔

لہ لطف، مرزا علی گلشن ہند، عبدالرشید شاہ، حیدرآباد دکن ۱۹۰۶ء ص ۲۲۶۔

اے میر سبھیومت مجذوب کو اوروں سا
ہے وہ خلف سودا اور اہل ہنر بھی ہے لہ

مرزا علی لطف کے بیان کے مطابق مجذوب نے میر تقی میر کے جواب میں دو دیوان لکھے تھے۔ لیکن شیخ چاند "سات دیوان" بتاتے ہیں۔ اگرچہ سات دیوان کی بات کسی تذکرے نے نہیں لکھی۔ مگر اس سے اتنا تو واضح ہے کہ مجذوب اور میر تقی میر کے درمیان کشیدگی موجود تھی۔ مذکورہ شعر کے تیور بھی دونوں کی نوک جھونک کا پتہ دیتے ہیں۔ بہر حال یہ معمولی قسم کی جھڑپ ہوگی۔ جو سودا کے ساتھ مجذوب کی جذباتی وابستگی کا نتیجہ تھی۔ وہ سودا کے بارے میں کسی کی کوئی غلط بات برداشت نہ کر سکتے تھے۔ ظاہر ہے میر و سودا کے معرکوں میں وہ سودا کی طرف سے میر پر حملہ آور ہوتے ہوں گے۔ یہ بھی ممکن ہے کہ میر نے کسی موقع پر انہیں کچھ کہہ دیا ہو۔ جس کی وجہ سے انہوں نے اپنے خلف سودا اور اہل ہنر ہونے کی میر کو دھکی دی ہے۔

لہ شیخ چاند سودا، اورنگ آباد، ۱۹۳۶ء، ص ۶۹-۷۰

حشمت، محمد علی

میر تقی میر نکات الشعرا میں ان سے کافی براہم نظر آتے ہیں۔ انھوں نے ان کے خلاف انتہائی سخت اور نازیبا الفاظ استعمال کئے ہیں۔ لکھتے ہیں۔

”از شاگردان غنی بیگ قبول است۔ اکثر بہ شعر ما مردان اعتراضات بیجا می کرد و جواب با صواب می یافت۔ در شعر ریختہ کہ بسیار پا جیانہ میگفت، گپہا دارد۔ حاصل عجب ہنگامہ پرداز سے بود۔ دریں ایام پچواہ سے ہم بہم نمی رسد“ لہ

مذکورہ عبارت سے ان کے اختلافات پر بھی روشنی پڑھائی ہے۔ حشمت ان کے اشعار پر اعتراضات کرتے تھے جو میر جیسے نازک طبع کے لئے ناقابل برداشت تھا۔ اگرچہ وہ ان اعتراضات کا جواب بہم پہنچاتے تھے۔ مگر طرفین میں اس نوک جھونک سے نزاع پیدا ہو گیا تھا۔ یہی وجہ ہے کہ میر ان کو عجب ہنگامہ پرداز کہتے ہیں۔ اور ان کی شاعری کو بسیار پا جیانہ کہہ کر رد کر دیتے ہیں۔ حالانکہ میر حسن حشمت کو شاعر مربوط گو کہتے ہیں اور ان کی وقت پسندی کی داد دیتے ہیں۔ لطف بھی ان کے سلیقہ نظم ریختہ کی تعریف کرتے ہیں۔

ظاہر ہوتا ہے کہ میر نے زیادتی سے کام لیا ہے۔ بعد کے تذکرہ نگاروں پیراؤں کا خاطر خواہ رد عمل ہوا۔ چنانچہ فتح علی گردیزی نے اپنے تذکرے ”ریختہ گویان“ میں میر کے ساتھ بھی وہی سلوک کیا جو انھوں نے حشمت کے ساتھ کیا تھا۔ تذکرہ ریختہ گویان کے مقدمے میں مولوی عبدالحق نے اس سلسلے میں اس طرح اظہار خیال کیا ہے۔

”حشمت کی نسبت لکھا ہے۔ (یعنی گردیزی نے) دیوانش فقیر سیر کردہ و چشمے آب دادہ احفا کہ در ان تلاش معنی تازه کردہ و الفاظ رنگینی بروئے کار آوردہ“ میر صاحب

کی نسبت فرماتے ہیں۔ فقیر سیر اشعارش نمودہ و چشمے آب دادہ، حقا کہ دراں تلاش
معنی بیگانہ کردہ است و حرف آشنا را بروئے کار آوردہ۔

کہاں حشمت کہاں میر صاحب؟ اور یہ روکھی پھکی تعریف بھی جس بے دلی
سے کی ہے۔ وہ ظاہر ہے۔ خصوصاً جب ہم اس کا مقابلہ دوسرے معمولی شاعروں کے
ذکر سے کرتے ہیں۔ جو گردیزی نے اپنی کتاب میں کئے ہیں تو اور بھی حیرت ہوتی
ہے۔ لیکن سب سے بڑی ستم ظریفی یہ کی ہے کہ حالات کے بعد میر صاحب کے
کلام میں سے صرف ایک شعر نقل کیا ہے اور وہ بھی بہت معمولی حالانکہ معمولی سے معمولی اور گمنام
شاعروں کے کلام سے بھی جب مل گیا ہے تو صفحے دو صفحے ضرور نقل کر دئے ہیں، بلکہ
اس کی وجہ بھی مولوی عبدالحق کی زبان سے سنئے۔

”بعض اور اصحاب کی طرح گردیزی کو بھی یہ بات ناگوار گزری کہ اس کے بعض دوستوں
پر میر صاحب نے بے باکی سے نکتہ چینی کی یا ان کی طرف سے بے التفاتی کی۔ لہذا حق دوستی
ادا کرنے کے لئے اس نے خود ایک تذکرہ لکھا۔ جسے افسوس ہے کہ فروغ نہ ہوا۔
خود میر نے حشمت کے شاگرد عبدالحق تاباں کی نکات الشعراء میں کافی تعریف و توصیف
کی ہے۔ تعجب ہے کہ انھوں نے شاگرد کے مقابلے میں بھی استاد کی شاعری کو نہ رکھا بلکہ اسے
پاجیاد کہا۔ حشمت کے کلام میں ہمیں کوئی ایسا شعر نہیں ملا جس سے میر کے بارے میں کسی
امر کا اظہار کیا گیا ہو۔ اس سے پتہ چلتا ہے کہ حشمت میر کی شاعری پر اعتراض کرتے تھے
اور میر اس چھپر چھاڑ کو تنازعہ سمجھ کر ذاتی سطح پر لے آئے۔“

لہو سے فتح علی گردیزی تذکرہ ریختہ گویان، مرتبہ عبدالحق، اورنگ آباد، ۱۹۳۳ء، ص ۱۳۔
۳۔ میر نے تاباں کے لئے لکھا ہے۔

”زبان رنگینش پاکیزہ تراز برگ گل گلستان سخن رانا زک دماغ بلبیل۔ سمند رنگینی فکرش
با گلگون باد بہار طابق النعل بالنعل است، ہر چند غرہ سخن او ہمیں در لفظہائے گل و بلبیل
تمام است، اما بسیار برنگین می گفت۔ از دیدن رنگ آتش بے اختیار از دہن من گل
کمالش سر میرزا، نسبت بہ شعرا و استاد اور ارتبہ شاگردی او نبود۔“

نکات الشعراء، ص ۱۰۸۔

سوڈا کے ادبی معرکے اپنے معاصرین سے

سوڈا کے ادبی معرکوں نے اپنے زماۓ نے میں سب سے زیادہ شہرت پائی۔ چنانچہ اُردو شعرا کے تذکروں میں ان معرکوں کا بڑے جوش و خروش کے ساتھ ذکر ہوا ہے۔ میر کے بعد سوڈا کے حربوں میں قائم، ندرت کاشمیری، میر تقی مرثیہ گو، فدوی، جعفر علی حسرت، مرزا فاخر ملکین، میر غلام حسین ضاحک اور بقا ہیں۔

- ۱۔ قائم
- ۲۔ ندرت کاشمیری
- ۳۔ میر تقی مرثیہ گو
- ۴۔ فدوی
- ۵۔ جعفر علی حسرت
- ۶۔ مرزا فاخر ملکین
- ۷۔ میر غلام حسین ضاحک
- ۸۔ بقا

قائم

سید احمد یکتا نے قائم کے کلام پر تبصرہ کرتے ہوئے قائم کو اس قدر سراہا ہے کہ بعض اعتبار سے انھیں سودا پر ترجیح دی ہے۔ انھوں نے دستور الفصاحت میں لکھا ہے۔ ”تالیف کلمات و بندش الفاظ او، اگر نگاہ کنند، قدم بقدم مرزا است، و از برشتگی و شکستگی اُس، اگر گفتہ آید، بے شبہ بامیر ہم اداس است۔ حق اینست کہ پایہ کلام لطافت انجام این سخن طراز بہیچ وجہ از کسی فرد تر نیست۔ عجب طرز لطیف و وضع نظیف اختیار کردہ، سر لطف و کیفیت ہر دو استاد و راشا مل، بلکہ بعض مقام ترجیح طلب است۔ و فرق ہمیں قدر است کہ اُس بزرگ شاگرد مرزا است و بس۔ قائم کے کمال فن کا دوسرے تذکرہ نگاروں نے بھی اعتراف کیا ہے۔ لیکن قائم کو اپنی ان تمام صلاحیتوں کے باوصف اپنے استاد یعنی مرزا سودا سے ایک گونہ عقیدت بھی تھی۔ انھوں نے سودا کی مدح میں ایک قصیدہ لکھا تھا۔ اور کئی جنگی غزلوں میں بھی معارف کے دوران ان سے اپنی عقیدت اور ارادت کا ذکر کیا ہے۔

لیکن کیا کیا جائے کہ اس تمام عقیدت و ارادت کے باوجود ایک موڑ ایسا بھی آیا کہ استاد شاگرد میں ٹھن گئی۔ اصل میں قائم کی تلون مزاجی اور ان کا غرور فن انھیں چین سے بیٹھنے نہیں دیتا تھا۔ قدرت اللہ قاسم نے ان کے دو معرکوں کا ذکر کیا ہے۔ چونکہ یہاں ان معرکوں سے قائم کے مزاج کی گرہ کشائی میں مدد ملتی ہے اس لئے یہاں ان کا ذکر بے محل نہ ہوگا۔

قائم کا پہلا معرکہ اپنے استاد اول ہدایت اللہ خاں ہدایت کے ساتھ ہوا۔ وہ کچھ عرصے تک ان سے اصلاح لیتے رہے۔ لیکن شاگردی کا یہ سلسلہ زیادہ دنوں نہ چلا۔ اور انھوں نے خواجہ میر درد کا تلمذ اختیار کر لیا۔ ایسا معلوم ہوتا ہے کہ کسی ناچاقی کی بنا پر

ہی ہدایت سے رشتہ شاگردی منقطع ہوا ہوگا۔ کیونکہ خواجہ درد کی خدمت میں اُتے ہی انھوں نے ہدایت کو تختہ مشق بنا کر شروع کر دیا تھا۔ قاسم نے لکھا ہے۔

”بعد چند سے بجناب ————— خواجہ میر درد روح اللہ روحہ توسل جست

وازمربی قدیم بحد سے انحراف ورزید کہ قطعہ درہتک شان اُن تجرد نشان انشاد کرد کہ
یکسر بوسے بے سعادتی تمید ہد، لے

پھر انھوں نے قائم کا یہ قطعہ درج کیا ہے۔ جو صریحاً ہدایت کی شاعری پر حملہ ہے۔

شاعری کا اُسے آیا ہے بہت سا عجزاً

جو یہ کہتا ہے وہ اوستادِ زماں سنتے ہو

امر ہو وے تو ہدایت کو کروں میں سیدھا

وہاں سے ارشاد ہوا یوں کہ میاں سنتے ہو

راست ہوتے ہیں کسی سے بھی کہیں کج طینت

تیر ہوتی ہے کہیں شاخ کماں سنتے ہو

قاسم نے اس حرکت پر ناپسندیدگی ظاہر کرتے ہوئے اس قطعہ پر بھی وار کر دیا

اور کہا کہ اس کا آخری شعر محمد طاہر غنی کے شعر کا سرکہ ہے۔

کج راہ تکلف نتواں راست نمودن

کے تیر تو اں ساختمن از شاخ کماں ہا

ہدایت اگرچہ درویش صفت انسان تھے۔ لیکن بر تقاضائے بشریت شاگرد کی

شرارت پر چراغِ پا ہو گئے۔ انھوں نے اس قطعہ کا بڑی متانت کے ساتھ جواب

دیا۔ اور قائم کے پسندار شاعری پر وار کیا۔ انھوں نے قائم کو چیلنج کیا کہ اگر وہ

شاعری میں مقابلہ کرنا چاہتا ہے تو اُسے۔ اس غزل پر غزل کہے۔ اشعار یہ ہیں۔

چشم انصاف سے دیکھو تو میاں قائم تم

چاہتے یوں کہ ہدایت کو اب استاد کرو

اور جو کچھ شاعری کا دل میں تمہارے ہو گمنام

کہہ چکے ہم تو غزل بارے تم ارشاد کرو

یہ معرکہ اُگے بڑھا کہ نہیں۔ اس بارے میں تمام تذکرے خاموش ہیں۔

قاسم کا دوسرا معرکہ قاضی عبدالفتاح متخلص قاضی کے ساتھ ہوا۔ قاسم نے انھیں

سنہصل کا باشندہ کہا ہے۔ میر حسن کے تذکرے سے پتہ چلتا ہے کہ اس تذکرے کی

تالیف کے دوران قاسم سنہصل مراد آباد میں مقیم تھے۔ قاسم نے لکھا ہے کہ آخر میں امر وہ

کے قاضی بھی مقرر ہو گئے تھے۔ بہر حال قاسم قاضی تخلص شاعر کے بارے میں لکھتے ہیں

”بیشتر شعر فارسی از ہر گونہ میگوید۔ گاہ گاہ ریختہ ہم موزوں می کند“ اے

اس کے بعد انھوں نے اس چشمک کی صراحت یوں کی ہے کہ یہ دونوں صاحبان ایک

ہی ضلع میں بود و باش رکھتے تھے۔ اس لئے غالباً قاسم نے انھیں قاضی کی ہجو میں اپنی رباعی

کہی تھی۔ وہ رباعی یہ ہے۔

قاضی شیخی ہے یہاں تو گاڑھی تیسری

تدبیر پر اور ہم نے گاڑھی تیسری

گو حشر کو ماں کو نہ پہنچے گا ہاتھ

واللہ کی ہم ہیں اور داڑھی تیسری

قاسم نے یہ نہیں لکھا کہ قاضی نے اس کا کیا جواب دیا۔ اور قاسم کے ساتھ ان کے

کیسے روابط تھے۔ حالانکہ انھوں نے قاضی کے ساتھ ذاتی ملاقات کا ذکر کیا ہے۔

ان واقعات کی روشنی میں سودا جیسے ظریف طبع استاد کے ساتھ ان بن ہو جانا

حیرت کی بات نہ تھی۔ سودا کی ہنسی ٹھٹھول اور شوخی بزرگوں، دوستوں اور چھوٹوں

سبھی کے ساتھ تھی۔ ہو سکتا ہے قاسم کو مذاق کا کوئی فقرہ ناگوار گزرا ہو۔ ادھر قاسم چونکہ

خود تنگ مزاج تھے۔ جلد ہی خفا ہو گئے ہوں گے۔ بہر حال دونوں استاد شاگرد

میں بگاڑ پیدا ہو گیا۔ تذکرہ نگاروں کا خیال ہے کہ سودا کی مثنوی جو فوقی سے منسوب

ہے اصل میں قاسم کی ہجو ہے۔ جب دونوں حضرات میں صلح ہو گئی تو بعد میں سودا

نے یہ فرضی نام عنوان کے طور پر قائم کر دیا تھا۔ اس شنوی کی تمہید کے اشعار سے معلوم ہوتا ہے کہ یہ ہجو قائم کے جواب میں لکھی گئی ہے۔

ٹنگ میاں فوٹی کے گھرتک اے صبا
 کہہ سلام شوق تو جا کر مرا
 بعد ازاں کہو کہ اتنا بھی غزور
 شاعری کے فن میں کرنا کیا ضرور
 اوروں کو بکری کہو شیر آپ کو
 بکری بھی گر کچھ کہے پھیر آپ کو
 بات بکری کی لگے تم کو بکری
 دوڑو تم اس پر قلم کی لے چھری
 پاس اس عاجز کے بھی ہر آن ہے
 دیکھ لو یہ گو ہے یہ میدان ہے
 کیا قصیدہ کیا غزل کیا قطعہ بند
 جو ردیف و قافیہ کیجے پسند
 آپ کہہ کر مجھ کو بھی فرمائیے
 جس کو جی چاہے اسے دکھلائیے
 گھر میں شیخی کرنی کچھ رکھتی ہے مول
 کھیا میں گڑ پھوڑنے سے کیا حصول
 آخر میں قائم کی ایک غزل کے کچھ اشعار پر تنقید کی ہے۔

غزل کے مطلع پر
اعتراض سودا

مطلع اول جو وہ جنگی غزل
 رکھتی ہے سو اس میں تو ایسا خلل
 "نے" نے جس پر یہ کیا شور و فساد
 جس سے آیا تھا چھٹی کا دودھ یاد

ایک اور شعر پر
اعتراض سودا

شعریہ چوتھا سنو اے مہرباں
جس کے معنی نظم کر لکھے بیباں
ہوتے پہلے ہی قدم مسکن صنم
گر چلوں تجھ کو سے جوں نقش قدم
نقش پا کو چھنے سے تشبیہ کیسا
وہ تو بے حس محض رہتا ہے سدا
گو اُسے پڑھتے بہ آوازِ حزیب
لیکن اس کا سقم سب کے دل نشیں
اس سوا معنی گر اس بندش میں ہیں
عقل کل بھی وہ نہ سمجھے گا نہ میں

مقطع قائم

پتہ

اعتراض سودا

وہ جو مقطع ہے سوا ایسا ہے لجر
نکتہ رس کہتے ہیں جس کو دیکھ کر
وہ جو نکتہ سر پہ رکھتی ہے خری
نیچے دے کے ہو گئی شیر جری
علاوہ ازیں سودا اس غزل کے مطلع ثانی کو میر کے شعر کا سرفہ قرار
دیتے ہیں۔

اس تنقید و تعریف کے بعد خلاصہ بحث اس شعر میں ادا کرتے ہیں۔
ہو گیا ظاہر جو کچھ تھا تم میں زور
مبتذل بند اور اک عالم کے چور
قائم کی یہ غزل اس طرح ہے جس کی بعد میں اصلاح کی گئی ہوگی۔

جوں شمع، دم صبح میں یاں سے سفری ہوں
 ایک منتظرِ جہنیش با درِ سحری ہوں
 نے گریہ شب ہوں میں نہ آہ سحری ہوں
 جوں بانگِ جرس ہم نفس بے اثری ہوں
 جاتا ہوں میں جیدھر کو وہ منہ پھیرے ہے مجھ سے
 گو یہ کہ میں گردِ قدم رہ گزری ہوں
 دیکھا نہ میں جز سایہ بازوئے شکستہ
 حرماں زدہ جوں حیرت بے بال و پری ہوں
 میں پیر ہن اپنے میں سماتا نہیں جوں گل
 جس وقت سے آمادہ پہنجامہ دری ہوں
 سو خضر سے کم حوصلہ وہاں جی سے گئے ہیں
 جس دشتِ خطرناک کا میں رہ گزری ہوں
 جوں سرو رکھا سنگِ خفا سے مجھے آزاد
 مر ہوں ترا جی سے میں اے بے ثمری ہوں
 کیا کم ہوں سکندر سے اگر دیکھئے مجھ کو
 آئینہ صفت مالکِ خشکی و تری ہوں
 کس بزم میں دیکھی ہے وہ جھکی کہ میں قائم
 جوں شمع سدا محو پریشاں نظری ہوں

غالباً اس تشبیہ کا کوئی فوری اثر قبول نہیں کیا گیا۔ لیکن اتنا ضرور ہوا کہ قائم استاد کو اشارے کنائے میں منانے کی طرف راغب ہوئے۔

قائم ترے سخن کو شوخی میں مانتا ہے

ظاہر میں تجھ سے ناخوش گو ہے ہزار سودا

شاید سودا ان سے کچھ زیادہ ہی بگڑ گئے تھے۔ جو ان کی صفائی سننے کے بھی روادار نہ ہوئے۔ بہر حال قائم اپنی عذر خواہی کرتے رہے۔ یہاں تک کہ ان سے اس بات کے ملتجی بھی ہوئے کہ گذشتہ باتوں کو بھلا کر پھر سے خوشگوارانہ تعلقات بحال

ہونے چاہئیں۔
 قائم نے معذرت کے طور پر جو قطعہ لکھا ہے وہ نیچے درج کیا جاتا ہے۔
 اس سے بھی پتہ چلتا ہے کہ غلطی انہیں کی تھی۔ سو دا کا قصور نہ تھا۔ یہی وجہ ہے کہ وہ شاگرد
 کے بہت کچھ منانے پر مانے ہیں۔

لطف صحبت کا وہ ہے قبلہ کو نین یہاں
 دم بدم لطف کی امید ہو نہ بیم گزند
 یعنی اس خرد سے گو سہو ہوا تھا بالفرض
 غرض اس بات سے ہوتی تو وہ تھا موقع بند
 اس سے بھی قطع نظر میں نے کہا کیا تازہ
 ناز کرتا ہی ہے والد پہ جہاں ہے فرزند
 لیک منظور نہ تھی آپ کو مجھ پر اشفاق
 بلکہ خواہش تھی کسی طرح کٹے جی سے یہ گند
 سو میسر ہوتی وہ بات پس از مدت عمر
 آپ اب خوش رہیں کرتا ہے یہ بندہ بھی اند
 کچھ تاسف کی جگہ مجھ کو نہیں ترک کے بعد
 کیونکہ کیا خوب تھا باہم ہوں سخن بست و بلند
 پر وہی باتیں جو پھر بھاتی ہیں حضرت کے تئیں
 پھر وہی بے مزہ کی آتی ہے خاطر کو پسند
 ماہ اں مقصد عالی نہ تو انیم رسید
 ہم مگر لطف شما پیش نہد گامے چند لہ
 قائم نے اپنی غلطی کا اعتراف کر کے کچھ تدارک تو ضرور کیا۔ مگر اس قطعہ کے آخری حصے
 کا جو تیکھا انداز ہے اس کے پیش نظر یہ باور نہیں کیا جاسکتا کہ سو دا کا دل اُن کی طرف
 سے صاف ہو گیا ہوگا۔ اس موقع پر فانی کا وہ شعر یاد آ رہا ہے۔

لہ یہ قطعہ عمدہ منتخب ص ۱۰۵ سے لیا گیا۔

کہتے کہتے مرا افسانہ گلہ ہوتا ہے
 دیکھتے دیکھتے تقدیر بدل جاتی ہے
 خیر رفتہ رفتہ دلوں کی کدورتیں ختم ہونے لگی ہوں گی۔ قائم کی ایک عزل سے
 اس کی تائید بھی ہوتی ہے۔

قبول عذر تو واں ہے جہاں ملاں بھی ہو
 بہ جان پاک صفا، یاں جو کچھ خیال بھی ہو
 وہ چاہے صدر نشینی، جو ہو تراہم چشم
 مجھے یہ شکم ہے کہ جاگہ، صفا نعال بھی ہو
 مثال آئینہ دل کو مرے صفا دے اگر
 عبا کا تری جانب سے احتمال بھی ہو
 کمال جگ میں سزا دار ناز ہے یہ سچ
 پر ناز کرنے کو انساں میں کچھ کمال بھی ہو
 قصور خدمت احباب اس قدر قائم
 کچھ آدمی کو ہے لازم کرانفعال بھی ہو

غرضیکہ یہ تجدید تعلقات دیرپا ثابت ہوئی۔ اور یہ معرکہ ہمیشہ ہمیشہ کے لئے

ختم ہوا۔

فاخر مکیں

سوڈا کے رسالے عبرت الغافلین سے سوڈا اور مکیں کی معرکہ آرائی کی بہت سی تفصیلات معلوم ہو جاتی ہیں۔ اشرف علی خاں اشرف سوڈا کے پرانے ملنے والوں میں تھے۔ انھوں نے شعرائے فارسی کا ایک ضخیم تذکرہ مرتب کیا تھا۔ جسے بغرض اسلحہ مرزا فاخر مکیں کے پاس لے گئے۔ انھوں نے کہا اول تو مجھے اسے دیکھنے کی فرصت نہیں اور اگر تمہاری وجہ سے دیکھوں بھی تو ایک شرط ہے۔ میں ہندوستانی شعرا، فیضی، غنی، ناصر علی، بیدل، آرزو اور فقیر وغیرہ کے اشعار کو قلم زد کروں گا۔ اور شعرائے اہل ولایت کے اشعار کی بھی تصحیح و انتخاب کروں گا۔ اشرف اس بات پر راضی نہ ہوئے اور تذکرہ واپس لے آئے۔ اس کے بعد انھوں نے آیت اللہ ثنائی سے رجوع کیا۔ وہ ابھی چند جزو ہی دیکھ پائے تھے کہ فیض آباد چلے گئے۔ مجبوراً پھر فاخر مکیں کے پاس آئے۔ انھوں نے تحریری درخواست مانگی۔ اشرف کو لکھنی پڑی۔ انھوں نے درخواست کے مضمون کو ناپسند کر دیا۔ اور کہا۔ جو میں کہوں وہ لکھو۔ چنانچہ درج ذیل عبارت جو مکیں نے لکھوائی تھی، اشرف نے مہر کر کے ان کے حوالے کر دی۔

”سابق تذکرہ را بہ خدمت افضح الفصحا را بلغ البلاغا مرزا فاخر صاحب برائے تصحیح اشعار و عبارت بردہ بودم۔ ایشان بہ سبب کثرت اشغال فرصت نہ یافتہ، ناچار سی جزو تذکرہ نزد شیخ آیت اللہ ثنائی کہ گمان اوستادی بر ایشان ہم داشتیم، بردہ بودم، ایشان تا مدت دیدہ۔ بعضے جا ہا کہ غلط بوداں را صحیح دانستہ در گزشتہ و بعضے جا ہا غلط دانستہ بہ تصحیح پرداختند۔ اُن را غلط تر نمودند، لہذا مرتبہ ثنائی بہ آرزوئے تمام بہ خدمت فیض مو بہت مرزا صاحب

کہ در این فن استادانند و مثل ایشان دریں جزو زمان و دریں شہر صاحب کمال دیگر نیست برائے نصیح مردم،

بہت دنوں بعد انھیں خبر ملی کہ فخر میکین نے بہت سے استادوں کے اشعار قلم زد کر دیئے اور بہت سے استادوں کے کلام میں اصلاحیں بنا دیں۔ یہ سن کر وہ گھبرائے اور جس طرح بنا اپنا تذکرہ واپس لے آئے۔ اس کے بعد وہ سودا کے پاس گئے ان سے تمام کیفیت بیان کی۔ اور جاتے وقت اپنا تذکرہ بھی ان کے پاس چھوڑ گئے۔ سودا نے تذکرہ اٹھا کر دیکھا تو مسلم الثبوت اساتذہ فن کے کلام پر اصلاحیں دیکھیں بہت سے اشعار کو قلم زد پایا۔ اس پر انھیں غصہ آیا۔ چنانچہ اس فعل کی سرزنش کے لئے انھوں نے ایک رسالہ عبرت الغافلین لکھا۔ جس میں فخر میکین کی اصلاحوں کا جائزہ لیا۔ اور اعتراضات کے مدلل جواب لکھے۔ ایک خاص فعل میں انھوں نے فخر میکین کے اشعار پر بھی اعتراض وارد کئے نمونے کے لئے ایک شعر دیکھئے۔

گرفتہ بود دریں بزم چوں قدح دل من

شگفتہ روی صہبا شگفتہ کرد مرا

”عاصی گوید اگر در اصل قدح صورت گرفتگی مے داشت، گرفتگی دل را بہ تشبیہ می دادند۔ نزد سخنوران قدح را با گل تشبیہ است و گل را با قدح و غنچہ را با صراحی و صراحی را با غنچہ و ماورائے این مرزا صاحب را بر دو این استادان عبور بسیار است، ظاہر اصل قدح را بہ گرفتگی بستہ دیدہ باشند و اگر این شعر باذل را سند نوشتہ اند و حجت پنداشتند“

چہ نشاط بادہ بخشد بہ من خراب بے تو

بہ دل گرفتہ ماند قدح شراب بے تو

مال ازین شعر مبالغہ است یعنی باوصفیکہ قدح بہر صورت شگفتہ است،

تاہم بدون تو بدل گرفتہ مے ماند و احیاناً اگر ارادۂ میر را چنین باشد، گرفتہ بود دل من

دریں بزم شگفتہ روی صہبا مانند قدح ازرا شگفتہ ساخت، در این صورت لفظ مرا

بیکار است و اگر اردر بہ طرف ذات خود است، یعنی شگفتہ روی صہبا چوں قدح مرا شگفتہ

ساخت پس دل من بے کار است؛

بندش عیب دارد و مضمون تازہ است

ایں شعر نیست میتِ ملا دو پیازہ است // لہ

سودا کے ایک شاگرد مرزا احسن نے بھی اس واقعہ کا ذکر کیا ہے۔ اس سے سودا کے بیانات کی اور تصدیق ہو جاتی ہے۔

لہ قاضی عبدالودود، سودا اور مکیں، جوالہ معاصر حصہ ۱، ص ۷۰۔

لہ مرزا احسن شاگرد سودا نے مصحفی کی ہجو میں ایک ہجو یہ قصیدہ لکھا تھا۔ جو دراصل سودا کی حمایت میں تھا۔ اور مصحفی پر اس میں اس لیے حملے کئے گئے تھے کہ انھوں نے سودا کے خلاف جبکہ وہ انتقال کر چکے تھے، کئی جگہ زہرا لگایا تھا۔ چنانچہ سودا کا مرتبہ اور رتبہ بتانے کے لئے انھیں نے یہ قصیدہ بھی نظم کیا تھا۔

تھے عمدہ گھرانے سے وہ اک مرد بر توقیر

مصرف اسی میں رہے جب تک کہ ہوئے پیر

ان خان نے کیا تھا عرض اک تذکرہ تحریر

اشرف علی خاں نے جو با فواہ جما ہیر

تب بندر دماغ اپنا بیاں کر وہ بہ تکریر

جو جو اسے منظور تھا لا اس کو بہ تقریر

جو باتیں کہ پائیں تھیں قرار اس کی بہ تدبیر

تا ہووے باسناد مزین بہ تخریر

اس تذکرے کو لائے اٹھا سخت ہو دلگیر

سودا کہنے لا اس کو لگے کرنے یہ تقریر

میں در نہ گریبان کو ڈالوں گا ابھی چیر

ہاتھ اپنے میں لے اس نے قلم کا تیر و تیر

دیوان فصاحت کے کتابہ کی ہے تحریر

ہر شعر کے معنی کو کیا ہے زبر و زیر

اشرف علی خاں نامی باخلاق مہذب

تھا شعر کا شوق ان کو جوانی سے نہایت

اک عمر کے عرصے میں بہت شوق و شغف سے

تذکرہ فارسی گوئی کا میں — کے

دکھلایا جب اس تذکرے کو خاں نے مکیں کو

تصحیح رکھی اس کی کئی شرط پہ موقوف

ہاتھ اپنے سے اک بند پہ لکھ اس نے وہ شرطیں

پھر اس نے کہا کیجئے ہر اپنی اب اس پر

پاس اس کے سے القہہ وہ پیش اُب خوشونت

لاکھ میں جو اس تذکرے کے حال کو دیکھا

اس قلم کا انصاف کر دو مری تم داد

تذکرے کی اصلاح کے حال میں لکھا ہے ؛

دیکھی تو عجب طرح کا ہے قتل مچا یا

استادوں کے وہ شعر کہ ہر حرف جنھوں کا

اس کے تین کا ٹاٹا ہے بنایا ہے بگاڑا

قاضی عبدالودود نے سودا کی کئی ہجوئے نظموں کو اس سلسلے کی کرٹیوں میں شمار کیا ہے۔

مثلاً

(۱) لامیہ مخمس: کامل فن سخن کہتے ہیں اس کو اکمل لہ

بہت پر۔ کا ٹا کوئی مصرع کوئی مصرع ہے بنا یا بے معنی کوئی لفظ کہہ اس کی لکھی تقریر
ٹھہرا یا ہے بے معنی کوئی مصرعہ استاد مصرع کوئی بے معنی کہہ اس میں کیا قسطیر
اس کے بعد سودا کے اعتراضات کا حال نظم ہے۔

لہ بحوالہ معاصر حصہ ۱ ص ۷۱۔

۲ قاضی عبدالودود اس خیال کو غلط قرار دیتے کہ یہ مخمس ایہام گو شعرا کی ہجو میں کہا گیا ہے ان کا کہنا ہے کہ اصل میں یہ مرزا فاخر بکین کی ہجو ہے۔ پھر مرزا احسن کے قصیدے کے کچھ اشعار سے اس کے ایک بند کا مقابلہ کر کے اپنے قول کو بہ استدلال ثابت کرتے ہیں۔ انھوں نے لکھا ہے۔

”کامل فن سخن کہتے ہیں اس کو اکمل‘ عام طور پر یہ سمجھا جاتا ہے کہ یہ ایہام بندوں کی ہجو میں ہے لیکن اس کا مقابلہ قصیدہ رائیہ سے کیا جائے جو بقول تلمیذ سودا بکین کے حق میں ہے اور خاص طور پر مخمس اور قصیدے کے اشعار ذیل پر غور کیا جائے تو اس خیال کی غلطی واضح ہو جاتی ہے۔“

عالم ربط میں تھا ان سے تو یہ میرا معاش جائے دشنام کہا شعر سن ان کا شایاش
لیکن اب کیونکہ انھوں کا نہ کروں پردہ فاش مبتذل کرنے کو جب رنجتہ میرا بتلاش

پڑھیں اس فارسی میں وہ جو نہ ہو مستعمل

مضون جو ہو رنجتہ کا تازہ کسی کے کرتے ہیں اسے فارسی میں باندھ کے تشبیر
پھر کہتے ہیں دیوں ہے کسی استاد کا یہ شعر سرفہ یہ کیا جن نے بڑا ہے کوئی بے پیر
مستغنی ذاتی نہ مہوس کی ہو تسخیر معدن ہے جہاں سونے کا واں خاک ہے اکسیر

بحوالہ معاصر حصہ ۱ ص ۷۱۔

استاد کو منظور جو اکسیر پھٹی چوٹ ہر جا پہ جدی رنگ سے کیا صرف کی اکسیر
اس شعر میں اکسیر سے مراد بکین کے استاد ہیں۔ جن کا تخلص اکسیر تھا۔

(۲) تفسیر غزل مکیں؛ در دیر و حرم بہر مناجات نہ رفتیم
 (۳) تفسیر غزل دیگر مکیں؛ خوں شد دلم از فکر کہ چوں دوش نشست۔
 قاضی عبدالودود کے نزدیک مذکورہ دونوں تفسیروں میں صریحاً ہجو کا پہلو نکلتا ہے۔
 (۴) قطعہ در ہجو فاخر مکیں؛

میں ایک فارسی داں سے کہا کہ اب بھکو
 جو آپ کیجئے اصلاح شعر کی میرے
 ہے اور زیر فلک ذات میرزا فاخر
 کہا یہ بعد تامل کہ زوں جو اب تجھے
 جو چاہے یہ کہ کہے ہند کا زباں داں شعر
 و گرنہ کہہ کے وہ کیوں شعر فارسی ناتق
 اس کے علاوہ یہ شعر دیکھئے۔

دیار ہند میں دو چار ایسے ہو گزرے
 چنانچہ خسرو فیضی و آرزو و فقیر
 سوائے ان کے کوئی اور بھی ہو پر شاعر
 (۵) مرزا فاخر مکیں کی ہجو میں ایک مثنوی اور شامل ہے۔ قاضی عبدالودود نے اسے کلیات
 سودا، کتب خانہ شرفیہ پٹنہ سے نقل کیا ہے۔ اور اس کے ساتھ جو تمہیدی نثر سودا کی لکھی
 ہوئی ہے اس کو بھی درج کر دیا ہے۔

برائے تنبیہ مرزا فاخر صاحب : مردمی گویند شخصے نقل می کرد
 کہ مرزا فاخر صاحب خود را برابر شیخ علی حزیں می شمارند و تمام وضع نشست و برخاست
 اور اپیش گرفته اند، بلکہ خود را در فضل و کمال از وہتری دانند و اکثر اشعار فارسی اور اصلاح
 می دهند، چنانچہ اس بیت مثنوی حسب حال ایشانست۔
 ” مثنوی در ہجو مرزا فاخر مکیں؛“

سیح ہو وہ یا کسی کا ہوا بجاد
 نہ تو عالم ہی وہ نہ ہیچمدان

ایک نقل اس پر مجھ کو یاد آئی
 ایک مکتبہ عہدہ شاہ جہاں

لڑکے مکتب میں وہ پڑھاتا تھا
 لڑکے تھے اس سے خرم و سرور
 صحن مکتب تھا ان کی بازی گاہ
 مصلحت ان نے لڑکوں سے یوں کی
 دیکھے ہم نے بھی وہ بے جا کھیل
 سارے کھیلوں سے وہ نرالا ہے
 کیا ہے وہ کھیل تم ہمیں بھی بتاؤ
 لڑکے جو بنتے ہیں صغیر و کبیر
 کھیل اس سے یہ خوب تر ہے کہیں
 مل کے شاہ جہاں بس ان کو بناؤ
 کہا اس نے کہ تم سنو اس طرح
 منہ میاں جی کا تک کے رہ جائے
 کہے قدرت خدا کی دیکھوں ہوں اب
 کچھ سے کچھ حق کی ہے یہ کیا قدرت
 شکل شاہ جہاں کی جیسی ہے
 سر مو کچھ رہا نہ باہم فسق
 کہے کھا کھا قسم بلا دسواں
 بنیں گے جو بناؤ گے بہ سرور
 لڑکوں سے بات سب وہ بنائے
 شکل شاہ جہاں کی ہونے میں شک
 ہو گا شاہ جہاں کا جبکہ وصال
 میرے دیدار کو ہو سب مشتاق
 بس مرے واسطے ہے یہ بہتر
 خلق شاہ جہاں سمجھ مجھ کو
 نہ کروں میں فرشتے کی تعظیم

بین بین اس کو کچھ کچھ اتا تھا
 بسکہ تھا وہ شعور سے معذور
 اس سے دہشت کو تھی نہ دل میں راہ
 ایک جوان میں تھا فہم و ذکی
 پارو ہم کھیلے سو طرح کا کھیل
 کھیل اب میں نیا نکالا ہے
 لڑکے بولے کہ بھائی جی فرماؤ
 کہا اس نے کہ بادشاہ دوزیر
 اس میں چنداں تو یار و لطف نہیں
 کہ میاں کو کسی طرح پھسلاؤ
 ہنس کے وہ بولے ہوتے یہ کس طرح
 صبح مکتب میں پڑھنے جو اُسے
 پوچھیں جو کیا ہے دیکھنے کا سبب
 ہو گئی شب میں آپ کی صورت
 کیا کہوں میں کہ آج کیسی ہے
 بحر حیرت میں ہوں یہ دیکھ کے غرق
 ہریرے شرط جاتے جو ان کے پاس
 تم تو سمجھو ہوان کا عقل و شعور
 مطلب ان نے جو کچھ کہ ٹھہرائے
 نہ رہا اس کو یہ بنایاں تک
 بن کے ٹھہرا ہے اس کے دل میں خیال
 اس کے ارکان نہ لاکے تابِ فراق
 آئیں گے دیکھنے کو میرے گھر
 کہ میں پیدا کروں وہ خصلت و نو
 کریں عجزاً سلام اور تسلیم

عرض آفاق میں جسے ہو عقل
 سمجھے ان کے مطابق اب یہ نقل
 بنے یہ شیخ اپنے بیوں بہگماں
 جیسے ملا بنا تھا شاہ جہاں
 شیخ کے سے نہ بخت ہیں نہ کمال
 شیخ ہونا انھیں ہے امر حال

افسر الدولہ فیاض الدین حیدر کا ایک مقالہ "معارضہ سودا اور یکیں" پر کچھ نئی روشنی
 معاصر مئی ۱۹۶۲ء شائع ہوا تھا۔ اس میں یکیں کے تین خطوط کا تعارف کرایا ہے۔ یکیں نے
 قاضی لطف اللہ خاں ناطق کے نام ایک خط میں لکھا ہے:

"دریں ایام عجب مکر و ہر روزے شد، مجملاً اینکہ یکے از ہندی گویان کہ بہ سوداے خام
 خود را رفیع القدر در مراتب کلام می دانند از دو سه سال اکثر آمدہ اظهار ہزار گونہ سوخ و خلوص
 می کرد، در خواست تغیر و تبدل کلام فارسی خود می نمود آخر کار بجائے رسید کہ بیچ قسم در تائید
 درستی اعتقاد باقی نگذاشت، قبول نکردم، ارادہ مجلس ضیافت مع یاران ظاہر کرد و بطائف
 الحیل گزراندم و گفتم شما در کار خود ثانی ندارید و مانند من در کوچہ و بازار ہزار کس ہر طرف
 پیدا می شود دست بردار از خیال خود بظاہر نبود، یکا یک سلب ماہیت چنین شد کہ قول
 دیوانہ، مصرع

شاگرد ہمہ عالم و استاد حزینم
 بہ عمل آورد و حال آنکہ اول چنین گفتہ بود۔ مصرع
 استاد ہمہ عالم و شاگرد حزینم

اسی مصرع ظاہر آوازہ در حق شیخ علی حزین علیہ رحمۃ گفتہ، القصہ با وجود تجاہل و تغافل
 مخالفی کند۔ چنانچہ روزے پیش مختار الدولہ بہ واسطہ عزیزے استغاثہ کرد، بانکہ روئے
 ندیدی فقیر انواب معزاللہ ندیدہ بود۔ جواب داد کہ بر ما ثابت است کہ فلانے با بیچ احدے
 سروکار ندارد بر خود شہاشاں حکومت ماسزاوار نیست۔ "لہ
 اس خط میں یکیں نے اشرف علی خاں کے تذکرے کو وجہ مخلصت نہیں بتایا بلکہ
 یہ کہا کہ سودا ان کی شاگردی میں آنا چاہنے تھے جسے انھوں نے منظور نہیں کیا۔ معلوم ہوتا ہے کہ
 یہ محض الزام تراشی ہے۔ سودا جیسے مشہور و مقبول شاعر کے لئے ان کا تلمذ باعث فخر نہ تھا۔

لہ معاصر، صفحہ ۱۹، مئی ۱۹۶۲ء سے یکیں کے خطوط کے حوالے لئے گئے۔

بلکہ خود مکین کے لئے سودا جیسے شاعر کو بطور شاگرد قبول کرنا باعث عزت تھا۔
بہر حال اس معرکہ آرائی میں نوبت یہاں تک پہنچی کہ مکین کو لکھنؤ چھوڑنا پڑا۔ راجب کو ایک
خط میں لکھتے ہیں۔

” آتش درخانہ ناہنجار افتد کہ دریں نازگی خیلے با من کج باخت، بتاریخ دوازدهم شہر ذیقعد
روزہ شنبہ خود را از دست کشمکش عزیزاں ایجا خلاص نموده، ارادہ گرم روی کردم، آخر دین
ہوائے ابر بہ خانہ دوستے نقل مکان کردم باوجودیکہ شب بہ شدت بارش شد و صبح بحال برووتا
و ابر بود روان شدہ بہ بخور رسیدم و گوشہ گزیدم۔“ لہ

محمد حسین آزاد نے اس معرکہ کا حال بیان کرنے کے بعد لکھا ہے۔

” یہ جھگڑا تو رفع دفع ہوا۔ مگر دور دور سے، بچوں میں چوٹیں چلتی رہیں، لطف یہ ہے کہ
مرزا فاخر کی بھی ہوئی، بچوں میں کوئی جانتا بھی نہیں، سودا نے جو کچھ ان کے حق میں کہا وہ ہزاروں
کی زبان پر ہے۔“

فاخر مکین کی بچوں کے متعلق یقینی طور پر کچھ نہیں کہا جاسکتا۔ البتہ درج ذیل بچو
اس سلسلے میں زیادہ مشہور ہے۔

نہ دید از خود فروشی دشمن ما جنس بہبودے
بہ بازار جہاں دارد عیث سوداے بنے سودے
دکانے چیدہ بہر گرمی بازار از سودا
ندارد گرچہ غیر از اہ محرومی دم و دودے
بایں بے مایگی جوش خریداراں طمع دارد
خیال باطل اورا قماش کاش می بودے
ملیع گوئی از گفتار صاحب مایگاں گیرد
کند ابد فریبی تا کہ از قلب زران دودے

متاع روئے دست اوست قصد روشی بامن
 بخر و ساختن ہرگز نہ بیند روئے مقصودے
 بدل با وعدہ نقد و فاجنس جفا کردہ
 نمی داند کہ در پیش است آخر روز مو خودے
 مرا ارزاں نماید خود گراں قیمت شود لیکن
 نمی از زود پیشیزے نرخ خود چنداں کہ افرودے
 براہ وصف گاہے یک و جب رہ طے نمی کردے
 بگاہ طعنہ در یک گام صد گز راہ پیمودے
 سخن با ہر کس از پیش و کم من در میاں دارد
 نہ دلالی در او پیچ آ یا شرم نہ نمودے لہ
 قاضی عبدالودود نے اس کے علاوہ اور بھی بہت سے ہجویہ اشعار کی دیوان
 فاخر مکتب میں سے نشاندہی کی ہے۔

مثلاً یہ پوری غزل۔

غیر ازاں بالافتاد از پاچہ زیبا گفتہ اند
 راست گویاے کہ دست زور بالا گفتہ اند
 کس بہ بازار محبت سود از سودا نہ دید
 این زباں کاراں عبث حرفے ز سودا گفتہ اند
 ایک اور غزل۔

پر ہمیزہ آئین شرافت کردن
 دیوانہ صفت روئے در آفت کردن
 رغبت ز لطافت بہ کثافت کردن
 دانی چہ بود میل ظرافت کردن

قطعہ۔

مرا ندیدہ و نشنیدہ اصل من یاراں
 عبث بہ دست و قلم می دہند تکلیفے
 یکے بہ فکر خود از رده سورتے از من
 سیاہ کردہ ورق در میان تصنیفے

قطعہ دیگر۔

گر چہ بے تقصیرم و از من خطائے نہ سرزد
خاطیم بر من نگیرد بگذر از تقصیر مکن
خاطیاں گر بہ خطائے خود شدندے معترف
کے شدے محتاج تخریر من و تقریر من

سوڈا اور بکین کے معرکے کے سلسلے میں قاضی عبدالودود نے اس واقعہ کی خواں

طور پر وضاحت کی ہے۔

” (قصیدہ مرزا احسن میں ہے) کہ تصنیف عبرت الغافلین کے بعد بقانے دورانِ
مباحثہ میں یہ شعر پیش کیا۔ اور سوڈا نے یہ ثابت کر دیا کہ بکین کو اس سے کچھ فائدہ
حاصل نہیں ہو سکتا۔ میری رائے میں یا تو (قصیدہ مرزا احسن) میں واقعہ صحیح طور پر
بیان نہیں ہوا یا یہ کہ خود سوڈا نے عبرت الغافلین میں شعر باذل اور عبارت متعلقہ بعد کو
بڑھا دی ہے۔“

۷

۱۷ معاصر، حصہ ۱، ص ۷۷۔

میر غلام حسین ضاحک

سودا کے ساتھ جن لوگوں کے معرکے رہے ان میں میر غلام حسین ضاحک کا نام سب سے مشہور ہے۔ اس کی وجہ ان کی وہ ہجویات ہیں جن کی شروعات ہی ہزل گوئی کی پجلی سطح سے ہوتی تھی۔ اپنی نوعیت کا یہ پہلا معرکہ ہے جس میں کسی بھی اخلاقی تکلف کا خیال کئے بغیر فرین نے نہایت سو قیامتوں کا ثبوت دیا۔ ظرافت اور بڑے سنجی حد اعتدال سے بڑھ کر کیا گل کھلا سکتی ہے، یہ عبرت ناک اس داستان کو عام دلچسپی کا رنگ دے گئی۔ پڑانے نذکروں میں خوش معرکہ زریا ہی ایسا تذکرہ ہے جس نے اس معرکے کو پوری تفصیل کے ساتھ دیا ہے۔ صاحب تذکرہ لکھتا ہے کہ جب نواب شجاع الدولہ بہادر نے سنا کہ مرزا رفیع فرخ آباد میں آیا ہے، شقہ خاص اس کی طلب میں قلمی فرمایا۔ سبحان اللہ کیا وضع داری تھی نہ نواب کے شقہ کے جواب میں یہ رباعی لکھی:

سودا پئے دنیا تو بہر سو کب تک
 آوارہ ازیں کوچہ باں کو کب تک
 حاصل بھی اس سے ناکہ تا دنیا ہو
 بالفرض ہوا یوں بھی تو تو کب تک

حضور پر نور اس رباعی سے خیلے گراں خاطر ہوئے۔ میر غلام حسین بہ تخلص ضاحک کہ نمک خوار اور ہم مجلس وہم صحبت تھے، واسطے رفع ملال کے بول اٹھے اگر وہ حضور کے شقہ سے نہیں آیا۔ غلام بے طلب کھینچ بلاتا ہے۔ قصیدہ سالگرہ کا نواب عماد الملک غازی الدین خاں کی تعریف میں سودا کا کہا ہوا تھا تمام اسے مصنف کی مذمت میں اکتا۔ چنانچہ شعر۔

پاؤں کھڑی پر رکھو ہاتھ میں لو آئینہ
بال م ق ع د کے چنوناک پر دھر کے عینک

جب وہ مزخرفات سوڈا نے سنے بہ حکم اُنکے دیوانہ راہوے۔ بس است روار لکھنؤ کا
ہوا۔ میر سابق الذکر کی دلیری اور شوخ چٹھی اُس پر ختم تھی۔ بے سابقہ معرفت مرزا
کی ملاقات کو قدم رنجاں ہوا۔ اس فروتنی سے غبارِ غناد کا سوڈا کے دل سے مطلق صاف
ہوا۔ واسطے عطر و پان حسب قاعدہ ہندوستان کے اندر تشریف لے گئے اس عرصے میں
کہ برآمد ہوں اس ٹھٹھول نے قلمدان کھولا اور یہ مطلع ایک پرچہ پر لکھا دیکھا
رستم سے تو کہہ پیارے سر تیغ تلے دھروے
یہ ہم ہی سے ہوتا ہے ہر کارے و ہر مردے
اس کے برابر یہ مطلع لکھ دیا۔

سوڈا نے اٹھا چوڑا جب پاد دیا پڑے
یہ اس سے ہی ہوتا ہے ہر کارے و ہر مردے
بعد دو چار گھڑی کے جب وہ صحبت برہم ہوئی۔ مرزا نے قلمدان کھولا اور وہ مطلع
لکھا دیکھا یقین کلی ہوا کہ یہ سیدنا سید اور نامعتمد ہے۔ بے اختیار یہ شعر زبان پر گزرا
ریم سوزاک۔ پدر ہے وہ شریہ
رحم مادر سے الٹ نکلا ہے میسر
اول تزیج بند شعر کہا اس کے بعد یہ قصیدہ ہے
ضاحکا کیوں نہ وہ پرواز کرے زیر فلک
پہنچی پشتین سے ہونظف کی حلت جس تک

بعد خرابی بسیار با استدعا سے میر حسن پسر غلام حسین ضاحک یہ ہجو مولوی ساجد شاہ ابا کا
کے نام پر ہوئی۔ باقی تزیج بند اور خمس و شنوی ہنوز بدستور۔ بلکہ
ناصر نے جس طرح یہ واقعہ بیان کیا ہے اس سے ظاہر ہوتا ہے کہ سوڈا اور ضاحک
لکھنؤ کی اس ملاقات سے پیشتر ایک دوسرے سے ناواقف تھے۔ خواہ کر یہ جملہ میسر

سابق الذکر کی دلیری اور شوخ چشمی اس پر ختم تھی کہ بے سابقہ معرفت مرزا کی ملاقات کو قدم رنجہ ہوا، اس بات کی طرف ذہن منتقل کرتا ہے کہ ابھی تک ضاحک سودا سے غائبانہ طور پر واقف تھے۔ ذاتی ملاقات نہیں تھی۔ لیکن دہلی میں سودا جیسے مشہور و مقبول شاعر سے وہاں کے شاعروں کا ملاقاتی نہ ہونا نہ صرف یہ کہ عجیب سا لگتا ہے بلکہ بعید از قبائل ہے۔ ندرت کا شمیری کا وہ معرکہ جس کے ہر طرف چرچے تھے اور جس کے نتیجے میں انھیں دلی کو ہی خیر باد کہنا پڑا، ضاحک کی افتاد طبع کو دیکھتے ہوئے یقین نہیں آتا کہ وہ ان سے نہ ملے ہوں۔

ڈاکٹر خلیق انجم نے اس معرکہ کی پہل کا ذمہ دار سودا کو ٹھہرایا ہے۔ ان کے خیال میں سودا کا وہ ترجیح بند جس کی ٹیپ ”ریم سوزاک پد ہے تو شریہ“ باقاعدہ معرکہ آرائی سے پہلے کا کہا ہوا ہے۔ جس کا مقصد ضاحک کو تنبیہ کرنا تھا۔ ڈاکٹر خلیق انجم نے لکھا ہے۔

”ضاحک ہر شخص کی ہجو کہتے تھے۔ ان میں بعض لوگ سودا کے ملنے والے بھی تھے۔ یہ بات انھیں ناگوار گزری۔ اور انھوں نے ضاحک کی ہجو کہہ دی۔ اس معرکہ کی ابتدا غالباً اس ترجیح بند سے ہوئی۔“

کیجو مری ہجو تو اے بھڑوے نٹ

تو سہی دوں بالنس سے تجھ کو الٹ

آخری شعر بتا رہا ہے کہ ضاحک نے ابھی تک سودا کی ہجو نہیں کہی تھی۔ اور ضاحک نے میر نواب ان کے بھائی مرزا بہلو، مرزا علی اور معالج خاں، وغیرہ کی ہجو میں کہی تھیں وہ سودا کو ناگوار گزریں اور یہی ناگواری ہجو گوئی کی ابتدا کا سبب بنی، لہ

ڈاکٹر خلیق انجم نے اس ترجیح بند کو اس معرکہ کی بنیاد بتایا ہے۔ اور اس کے نفس مضمون سے ثابت کیا ہے کہ اب تک ضاحک نے ان پر حملہ نہیں کیا تھا۔ چونکہ یہ ترجیح بند اس سلسلے میں کافی اہمیت اختیار کر گیا ہے۔ اس لئے اس کے کچھ بندوں کے اشعار نقل کئے جاتے ہیں۔

ابجا صبا خاک سے کہہ بعد از سلام
 آپ کو کہتا تو سید ہوں میں
 کیوں کیا کرتا ہے، جو خاص و عام
 پس دکھا تو اب کسی کی ہجو میں
 جد مرا پلو چھو تو ہے خیر الٰہ نام
 ہو اگر ختم رسالت کا کلام
 ریم سوزاک پدر ہے تو شریہ

رحم مادر سے الٹ نکلا ہے میر
 سن تو اے نصف انسان نصف خر
 ہم نے کیا سید نہیں دیکھے مگر
 بہتک حرمت پر خدا کی خلق کے
 کب کسی سید نے باندھی ہے مکر
 ریزہ چین جس جس کے ہے تو توان کا
 ہجو کر اس اس کی ہر شام و سحر
 اس کی اس کے گھر میں اس کی اس کے گھر
 زات دن پڑھتا پھرے ہے اے لعین
 نطفے کی ترکیب کا ہے یہ اثر
 بیش کم تجھ میں نہ دیکھا عقل و حوق
 کہنا اتنا ہو کے بے خوف و خطر
 سید اے میر مثلث آپ کو

ریم سوزاک پدر ہے تو شریہ
 رحم مادر سے الٹ نکلا ہے میر
 تجھ سے نے دعویٰ مصاحب خاں کوچہ
 بس بتا باعث انھوں کی ہجو کا
 ہے نہ ہستو خاں کو ذرہ ہم سری
 بد عبت کہتا تو ہے بد گوہری

ریم سوزاک پدر ہے تو شریہ
 رحم مادر سے الٹ نکلا ہے میر
 کہہ معالج خاں نے تیرا کیا لیا
 میر نواب اور ان کے بھائی کی
 تو جو ان کا منہ میں اپنے گہر بھرے
 میں یہ سمجھوں ہوں کہ تو اس وضع سے
 ہجو تو کرتا ہے وہ ہیں منگرے
 آج اگر جیتا پچھے تو کل مرے

لہ
 مثلاً کھودے تہ سب کی ذات اور ایمان
 فناحک نے معالج خاں کی جو ہجو میں لکھی ہیں وہ دیوان فناحک میں موجود ہیں۔
 طرفہ ہے یہ کوئی معالج حسان
 ہے معالج کرنا ہے یہ دجال
 پڑے سب سیدوں کا اس پر وبال

بحوالہ معاصر جولائی ۱۹۶۲ء ص ۱۱۴-۱۱۶۔

میرزا بہلو سے تا مرزا علی
اور نام ان کا تو لے سکتا نہیں
تجھ سو اکس میر کی ایسی ہے شکل
نظم میں اُسے ترے سب سے پرے
جن سے ہیں یہ شخص رتبے میں ورے
جس کی صورت دیکھ کر شیطان ڈلے
رہیم سوزاک پدر ہے تو شریہ
رحم مادر سے الٹ نکلا ہے میر
کیجو میری ہجو تو اے بھڑوے نٹ
جو ترے دل میں ہو کہہ تو شوق سے
ہجو کی ہے تو نے ان کی آج تک
عجیب دنیا کیا ہے جو مجھ میں نہیں
بات کیا ہے وہ کہ اب میرے تئیں
مولوی صاحب کو تو پھر تجھ کہا
اُوے جو خاطر میں تیرے مجھ کو کہہ

تو سہی دوں بانس سے تجھ کو الٹ
دیکھ تو ٹھک یار بھی ہیں کیا اکٹ
جوں بھی جن سے مر نہیں سکتی ہے چٹ
جو تو چاہے کہ نہیں اس میں کپٹ
جس کے ظاہر ہونے سے لاگے ہے چٹ
دیکھو کیسا کروں گا چٹ ڈپٹ
اے دنی شاں اس میں کیا جاو گی گھٹ

اے کلیات سودا میں ایک ہجو مرزا علی کی ملتی ہے۔ جس کا انداز ہزلیہ ہے۔ ہو سکتا ہے کہ یہ
الحماتی کلام ہو۔ اور یہ ضاحک کی تصنیف ہو۔ کیونکہ ضاحک ہی ہجویات میں
مبتذل مضمون باندھا کرتے تھے۔ سودا نے خود مرزا علی کی حمایت کی ہے۔ ان وجوہات
کی بنا پر یہ ہجو سودا کی نہ ہو کر ضاحک کی معلوم ہوتی ہے۔ اس ہجو کا ایک بند ہے۔

اک قصہ میں سنا تھا مردم سے یہ قضا را

بیت الخلا گبا تھا مرزا علی۔ چپا را

ناگاہ گھڑی او پر گیدڑ نے جا پچھاڑا

تب رو کر اس جگہ پر لونڈوں کے تئیں پکارا

دل می رود ز دستم صاحب دلاں خدارا

دروا کہ راز پنہاں خواہد شد آشکارا

مرزا علی کی جگہ کلیات سودا مرتبہ اسی میں یہ نام مرزا رفیع ہے لیکن اکثر معتبر قلمی نسخوں
میں مرزا علی ہے۔ اور یہی صحیح معلوم ہوتا ہے۔

پھر نہ کہتو میر ہرگز آپ کو . یوں زبان خلاق کو لاگے گی رٹ

ریم سوزاک پسر ہے تو شریر

رحم مادر سے الٹ نکلا ہے میر

آخری اشعار سے ظاہر ہوتا ہے کہ ضاحک نے ایک مولوی صاحب کی ہجو

لکھی تھی۔ یہ تشبیہ اسی سلسلے میں ہے۔

محمد حسین آزاد نے سو دا اور میر ضاحک کی چھپر چھاڑ کے متعلق ایک اور واقعہ

بیان کیا ہے جو مرزا سلیمان شکوہ کے دربار سے متعلق ہے۔

”سو دا کے دیوان میں میر ضاحک مرحوم کی یہ ہجو جب میں دیکھتا تھا۔ یارب یہ

دعا مانگتا ہے تجھ سے سکندر۔ تو حیران ہوتا تھا کہ سکندر کا یہاں کیا کام۔ میر مہدی حسن

فراغ کو خدا مغفرت کرے۔ انھوں نے بیان کیا کہ ایک دن حسب معمول

مرزا سلیمان شکوہ کے پائیں باغ میں تخت بچھے تھے۔ صاحب عالم خود مسند پر بیٹھے تھے۔

شرفا و شعرا کا مجمع تھا۔ مرزا رفیع اور میاں سکندر مرثیہ گو بھی موجود تھے۔ کہ میر ضاحک

تشریف لائے۔ اتفاقاً صاحب عالم نے مرزا رفیع سے کہا کہ کچھ اشعار فرمائیے

. سو دا نے کہا میں نے تو ان دنوں میں کچھ کہا نہیں۔ میاں سکندر کی طرف

اشارہ کیا کہ انھوں نے ایک مخمس کہا ہے۔ صاحب عالم نے فرمایا کیا ہے سو دا نے

پہلا ہی بند پڑھا تھا کہ میر ضاحک مرحوم اٹھ کر میاں سکندر سے دست و گریبان ہو گئے

سکندر بے چارے حیران۔ کہ نہ واسطہ نہ سبب۔ یہ کیا آفت آگئی۔ سب اٹھ کھڑے

ہوئے۔ دونوں صاحبوں کو الگ کیا اور سو دا کو دیکھنے تو کنارے کھڑے مسکرا رہے

ہیں۔ اس مخمس کا پہلا بند ہے۔

یارب تو مری سن لے یہ کہتا ہے سکندر

ضاحک کسی بن میں قلندر

گھر اس کے تولد ہوا اگر بچہ بندر

گلیوں میں نچاتا پھرے گہرہ بنگلے کے اندر

روٹی تو کما کھاتے کسی طور پھنڈر لہ

اس بخش کے جواب میں لکھا ہوا ایک ہجو یہ بخش دیوان میر حسن میں موجود ہے۔ جو میر ضاحک کی تصنیف ہے۔ اور غلطی سے میر حسن کے دیوان میں شامل ہو گیا ہے۔ اس کا پہلا بند یہ ہے۔

ضاحک نہ خوف کر تو اب کیا ہے یہ مچھندر
بکرے کا ہے وہ ۰۰۰۰ اور زادۂ قلندر
باندھے ہے جب نہ تب وہ بکرے کو باہر اندر
لکڑی کے بل نچا تو اس کو مثال بندر

..... ڈرے ہے تیرا..... پہ ہے سکندر

واقعات مذکورہ سے یہی اندازہ ہوتا ہے کہ اس معرکے میں سودا کی طرف سے پہل ہوتی ہوگی۔

اس معرکے کی درمیانی کڑیاں گم ہو جانے کی وجہ سے تندرکیجی ارتقار معلوم نہ ہو سکا۔ البتہ ان حریفوں نے جو کچھ کہا، اور جس رنگ میں کہا، اس کی چند جھلکیاں پیش کی جاتی ہیں۔

میر ضاحک

اتنا آگے کبھو سودا نہ ہوا تھا سو ہوا
بنگلے میں بیٹھ کے رسوا نہ ہوا تھا سو ہوا
گو کہ درماہ ہوا بیش و لے عزت کم
شا عروں بیچ چو تھیلانہ ہوا تھا سو ہوا

ایک ہجو میں سودا کے کتوں پر طنز کیا ہے۔

اس کا سارے سگوں سے ناتا ہے
ایک سفرہ پہ ساتھ کھاتا ہے
کھوا اور جھبرا لینڈی اور تاز کی
سب شریک طعام وہم بازی
کھوا کلد چبائے جاتا ہے
او جھڑی جھبرا ساتھ کھاتا ہے

سوڈا۔

کلیات سوڈا میں درج ذیل ہجویات ضاحک کی شان میں موجود ہیں۔

۱۔ شنوی در ہجو میرضاحک۔

یہ تنو اشعار کی شنوی ہے۔

ہے عجیب و غریب زیر سما
کہئے اس کے تین قسم کھا کر
اک یہاں صورت آشنا اپنا
امت دانیال پیغمبر

آخری شعر۔

ایسے بھوکے پہ طعن کیجے مدام
شام سے صبح سے تا شام

۲۔ ترجیع بند۔ در ہجو ضاحک۔ جو اوپر گزر چکا ہے۔

۳۔ مخمس در ہجو اہلیہ میرضاحک۔

ضاحک کی اہلیہ نے جب ڈھول گھر دھرایا

بے وجہ رات ساری ہمسایوں کو جگایا

بیٹھک میں بیٹھ بوڑھے جو نڈے کو جب ہلایا

تب شیخ سدواس پر اساک کھا کے آیا

لولا کہ کیوں بے ضاحک بکرا کوئی منگایا

مصنف نے ضاحک کے حال میں سوڈا کے ساتھ ان کی معرکہ آرائی پر تبصرہ کیا ہے

”مزاجش بہ طرف ہزل گوئی بیشتر راعب و بامرزار فیع اور امکارہ ہم درپیش

آمدہ۔ چیزے او و چیزے او در حق یک دیگر از قسم ہجویات جاویدند“

اس بیان کے مطابق دونوں لوگوں کی ہجوؤں کا کافی چرچا رہا ہوگا۔ لیکن

خوش معرکہ زیبا کا مصنف اس کی تائید نہیں کرتا۔ وہ کہتا ہے۔

”جب میر حسن شاگرد مرزار فیع سوڈا کے ہوئے جو مزخرفات ان کے والد

کے متعلق تھا دھو ڈالا۔ اس سے وہ مشہور نہ ہوا“

۱۔ تذکرۃ ریاض الفصحاء ص ۱۸۰۔

۲۔ خوش معرکہ زیبا تلخیص عطا کوی ص ۸۱۳۔

محمد حسین آزاد نے اس روایت کو ایک دلچسپ قصہ کی شکل میں پیش کیا ہے۔
 ”میر حسن مرحوم اُن کے صاحبزادے سوڈا کے شاگرد تھے۔ میر ضاحک کا انتقال
 ہوا تو سوڈا فاتحہ کے لئے گئے۔ اور دیوان اپنا ساتھ لیتے گئے۔ بعد رسم عزاء پر سی
 کے اپنی یادہ گوئی پر جو کہ اس مرحوم کے حق میں کی تھی بہت سے عذر کئے اور کہا کہ
 سید مرحوم نے دنیا سے انتقال فرمایا۔ تم فرزند ہو جو کچھ اس روسیہ سے گستاخی
 ہوتی معاف کرو۔ بعد اس کے نوکر سے دیوان منگا کر جو ہجو میں ان کی کہی تھیں سب
 چاک کر ڈالیں۔ میر حسن نے بہ مقتضائے علوٰیٰ وصلہ و سعادت مندری اسی وقت دیوان
 باپ کا گھر سے منگایا اور جو ہجو میں ان کی تھیں وہ پھاڑ ڈالیں۔^۱
 لیکن اس لحاظ سے کہ میر ضاحک کا انتقال سوڈا کے بعد ہوا تھا اور خود دیوان
 ضاحک میں جو اب دستیاب ہو گیا ہے سوڈا کی ہجو میں دیکھ کر یہ حکایت غلط
 ثابت ہوتی ہے۔

ص ۱۸۳-۱۸۲-

لہ اُب حیات

۱۔ بحوالہ علی گڑھ میگزین، ۱۹۵۳ء ص ۱۴۳۔ یہ دیوان تیار راج بہار کے محافظ خانے
 میں محفوظ تھا۔ قیام الدین صاحب نے معاہدہ (جولائی ۱۹۶۲ء) میں اس کا
 تعارف کرایا ہے۔

جعفر علی حسرت

حسرت اور سودا کی معرکہ آرائیوں کی تفصیلات زیادہ نہیں ملتیں۔ لیکن سودا کی ہجویات دیکھ کر اندازہ ہوتا ہے کہ یہ معرکے کافی دلچسپ رہے ہوں گے۔ فدوی کی ہجو میں سودا نے جو اشعار کہے ہیں ان میں ایک شعر یہ بھی ہے۔

حسرت سے دھول دھپا لڑتا ہے شاعری پر

یاں تک کہ فخر اپنا کرتا ہے یہ بلا

اس کا مطلب یہ ہوا کہ جس زمانے میں سودا فرخ آباد میں تھے، حسرت بھی یہیں ہونگے اور ان دنوں میں دونوں حضرات کے دل صاف تھے۔

سید احمد علی خاں یکتا نے ان کے معارفے کے متعلق لکھا ہے۔

”جعفر علی حسرت بنا برطنطنہ شاعری و معلومات فن کہ داشت،

با سلطان الشعراءم مقابلہ می خواست۔ اما بچوں رتبہ اش بحسب و نسب ہر دو نظر مرزا اعتبار نمی گرفت، مطابق باو ملتفت نشد، و بیچ در حساب نیاورد۔ و حالانکہ حسرت بر علم خود ہجو مرزا ہم گفتہ بود، انہم شہرت نگرفت۔ و طرفہ ترا نیست کہ مرزا باوجود بے اعتنائی و اغماض دوچار شعر بر مابیت پیشہ او کہ عطاری، یعنی دوا فروشی بود، بگفتہ دیگر مردماں در قدحش گفتہ، آن اشعار تا حال بر زبان خلیق جاری ہستند۔“ لہ

یکتا کے بقول معرکے کا آغاز حسرت کی طرف سے ہوا تھا۔ اور اس کی وجہ ان کا غرور فن تھا۔ لیکن صاحب خوش معرکہ زیبانی لکھا ہے کہ سودا کی شہرت اور حسرت کا

بازار ٹھنڈا پڑ جانے کی وجہ سے انہوں نے مرزا سودا کو مطعون کرنا چاہا تھا۔ اور اسی نئے اعتراضات کا سلسلہ شروع کیا۔
ناقص کا بیان ہے۔

”جب تمام ہندوستان میں سودا کی شہرت ہوئی اور حسرت کا بازار ٹھنڈا رہا تو اُس نے مرزا رفیع پیرا اعتراض کرنا شروع کیا۔ سودا نے نواب شجاع الدولہ بہادر کی مدد میں ایک قصیدہ کہا تھا جس کا ایک مصرع ہے۔
نور خورشید ہو جس طرح سے شب کو زائل
بہ سبب ریاضی دانی کے اوس پر یہ اعتراض کیا کہ نور خورشید کا شب کو زائل نہیں ہوتا اس مکابرہ میں تفضل حسین خاں مدعی اور مدعا علیہم ہوتے۔ خاں صاحب نے کہا۔
نور خورشید کا زائل ہونا تاریکی شب سے ثابت اور فروغ کو کب اس پر حجت ہے۔
ایک دن میر سوز نے مرزا رفیع سودا سے کہا ہم حسرت کو آپ کی طرف نا صاف اور بہرات میں خلاف پاتے ہیں۔ شکنجہ ہجو سے اوس کو مالش دیا چاہئے اور معترف اپنے قصور اوسے کیا چاہیے۔ سودا نے فرمایا میں اوس کی ہجو کرتا ہوں جو شاعر ہونہ کہ ایسے شاعر کی۔
یہ رباعی تمہارے نام سے کہی جاتی ہے۔ اوس کی تنبیہ کو کافی ہوگی۔

کیوں سوز پہ حسرت کا نہ دل ہوے سپند
ہے شعر کی گرمی کا دھواں اس کی بلند
حسرت اوسے کیوں نہ ہووے شاعر بے سوز
عطار کا لونڈا ہے وہ ماٹھو گل قند ” لہ
اس کے علاوہ سودا نے حسرت کی ہجو میں ایک غزل بھی کہی ہے۔ جس کا مطلع یہ ہے۔
بہد آنے کا اندھی سے اڑا ڈھیر ہوا پر
ہر مرغ اسے کھا کے ہوا سیر ہوا پر
غالباً انھیں ابیات پر یہ معرکہ ختم ہو جاتا ہے۔

لہ تذکرہ معرکہ خوش زیبا۔

فدوی

قاسم نے فدوی کی کثرتِ مشق اور قوتِ شعر گوئی کا تو اعتراف کیا ہے لیکن براعتبار شخص ان کو نہایت سخت دست کہا ہے۔ سودا اور فدوی کے جھگڑے کی طرف بھی ان کے واضح اشارے ملتے ہیں۔ فدوی کے ترجمے میں لکھا ہے۔

”بنا بر کثرتِ مشق خوب ہم در کلامش یافت می شود۔ قوت شعر گوئی بسیار داشت و مناسبت تام بدین فن شریف باو دست بہم دادہ۔ اما جاہل محض و کندہ ناتراش پاجی مزاج لوطی طبع بیہودہ و یادہ بوجہ بایں ہمہ باسراہ شعر اے فصاحت اما مرزا محمد رفیع سودا طرف شدہ بہ ہجو ہائش پر داختہ ہے

زہرہ مردی زویا شیر مرداں در مصاف

رتبہ کا ہے نہ و در جلوہ باسرو سہی

مرزا ہم چند ہجو رکیک و بے کردہ تشہیرش فرمود مشہور عالم ساختہ ہے

با من از جہل معارض شدہ نا منفعلی

کہ گرش ہجو کنم ایں بودش مدح عظیم، اے

ناصر نے اس معارضے کی کچھ اور زیادہ تفصیل دی ہے۔

”مرزا محمد رفیع سودا نے کہ قصہ بوم اور ہقال کا اس کی ہجو میں بیان کیا ہے۔ اس سے

۱۔ مجموعہ نغز ۲۔ ص ۴۰۔ آٹھ صاحب تذکرہ مسرت افزا نے اس مثنوی کو ”شیدا شاگرد سودا کی تعریف بتایا ہے۔ شیخ چاند اور دوسرے محققین نے بھی اس کو شیدا کی تعریف ہونے سے اتفاق کیا ہے۔ تفصیل کیلئے دیکھئے۔ شیخ چاند، سودا، انجمن ترقی اردو اورنگ آباد دکن ۱۹۳۶ء، ص ۱۱۲۔

اشارہ دعویٰ شاعری کا اس کے دماغ میں حد سے زیادہ اور مرتبہ شاعری سے گر کر قدم
 چادہ امر دیرستی پر آمادہ تھا۔ جب مرزا رفیع نے یہ بند بختس کا اس کے
 بالمشافہ پڑھا ہے

جہاں میں کون بناتا ہے اُو نیبے کا کسی سے بن کوئی اتا ہے اُو نیبے کا
 بہت ہی جان بھاتا ہے اُو نیبے کا بنا مجھی کو یہ اتا ہے اُو نیبے کا
 کہ فدوی جگ میں کہاتا ہے اُو نیبے کا

چونکہ یہ مصرع پڑھنے والے کی طرف عاید ہوتا ہے، فدوی نے کہا اللہ مبارک کرے۔
 یہ فقرہ نثر کا سوڈا کی نظم پر اس وقت غالب آیا، لے

صاحب تذکرہ مسرت افزا نے اس معارفی کا سبب فدوی کے رشک و حسد کے
 جذبے کو قرار دیا ہے۔ فدوی کے متعلق انہوں نے لکھا ہے۔

”اپنی یادہ گوئی اور بر خود غلطی کی وجہ سے مرزا رفیع سوڈا کی گرم بازاری دیکھ کر کالے
 دانے کی طرح جلے اور مقابلے کا ارادہ کیا۔ اپنے نام اور رسم کے خلاف مجلسوں میں جاتے اور
 مرزا کو برا بھلے کہتے اور ان کے اشعار پر اصلاحیں دیتے۔ مرزا کی غلطیاں پکڑتے اور ان
 سنگلاخ زمینوں میں کہی ہوتی غزلوں کا فوراً جواب دیتے۔ فدوی کی ان حرکتوں کو دیکھ کر
 مرزا اور ان کے شاگردا نہیں ذلیل کرنے پر اتر آئے۔ انہوں نے فدوی کی ہجو میں کہیں۔
 جو زبان زد خلق ہو گئیں۔ آخر اس شہر میں رہنے کی ہمت نہیں رہی۔ وطن کی طرف لوٹ
 گئے“

اسی تذکرے میں ایک جگہ لکھا ہے۔

”چونکہ وہ شنوی جو شیدا نے فدوی کی ہجو میں کہی تھی لطف سے خالی نہیں، اس
 لئے تمام نقل کی جاتی ہے“

مذکورہ عبارت کی روشنی میں کم از کم یہ ضرور ثابت ہو جاتا ہے کہ اس معرکے کی تمام تر
 ذمے دار کا فدوی پر ہے۔ اور یہ بھی واضح ہو جاتا ہے کہ اس جھگڑے میں شیدا شاگرد سوڈا

نے ان کا کھل کر مقابلہ کیا۔ اور اپنے استاد کی حمایت میں پورا زور صرف کیا۔
 ثنوی، بوم و بقال کی روشنی میں فدوی اور سودا کا معرکہ فرخ آباد میں ہوا تھا شیخ چاند نے لکھا ہے
 ”جب فدوی نے احمد نگر عرف فرخ آباد میں سودا سے شاعرانہ مجادلہ کیا تو شیدائے اپنے استاد
 کی حمایت میں اس کی ہجو لکھی۔ خود ثنوی کے اشعار اس خیال کی تائید کرتے ہیں۔

وارد احمد نگر ایک ہیں مرد عسکریز
 شعریہ ہر ایک کے کرتے ہیں وہ اعتراض
 فہم میں سرتا قدم اور سراپا تمیز
 جامی کے دیوان سے خوب جانیں ہیں اپنی بیٹیا
 حضرت سودا تک جو مرے استاد ہیں
 شعر بر ان کے بھی اب ان کے یہ ایراد ہیں
 اس ثنوی میں شیدائے ان اعتراضات کے جواب بھی دئے ہیں جو وقتاً فوقتاً فدوی نے ان کے کلام پر کئے تھے۔
 شعروہ میر اسنا جا کے انھوں نے کہیں
 اپنی سخن فہمی پر کہتے ہیں یہ ہو کے گرم
 شیدائے کا جواب ہے۔

ایہ قرآن کو کیوں دھوئے ڈالو ہو تم
 دونوں پہ اطلاق دہیں از روئے قرآن ہے
 کافروں کو ہے خطاب جس میں لکم دینکم
 غواہ برہمن کوئی خواہ مسلمان ہے
 پھر شیدائے ایک نبی اور اتو کا قصہ بیان کر کے فدوی کو طرح طرح سے اتو بنایا ہے
 یہ تو شاگرد کا حملہ تھا۔ اب استاد کی ہجو میں دیکھئے۔
 اس ثنوی کے بعد پانچ اشعار کی ہجو میں سودا نے فدوی کے لڑنے بھڑنے کی عادت
 کا نقشہ کھینچا ہے۔ دو شعر یہ ہیں۔

حسرت سے دھول دھپا لڑتا ہے شاعری پر
 یاں تک کہ فخر اپنا کرتا ہے سہ بلدا
 گر شاعری بھی ہے دھولیں تو کیا ہیں اک دن
 پاپوشیں کھا کسو سے تر اوڑے گا یہ کلا

سودا نے ایک ہجو یہ ترجیع بند میں ان کی استاد کی کا یہاں تک مضحکہ اڑایا ہے کہ
 اپنے شاگرد کو ہما اور انھیں اتو ثابت کیا ہے۔

فدویا بولے ہے میں ہوں اوستاد میں کیا فن شاعری ایجاب د
اُکے شیدا جو ہو مرا شاگرد گوش دل سے سنے مرا ارشاد

رفتہ رفتہ سنا یہ شیدا نے کہا اُس نے کہ خانساں برباد

کس طرح سے ہوں میں ترا شاگرد بیت سعدی کی یہ مجھے ہے یاد
کس نیاید بہ زیر سایہ بوم
در ہما از جہاں شود معدوم
سودا نے نو بندوں کا ایک از مخمس لکھا ہے۔ جس میں انہوں نے اپنے حریف کو
'الو بنے کا، کہہ کر خوب خوب ستم ظریفیاں کی ہیں۔

کیا ہے چرخ بنانے میں اس کے میں یہ ہنر
نہیں ہے اصلی و نقلی میں فرق ذرہ بھر
جو اور بوم ہو پر مادہ یہ لگے وہ نر
جو راہ باٹ میں آتا ہے صبح و شام نظر

کہے ہے خالق وہ جاتا ہے اُتو بنے کا

فدوی کی ہجو میں اب کہیں نہیں ملتیں۔ اب حیات میں البتہ فدوی کے تین ہجو یہ
مصرعے دیکھنے کو مل جاتے ہیں۔

محمد حسین آزاد نے لکھا ہے "ایک شعر ہے کہ فدوی کی طبع موزوں سے مرزا صاحب
کی شان میں واقع ہوا ہے۔

کچھ کٹ گئی ہے بیٹی کچھ کٹ گیا ہے ڈورا

دم داب سامنے سے وہ اڑ چلا ٹورا

بھڑوا ہے مسخرا ہے سودا اسے ہوا ہے

خلیق انجم نے لکھا ہے کہ سودا کے فرخ آباد چھوڑنے کے بعد یہ معرکہ جاری رہا "الہ

میر تقی مرثیہ گو

میر تقی ایک مرثیہ گو شاعر تھے۔ دہلی ان کا وطن تھا شعر گوئی میں ان کی شہرت اور بزرگی کا اندازہ صرف اسی بات سے لگایا جاسکتا ہے کہ سوڈانے انہیں احترام کے ساتھ مخاطب کیسا ہے۔ قابل غور امر یہ ہے کہ سوڈانے کہیں ان کی ذات پر حملہ نہیں کیا۔ البتہ ادبی مباحثوں کی سنجیدہ حدود میں رہ کر کچھ اعتراض کئے ہیں۔ سبیل ہدایت کے مطالعے سے ظاہر ہوتا ہے کہ اول میر تقی نے سوڈا کے کلام خصوصاً ان کے مرثیوں پر اعتراضات کئے تھے۔ سوڈانے ان اعتراضات کا جواب دیا ہے۔ اور میر تقی کے ایک مرثیے اور ایک سلام پر تنقیدی نظر ڈالی ہے۔ سبیل ہدایت کے کچھ منتخب اشعار درج کئے جاتے ہیں۔

انداز مخاطب

میر صاحب مرے کرم فرما
عرض رکھتا ہوں اے کرم گستر
کھول سکتا نہیں میں اپنے لب
مبدع عقل و کان فہم و ذکا
اعتراضی سے پر مجھے ہے ڈر
اس سبب سے کہ ہے یہ جاے ادب

معارضے کا سبب

لیکن اب آپ سے کئی اک عرض
آپ کے ہوتے جب کسی کے حضور
واں یہ بولی زبان سحر طراز
ریختے کی جو وہ کہے ہے غزل
کرنی مجھ کو ہوتی ہیں واجب عرض
مرثیہ کہنے کا ہوا مذکور
حق میں اس بے زباں کے بندہ نواز
لفظ و معنی میں اس کے کم ہے خلل

مرثیے کے منے جو کتنے بند
معنی ان کے تب اویں فہم کے ہاتھ
بندش ان کی نہ اوسے اپنے پسند
شرح لکھدے جو مرثیے کے ساتھ
.....
مرثیہ وہ جسے عوام الناس
اور سوڈا کا مرثیہ سن کر
میر تقی کے یہ اعتراض اور مرثیہ نگاری میں ان کا غرور و پندار سوڈا کو ناگوار خاطر ہوا۔
چنانچہ ان کے تنقیدی محاکمے کی ایک دو مثالیں پیش کی جاتی ہیں۔

متن میر تقی

اے تصدق یہ پدر یہ مادر اور یہ جد پاک
ختم ہے تم پر یہ سب صاحب کمالی السلام

محاکمہ سوڈا

گر نہیں جانتے تو سن لو اب
گر تعلق کمال کا ہوتا
منحصر کچھ نہیں نسب پہ کمال
بندش الفاظ کی غلط اس کی
پیش مصرع میں لفظ یہ سے مراد
پر نکلتا ہے اس سے یوں بے کد
ساتھ اس کے ہے جس کا نام و نسب
پسر نوح باپ سما ہوتا
جس پہ ہو فضل ایزد متعال
بری ہے معنی کی نط اس کی
آپ کو ہے بزرگی اجداد
سب تصدق پدرت لے تاجد

متن میر تقی

ہے گریباں گیر گردوں تیرے لشکر کا لہو
تا قیامت کم نہیں ہوتی ہے لالی السلام

محاکمہ سوڈا

خوں سوا ایسی جا میں لفظ لہو
 اور لالی کا حرف کر دو جگ
 تازہ تشبیہ ہو شفق کی یہاں
 میر تقی کے سلام اور تنقید کے بعد سوڈا نے نثر بھی لکھی ہے۔ اس تنقید کی آخری
 سطر یہ ہیں۔

”پس لازم ہے کہ مرتبہ در نظر رکھ کر مرثیہ کہے نہ کہ گریہ عوام اپنے تئیں مانو ذکر سے۔ ناد و مقالہ
 ہے کہ مثلاً جو نہ سمجھیں اور ضبط تضحیک و قصد بکا میں رہیں۔ اسی کا سیاق و سباق جہلا در یافت
 کریں اور پھوٹ بہیں۔ بیت۔“

معنی لفظوں سے ہوتے ہیں روپوش
 یاں تلک رتبیہ سخن پہنچا
 اس کے بعد میر تقی کے مرثیہ کو تختہ مشق بناتے ہیں۔ ایک مثال اس کی بھی دیکھئے۔
متن مرثیہ میر تقی

شہہ دیں یہ فرما کے ان کو چلے ہیں
 بلائیں وہ چاروں طرف لے رہے ہیں
 سب اہل حرم سینہ کو باں کھڑے ہیں
 کہ دیدار اب تیرا پھر ہم کو کب ہے

حاکم سوڈا

تمہیں اپنے پر شاعری کا یقین ہے
 چلے ہیں کے کہنے کی یہ جا نہیں ہے
 چلے اور کھڑے قافیہ جو کیا ہے
 تمہیں جن نے بے عیب اسے کہہ دیا ہے
 جو غصہ کرو گے مجھے وہ بھی کہنا
 بلائیں لئے سے نہ نکلا یہ کہنا
 شاہد میر تقی کی طرف سے پھر ان اعتراضات کا جواب نہ بن پڑا۔ اور یہ معرکہ
 ختم ہوا۔

ندرت کا شمیری

ندرت اور سودا کی چشمکوں کے بارے میں قدرت اللہ قاسم اور سعادت خاں ناصر کی روایتیں موجود ہیں۔ قاسم نے خان آرزو کے ترجمے میں اس کا ذکر کیا ہے۔

”عزیز سے صاف گوزبانی مرزا محمد رفیع سودا نقل میکند مولوی ہدایت اللہ ندرت قصیدہ کہ در ہجو من گفتہ و من اں قصیدہ را نمسہ نمودہ ہجو ش کردہ ام۔ مطلع آن را خان آرزو تفسیر فرمودہ و آن اینست ۛ

شعر ناموزوں سے تو بہتر ہے کہنا ریختہ کب کہا میں قتل کر مضمون کسی کا ریختہ
بے حیائی ہے یہ کہنا سن کے میرا ریختہ خون معنی تار قلع باد پہما ریختہ
اُبرو سے ریختہ از جوش سودا ریختہ ۛ لے

اس سے معلوم ہوتا ہے کہ ندرت کی ہجو سے صرف سودا ہی مشتعل نہیں ہوئے خان آرزو کو بھی ان کی بات ناگوار گزری تھی۔ اور اس کے جواب میں پہلا بند خان آرزو کی زبان سے نکلا۔ سعادت خان ناصر نے اس حکایت کو ذرا تفصیل سے بیان کیا ہے۔

”شنا، جہاں آباد کہ پایہ تخت اور اہل فضل و کرام سارے زمانے کے وہاں فراہم تھے کوئی اس سے عہدہ برآ نہ ہو سکا۔ مولوی ندرت کا شمیری کہ فاضل اور علامہ عصر تھا اس کے مقابلے سے ایسا شرمندہ ہوا کہ سوائے نرگ دہلی اس سے بن نہ آیا۔ ایک شعر مولوی ندرت کی غزل کا کہ سودا کی مذمت میں ہے لکھا جاتا ہے ۛ

خود بخود در جنگ باشد اں رفیع پست قدر سر بسر سودائے خود از جہل سفر ریختہ

صاحبانِ بصیرت ملاحظہ فرمائیں کہ اس رنجیتہ گو نے اس کی جوتی اور اس کا سر کیا خوب کیا۔
قاضی اور کو تو ال سے لے جانتے ہیں تاہ صدر
جنگ کا مہدا ترے گھر ہے وہ رشک ماہ و ہدہ
پھر مجھے کہتا ہے اے بھڑوے تو یہ ازراہ غدر

خود بخود در جنگ باشد اں رفیع پست قدر
بر سر سودائے خود از جہل سفر اریختہ
خان اُرزو کے کہے ہوئے مذکورہ بند اور سوڈا کی دوسری ہجویات میں یہ
دیکھ کر تعجب ہوتا ہے کہ انھوں نے ان کو ناموزوں اشعار کہنے کا مرتکب قرار دیا
ہے۔ ہو سکتا ہے مرزا بیدل کے عرس میں جو غزلیں پڑھی جاتی تھیں ان
میں سے کوئی شعر خارج از بحر ہو گیا ہو گا۔ اور اس غلطی کی بنا پر بعد میں ان
لوگوں نے اس سے بھرپور فائدہ اٹھا با ہو گا۔ حالانکہ ناقص کو انھیں فاضل
اور علامہ عھر لکھنے میں کوئی تاثر نہیں ہے۔

اس کے علاوہ کلیات سوڈا میں مئیس اور مسدس کی شکل میں دو
ہجویں اور ہیں۔ ایک مئیس مولوی ندرت کی ہجو میں ہے اور ایک
مسدس دختر ندرت کی ہجو میں۔ ندرت کی ہجو میں ان کی غزل کوئی کی تنقیص
میں لکھتے ہیں۔

ایسی غزل کا عرس میں تم سے جو انصرام ہو
بحر میں جس کی ہر طرح شبہ خاص و عام ہو
تقطیع اس کی جس کئے صبح سے تا بہ شام ہو
اس کی طرف سے آخرش تم کو یہی پیام ہو

گھوڑو کو دو دو لگام منہ کو تنک لگام دو
ایک رباعی میں پھر ندرت کے ناموزوں اشعار کو نشانہ
طنز بنا یا ہے۔

گر ہجو پہ سوڈا کے اسے رغبت ہے
ہو نے دو کہ گیدی کے تین رجعت ہے

موزوں نہ کرے شعر کو اپنے احمق
 کرتا پھرے ہجو لوگوں کی یہ ندرت ہے

غزفکہ یہ معرکہ سودا نے سر کیا۔ اور ندرت بقول ناقص اس کی تاب
 نہ لاسکے۔ یہاں تک کہ انھیں دہلی ہی کو خیر باد کہنا پڑا۔

بقا

سوڈا اور بقا کے معرکے کا ذکر ہم میر کے معرکوں میں بقا کے بیان میں کر چکے ہیں۔ اے ہم دیکھتے ہیں کہ بقا نے نہ صرف بہت سے اشعار میں سوڈا پر چوٹیں کی ہیں۔ بلکہ ان کے رنگ کا بھی تتبع کیا ہے۔ بقا کی غزلوں کی زمیںیں بڑی سنگلاخ اور دقیق ہیں اور بڑی حد تک ان کی ظریفانہ طبیعت بھی سوڈا کے مزاج سے میل کھاتی ہے۔ انھوں نے غزلوں اور ہجوؤں میں اپنا لوہا منوانے کے لئے مسابقت کے جذبے سے قلم اٹھایا ہے اور گاہے گاہے سوڈا پر طنز و تعریض کے تیر چھوڑے ہیں۔ لیکن ان سب باتوں کے باوجود انھیں وہ شہرت حاصل نہ ہو سکی جس کے وہ بجا طور پر مستحق تھے۔ اس کا سب سے بڑا سبب ان کی ہجوؤں کی ذاتی نوعیت ہے۔ سوڈا کی طرح انھوں نے ان ہجوؤں سے سماجی احوال و کوائف کی عکاسی کا کام نہیں لیا۔

سوڈا نے بقا کے ہجو یہ اشعار کا جواب نہیں دیا۔ کلیات سوڈا میں بقا کے خلاف کوئی ہجو نہیں ملتی۔ غالباً اس خاموشی کا مطلب انھیں نظر انداز کرنا تھا۔ معلوم ہوتا ہے کہ سوڈا نے محض انھیں غیر اہم شاعر قرار دینے کی وجہ سے ہی نظر انداز کرنے کا رویہ اختیار کیا تھا۔ مرزا علی لطف لکھتے ہیں۔

”فی الحقیقہ عزیز نکتہ سنج و بار یک ہیں و معنی بند و سخن آفریں تھا۔ میرزا رفیع“

سو دا تخلص کے منہ اکثر چڑھا اور اس نہنگ بحر معانی کی ہجو میں کچھ کچھ واہیات بکا۔ لیکن مرزائے مرحوم نے مطلق اعتنائے کی، اور یہ بات کہی کہ میں نے جس کی ہجو کی، نام اس کا اسی تقریب سے تمام عالم میں ہوا مشہور ہے، سو تیری ہجو نہ کروں گا کہ تیرا مشہور کرنا مجھے نہیں منظور ہے۔ ”اے سعادت خاں ناصر نے بھی تذکرہ خوش معرکہ زیبا میں اسی قسم کی باتیں کہی ہیں۔

”حاتم کے شاگرد تمام رفیع سودا سے رجوع لائے مگر بقا کلمہ نام حاتم کا اس سے بقا ہا منکر سودا غائب و حاضر بلکہ اہانت سودا کی اس کے کلام سے ظاہر اور میر تقی میر سے بھی نا صاف، غلطی کا اس کی اعتراف، ہردو بزرگوار کی مذمت سے الودہ اور خارہ صفحہ ہجو پر فرسودہ رکھتا تھا۔“

میر قدرت اللہ قاسم نے اگرچہ انھیں درست فکر، خوش گو، شیریں گفتار اور معانی جو کہا ہے لیکن اسی کے ساتھ میر و سودا کی تضحیک کی مذمت بھی کی ہے۔ وہ لکھتے ہیں۔

”ہجو ہر کس بے محابہ مبارزہ می جو تد با سر آمد شعرائے فصاحت آما مرزا محمد رفیع سودا و سخن سنج بے نظیر محمد تقی میر طرف شدہ (تخطیہ نمودہ)۔ بہر ایشاں پر داختہ۔ سزائے کردار ناہنجاہ این عزیزاں بواجبی در کنار نہادہ۔ زبان زد خاص و عام ساختہ کہ مرزا بہجو ہر کس بے پیچ خیلے دلیر بودہ و از دست میر با این ہمت قابلیت عنان جو ہر قابل شناسی کبر و خوئے خوش درلودہ“ لکھ جن لوگوں نے بقا کو دل کھول کر داد دی ہے ان میں مصحفی اور سید احمد علی خاں یکتا ہیں۔ مصحفی لکھتے ہیں۔

”طبعش شوخش بطرف ہجو بسیار مائل افتادہ۔ در شاہجہاں آباد بامیر و در لکھنؤ بامرزا معرکہ گریہا کردہ و وقت طبع خود را ظاہر نمودہ۔“ یعنی وہ شوخ طبیعت تھے۔ اور اسی وجہ سے ہجو کی طرف زیادہ مائل ہوئے۔ دہلی

۱۔ مرزا علی لطف، گلشن ہند، عبد اللہ خاں، ۱۹۰۶، ص ۷۱۔

۲۔ حکیم قدرت اللہ قاسم، مجموعہ نغز، حصہ اول، مرتبہ محمود شیرانی، لاہور ۱۹۳۳ء، ص ۱۰۷۔

میں میرا اور لاکھنؤ میں مرزا کے ساتھ معرکے کئے اور اپنی دقتِ طبع کا ان معرکوں میں ثبوت دیا۔

سید احمد علی خاں بکتادستور الفصاحت میں ان کے بارے میں اپنے خیالات کا اس طرح اظہار کرتے ہیں۔

”شاعرِ قصیدہ گو گزشتہ لہذا بمقابلہ مرزا محمد رفیع و رقصائد جو ابش داد۔
معنی یابی و تشابہ غریبہ دادہ۔ از متاخرین کسے ہمسرا زوے او بنود۔“
مرزا بھی کیا ستم ظریف ہے جس شخص کے لئے مرزا سودا نے نظر انداز کرنے کا رویہ اختیار کیا تھا۔ اور کوشش کی تھی کہ وہ غیر اہم ہو کر رہ جائیں، اسی شخص کو تمام مذکورہ نگاروں نے اس کا حریف مقابل بتا کر پیش کیا۔ چنانچہ مجموعہٴ نغز، مذکورہ خوش معرکہ زیبا، تذکرہ ہندی، دستور الفصاحت، اور گلشن ہند وغیرہ تمام تذکروں میں بقا سودا کے حریف مقابل کے طور پر ابھرے ہیں۔

اگرچہ قرآن اس حق میں ہیں کہ سودا نے بقا کے معاملے میں خاموشی اختیار کر رکھی تھی۔ لیکن یقین نہیں آتا سودا جیسا ظریف الطبع اور زود حس ان سے سب کچھ سنے اور جواب میں کچھ نہ کہے۔ ہو سکتا ہے کہ وہ سودا کے نظر انداز کرنے کے رویہ سے ہی مشتعل ہوتے ہوں۔ بہر حال جو کچھ بھی وہ ہوں بقا کے چند اشعار اس ضمن میں دستیاب ہیں۔ وہ فرماتے ہیں۔

یہ ریختہ جس دن سے بن آیا ہے بقا خوب
یاروں نے تو کیا کیا نہ کئے تیرے حملے

ہے جیسی بقا کی غزل ایسی نہ ہو مضبوط

سودا جو کوئی ریختے کے گھر پر کرے گچ

خیال گزرتا ہے کہ وہ سودا کی تعلیموں کو پسند نہ کرتے ہوں گے۔ یاد دوسروں کی تنقید جو مرزا سودا کرتے ہوں گے وہ ان کو ناگوار گزرتی ہوگی۔

لیجئے اب وہ قطعہ سنئے جس میں بقا نے سودا اور میر دونوں پر حملہ کیا

مرزا دمیر باہم دونوں تھے نیم ملا
فن سخن میں یعنی ہر ایک تھا ادھورا
اس واسطے بقا اب ہجوؤں کی رسمال سے
دونوں کو باندھ باہم میں نے کیا ہے پورا
ان اعتراضات کو بھی دیکھئے جو ان کی شاعری پر وارد کئے ہیں۔
عیب ہے گرچہ کثرت یک لفظ
سخن فارسی سے تا ہندی
پر جدا ہے تمام عالم سے
طور سودا و وضع میر تقی
یعنی وال لفظ 'تو' ہے پُر کن شعر
'ہی' سے ہے یاں کلام کی بھرتی
کھول دیوان دونوں صاحب کے
اے بقا ہم نے جب زیارت کی
شعر سودا و میر کے دیکھے
وہ تو 'تو' کہیں ہیں یہ 'ہی'۔

بقا کے نزدیک میر اور سودا دونوں شاعری کے فن میں ادھورے ہیں
اور وہ اس کی 'بھرتی کے الفاظ' ہیں۔ خاص کر 'تو' اور 'ہی' کی بھرمار۔ بقا نے
'تو' اور 'ہی' سے جو کردار سازی کی ہے اُس کا جواب نہیں۔ یہ ان کی بدلہ
سنجی اور دقتِ طبع کا سب سے بڑا ثبوت ہے۔ افسوس جس طرح انھوں
نے ان لوگوں کے شخصی یا ذاتی کردار کے مرقعے تیار کئے ہیں۔ اگر ان کو سماجی معنویت
سے ہٹنا کرتے تو بقا نے دوام اور شہرت عظیم ان کے ہاتھ آتی۔

مختر و مہلت کا ایک ناقابل فراموش معرکہ

ادبی معرکہ اُراٹیوں کے سلسلے میں ایک ناقابل فراموش واقعہ مختر و مہلت کا ہے۔ مرزا علی نقی مختر لکھنوی خواجہ میر دردؒ کے شاگرد تھے۔ اور فارسی اور ریختہ دونوں زبانوں میں شعر کہتے تھے۔ مرزا علی لکھنوی مہلت جبرأتؒ کے شاگرد تھے۔ یہ دونوں اصحاب لکھنوی میں مقیم تھے۔ ناقر نے ان کے معرکے کی وجہ ”بحث شعرو شاعری“ بتائی ہے۔ لکھتے ہیں۔

” نتیجہ اس قضیہ کا یہ کہ لطف علیؒ اور مرزا علیؒ میں بحث شعرو شاعری نے ایسا سرکھینچا کہ نوبت خانہ جنگی بہم پہنچی۔ مرزا علی قتل ہو گیا۔ وارثوں نے اُس کے مہلت پا کر عوض میں خون کے مہلت کے لطف علی کو بھی قتل کیا۔ چونکہ از روئے انتقام مہلت کے دل میں اس سبب سے اس کے ظاہر“ؒ

مصطفیٰ نے تذکرہ ہندی میں مہلت اور مختر کے ترجموں میں اس واقعہ کی پوری تفصیل دی ہے۔ اُن کا کہنا ہے کہ اول اول ان دونوں کے درمیان ایک مناظرہ ہوا تھا۔ جس کا فیصلہ اس بات پر رکھا گیا کہ دریا سے گومتی کے اس پار تلوار کشی کی جائے جو جیت جائے گا، وہی حق بجانب ہوگا۔ چنانچہ دونوں میں تلوار چلی۔ اور مہلت بُری طرح زخمی ہو گئے۔

۱۔ مختر تخلص، میرزا علی نقی، بزرگانِ اہل خط۔ بودند خود در لکھنو تولد یافتہ۔ شعر فارسی در ریختہ ہر دو می گفت۔ شاگرد خواجہ میر درد صاحب مرحوم عمدہ منتخبہ مرتبہ خواجہ احمد فاروقی۔

۲۔ مہلت تخلص، مرزا علی لکھنوی، شاگرد جبرأت۔ مرزا علی نقی مختر کے ہاتھ سے مارے گئے۔ ص ۷۳ سخن شعرا، مولف نساخ۔ ص ۴۹۔ آگے ناقر نے بجائے مرزا علی نقی مختر کے لطف علی لکھا ہے۔ جو درست نہیں۔ آگے خوش معرکہ زیبا، ص ۹۷۔

جب ان کے وارثوں کو پتہ چلا تو وہ انہیں اٹھا کر گھر لائے۔ اور حملہ آور کا نام معلوم کیا۔ مگر ان کی وضعیت اسی کا یہ عالم تھا کہ جان چلی گئی مگر قاتل کا نام بتا کر نہ دیا۔ ادھر محشر اس حادثے سے گھبرا کر دہلی بھاگ گئے۔ اور خواجہ میر درد کی بیعت اختیار کر لی۔ اس وجہ سے وہ اپنے آپ کو ان کا شاگرد کہنے لگے۔ انہوں نے دہلی میں ایک مرتبہ مصحفی کے مشاعرے میں بھی شرکت کی تھی۔

ایک دو سال گزر جانے کے بعد انہوں نے سوچا کہ اب فتنہ دب گیا ہوگا۔ چنانچہ اکبر آباد وغیرہ کی سیر کرتے ہوئے لکھنؤ پہنچے۔ ادھر مقتول کے وارثوں کو بھی قاتل کا پتہ چل چکا تھا۔ اور وہ اس تاک میں تھے کہ موقع ملتے ہی ان کو موت کے گھاٹ اتار دیں۔ محشر کے لکھنؤ واپس آجانے کے بعد انہوں نے کچھ سال یوں ہی گزار دیئے۔ لیکن ایک دن بتاریخ ۱۰ محرم ۱۲۰۸ھ کو موقع پا کر ان پر حملہ کیا۔ اور بڑی بے دردی سے قتل کر دیا۔

اُردو کی ادبی معرکہ آرائی کے سلسلے میں یہ ایک نہایت دردناک واقعہ ہے۔ جائے عبرت ہے کہ کس طرح ایک ادبی مناظرہ کشت و خون میں تبدیل ہو گیا۔

خلاصہ بحث

دکنی اردو کی شاعری میں ادبی چشمکوں کا بہت کم سراغ لگا ہے۔ مگر ہم عصر شعراء کی تعلیموں سے بہت سی درپردہ اویزشوں کی عقدہ کشائی ہوئی ہے۔ اس سلسلے میں قلی قطب شاہ اور عبداللہ قطب شاہ کے عہد کے دو شاعروں وجہی اور غواہی کی تعلیمیں ہماری توجہ کھینچتی ہیں۔

وجہی

اگر غوطے لک برس غواہی کھائے	تو یک گوہر اس دھات امولک نہ پائے
جتے شاعراں شاعر ہوا تیں گے	سو منج تے طرز شعر کا پائیں گے
دکن میں جو دکھنی مٹی بات کا	ادا تیں کیا کوئی اس دھات کا
ہوا جیو جب شعر بو بو لے	خزینے لگیا غیب کے کھولنے
گہر بو مرے یوں لگے بھمکنے	کہ پانی ہوتے موتی سپاں منے

ترا شعر نہیں دل پگلتا ہے یوں	کہ پانی تے ابلو چ گلتا ہے جیوں
تو وجہی کھیا شعر کی دھات کا	ہوا زیاست تچ تے مزاباں کا

غواہی

عزیزاں کنے جم بو مقبول ہیں	حسوداں کی انکھیاں منے دھول ہیں
----------------------------	--------------------------------

سخن پروراں یک تے یک ہیں زیاد
و لے اور ہے منج زباں کا سواد
یو افسانہ جو غیب تھے دور ہے
سلاست کے آسمان کا سور ہے

اچا یا طرز ایک تازا مٹھا
جگت بیچ پاڑیا آواز مٹھا
دیا تازگی شعر کی دھات کوں
سحر کو دکھا یا ہر یک بات کوں
لطافت منے میں سخن منج ہوں
دھر نہار لک غیب کے گنج ہوں
سکے کون ملنے مرے طور میں
کہ رستم ہوں میں آج کے دور میں

وجہی کا دعویٰ یہ ہے کہ ابھی تک کسی شاعر نے دکھنی زبان میں شاعری کا وہ
طرز اختیار نہیں کیا جو میرا ہے۔ پھر اپنے طرز کی بات کہتا ہے کہ میں نے دکھنی زبان
کو بیٹھا بنا یا ہے۔ میرے اشعار موتیوں کی طرح چمکتے ہیں اور میرے شعروں سے
دل پگھلتا ہے۔ اگر اس نے اپنے ہم عصر پر چوٹ بھی کی ہے تو غواہی یعنی اس کے نام نہیں
بلکہ غواہی لفظ کے عام مفہوم پر۔ اسی طرح غواہی پہلے یہ اعتراف کرتا ہے کہ یہاں
ایک سے ایک اچھا شاعر موجود ہے۔ پھر اپنے کلام کے بارے میں کہتا ہے کہ بھلے
ہی حاسدوں کی آنکھوں میں میرا کلام خاک دھول کی طرح کھٹکتا رہے مگر میرے
قدر داں تو میری شاعری کو پسند کرتے ہیں۔ پھر اپنے کلام کی خوبیاں بتاتے ہوئے
اپنی زبان کو بامزہ کہتا ہے۔ اور اپنے شعروں کی لطافت، سلاست اور تازگی کی طرف
متوجہ کر کے ان خصوصیات پر فخر کرتا ہے۔ وجہی اور غواہی دونوں نے شاعری کو
غیب کے خزانے کھولنا کہا ہے۔ یعنی ان لوگوں کے یہاں شاعری کا درجہ الہام کے
برابر ہے۔ ویسے بھی اس دور کی شاعری مذہب، تصوف اور اخلاق کے مثلث میں رہی
ہے۔ چنانچہ یہ لوگ روحانی اقدار کو گنج معانی کے مترادف سمجھتے تھے۔ اور ان کی ترویج
و اشاعت کو اپنا مقدس فریضہ سمجھ کر انجام دیتے تھے۔ یہی وجہ ہے کہ ان شعرا نے
زبان کی مٹھا، سلاست، روانی اور تاثیر کو فن قرار دیا۔ اور قواعد کی پابندیوں سے
کوئی بحث نہیں کی۔ غالباً انھیں اقدار کا نتیجہ تھا کہ یہ عصری چشمیں دل کی کدورتیں نہ
بنتی تھیں۔ غواہی نے عبدالشکر قطب شاہ کی مدح میں جو قصیدہ پیش کیا تھا اس میں
اپنے ساتھ وجہی کو بھی نوازے جانے کی خواہش کا اظہار کیا تھا۔ یہ وہ سچا جہز ہے

جس سے انسانی برادری کا تصور وابستہ ہے اور جو ایک صحت مند معاشرے کا غماز ہے۔ اس قصیدے کے اشعار یہ ہیں۔

اس دکھن کے شاعراں میں تاج شہنشاہ کے نزدیک
ہے عوامی ہو و تہی شاعر حاضر جواب
کرچہ بے سامان ہیں ہو مفسس یک بہتیک ولے
ہے بچن ہراک ہمارا بے بدل در خوشاب
اس ضعیفی ہو پیری وقت پر اسے دستگیر
مہرباں ہو کچ ہمیں دونوں کی جمعیت کے باب

ولی کے عہد میں داؤد اور سراج، مبتلا اور ولی، ولی اور شاہ ناصر علی اور فراتی اور ولی میں نزاع رہی۔ پھر حسن اور شاہ آبرو، شاکر ناجی اور حاتم، حشمت اور والد اہستانی، تپاں اور ثروت اور جعفر زٹلی اور محمد عطا اٹل میں چشمکیں رہیں۔ اب تک زبان قواعد کی پابندیوں سے بہت کچھ آزاد تھی۔ مقامی بولیوں کے ملے جلے الفاظ، زبان کی سان پر نہیں چڑھے تھے۔ محاوروں، ترکیبوں اور لفظوں کے دروبست پر توجہ نہیں تھی۔ مطالب کو رواں دواں مترنم، محروں کے زیر و بم کے ساتھ ادا کرنے میں شعریت کا حق ادا کیا جاتا تھا۔ لیکن اس عہد میں اب لفظوں کی طرف توجہ بڑھی۔ بھاشا کے اثر سے لفظوں کے ذومعانی استعمالات کو مقبولیت حاصل ہوئی۔ رفتہ رفتہ ایہام گوئی کی تحریک نے پورے دور کو اپنی گرفت میں لے لیا۔ ایہام گوئی کی تحریک سے فائدہ یہ ہوا کہ لفظوں کی پرکھ پیرا ہوئی۔ اس کی معنوی حیثیت میں اضافہ ہوا۔ جو کام پہلے تمثیلوں سے لیا جاتا تھا اب لفظوں سے لیا جانے لگا۔ لفظ اپنے اصل مفہوم کے ساتھ تلمیح کا مفہوم بھی پیدا کرنے لگا۔ اس کے مختلف رنگ (SHADE) نمایاں ہونے لگے۔ اس طرح شاعری میں لفظوں کے انتخاب نے ندرت اور طرفگی پیدا کی۔ اور زبان ترقی کر کے ادب کی منزلوں میں گامزن ہوئی۔ اس سمت میں حاتم کی کوششیں کافی نتیجہ خیز تھیں۔ انھوں نے پرانے ثقیل اور بے ڈول لفظوں کو متروک کیا۔ عروض، صرف و نحو اور زبان کی ساخت کے ضابطوں کا خیال رکھا۔ عرض کہ اس زمانے میں زبان و ادب کو سنوارنے، نکھارنے اور اس کی نشوونما کا کام کافی اگے بڑھا۔ اس زمانے کی چشمکوں سے اندازہ ہوتا ہے کہ

اب پھیڑ چھاڑیں کچھ بے تکلفی پیدا ہونے لگی تھی۔ خوش مذاقی میں گدگدی اور طنز میں ہلکی سی چٹکی لینے کا لطف زندہ دلی کی علامت بن کر ابھرا تھا ایہام گوئی کے اسلوب میں یہ باتیں پھلجڑیوں کی طرح چھوٹی ہوتی دکھائی دیتی ہیں۔

حقیقت یہ ہے کہ اس دور کے شعرا زندگی کی شگفتگی، شوخی، زندہ دلی اور بے تکلفی سے شاعری کو دلکش بنانے کا گر سیکھ گئے تھے۔ اور فن کی سطح پر ایہام گوئی کو بھی اس سلیقے سے استعمال کر رہے تھے۔ معلوم ہوتا ہے کہ اس زمانے کی اخلاقی قدروں میں روحانی ہوتے ہوئے بھی جسمانی اور ارضی خوشیوں کی تلاش میں سرگرداں اور خوشگوار و فرحت بخش فضا میں زندہ رہنے کی آرزو مند تھیں۔

ان چشمکوں میں شاعروں کا اپنے ہم عصروں کے ساتھ معاندانہ رویہ نہیں تھا۔ وہ اگر کسی کی فنی کمزوری کی طرف اشارہ بھی کرتے تھے تو ان کا لب و لہجہ دوستانہ اور مخلصانہ ہوتا تھا۔ یہی وجہ ہے کہ ان چشمکوں میں اویزش کم اور دوستانہ شوخیاں زیادہ ہیں۔

دلی کا یہ شعر دیکھئے۔

دلی مصرع فراقی کا پرٹھوں تب جب کہ وہ ظالم
کمرسوں اینچتا خنجر چرٹھاتا استیں اُونے

اگر خطاب فراقی کی طرف ہے تو شوخی اور زندہ دلی کی جیتی جاگتی تصویر ابھرتی ہے اور ان کے تعلقات کا بے محابہ پن سامنے آتا ہے۔ یہ بھتی کے بجائے شخصیت کے بانگین اور شوخ پہلو کا زیادہ منظر ہے۔ اور اگر دلی اس شعر میں محبوب سے مخاطب ہے تو پھر فراقی کے مصرع کی تعریف و توصیف کا پہلو اجاگر ہوتا ہے۔ فراقی کا یہ شعر بھی دونوں پہلو رکھتا ہے۔

ترے اشعار ایسے نئیں فراقی
کہ جس پر رشک اُوے گا دلی کوں

حاتم جب ناجی کے بارے میں کہتا ہے کہ:

اسے سمجھائے حاتم کس طرح اشعار کہہ کہے

تو ذہن کسی معاندانہ رویہ کی طرف منتقل نہیں ہوتا بلکہ اس سے لب و لہجہ کا رفیقانہ انداز

سامنے آتا ہے۔ وجہ یہ ہے کہ ان کا مقصد نکتہ چینی کرنا نہیں تھا بلکہ وہ زبان کی اصلاح اور اسے بنانے سنوارنے کی ترغیب دینا اپنا فرض سمجھتے تھے۔

جب ہم میر و سودا کے عہد میں داخل ہوتے ہیں تو ادبی اصلاح و تربیت اور مشورے کا یہ صالح جذبہ خلوص سے عاری ہوتا ہوا دکھائی دینے لگتا ہے۔ شگفتگی اور خوش مذاقی کی وہ لہر جو معاشرے کو گدگداتی ہوئی آئی تھی اب حالت بیزاری کی چھپر خانی بن کر گئی۔ لوگوں کی شوخیاں حد اعتدال سے اگے نکل کر شائستگی کا دامن چھوڑ چکی تھیں اور لطافت بہائل کشافت تھی۔ وہ پہلو دار مقطعے جو تبلیغ کی چاشنی سے پہلو دار اور بامزہ ہوا کرتے تھے تعلیٰ کی گھن گرج سے نقارۂ جنگ بن گئے۔ یہ تبدیلی بڑی حد تک زوال پذیر مغل سلطنت کا نتیجہ تھی۔ مرکزی حکومت کے کمزور ہونے کی وجہ سے طرح طرح کی بغاوتیں سر اٹھا رہی تھیں جس سے لوگوں کی زندگیاں غیر محفوظ تھیں اور ہر طرف سے بے اطمینانی اور خوف و ہراس کا عالم تھا۔ اس صورت حال نے اقتصادی اخلاقی اور معاشرتی پہلوؤں کو بھی نظر انداز کیا تھا۔ شرفا اور امن پسند شہری پریشان حال تھے۔ بے روزگاری، عسرت اور تنگ معاشی نے ان کی زندگی کو مفلوج کر دیا تھا۔ دوسری طرف شہر پسند عناصر کا بول بالا تھا۔ اور اس موقع پر وہ پست طبقے بھی جن کی کوئی سماجی حیثیت نہ تھی ان شہر پسندوں کے ساتھ اُٹے تھے۔ ادنیٰ داعی کی اس اہل تھل نے زندگی کی اقدار اور تہذیب و تمدن کے بہت سے تصورات کو بدلا تھا۔ میر نے اپنی ثنوی ”تنبیہ الجہال“ میں جو درحقیقت عنایت المرححجام کی ہجو ہے اسے ایک تہذیبی مسئلے کی شکل میں پیش کیا ہے۔

میر کو اس کا دکھ نہیں کہ سودا ان کے حریف ہیں۔ شکوہ یہ ہے کہ انھوں نے ایک کم قوم کو اس قابل کیوں بنایا یا اسے یہ موقع کیوں دیا کہ وہ شرفا کے درمیان بیٹھ کر زبان کھولے۔ میر کی اس تنگ نظری اور طبقاتی تعصب میں میر کا اپنا ذہن کا فرمانہ تھا بلکہ اس کے پیچھے روسا اور شرفا کے طبقے کے غرور و افتخار کا احساس ہزیمت تھا میر کے ادبی معرکوں پر نظر ڈالنے سے معلوم ہو گا کہ انھیں ایک پورے گروہ کا سامنا کرنا پڑا تھا۔ جن میں علاوہ سودا کے بقا، حاتم، حاتم، حشمت، خاکسار، سوز، قائم، کمترین، مجذوب، نثار اور یقین تھے۔ سودا نے بھی میر کے علاوہ جن شعرا سے نبرد آزمانی کی ان میں قائم، ندرت، کشمیری، میر تقی مرثیہ گو، فدوی، جعفر علی حسرت

فاخر یکس، میر غلام حسین صاحب اور بقا نمایاں تھے۔ اس دور سے پہلے کی چشمکوں میں اردو شعرا نے اپنے کو اعتراض کی حد تک محدود رکھا تھا۔ یعنی وہ فن کے متعلق اپنے نظریہ کا اظہار تو کرتے تھے لیکن شاعر کے کلام کا تجزیہ کر کے ادبی مباحث کو آگے نہ بڑھاتے تھے۔ میرو سودا کے عہد میں اس سمت پیش قدمی ہوئی۔ اب چشمک زنی میں علمی تنقید کی کاوشیں نظر آنے لگی تھیں لیکن ان کا افسوس ناک پہلو یہ تھا کہ اب معترض ناصح مشفق ہونے کے بجائے اور اپنے تربیت پر تبراً بھجتا ہوا نظر آتا تھا اصلاح فائدہ کے لئے نہ ہو کر نکتہ چینی اور عیب جونی کی شکل اختیار کر گئی تھی۔ ادب کے پردے میں ذاتی خصومت اور خاندانی اور شخصی عصبیت کا دخل ہونے لگا تھا۔ یہ معاشرے کی بگڑی ہوئی صورت حال اور اس کی اخلاقی پستی کا نتیجہ تھا۔ انتہا یہ ہے کہ نامناسب اور معیوب باتوں میں بھی دلکشی کے پہلو تلاش کئے جانے لگے تھے۔ اور ان کے اظہار کو خوش مزاجی کے مترادف سمجھا جانے لگا تھا۔ بہر حال اس شدت کا ایک مفید پہلو یہ بھی تھا کہ تنقید میں بے لاگ اور بے باکانہ رویہ در آیا۔ میر نے اپنی شنوی اثر در نامہ میں اپنی شاعری کی عظمت اور دوسرے شعرا کی پست کلامی کو ظاہر کیا تھا اور نکات الشعراء میں معاصرین پر سخت تنقید کی تھی۔ اس حرف گیری کے نتیجے میں میر کو بھی معاصرین کی تنقیدوں کا نشانہ بننا پڑا۔ سودا نے میر کی اصلاح پر طنز کرتے ہوئے ایک کاتب کی زبانی کہلایا :

ہر ورق پر ہے میر کی اصلاح

لوگ کہتے ہیں سہو کاتب ہے

بقا نے میر پر الزام لگایا کہ انھوں نے ان کے مضمون کا سرقہ کیا ہے اور یہ بھی کہا :

شعر سودا و میر کے دیکھے

وہ تو تو تو کریں ہیں یہ ہی ہی

بہر حال میر نے لفظوں کی نشست اور ان کے برتنے کے جیلقے پر زور دیا۔

اور سرقہ کو مذموم قرار دیا۔ بقا نے بھی مضمون کی پوری کی مذمت کی اور اس بات کی بھی نشاندہی کی کہ کلام میں بھرتی کے لفظوں سے گریز لازم ہے۔ اور بتایا

اساتذہ نے اسے کلام کا عیب کہا ہے۔ سو دآنے قائم چاند پوری کی ایک سات شعر کی عزل بر تنقید کی ہے۔ عملی تنقید کے یہ ابتدائی نمونے ہیں۔ ایک شعر کا محاکمہ دیکھئے۔

شعر یہ چوتھا سنو اے مہر باں
جس کے معنی نظم کر لکھے بیاں
ہوتے پہلے ہی قدم مسکن صنم
گر چلوں تجھ کو اسے ہوں نقش قدم
نقش پا کو چلنے سے تشبیہ کیا
وہ تو اسے حس محض رہتا ہے سلا
گو اسے پڑھتے بہ آواز حزیں
لیکن اس کا سقم سب کے دل نشین

میر تقی مرثیہ گو نے سو دآ کی شاعری کے متعلق کہا تھا کہ ان کی عزلوں میں لفظ
و معنی میں کم خلل واقع ہوا ہے لیکن ان کے مرثیے بالکل سمجھ سے باہر ہیں۔ ان
کے لئے شرح کی ضرورت ہے۔ اس کے جواب میں سو دآنے ان کے ایک سلام
اور ایک مرثیہ پر تنقید کی ہے۔ ایک مثال دیکھئے۔
متن میر تقی :

ہے گریباں گیر گردوں تیرے لشکر کا لہو
تا قیامت کم نہیں ہوتی ہے لالی السلام

محاکمہ سو دآ :

خوں سوا ایسی جا یہ ، افظ لہو
نہیں آیا محاورے میں کبھو
اور لالی کا حرف کردو حک
ہو نہ ثابت شفق سے یہ جب تک
تا نہ تشبیہ ہو شفق کی بہاں
معنی جو چا ہو اس میں تم سو کہاں

مرزا فاخر بیگم کے اعتراضات کی زد میں تو سو دآنے ایک پورا رسالہ

”عبرت الغافلین“ کے نام سے لکھا تھا۔

مرزا بیدل کے عرس میں ندرت کا شمیری نے جو غزل پڑھی تھی اس کی بحر تقطیع میں نہیں آتی تھی۔ اس پر سودا نے گرفت کی تھی اور یہ معرکہ خوب گرم ہوا تھا۔ غرض کہ یہ وہ زمانہ تھا جب، عروض، صرف و نحو اور ادبی قدروں کا نہ صرف یہ کہ احساں ہو چلا تھا بلکہ ان کے تمام ضابطے اور معیار مقرر ہو چکے تھے۔ اور یہ سب چیزیں مستحکم بنیادوں پر قائم تھیں۔ میر سودا اور ان کے معاصرین کا کارنامہ یہ ہے کہ انھوں نے فن کو بے لگام اور سستا ہونے سے بچایا نتیجہ یہ ہوا کہ ادبی مباحثے محض زبانی رد و قدح تک محدود نہ رہے بلکہ تخریر میں جگہ پانے لگے۔ شاعری غور و فکر کا مرکز بنی اور زندگی سے اس کا رشتہ استوار ہوا۔

مشاعرے اور تذکرہ نویسی کی ابتدا اسی زمانے میں ہوئی۔ مشاعروں کی ان محفلوں میں شاعرانہ مناظروں سے گرمی پیدا کی جاتی تھی۔ لوگوں کو اظہارِ رائے کی آزادی تھی۔ اور جواب و سوال کی تلخی کو گوارا کیا جاتا تھا۔ طرحی مشاعروں میں رقابت اور مسابقت کا جو جذبہ پیدا ہوتا تھا وہ بھی اکثر اوقات تخلیقی عمل کو تیز اور موثر بنانے میں استعمال ہوتا تھا۔ سرقہ اور توار کے مسئلے کا اور اس کی مختلف نوعیتوں کا صحیح اندازہ بھی انھیں مجلسوں میں ہوتا تھا۔ میر اور سودا کی ہم طرحی غزلوں کے بہت سے اشعار دیکھ کر گمان ہوتا ہے کہ ان لوگوں نے ایک دوسرے کا سرقہ کیا ہوگا لیکن اگر ان کی مسابقتی نوعیت کو پیش نظر رکھا جائے تو پتہ چلے گا کہ انھوں نے اس مضمون کو اپنے طور پر دوسرے سے بہتر باندھنے کی شعوری کوشش کی ہے۔ بعض اوقات انھوں نے مضمون اور ردیف و قوافی کی دونوں پابندیوں کو قبول کر کے جواباً وہی مضمون باندھا ہے۔ یہی وہ کمال تھا جس کا مظاہرہ ان مشاعروں میں کیا جاتا تھا۔ اس سے فائدہ یہ ہوا کہ ایک طرف فارسی اشعار کے خوبصورت ترجمے ہوئے۔ اور دوسری طرف فارسی الفاظ و تراکیب سے بھرپور فائدہ اٹھایا گیا۔ ان مشاعروں کے مناظروں کے نتیجے میں تذکرہ نویسی کے فن کو فروغ حاصل ہوا۔ میر کا نکات الشعرا لکھنا تھا کہ اس کے جواب میں مخالف اور موافق تذکروں کا سلسلہ شروع ہو گیا۔ تذکرہ ریختہ گویان از فتح علی گردیزی، مخزن نکات از قائم چاند پوری، نیز چمنستان شعرا از شفیق اورنگ آبادی

اور مجموعہ نغز از قدرت اللہ قاسم اسی سلسلے کی کڑیاں ہیں۔ یہ تذکرے ان اختلافی مسائل پر زیادہ اظہار خیال کرتے تھے جن کی زد میں آکر کسی فنکار کی شخصیت یا شاعری مجروح ہوتی ہو اور جوان کی دانست میں ناانصافی اور زیادتی کی دلیل ہو۔ مثلاً شفیق نے چنستان شعراء میں سرقہ اور توارد کی بحث کو آگے بڑھایا ہے اور یقین کے دامن کو اس الزام سے داغدار نہیں ہونے دیا۔

اس زمانے میں ایہام گوئی کی تحریک کے خلاف علم بغاوت بلند ہوا۔ کیونکہ اس سے کلام کی تازگی اور شاعر کی انفرادیت ختم ہونے لگی تھی۔ میر و سودا یقین اور ان کے معاصرین نے 'اصلوب شعر' اور 'طرز سخن' کی اصطلاح سے ذہنوں میں شاعری کا نیا تصور پیدا کیا۔ یہ لوگ فن پارے میں شخصیت کے انعکاس کو لازمی قرار دیتے تھے اور اس بات سے باخبر تھے کہ فنکار کی شخصیت کا یہی اظہار اسلوب میں جداگانہ رنگ و آہنگ کو جنم دیتا ہے۔

اس کی تصدیق کے لئے ہم آخر میں میر کی رائے کا ایک اقتباس پیش کرتے ہیں۔

”ایہام است کہ در شاعران سلف این فن رواج داشت۔ اکنون طبعها مصروف این صنعت کم است مگر بسیار ہشتگی بستہ شود و معنی ایہام اینست کہ لفظی کہ برو بناے بیت بوداں دو معنی داشته باشد، یکے قریب و یکے بعید و بعید منظور شاعر باشد و قریب متروک او ششم انداز است کہ ما اختیار کردہ ایم و اں محیط ہمہ صنعتها است۔ تجنیس و تزییع و تشبیہ و صفائے گفتگو و فصاحت و بلاغت و ادابندی و خیال و غیرہ۔ این ہمہ ہادر ضمن بہین است و فقیر ہم از ہمیں و تیرہ محظوظم،“ لہ

لہ بحوالہ نکات الشعراء مرتبہ ڈاکٹر محمود الہی، جنوری ۱۹۷۷ء، دہلی، ص ۱۶۳۔

ادبیات

۳٪ ۲۷۶	خواجہ غلام السیدین	آندھی میں چراغ	۹
۲۱٪ ۲۲۶	پروفیسر رشید الدین خاں	ابوالکلام آزاد شخصیت، سیاست پیغام	2
۵۸٪ ۶۸۸	مرتب، پروفیسر رشید الدین خاں	ابوالکلام آزاد، ایک ہمہ گیر شخصیت	3
۲۹٪ ۴۲۲	اظہر علی فاروقی	اتر پردیش کے لوک گیت	4
۱۴/۵۰ ۲۲۲	احتشام حسین	اردو ادب کی تنقیدی تاریخ (دوسرا ایڈیشن)	5
		از نیٹ ہینگوے حیات و فن کا	6
۸٪ ۱۷۲	ڈاکٹر سلامت اللہ خاں	تنقیدی مطالعہ (دوسرا ایڈیشن)	
		اردو کے ادبی معرکے میر سے انشائنگ	7
۳٪ ۲۲۸	ڈاکٹر محمد یعقوب عامر	دریم و اصفیٰ کے ساتھ، دوسرا ایڈیشن	
۹/۵۰ ۱۹۲	ڈاکٹر سلامت اللہ خاں	امریکی ادب کا مختصر جائزہ	8
۱۵٪ ۲۵۵	مرتب، ڈاکٹر حامد کاشمیری	انتخاب غزلیات میر	۱9
۹٪ ۹۱	مرتب، ڈاکٹر فضل امام	انتخاب کلام حسرت	10
۶/۵ ۶۸	انشاء/سید محمد نعیم الدین	انشاء کا ترکی روزنامہ	11
۱۳/۵۰ ۲۰۷	انیس مرتب، علی جواد زیدی	انیس کے سلام	12
۳۶٪ ۵۴	انیس مرتب، صالحہ عابد حسین	انیس کے مرثیے اول (دوسرا ایڈیشن)	13
۲٪ ۵۷۶	" " "	انیس کے مرثیے دوم (دوسرا ایڈیشن)	14
۸٪ ۲۲۷	پروفیسر اختر اورینوی	بہار میں اردو زبان و ادب کا ارتقاء	15
۱۲٪ ۲۲۲	ظ. انصاری	پشکن دوسرا ایڈیشن	16
	صفی الدین واعظ / مسترحم پروفیسر نذیر احمد ۱۰۹	تذکرہ علمائے بلخ	17
۹/۱۵ ۱۵۲	ڈاکٹر محمد حسین	تائتائے	18
۳٪ ۹۰۲	الطاف حسین حالی	حیات جاوید (تیسرا ایڈیشن)	19

۳۵۲	۳%	پروفیسر عبدالحمید ندوی	۴۰	عربی ادب کی تاریخ (اول، تیسرا ایڈیشن)
۳۹۰	۳%	" " "	۴۱	عربی ادب کی تاریخ (دوم)
۴۱۵	۵%	" " "	۴۲	عربی ادب کی تاریخ (سوم)
۳۳۲	۱%	ڈاکٹر اختر انصاری	۴۳	غزل اور غزل کی تعلیم (دوسرا ایڈیشن)
۱۸۸	۲%	رتن ناتھ سہتارا فرہنگ امیر حسن نوری	۴۴	فسانہ آزاد (جلد اول)
۴۱۸	۴%	" " "	۴۵	" " (جلد دوم)
۴۴۴	۴%	" " "	۴۶	" " (جلد سوم، حصہ اول)
۱۸۴ تا ۴۴۵	۴%	" " "	۴۷	" " (جلد سوم، حصہ دوم)
۸۰۰	۵%	" " "	۴۸	" " (جلد چہارم، حصہ اول)
۱۵۰ تا ۸۰۱	۵%	" " "	۴۹	" " (حصہ دوم)
۱۸۲	۸%	ظ انصاری	۵۰	فیورڈ سٹوٹسکی
۲۸۸	۱%	مرتب، ترقی اردو بیورو	۵۱	فکر و تحقیق ششماہی پہلا شمارہ
۱۹۲	۱%	مرتب، ترقی اردو بیورو	۵۲	فکر و تحقیق ششماہی دوسرا شمارہ
۴۴۵	۴%	سید احمد ادا امام اثر پروفیسر و بابا شرفی	۵۳	کاشف الحقائق
۳۵۸	۳%	مرتب علی احمد جلیلی	۵۴	کائنات جلیلی
۲۹۹	۳%	مرتب، ڈاکٹر تنویر احمد علوی	۵۵	کلمات ذوق
۴۲۲	۴%	سراج اورنگ آبادی	۵۶	کلیات سراج
۴۳۲	۴%	سراج اورنگ آبادی	۵۷	کلیات سراج (ڈی لکس)
۴۴۸	۴%	مرتب: پروفیسر محمد حسن	۵۸	کلیات سودا (حصہ اول)
۳۲۰	۳%	مرتب: " " "	۵۹	کلیات سودا (حصہ دوم)
۸۸	۶%	پروفیسر سیدہ جعفر	۶۰	کلیات قلی قطب شاہ
۸۴۰	۴%	ظ عباس عباسی	۶۱	کلیات میر
۴۵۴	۵%	مرتب، محمود شیرانی	۶۲	مجموعہ نغز (تذکرہ شعرائے اردو)
۴۰۴	۳%	پروفیسر محمد حسن	۶۳	شعر و مغرب میں تنقیدی تصورات

